
מוסטערווערק פון דער יידישער ליטעראַטור 
מיט דער סובסידיע פון 
דור טוריאַנטקײפֿאָנד 

פאָרבאַמערקונגען יי עי יי עי 
ביאָיביבליאָגראַפיע! ++י.+-.... א יי יי 
שמואל ראַזשאַנסקי -- ישׂראל אויף אונדזערע װאַנדער-וועגן 

אָפּגעשפּיגלט אין ייִדיש יי יע 


1{ טרוימערס קעגן אימפּעריעס יי 


מאיר-זימל טקאַטש -- אַ פֿױגל אויף די דראָטן =+ יי 
א. לעיעלעס -- שׂלמה מולכו ................. יי יי 
דוד פינסקי --- שלמה מולכו און דוד הראובֿני = יי יע 
מנחם שטערן -- צום מלך שאול י..נניר יי יי 
דוד פֿריעזמאַן -- פֿאַר משיחן א ןיק עטאט ). 


2 שליסלען צו גאולה .. ידי יי ר יי 


אַהרן ניסנזאָן -- ישׂראל ,יי 
מנחם באָריישאָ -- עפּיזאָדן פֿון דער עפּאָפּײי ;דער גייער" ... 
יצחק באַשעוויס -- קיין ארץיישׂראל יי בי קע 
אַבֿרהם רייזען -- צו די ברידער אין ישׂראל עי 
שלום עליכם -- פֿאַרבענקט אַהײם ........... א אל 
מאָטל גרוביאַן --- כאָדאָקעס יי יט 
משה דלװזשנאָווסקי -- פֿאַרנאַכט-געזאַנגען יי יי 


2 פון דער היים - אַהײם = יי 


יעקבֿ גלאַטשטײן -- פֿון װאַנען איז אַ ייִד? יי עי 
א. מ. פֿוקס -- ערד יע עי 


יקיר װאַרשאַווסקי --- בײַ דער װײַסל יי יי 
מ. בורשטין -- אויף אַ נײַער דירה יי 
ב. י. יהלום -- פֿון בוך ;איך וויל אַהיים !* יע 
ב. דעמבלין -- באַשערט ..... ...יי 
רבֿקה קאָפּע -- אויף די וועגן פֿון ישׂראל א 
אַבֿרהם פֿאַרטײט -- צום ליכטיקן מאָרגן - י א 
לייזער טרייסטער -- דער װיזיאָנער פֿון קיבוץ = יי א 
יחזקאל קיײיטעלמאַן -- אַ ייד פֿון ארץיישׂראל = לא 
ורקה קאפע =-והי רצון! 0 0א ר טג יאנג א 
זײַנוול דיאַמאַנט -- טאַטע און זון . ,ייר 
אֲשר שטשוטשינסקי -- זײַ מיר מוחל, מײַן לאַנד! רי ת 


צו דער כאַראַקטעריסטיק פון ישראל אין וז" 
תפוצות יע יי יי יי יי יי 


א. ליעסין -- ארץיישׂראל און גלות = אי 


פא רבאַמערקונגען 


40 דער זאָזיקער באַנד איז דער 085טער פון דער קאָלעקציע מוסטערװערק 
פון דער יַדישער ליטעראטור, װאָס די ליטעראטור געזעלשאפט בײַם יוא 
ניט-אַרױס, און דער 7טער באַנד, װאָס דערשײַנט מיט דער סובסידיע פון דוד 
טוריאַנסקי-פאָנד, אין 16 חדשים זײַנעך ארויס 7 בענד ! און צום סאַבע אָנהײבף 
יאַנואַר 1981 גייט שון אַרױס דאָס וטע פון די 4 ביכער, װעלכע זאַרפן דער- 
שײַנען אין 1981 בכלל. די דאָזיקע איבערנאַטירלעכע אָנשטרענגונג איז געמאכט 
געװאָרן מיט דער בפירושער כװנה, אַז בײַם לײענער און לערנער, װעלכע 
זײַנען פאַראינטערעסירט אין די מוסטערװצרק, זאָל זײַן די פולע זיכערקײט, 
אַז זער אָנגעצײכנטער פּראָיעקט װעט פּינקטלעך דורכגעפירט װערן דאָס גיט 
אונדז זאָס רעכט צו מאַָנען בײַ די אַלע פרײַנד, זיי זאָלן אונדז געבן די 
נייטיקע מיטאַרבעט : שאַפן אבאָנענטן צװישן פרטנד -- זי װאָס דאַרפן דאָס 
דאַזיקע בוך האָבן 1 קײן נדבות אַקצעפּטירן מיר נישט. לײענער און לערנערס 
-- אַזעלכע זוכן מיר ! העלפט אונדז זיי צו געפינען! זי זײַנען דאָ. דאָט 
איז דער אײנציקער ענטפער אויף אַלע אומגעהײַערע שװעריקײטן: אבאַנענטן וִון 


40 דער באַנד, ישראל אין די תפוצות, אין שוין דער 4טער באַנד מוסטער- 
װערק, װאָס איז אָפּגעגעבן פאַר אַלטנײַלאַנד : דער 35סטער באַנד איז דערשינען 
צו די 20 יאָר מדינת ישראל, אין 1968, און הייסט װען א פאָלק דערװאַכט; 
אין 1973 איז צו די 25 יאָר אַרױס דער 055סטער באַנד, אין דעם אײגעגעם 
לאַנד; אין 1978 איז דער 75סטער באַנד געװען גײט אַ ייד קיין ארץיישראל, 
צוזאַמען: 1928 זײַט. זי רעזאַקציע האָט זיך באַמיט, אַז יעדער טיטל פון 
בוך זאָל באַצײכענען װי װײַט מעגלעך די גרענעצן פון דער טעמאַטיק. אַלע 
4 בענד זײַנען אָבער : ישראל, ארץישראל, מדינת ישראל און זי תפוצות אין 
דער אינטימער פארבינדונג מיטן פּאָלק ישראל, מיטן גרונטמאָטיו פון נצח 
ישראל, 


40 זאָס זאָזיקע בוך איז אפשר מער װי אַנדערע אַ באַװײַז, װֹי לעבנסנייטיק 
עס איו יִזיש און קענען געניסן פון יידישער ליטעראַטור פאַר דער נאַציאָנאַ: 
לער קרעפטיקונג פון אונדזערע דורות אַפילו אויפן שטח פון ציוניזם. אזא 
נשמהדיקע פאַרבינדונג -- צו געפינען -- איז אין לשער. די יידישע ליטערא- 
טור פאַרמאָגט די זאָזיקע עשירות. 


40 סוף 1980 האָט דער אַלװעלטלעכער ייִדישער קולטור קאָנגרעס, אין ניןי 
יאָרק, מיט דער פינאַנציעלער קאָאָפּעראַציע פון פ' אָשר שטשוטשינסקי, צוגע- 
טײלט א פּרעמיע פאר די מוסטערװערק פון דער יִדישער ליטעראטור, פאַר 
,זײער גרויסן װערט -- װי עס שרײַבט דער עקזעקוטיװ דירעקטאָר פון קול- 
טור-קאָנגרעס אין וִיריאָרק, פ' חיים בעז -- בײַס הײַנטיקן טאָג" 

ש. ר 


ביאָ"ביבליאַגואַפֿיע 


אַברהם'משה פוקס, געבוירן 1890 
אין יעזיערנאָ, מזרח-גאַליציע, געלף- 
רנט אין אַ פאָלקשול א"נ באַראָן 
הירש, האָט געירשנט דאָס געמיט פון 
דאָרפמענטש, האָרעפּאַשניק, און דער" 
פאַר פרי ארײַן אין , בונד" און ארי 
בער צו פּועלייציון. דעבוטירט 1911 
װי אַ דערציילער. המון מענטשן, או- 
טערװעלט-טיפּן, בעיקר דורכגעליטענץ 
אַרבעטלײַט -- קרבנות פון עקספּלאַ 
טאַציע, אַנטיסעמיטיזם, קריג, מלחמה- 
צרות זײַנען די טעמעס פון זײַנץ 
הערציילונגען, שװער געשריבן, פאַר- 
פּלאָנטערט, אָבער אַלע מאָל מיט גע 
דיכטער שילדערונג -- אי פון דער 
לאַנדשאַפט, אי פון מענטשלעכע כאַ- 
ראַקטערס. א. מ. פ. האָט געװאַנדערט 
פון לאַנד צו לאַנד, צװישן 1טן און 
2טן װעלטקריג, עסטרײַך, פראַנקרײַך, 
ענגלאַנד, ביו אין 1950 זיך באַזעצט 
אין תל-אָביב. ביכער: איינזאמע, לעמ- 
בערג 1912 ; אונטערן בריק, װאַרשע 
4 ; די נאַכט און דער טאָג, ניו" 
יאָרק 1961; אַ סך דערציילונגפן אד 
בערגעזעצט אין העברעיש אַרויס 
עטלעכע ביכער), ענגליש, פּױליש, 
דײַטש. געדרוקט עסייען װעגן יידי- 
שער ליטעראַטור און אירע שרי" 
בערס, 

8 


זוד פרישמאן, (1860 זגעזש, בײַ 
לאָדזש - 1922 בערלין), איינער פון 
די בעסטע סטיליסטן אין דער העב- 
רעיִשער ליטעראַטור, האָט אין עלטער 
פון בערך 20 יאָר א לענגערע 
צײַט געװויגט אין בערלין, צוריקגע- 
קומען אין פּױלן, געשטעלט שאַרפץ 
פאָדערונגען פון אײראָפּעישקײט ספּץ- 


ציעל אין דער יַדישער ליטעראטור, 
אין וועלכער ער האָט דעבוטירט 1888 


אין שלום עליכמס פטָלקס-ביבליאַ- 
טהעק. מער װי מיט זײַנע אייגענע 
כתבים האָט ער זיך באַרימט גע 


מאַכט מיט באקעמפן פּרצן, דורך פּאַ- 
ראָדיעס און פּאַמפלעטן. דערציילער 
מיט עלעגאַנטן שרײַבמאַניר, קריטי' 
קער מיט שארפזין און עסיייסט מיט 
עספּרי, פּראָדוקטיו און אין גאַנג פון 
וועלט-געשעענישן געזוכט צו זײַן אַקײ 
טועל. פון דעסט װעגן איז ער פין 
די ערשטע באַרימטע שרײַבערס, װאָס 
איז אַרױס פון דער מאַָדע און אויפ- 
געהערט אינטערעסירן דעם לײענער, 
װי אַ פאַרעלטערטער שרײַבער, בא" 
שטראָפט פאַר זײַן פעסימיזם און 
אָפּחוזקערײַ. שוין 1909 זײַנען אַרױס 
אין לאָדזש זײַנע 2 בענד דערציילונגען: 
אין 1911, אין װאַרשע, 3 בענד ‏ אין 
7, אַלע שריפטן אין 6 בעגד } 2 
בענד מלחמה און שלום ; פרישמאַנס 
אַלמנה האָט זיך באַמיט אַ ריי ביכער 
אַרויסצוגעבן און פאַרשפּרײטן אין 
פארש' לענדער. 


4 


ליזער טרײסטער, געב' אין אַפּט, 
פּוילן, געלערנט אין חדר, ישיבה, 
גימנאַזיע. געזעלשי אַקטיו אין פּראָפ' 
פאַראיינען, ,השומר" און פּועליציון, 
איז געװען צישאָילערער אויך אין 
פ"ש, װוּ ר'איז געקומען 19237. דעבו" 
טירט װי אַ דערציילער 1928 אין קאַ- 
נאַדער צ"ש עדער קאמף", דרוקנדיק 
דערנאָך אין אַ סך צײַטונגען און 
זשורנאַלן. חוץ װעגן ייִדישן לעבן אין 
פּוילן מחבר פון טעאַטער:װערק דער 
פאַסטעך-קעניג, ג"י 1955, א"א. 


ישראל אויף אונדזערע װאַנדער-וועגן 

דאָס פֿאַרבליבענע װאָרט פֿון פֿװעקגעגאַנגענעם לעבן 


אין דער תורה פֿון פֿאָלק, אין פֿאָלקסווערטל, זאָגט זיך: ;אַ 
װאָרט איז אַזױ גוט וי אַ חתימת-יד" :, װי זשש איז שוין, אַז דאָס 
װאָרט האָט אין זיך די פֿילזאָגעװדיקײט פֿון ליטעראַטור! און וי 
איז שוין, אַז ;די ייִדישע ליטעראַטור גייט האַנט בײַ האַנט מיט דעם 
קוואַל פֿון לעבן" ?? 

די הכמה און דער חן פֿון דער בעלעטריסטיק, פֿון דער שיינער 
ליטעראַטור, ליגט דאָך אין אױסזאָגן, אַרײַנזאָגן און פֿאָרױסזאָגן. 
אין איר טרעפֿט אָפֿט, אַז נישט-גרויסע שרײַבערס לאָזן הערן גרויסע 
רייד, וי אַזױ ? פֿון הערן און זען אַרום זיך. ווען זיי קענען איבער- 
זאָגן פֿרעמדע רייד, חכמות פֿון זייער דור. די צײַט רעדט פֿון זײ 
אַרױס, די וועלט רעדט דורך זיי. אָט דאָס קענען איבערגעבן פֿרעמדס 
און דערזען איז אַ ברכה פֿאַר יעדן בעלעטריסט. און באַלאַנסירן 
איז טייל מאָל נישט וייניקער וויכטיק וי געבן אייגנס. דאָס דערהערן 
צווישן אייגנס און פֿרעמדס איז אַװודאי אַ חכמה. ,איינער איז פֿאַר" 
קנסט צום רעאַליזם, װאָס גרענעצט דאָ און דאָרט מיט נאַטוראַליזם ; 
דער צווייטער איז אַ קינסטלער, װאָס איז אַרײַנגעטאָן אין ייִדישע 
פּראָבלעמען? +. װוער עס הערט יענעם מער וי זיך און װוער עס 





1 איגנאַץ בערנשטיין -- ייזישע שפּריכװערטער און רעדענאַרטען, װאַר- 
שע 1908, 

2 י. מ, װײַטענבערג -- ,אַנשטאָט א פאָרװאָרט" אין פאַרפּלאָנטערטע װעגן 
פון שמעון האָראָנטשיק, זי ש, װאַרשע 1924 

* א. גלאַנץילעיעלעס -- װעלט און װאָרט, ז' 56, ניוײאָרק 1956, 

הערט זיך מער וי יענעם... אין דער אַ פֿילזאָגעװדיקײט שטעקט 
דער סוד און כּוח פֿון דעם בעלעטריסט און זײַן אורקראַפֿט -- װאָרט, 

דערפֿאַר איז פֿון גרויס װערט דאָס פֿאַרבליבענע ואָרט פֿון 
אַװעקגעגאַנגענעם לעבן, פֿאַרפֿיקסירט בעלעטריסטיש. דאָרט קאָנ" 
פֿראָנטירן זיך מענטשן און דורות פֿון פֿאַרשײידענע דרכים, וי איג- 
דיװוידואַליסטיש עס זאָל זײַן דער דערציילער, דער דראַמאַטיקער 
און אַפֿילו דער פּאָעט. װאָס איז פֿאַרליבט אין זיך... זיי זײַנען 
עדות מיטן טעם פֿון איבערלעבונגען, אַ מאָל מיט הנאה און אַ מאָל 
מיט צער... ער -- קלאָר און װער --- אומקלאָר, ווער --- מיס" 
טיש און ווער קאַמופֿלאַזשירט, ווער -- פּאַטעטיש:האָפֿערדיק און 
! ווער --- פֿאַרצװײפֿלט-איבֿדיק.. , | 

די ייִדישע ליטעראַטור, אַרױסגעװאַקסן פֿון לעצטן יאָרטױזנט 
גלות, אין אימפּעטיקסטן װאַנדערװעג פֿון ייִדישן פֿאָלק, איבער 
הױפּט אינעם לעצטן יאָרהונדערט, אויף דער בראָכשטול פֿון די 
פֿענאַמענאַלסטע געבורטן אין דער ייִדישער געשיכטע און די שטוף" 
מישסטע מעטאַמאָרפֿאָזעס אין זײַן סאַציאַלער, עקאָנאָמישער, פּאַלי 
טישער, רעליגיעזער און קולטור-אַנטװיקלונג, איז אַרײַנגעפֿאַלן אין 
דעם חו"האַ, װױירװואַר און פֿיבער פֿון האַסטיקע פּערמאַנענטע ענדע" 
רונגען, 

וי װויל די ייִדישע ליטעראַטור איז אין לעצטן יאָרהונדערט 
פֿון גלות געװאָרן דער בעסטער עדות פֿון ייַדישן לעבן אין זײַן גֹשי 
ראַנגל פֿאַרן קיום, און װוי װוויל זי האָט געהאָלפֿן אױיסרײַפֿן די אֵי- 
דייען, וועלכע האָבן אָריענטירט דעם ווילן פֿאַר דערהאַלטונג, געװאָרן 
דער קאָמפּאַס און די מעטעאָראָלאָגישע סטאַנציע, װאָס האָט אָנגע- 
זאָגט די אָנקומענדיקע שטורעמס און געוויזן אין שפּיגלען, װי עס 
זעען-אויס פֿאַרשײדענע שיכטן פֿון ייִדישן פֿאָלק, איז זי אַלץ געווען / 
היימלאָז -- -- -- ,, בײַ אַלע פֿעלקער איז אַ זעלבסטפֿאַרשטענדלעכע 
זאַך, אַז פֿאָלק און ליטעראַטור איז איינס. יעדעס פֿאָלק באַטראַכט 
זײַן ליטעראַטור אַלס דעם העכסטן און שענסטן איסדרוק פֿון 
זײַן לעבן", און ;באַזונדערס זײַנען אין דער הינזיכט עמפֿינדלעך די 

פֿעלקער, װאָס ווערן פֿאַרפֿאָלגט, װאָס האָבן אויף אַ געוויסע צײַט 
פֿאַרלױרן זייער זעלבשטענדיקייט און זיי שטרענגען דערום אָן 
אַלע זייערע כּוחות אויף צו געווינען צוריק אָט די זעלבשטענדי" 
קייט 1 בײַ ייִדן דאַרף מען אָבער נאָך פֿיל, זייער פֿיל קעמפֿן פֿאַר 
דער עלעמענטאַרער זאַך: אַז די ליטעראַטור איז דער איסדרוק 
פֿון זײַן גײַסט?"+ | 

די פּערמאַנענטע ענדערונגען אין דער ייִדישער דעמאָגראַפֿיע, 
די האַסטיקע איבערװאַנדערונגען פֿון איין קאַנטינענט צום אַנדערן 
און דער איבערגאַנג פֿון איין סאָציאַלן שטאַנד צום צוייטן און 
דער עיקר מיטן ווידער-געבורט פֿון דער ייִדישער מלוכהשקייט -- 
פֿאַרנעמען דעם אױבנאָן מדינה-אינטערעסן, מיליטערישע פֿאַרטײ" 
דיקונג, אינטערנאַציאָנאַלע פּאָליטיק, אינדוסטריע און מלוכה-אַמ- 
ביציעס, וועלכע שטעלן ליטעראַטור אין שאָטן. ממילא ווערן אינטע- 
לעקטועלע פּאָטענצן געוועקט אָפּצוגעבן זיך ליבערשט צו עלעקטראָ- 
ניק, נײַע דערפֿינדונגען פֿאַר מיליטערישע פֿאַרזיכערונגען, אַטאָמישע 
פֿאָרשונגען און מ'לאָזט זיך אַרײַן אין זוכענישן אויף אומבאַקאַנטע 
פּלאַנעטן, אין שרעק פֿאַר געהיימע מחבלים, וועלכע קענען אין איין 
מינוט חרובֿ מאַכּן גאַנצע װעלטן. .. איז אַ חידוש, אַז אין די אַ נײַע 
באַדינגונגען ווערט די ייַדישע ליטעראַטור פֿון פֿאַרגלותטן פֿאָלק 
שטאַרק פֿאַריתומט ? 


די ישראלבּענקשאַפֿט אין אַלטײיִדיש 


היות ס'איז שווער אָפּצוטײלן די צוגעבונדנקייט צו ייִדישקייט 
פֿון בענקשאַפֿט צו ארץ-ישׂראל, איז שוין אין די ערשטע שאַפֿונגען 
פֿון דער ייִדישער ליטעראַטור קלאָר, שאַרף און בולט דער דראַנג 
צו זעלבשטענדיקייט אויף דער אייגענער ערד. אליה בחור פֿאַרעג" 
דיקט זײַן בבֿא-בוך אין 1507 מיטן װוּנטש אױפֿסנײַ ;אין ירושלים 





+ הלל צייטלין -- ,פאָלק און ליטעראַטור", דאָס פּאָלק נ' 33, װאַר" 
שע 1918, 

ס'בית המקדש בויען" *. אין דער ערשטער ייִדישער נאָװועלע מעשה 
בריעה וזימרה (ווענעציע 1597) װערט דערציילט,. װוי עס װערט 
געשיקט פֿון ירושלים אַ שליח, אױיסצופּועלן אין רוים בײַם פּויפּס 
אָדער קייסער, מ'זאָל בטל מאַכן די גזירות קעגן ייִדן*. אָפּגערעדט 
שוין פֿון צאינה וראינה (פּראָג 1608), װאָס איז חומש אין ייִדיש, 
מיט אַ צוגאַנג פֿון אַ מזרח-אײיראָפּעישן ייִדן ז. שוין אין מעשה-בוך, 
דערשינען אין 1602 אין באַזעל, װוּ ס'איז מיט 295 יאָר שפּעטער 
פֿאָרגעקומען דער 1טער ציוניסטישער קאָנגרעס, זעט מען אין אַלע 
בלעטער די אױטאָריטעט און העגעמאָניע פֿון ישׂראל-גײַסט 5, אַזױי 
אַרום איז סײַ אין דעם ערשטן פּעריאָד פֿון דער ייַדישער ליטעראַ- 
טור, אין איטאַליע, ווען זי איז געווען וועלטלעך, סײַ אין דער צוויי- 
טער תּקופֿה, אין צענטראַל-אײראָפּע, ווען זי איז געווען דורכגעדרונ- 
גען מיט פֿרומקײט, מיט מוסר, אין ישׂראל געווען דער קאָמפּאַס, 
װאָס האָט זי אָריענטירט. אכּדי -- וי עס זאָגט גליקל האַמיל -- 
מיר זאָלן װידער טאָן אונדזער תּפֿילה, בבֿית מקדשנו בירושלים עיר 
הקודש, אין אונדזער ביתיהמקדש, אין ירושלים, דער היליקער 
שטאָט. אָמן*5, 

וי פֿאַרװיסט און פֿאַריאָכט ארץ-ישׂראל איז געווען, האָט ישׂראל 
אַרײַנגעגעבן אין טראַדיציאָנעלן ייִדן אינהאַלט און אָנהאַלט. אָט די 
פֿאָלקסקראַפֿט שפּיגלט זיך אָפּ שוין אין אַלטײיִדיש. ישׂראל איז 
געווען איר יניקה. 

די השׂכּלה, בנוסח מאָזעס מענדעלטאָן, האָט אָפּגעשװאַכט די אַ 
פֿאָלקסקראַפֿט. זי האָט טאַקע געמאַכט פֿון יערװאַלעם אַזאַ וויזיט. 


* מוסטערװערק באַנד 8, צװייטע אױפלאַגץ, זי 218, בוענאָס-אײַרעס 1969, 

*ד"ר יצחק שיפער -- /אַ ידישער ליבעראָמאַן אין מיטל עלטער", 
צושטײַערן צו דער געשיכטעץ, װװאָיבלעטער ב' !ווא, בב' 423, זי 245:2232, 
ווילנע 1938, 

?' מוסטערװערק ב' 53, ב"א 19723, 

5 מוסטערװערק ב' 38, ב"א 1969. 

? מוסטערװערק ב' 26, פ' 46, ב"א 1967, 

קאַרטל, אַז נישט בלוין טעאָלאָגן, נאָר אַפֿילו אַקאַדעמיקערס און 
פֿילאָלאָגן, און גאַנץ באַזונדער די ;סאַלאָנען פֿאַר דערנענטערונג", 
זאָלן פֿאַר איר זיך פֿאַרנײגן. זי איז אָבער געווען אַ ביטערע סכּנה 
פֿאַרן ייִדישן כ77. אין צאַרישן רוסלאַנד, אין דער אַטמאָספֿערע פֿון 
כאַכאַלאַצקן אַנטיסעמיטיזם, האָט די השׂכּלה זיך וייניקער געבלאָזן 
און געגוידערט וי די גערמאַנישע השׂכּלה -- דערפֿאַר זײַנען פֿון 
איר אַרױסגעקומען וויכטיקע ייִדישע שרײַבערס, וועלכע האָבן גע- 
לייגט בריקן הן צו דער אַרבעטנדיקער מאַסע והן צו די נאַציאָנאַלט 
קרײַזן, וועלכע האָבן געחלומט פֿון אמתער פֿאָלקס:אױסלײזונג און 
אױפֿלעבונג, פֿון אַ נײַעם יציאַתימצרים. ביידע, תּחילת קעגנעריש, 
זײַנען דורך דעם אױפֿשטײַג פֿון ייִדיש וי אַ קולטור-פֿאַקטאָר דער- 
נענטערט און טײלװײַז פֿאַרשותּפֿט געװאָרן. 


די השׂכּלה איז אַרײַנגעקומען אין ייִדישן לעבן פֿון מזרח-איי- 
ראָפּע, ווען דער דלות און די פּאָגראָמלופֿט האָבן אים נישט גע" 
לאָזט אָפּאָטעמען. אַ נס, װאָס דער חסידיזם האָט געמינטערט מיט 
זײַן התלהבֿותדיקער האָפֿענונג אין גאולה, און גאולה איז געפּאָרט 
מיט ארץיישׂראל. בײַ ר' נחמן בראַצלעװער איז דערפֿאַר רעכט 
געווען איבערצולאָזן װײַב-און"קינדער אָן ברויט, אבי צו קענען 
כאָטש אַ קוק טאָן אויף ארץ-ישׂראל, אַרײַנאָטעמען די לופֿט דאַרעא 
דישׂראל. דערפֿאַר איז בײַם ייִדן אין פּרצעס ,דרײַ מתּנות" רעכט 
אוועקצוגעבן דאָס לעבן, אַבי די גזלנים זאָלן מיט זייערע טמא" 
הענט נישט אָנרירן דאָס זעקעלע ארץ-ישׂראל-ערד. קידוש השם! 


בעת חסידות האָט דעם פֿאַרפֿינצטערטן ייִדן געהויבן צום הימל, 
האָט די השׂכּלה געזוכט פֿאַר אים תּכלית אויף דער ערד. מיט דער 
צײַט האָבן ביידע זיך געגעבן יד-אַחת. מיר זעען דאָס שוין בײַם 
סוף פֿון 19טן יאָרהונדערט: אַפֿילו דער בדחנישער אליקום צונזער 
באַזינגט אי ;די סאָכע", אי ;שיבֿת ציון". שוין דעמאָלט איז קלאָר 
געווען, אַז ביידע זײַנען לעבנסנייטיק פֿאַרן נײַעם דרך פֿון ייִדישן 
פֿאָלק, נישט בלויז אין א"י, נאָר אַפֿילו אין גלות. ;דער הײַנטיקער 

ייִדישער מוזשיק" פֿון מרדכי ספּעקטאָר (בערדיטשעוו 1892) איז 
דער באַגלייבטסטער עדות, 


- די טשערנאָװיצער קאָנפֿערענץ -- אַ ברכה פֿאַר דער 
ליטעראַטור פֿון לעבן 


פֿאַר דעם נײַעם דרך פֿון ייִדישן פֿאָלק, פֿאַר ישׂראל של מעלה 
און פֿאַר ישׂראל של מטה, איז די 1טע ייִדישע שפּראַך:קאָנפֿערענץ 
בלי שום ספֿק געווען דער װיכטיקסטער מײַלשטײן אין דער יידי- 
שער ליטעראַטור. דער ליכטװײַזער. אין 1908, אין טשערנאָוויץ, 
אין סאַמע טומל פֿון חילוקי-דעות, קעגן די קליינלעכע פּאַרטײ 
אַמביציעס צו הערשן, האָט י. ל. פּרץ פּרעציז פֿאָרמולירט: אַן 
די ייִדישע ליטעראַטור איז מחויבֿ צו זײַן אַלװעלטלעך און אַלייִדישׁ, 
טרײַ צו דער ירושה פֿון אַלע דורות, לערנען פֿון אַלע דערפֿאַרונגען, 
אָפּהיטן אַלע ייִדישע אוצרות, און אַז ;פֿאַרגעסן די העברעישץ 
שפּראַך הייסט : פֿאַרגעסן די תּורה, די נביאים, פֿאַרגעסן די גע- 
שיכטע" ?1, דאָס איז געווען ממש אַ רעװאָלוציאָנערע דעקלאַראַציע. 
פֿװ פרצן האָט אַרוױיסגערעדט די צוקװפֿט. דאָס איז געווען דאָס 
וויכטיקסטע און ריכטיקסטע װאָרט פֿאַר דער ייִדישער ליטעראַטור, 
אַרײַנגעטראָפֿן אין דער געהעריקער צײַט, : 

ס'איז גענוג אַרײַנצוקוקן אין דער ביבליאָגראַפֿיע פֿון דער 
בעלעטריסטיק אין יענע יאָרן. א גערעטעניש פֿון פֿאָלקלאָר און 
פֿאָלקלאָריסטן, ס'גייען-אַרײַן אין דער מאָדע געזאַנגען פֿון ייַדישן 
לעבן-שטייגער. מיט סופֿרישער ציטעריקייט ווערן געמאַכט פֿאַר- 
שיידענע פּרוּוון איבערצוזעצן תּנך מיטן טעם פֿון חדר-ניגון. אַפֿילו 
פּרץ װערט אַן איבערזעצער: אַזשׁ 66 מאָל שרײַבט ער איבער 
איינע פֿון זײַנע פֿינף פֿאַרייַדישטע מגילות. אַזאַ יחוס װוערט -- 





0 ,פרץ אין 19טן יאָרהונדערט? און , פּרץ אין 20סטן יאָרהונדערט", מוס- 
טערװערק ב' 11, דריטע אויפלאַגע, ב"א 1969, און 12טער ב'ץ 2טע אױפלאַגץ, 
ב"א 1968, 


יע 

אַרײַנצופֿירן די הײיליקע שריפֿטן אין דעם נעכטןאָפּנעשפּעטן 
;זשאַרגאָן?... און אפֿשר מער וי אין מזרח-אײראָפּע ווערט אין 
הו-האַ פֿון אַמעריקאַנער בבֿל געשטאַרקט דער עקשן, וועלכער וויל 
דווקא אין דער סאָציאַליסטישער געזעלשאַפֿט אַרײַנברענגען די 
אַלטע תּורה מיט בית-מדרש-טײַטשן. אין אַ צײַט, ווען ;די גענאָסן" 
האָבן נאָך די אײיבערהאַנט אויף דער ייִדישער גאַס און ציוניסטישע 
אידייען זײַנען עלנט און פֿאַרשטעקט אין אַ ווינקל, קומען יונגע 
געװאַגטע,. עקספּערימענטירנדיקע, מאָדערנע שרײַבערס מיט פּרע- 
טענזיעס צו אינספּירירן זיך אין דער ביבל. אַפֿילו פֿאַר קינדער 
שרײַבן זיי אין תּנך-סטיל. דערציילן פֿון פּראָגער ניסים, פֿון רביים, 
פֿון חסידים, פֿון די אָבֿות.... חומש-געשטאַלטן ווערן העלדן. מיס- 
טישע פֿיגורן ווערן װעגװײַזערס. אין אײיראָפּע, וי אין אַמעריקע. 
אין דראַמע וי אין פּראָזע. עס רייצט צו אױספֿאַנטאַזירן סיטואַציעס 
פֿון װײַטן אַמאָל מער וי פּאַראַפֿראַזירן אָדער בלויז סטיליזירן. 
אַזױ שלום אַשׁ װווי דוד איגנאַטאָו. זיי װײַזן די מאָדערנסטע יחידישע 
פּראָבלעמען און טראַגעדיעס אויף דער קאַנװע פֿון עראָטישע אימ- 
פּולסן,. אײפֿערזוכט, נישט-פֿאַרגינערײַ -- אביקע אימפּולסן. 


דאָס דאָזיקע קאַפּיטל פֿון דער ייִדישער ליטעראַטור אין דעם 
יאָרצענדלינג אָדער צוויי פֿון דער טשערנאָוויצער קאָנפֿערענץ פֿאַר- 
דינט גוט אױסגעפֿאָרשט צו װערן, און װאָס פֿריִער. דאָס איז וויב- 
טיק, סײַ לשם גוטער אָריענטאַציע אין דער ייַדישער ליטעראַטור, 
סײיַ אויף צו קאָרעגירן טעותים. דעמאָלט װעט קלאָר װערן אַז 
די 1טע ייִדישע שפּראַך:קאָנפֿערענץ האָט אָריענטירט די װאָרט- 
קונסט צו ישׂראל, 


די ייִדישע ליטעראַטור האָט אַרױסגעגעבן אַ סך חלוצים פֿאַר 
ארץיישׂראל. לעבנדיק אין די תּפֿוצות, האָבן זיי אַרײַנגעבראַכט, 
דורך צײַטונגען, ביכער, געזאַנגען און טעאַטער -- אין מיליאָנען 
הערצער -- תקוה, ליבשאַפֿט און קרבנות- גרייטקייט. שלום אַש, 
אָנהײבנדיק , אין ארץ-ישׂראל?- (װאַרשע 1911), און דוד פּינסקי, 

יעדער איינער מיט מער וי אַ צענדלינג ביכער וװעגן אַלטנײַלאַנַד 

און זײַנע אידעאַלן, זײַנען פֿון די ערשטע חלוצים, 
| י. ל. פּרצעס בליצרייד אין טשערנאָוויץ 1908 האָבן באַלױכטן 
דעם וועג, אויף וועלכן ס'איז אַװעק די ייִדישע ליטעראַטור, געוויזן, 
אַז אינעם נעכטן קען מען געפֿינען אַ סך בײַשפּילן פֿאַר דעם 
ייִדישן לעבן הײַנט. זײַנע פֿאָלקסטימלעכע געשיכטן זײַנען די מוסטערן. 
די בעלעטריסטיק האָט זיך מִתחתן געווען מיט דער געשיכטע, 


די קינפטלערישע ליטעראַטור --- אונדזער נאַציאָנאַלע שוץ 


אויף װוי װײַט די ;אױיסגעטראַכטע? ליטעראַטור קען וירקן 
קען דינען פֿאַר אַ בײַשפּיל דער קעשענעווער פּאָגראָם. ער איז באַ- 
שטימט נישט געוװוען דער שוידערלעכסטער, נישט דער גרעסטער, 
נישט דער נידערטרעכטיקסטער. געווען גרעסערע פּאָגראָמען ור 
דער קעשענעווער פּאָגראָם. פֿון דעסט וועגן רעדט מען ועגן הע" 
שענעוו 1905 מער וי וועגן אַלע אַנדערע בלוטיקע װאַקכאַנאַליעס, 
פֿאַר װאָס ? אין דאָס נישט ,צוליב" ביאַליקן? 

וי נאָר די קעשענעווער בלוטיקע װאַקכאַנאַליץע איןז אָפּגץ- 
שפּילט געװאָרן, האָט ,די ייִדיש-היסטאָריש-עטנאָגראַפֿישע געזעל- 
שאַפֿט פֿון פּעטערבורג געשיקט ח. נ. ביאַליק קיין קעשענעו, כּדי 
אױפֿצונעמען גבֿית-עדות פֿון די געליטענע. ביאַליק האָט פֿאַרשריבן 
דאָס, װאָס מען האָט אים דערציילט, אין זעקס העפֿטן פֿון פֿיר הונ" 
דערט זײַטן?, אָבער... אָט אָ ;דער מאַטעריאַל איז נאָך ניט פֿאַר- 
עפֿנטלעכט געװאָרן* 11,. דערקעגן איז איינס און צוויי פֿאַרעפֿנטלעכט 
געװאָרן ביאַליקס ;שחיטה-שטאָט", וי נאָר די פּאָעמע איז אַרױס 
פֿון ביאַליקס פֿעדער! דער פּאָעט האָט אױפֿגערודערט די ייִדישנ 
וועלט. געמאַכט געשיכטע! נישט די ,רעאַלע פֿאַקטן? האָבן געווירקט, 
נאָר די ;אױיסגעטראַכטע* בילדער פֿון קינסטלער, זײַן טעמפּעראַ- 
מענט, זײַן פּראָטעסט קעגן דער צעװוילדעוװועטער װעלט. און דעם 


טריר זשיויפי. יר יי יייע. 


?' ד"ר אליהו שולמאַן -- פּאָרטרעטן און עטיודן, ז' 43, ניו-יאָרק 1979, 


ישראל אויף אונדזערע װאַנדעריװעגן אָפּגעשפּיגלט אין יְדישׁ 15 


דיכטערס פּראָטעסט האָט אַזױ געווירקט, אַז ס'איז געשטיגן די צאָל 
קעמפֿערס פֿאַר זעלבשוץ און פֿאַר נאַציאָנאַלער דערװאַכונג, 

דוד פּינסקיס דראַמע ;דער שטומער משיח" (1912), די ערשטע 
ציוניסטישע דראַמע, איז אַ מוסטער פֿון מזווג זײַן ליטעראַטור מיט 
געשיכטע. אויף דער היסטאָרישער קאַנװע פֿון גירוש אין 1206 
ווערן געשילדערט צוויי אַנטאַגאָנישע ייִדישע לאַגערן אַפֿילו אין אַ 
קאַטאַסטראָפֿאַלן מאָמענט װי גירוש. מיר זעען גלות-ייִדן, װאָס 
מיטרײַבט אַרױס, אָבער זיי װאַרטן רעזיגנירט-שקלאַפֿיש אױפֿן חסד 
פֿון פּרעה, אפֿשר וװועט ער זיי צוריק אַרײַננעמען אין שקלאַפֿערײ, 
מנחם פּניני, דער רבֿ, כאָטש מ'האָט בײַ אים, די צונג אָפּגעשניטן 
רופֿט מיט די לעצטע כּוחות צום איסגעטרוימטן לאַנד עאילי- 
ריען". .. איין מאָל אַרױסגעטריבן טאָר מער ניט זײַן קיין צוריק.., 

דאָס איז אַ קלאָרע ציוניסטישע פֿאָרמולע: ,באַפֿרײַען זיך 
פֿון גלות הייסט נישט נאָר אַריבערגײן מעבֿדות לחרות אין מאַ- 
טעריעלן זין. דאָס הייסט אויך : באַפֿרײַען זיך פֿון אַ סך אייגנטימ" 
לעכקייטן פֿון אונדזער גײַסטיקן גלות-לעבן, פֿון דעם גאַנצן דענקונגס 
און פֿילונגסאַרט, װאָס איז אויף אונדזער גײַסט אַרױפֿגעלײגט גע- 
װאָרן דורך ;פֿרעמדע קולטורן" און ;באַציִען זיך מיט אַ רחמנות- 
שמייכעלע צו די אייגענע יצירה-מעגלעכקייטן"? 

אַ פֿאָלק קען נישט לאַנג לעבן בלײַבן אין זכות פֿון רחמנות. 

אַ פֿאָלק, װאָס וויל לעבן בלײַבן, מח קעמפֿן 

אין דער ייִדישער בעלעטריסטיק זעען מיר נישט בלויז זו" 
כענישן לטובֿת דער מאָלערישקייט פֿון װאָרט, סבֿיבֿה, כאַראַקטערס 
און אַטראַקטיוקײט לשם אַטראַקטיוקײט --- ;אַבי אינטערעטאַנט?. די 
צילבאַװוּסטקייט, נאַציאָנאַל און צו מאָל פּאָליטיש, פֿאַר דער שוץ 
פֿון יִדישן לעבן, איז אין דער ייִַדישער ליטעראַטור ניט זעלטן פֿון 
װיטאַלער וויכטיקייט. פּרצעס ,דרײַ מתּנות" לערנען װי צו זיַן אַ 


2 מ, א, בייגל -- ,בריעף צו דער אידישער יוגענד", זאָלק און לאַנד, 
נגי 271, זי 11, װאַרשע 1923, 

ייִך: אַז מ'דאַרף תּמיד גרייט זײַן מקהש צו זײַן דעם יִדישן נאָמען 
אַבֿרהם גאָלדפֿאַדען, װוי ווויל זײַן גאַנץ וועזן איז געווען אַרײַנגעטאָן 
אין טעאַטראַלישקײט, ספּעקטאַקולאַרישקײט, האָט שוין אין ;בר- 
כּוכבֿא* (1882) אַנטקעגנגעשטעלט אלעזרן מיט זײַן ,בעטן פֿאַרן 
שלום פֿון אונדזער צעזאַר* בר"כּוכבֿאס רוף: , הייבט-אויף אײַערע 
קעפּ, אַלטע! װעט איר אַלײן זאָגן, אַז אויף די לעבעדיקע איז דאָ 
מער וי אויף די טויטע צו קלאָגן!"13.., 


ווען מיר זײַנען מצרף צו דער דאָזיקער פּראָבלעמאַטיק פֿון 
קאַמף פֿאַר אַ פֿאָלק אויף לעבן און טויט אַ. גלאַנץ-לעיעלעס! דראַ" 
מאַטישע פּאָעמע ,שלמה מולכו" (1928), װוּ די פּאָעטישע מעדיטאַציע 
וועגן מיסטישע און רעאַליסטישע אימפּולסן אין גרויסע מעשׂים איז 
דאָס וויכטיקסטע, און קאָנפֿראָנטירן דאָס מיט דוד פּינסקיס טראַ- 
געדיע ?שלמה מולכו און דוד הראובֿני" (1932), ווּ דאָס טעאַטראַ- 
לישע, די אַקציע צװוישן קעגנזעצלעכסטע כאַראַקטערס, איז אַקצענ- 
! טירט צום שטאַרקסטן, און מיר פֿאַרגלײַכן ביידע מיט דוד בער- 
געלסאַנס ;פּרינץ ראובֿני* (1946), װוּ די פֿאָלקס-בענקשאַפֿטן שריי- 
ען-אַרױס בעת דער גסיסה, ,דו קעמפֿסט, מײַן פֿאָלק, דאָס הייסט 
-- דו לעבסט, מײַן פֿאָלק !, דערזעען מיר דורך די דרײַ װערק 
אויף איינער און דער זעלביקער טעמע נישט בלויז די קינסטלערישע 
אײגנשאַפֿטן פֿון יעדן שרײַבער, אין איינער פֿון די גרעסטע טעמעס 
אין דער ייִדישער געשיכטע, נאָר מיר זעען אויך דעם גרויסן נאַ- 
ציאָנאַלן צושטײַער פֿון דער ליטעראַטור, ווען זי פֿאַרשותּפֿט זיך 
מיט געשיכטע, מיט העראָיִשן געראַנגל פֿאַר לקסיסטענץ און גאולה, 
און אין די תּפֿוצות נייטיקן מיר זיך אין העראָיִק נישט וױיניקער 

וי אין מדינת ישׂראל. 
שמואל ראָזשאַנסקי 


*6 אַברהם גאָלדפאַדען -- 18טער באנד מוסטערװערק, שולמית און בר 
כוכבא ; ב"א 1963, 


טדוימערם קעגן אימצּעדיעם 


מאיר-זימל טקאַטע 
אַ פויגל אױיף די דראָטן 


אין רעש און גאַז פֿון אױטאָבוסן 

אַ פֿױגל טרילערט אויף אַ דראָט 

און טעלעגראַפֿיש שיקט ער גרוסן 

פֿון תּליאָבֿיבֿ צו יעדער שטאָט: 
-- שאַלאָם אײַך, פֿײיגל אויף די דראָטן ! 
איך גריס דורך דעם עלעקטרי-שטראָם 
אויך יענע, וועמען ס'איז פֿאַרבאָטן 
צו ענטפֿערן אויף מײַן שאַלאָם. 

שאַלאָם, ניו-יאָרק, אויך מאָסקװע, קיעוו! 

אַ פֿרײַער זינגפֿױגל אײַך רופֿט, 

ער זינגט, ניט װײַל ס'איז אַ חיובֿ, 

נאָר שטימונגפֿול איז דאָ די לופֿט, 
די לופֿט, ווען פֿול מיט גאַז אַפֿילו, 
דאָ הי צו אָטעמען איז גרינג, 
וי אין אַ סאָד מיט ביימער קילע, 
אין קאָך פֿוו שטאַטפֿאַרקער איך זינג. 

ניט פֿרעגט צי דאָ איז אַ גן-עדן 

דעם פֿױגלס װאָגלען ניט פֿאַרגעסט. 

זאָל זײַן,. מײַן היימלאַנד איז באַשײדן 

נאָר דאָ אויף תּמיד איז 8 נעסט. 
און װוערט בײַ אײַך די לופֿט אַלץ קעלטער, 
אַהער פֿליט-איבער -- ס'איז מײַן טרוים, 
בײַ אונדז איז הייס, פֿאַױפֿלאַנצט מען וועלדער. 
האָט יעדער פֿײיגעלע אַ בוים. 

שאַלאָם אײַך, פֿײיגל, אויף די דראָטן, 
גיט:איבער אַלעמען מײַן גרוס, - 
איך זינג און טרילער ניט פֿון נאָטן, 


נאָר פֿון געפֿילן-איבערפֿלוס. 
נַ"י 1963 


א. לעיעלעס 
שלמה מולכן 


בילד 9 


שלמה מולכן 
דוד ראובני 


למה מולכן -- עס איז אַזױ: 
עס איז מײַן פֿעסטער רצון 
קיין רעגנסבורג צו פֿאָרן, 
און איר -- איר פֿאָרט מיט מיר! | 
דוך ראובני -- כ'מוז בלײַבן אין ווענעדיג, 
איך האָב דאָרט גאָר ניט װאָס צו טאָן. 
עס האָבן מיר דער דוכּוס און סענאַט 
געגעבן אױפֿטראָגן, און כ'מוז דערפֿילן זיי. 
שלמה מולכן -- סאיז גוט, װאָס אין ווענעדיג, 
איז נאָך דער צוטרויען צו אײַך 
ניט אָפּגעטעמפּט, 
עס װעט צו נוץ קומען אין רעגנסבורג, בײַם קייסער. 
דער קייסער וויל ווענעדיגס פֿרײַנדשאַפֿט 
פֿאַר היילונג צו די װוּנדן, 

װאָס ס'האָט די פֿײַנדשאַפֿט אים פֿאַרשאַפֿט 
פֿון אַלע זײַטן, 
דוך -- איך האָב ניט װאָס צו טאָן בײַם קייסער, 
מיך האַלט מײַן ציל דאָ אין ווענעדיג. 
שלמה -- דעם קייסערס אויער װעט מיט דאָרשט זיך נייגן 
צו יעדן קריגערישן פּלאַן. 
און מער װי ס'אויער -- זײַן האַרץ. 
איר האָט דאָך קריגערישע פּלענער, 
ר' דוד, 
און ס'זײַנען אײַערע פּלענער שאַרף דער עיקר -- 
אַנטקעגן טערק. 
דער קייסער גאַרט אַ האַלט צו מאַכן 
צום רוקן זיך פֿאָרױיס פֿון טערק, 
װאָס שפּאַרט שוין אָן בײַם טויער 
פֿון קאַרלס מאַכט, 
בײַם טויער אויך פֿון גאַנץ אײראָפּע -- וין. 
דאָ קאָנט איר העלפֿן מיר, 
די טיר צו קאַרלען לײַכטער עפֿענען 
דוך -- װאָס דאַרפֿט איר מיך ? 
איר גלייבט דאָך ניט אין קריג. 
דאָס שלאָפֿן --- אײַער שלאַכטפֿעלד, 
און אײַער װאָפֿן --- די חלומות. 
עס האָט דער חלום אײַך צום ליבלינג פֿון דעם פּױפּס געמאַכט, 
זאָל אײַך דער חלום אויך צו קאַרלען פֿירן 
שלמה -- איר האָט ניט אַלע מאָל געחוזקט 
פֿון מײַנע זעונגען 
און ניט נאָר איר -- די גאַנצע וועלט, 
געדענקט איר ניט, וי גופֿא אין ווענעדיג, דאָ, 
האָט איר געפֿרײט זיך 
מיט מײַן פֿאָרױסזען, װאָס װעט קומען, יש 

מיט װיפֿל שׂמחה איר האָט הויך גערופֿן: 
;איך, דוד, איך --- און איר, ר' שלמה!* 
האָט אײַער קאָפּ פֿאַרגעסן, 
וי הייליק ס'האָט מיך אײַער מויל באַשװוירן 
צו האַלטן זיך אין אײַך, 
װײַל ביידע װועלן מיר, 
אין קנופּ פֿון ווילן און פֿון שליחות אױפֿגעפֿלאָכטן, 
דאָס צוגעזאָגטע ברענגען פֿאַר דעם פֿאָלק? 
דוך -- איך האָב געגלויבט, 
עס האָט מיר אויסגעוויזן, 
אַז איך קאָן מיט אײַער הילף 
צום ציל, צום שנעלסטן, קומען. 
נאָר איר האָט זיך פֿאַרנומען אויף אַן אַנדער ועג. 
אין רוים האָט איר געשטויסן מיך צו שיידונגי 
דער קנופּ איז לויז. 
דער קנופּ איז מער ניטאָ. 
און אײַערע חלומות, 
די זעונגען... 
שלמה -- װאָס איז, ר' דוד ? 
האָט אָפּגענאַרט די װאָר דען דאָס, 
װאָס גאָט האָט אין זײַן חסד מיר געוויזן? 
האָט ניט די װאָר פֿאַרקינדיקט 
די װאָרקײיט פֿון גאָטס רייד ? 
דוך -- ניט שווער צו זײַן אַ גוטער בעל-חלומות 
אויף שלעכטן, 
וו זײַנען די הבֿטחות פֿון דעם גוטס ? 
שלמה - זי וועלן קומען. מוזן. 
גאָטס װאָרט איז אמת -- 
אין גוטן וי אין שלעכטן. 
דוך -- ס'האָט קיין מאָל מײַן אמונה 

ניט צױפֿיל אָנגעשפּאַרט זיך 
אויף די פֿאַרנעפּלטע געוועבן 
פֿון טרוים און זעונג, 
איר האָט מיך פֿאַר אַ צײַט 
געמאַכט צום חלום-מאַמין, 
נאָר ס'איז מײַן לעבנסלאַנג אומגלויבן 
איצט שטאַרקער, עקשנותדיקער, 
צוליב דעם שפּײַז פֿון קורצן גלויבן 
אין אײַך. 
איך בין אַ קריגסמאַן... 
שלמה - מיט אומגעדולד: גענוג דערפֿון, ר' דוד, 
איך וויל אײַך אויף דער װאָג פֿון רעכנשאַפֿט 
ניט שטעלן. 
איך האָב אײַך קיין מאָל נישט געפֿרעגט 
וװווּ זײַנען די חיילות, 
װאָס האָבן פֿאַר דער גאַנצער װעלט 
געדאַרפֿט די קראַפֿט פֿון אײַערע הבֿטחות 
באַװײַזן מיט גבֿורה און מיט רעש. 
איך וויל אויך איצט ניט פֿרעגן 
איך דאַרף אײַך האָבן נעבן זיך 
אין רעגנסבורג. 
איר גייט מיט מיר, ר' דוד. 
דוך -- װאָס ווילט איר דאָרט טאָן? 
שלמה -- מיך פֿירט די זעלבע האַנט, 
װאָס האָט געפֿירט מיך פֿון דעם לאַנד פֿון מײַן געבוירן 
אין וועלט אַרײַן, קיין צפֿת, און דאַן קיין רוים, 
און ס'רופֿט אַהין דאָס זעלבע װאָרט מיך, 
װאָס האָט דורך מיר דער גאַנצער װעלט דערמאָנט 
דאָס קומען פֿון דעם גרויסן טאָג, 
דוך -- דער גרויסער טאָג! דער גרויסער טאָג! 

װאָס װועט זײַן פּנים זײַן? 

װאָס װעט ער ברענגען? 
צי װעט עס זײַן דער טאָג פֿאַר אונדוער פֿאָלק, 
צי פֿאַר דער גאַנצער וועלט, 
װאָס איר ווילט דווקא אויסלייזן? 
איך ווייס אַליין ניט װיפֿל שלמה מולכוס 
עס זײַנען דאָ... 
און וועלכער רופֿט מיך צו דעם קייסער. 

שלמה - גאָטס וועג איז איינער: 
ער פֿירט צו איינס, 
און זײַנען שטעגן דאָ אַ סך, 
װאָס גיסן זיך אַרײַן אין גרויסן שליאַך, 
און הער איך װוּ דעם רוף, 
באַטרעט איך יעדן שטעג. 
איין וועג, 
און שלמה מולכו איינער אויך, 
און ביידע גאָטס. 
נאָר זײַנע! 

דוך -- װאָס זאָל איך טאָן, אַז כ'זע ניט קיינע זעונגעף 
און ס'ביטערניש פֿון װאַרטן 
האָט איַנגעשלונגען נאָר די זיסקייט 
פֿון אײַערע נבֿואות ? 
ר' שלמה -- 
און איר אַלײן, איר גלייבט אַלין נאָך? 
איר גלייבט, ר' שלמה? | 

שלמה -- פֿאַרװאָר,. ר' דוד : : | 
װאָס מערער ספֿאַלן בלעטער פֿון דעם צװײפֿל אַרום מיר, 
אַלץ שטאַרקער, פֿעסטער הייבט צום הימל זיך 
דער בוים פֿון מײַן בטחון, 
וי אַלץ ביז איצט 

װאָס כ'האָב געזאָגט און װאָס געטאָן, 
איז ניט פֿון מיר געקומען, נאָר פֿון גאָט, 
פֿירט גאָט אויך איצטער מיך, / 
עס ברענט אין מיר דער דאָרשט, 
זײַן ווילן צו דערפֿילן, 
און װאָס ער װעט באַשערן, 
דאָס װעט זײַן רעכט, 
עס װאַקסט אין מיר דער ווילן 
מיט יעדער װײַל, 
עס שרײַט מײַן זעל 
נאָך פּועלן, נאָך דערפֿילונג, 
איר גייט מיט מיר קיין רעגנסבורג, 
ר דוה 
דוך -- עס װאַקלט מײַן בטחון זיך אַלץ מער און מער. 
צום ליבסטן פֿאַר איך גאָר צוריק, 
פֿון װאַנען כ'בין געקומען. 
שלמה -- ניטאָ קיין קערן זיך צוריק, 
ריידוד. 
געדענקט די רייד, די אייגענע, אין ליסאַבאָן: 
װאָס מוז זײַן --- וועט זײַן. 
דוך -- לאָזט-אָפּ, ר' שלמה, 
באַפֿרײַט מיך פֿון אַחריות, 
איך וויל צוריק, 
פֿון װאַנען כ'בין געקומען. 
שלמה -- ר' דוד, הערט : 
עס האָט דער גורל, 
עס האָט גאָטס טיף-פֿאַרבאָרגענע כּוונה 
פֿאַרקניפּט אונדז ביידן, מיך מיט אײַך, 
כ'האָב פֿיל מאָל אײַך געזען, 
און פֿיל מאָל אײַך געפֿאָלגט, 

איר זײַט געוועזן רבי, 
און איך דער תּלמיד, דער געהאָרכזאַמער, 
גאָט וויל איצט אַנדערש. 
עס האָט די שעה געשלאָגן, 
אַז איר זאָלט פֿאָלגן מיך, 
איר גייט מיט מיר קיין רעגנסבורג, 
ר' דוד 
דוך -- און דאָרט? װאָס װוילט איר פֿון דעם קייסער ? 
שלמה -- קיין זאַך ניט מער, 
װי ער קען געבן 
און גאָר ניט עפּעס אַנדערש, 
וי ס'האָט באַשערט 
דער קייסער פֿון קייסאָרים, 
דוך -- דער קייסער קאַרל איז קלוג און שטרענג. 
ער האָט מיט פֿראַנסואַן, דעם מלך פֿראַנקרײַכס, 
דער גאַנצער װועלט געויזן, 
װאָס ער קאָן טאָן צו די, 
װאָס מאַכן אים הבֿטחוז, 
װאָס בלענדן מיט זייער שייגקייט, 
און לױפֿן מיאוס דאַן אַװעק, 
ווען ס'קומט די שעה צו דערפֿילן 
שלמה -- איך, שלמה מולכו, לויף ניט, 
איך קום און ס'ווערט באַשײידט מײַן קומען, 
פֿון דעם, װאָס שטענדיק איז ער דאָ. 
דוך -- און איך? 
װאָס דאַרפֿט איר מיך? 
שלמה -- כיטאָר קיין שום שטעג ניט דורכלאָזן, 
װאָס קאָן מיך פֿירן צו דעם איינציקן באַשערטן װעג. 
איין שטעג איז אײַערער, אייערער בלויז, 
איר מוזט זײַן בײַ מײין זײַט מיט אײַערע פּלענער, 

ווען כ'וועל פֿאַר קאַרלען שטיין. 
דוך -- ר' שלמה, כ'בעט אײַך -- ניט באַשטייט! 
שלמה -- כ'באַשטײ! 
איר זענט געווען מיט מיר, ר' דוד, פֿון דעם אָנהיים, 
פֿון זינט איך האָב דערהערט די שטים, 
װאָס האָט מיך דאָ אויף אַלע קרומע און צעדרייטע וועגן 
געפֿירט, און צו נסיונות מיך געשטעלט, 
עס האָט אַ רצון, אַ פֿאַרבאָרגענער, 
פֿאַרבונדן אײַך מיט מיר בײַם אָנהײב -- 
איר מוזט מיט מיר אויך זײַן בײַם סוף. 
דְוך -- בײַם סוף! 
בײַ וועלכן? 
שלמה -- דאָס איז דער סוף, 
דער לעצטער רינג -- 
אין דער פֿאַרהױלן-לויכטנדיקער קייט 
פֿון אַלע פּרוווענישן. 
דוך -- װאָס מיינט איר? 
שלמה -- װאָס מוז זײַן --- וועט זײַן. 
דוֶך -- אַנטפּלעקט, ר' שלמח, 
װאָס װיקלט, שפּרײט זיך, לויכט בײַ אײַך, 
אין דער מחשבֿה, 
פֿאַרגעמען װיל איך, 
און כ'וויל אויך גלייבן. 
שלמה -- פֿאַױנעמען װעט איר דאָרט. 
נאָר שוין, שוין איצט 
מוזט איר דעם גלויבן ווידער האָבן. 
דוך -- קוקט אױף שלמהן, יל אים דורכדרינגען, אױסגעפֿינען. 
גיט-נאָך אונטער דעם בליק פֿון שלמה מולכון, װאָס זאָגט פֿעסט און 
באַצווינגעוודיק. 

שלמה -- בטחון, גלויבן --- 
איר מוז זיי ווידער האָבן. 
עס גייט ניט קיין שום זאַך פֿאַרלאָרן. 
און האָבן מיר, מיר ביידע, 
די גרעסטע האָפֿענונגען אױפֿגעװעקט, 
גערופֿן זיי אין הערצער, 
פֿאַרצערטע פֿון יסורים, 
און גאַרנדיקע נאָך דערפֿילונג -- 
איז ניט אומזיסט. 
פֿון דײַטשלאַנד, פּױלן, בעמען און פֿון האָלאַנד, 
פֿון שפּאַניע, פֿראַנקרײַך און פֿון פּאָרטוגאַל, 
און אויך פֿון דאָרט, פֿון צפֿת, 
װוּ ס'האָט דאָס ליכט פֿון גאַנצן פֿאָלק 
אין איין נר-תּמיד זיך צונױפֿגעשטראַלט -- 
פֿון אומעטום דערגרייכן יעדן טאָג אונדז נײַע בשׂורות 
פֿון גלויבן און פֿון װאַרטן, 
פֿון האַפֿענונגען און ברכות, 
איז אַלץ אומזיסט ? 
אַזױ פֿיל נויט, אַזױ פֿיל ווילן 
אַזױ פֿיל קדושה -- 
איז אַלץ אומזיסט ? 
פֿאַרװאָר ! דאָס זײַנען זוימען העלקייט, 
װאָס מוזן אױפֿגײן --- גייען-אויף -- 
מיט אמת און מיט נצח. 
אין איין באַפֿרײַענדיקער גאַרב פֿון כּולו ליכט. 
עס איז דער העכסטער רצון, 
אַז איך זאָל טראָגן פֿאַר דער וועלט די גאַרב, 
יהי רצון ! 
עס זאָל געשען! 
און איר מיט מיר, 

מיט מיר פֿון אָנהײב --- 

און איצט מיט מיר, 

מאַכט גרייט אין וועג זיך תּיכֹּף, 

אין װועג -- 

מיט גלויבן און בטחון, 

אין וועג -- 

קיין רעגנסבורג, ר' דוד, 
ביידע -- װאָס מוז זײַן, װעט זײַן 


בילד 10 


קייסער קאַרל, 5טער. 

אַלװאַראָ דע לעגאָ. הויף-מיניסטער. 
גיאָם-וואַןדע-מאַל, קאַנצלער. 

מאַרי, קעניגין פֿון אונגערן, קאַרלס עוועסטער, 
איזאבעלא, קאַרלס װײַב, קייסערינע. 

קעניג פערדינאַנד, קאַרלס ברודער. 

דדד ראובן. 

שלמה מולכן. 


קאַרל דער 5טער -- צו מאַרין: 
ניטאָ קיין טרייסט, מײַן ליבע און געטרײַע שװעסטער, 
ווען ס'רויבט דער טויט אַװעק אַ הייס-געליבטן מאַן 
חוץ דער: ' 
גאָטס ווילן איז עס. 
ניטאָ קיין טרייסט, מײַן ליבע און געטרײַע שוועסטער, 
נאָר שטראָף איז דאָ, 
און זי איז איצט געקומען. 
צעשלאָגן איז דער טערק, 
דער בראַווער פּערדינאַנד 

האָט אים און זײַנע ווילדע און אומגלײיביקע צענטויזנטער 
פֿון ווין פֿאַרטריבן, 
עס פֿליט איצט סוליימאַן 
פֿון דײַנע תּבֿואה-רײַכע פֿעלדער 
אין אונגערן. 
דאָס ערנפֿעלד פֿון שלאַכט, 
װוּ ס'איז דײַן מאַן, דער קעניג פֿון די אונגערן, 
געפֿאַלן אין א רומפֿולן געפֿעכט, 
זעט-צו דעם טויט פֿון זײַנע טויטערס, 
די טערקנס שענדלעכע מפּלה, 
מאַרי -- אַ דאַנק דיר, ברודער, גרויסער קייסער, 
פֿאַר װועלן טרייסט געפֿינען אין אַ צער, 
װאָס לאָזט ניט טרייסטן זיך, 
אַפֿילו דורך דעם נאָבלסטן און ליבנדיקסטן האַרל, 
נאָר װאָס געווען -- 
ס'איז אַלץ גאָטס ווילן, 
און קיינער טאָר ניט מורמלען. 
װאָס איצט ? װאָס איז גאָטס ווילן אויף שפּעטער? -- 
דאָס דאַרף זיך פֿרעגן דער, 
װאָס מוז דאָס שלעכטע אָננעמען צו גלײַך מיט גוטס, 
פֿאַרטריבן איז דער טערק פֿון ווין. 
נאָר ס'גיט ניט לײַכט זיך אונטער סולײימאַן, 
מיט זשעדנע אויגן און מיט שװאַרצן האַרץ 
קוקט ער אויף דײַן פֿאַרשפּרײטער, מעכטיקער אימפּעריע, ברודער 
װוי לאַנג דער טערק װעט בלײַבן אין אײיראָפּע, 
וועט ניט באַװאָרנט זײַן דײַן קריסטלעכע מלוכה 
און ניט דאָס גאַנצע קריסטנטום, 
איזאַבעלאַ -- : 
מײַן האַרצנס גרעסטער אַנגסט האָט מײַן געליבטע שועגערין, 
די קעניגין פֿון אונגערן, 


8י--י 

אין ווערטער דאָ געגעבן פֿורעם. 

געפֿערלעך איז די לופֿט פֿאַרן קריסטנטום, 

די לוּפֿט פֿאַר אונדזער הערלעכער אימפעריע, 

וי לאַנג אַ פֿוס, אַ טערקישער, איז נאָך אויף קריסטנערד. 
פערדינאַנד -- עס רעדט דער שטאַרקסטער מענער-ווילן 

און אויך דער מענערישסטער אמת, 

אָפֿט דורך די צאַרטע מײַלער 

פֿון נאָבעלע און הויך-געזינטע דאַמען 

צו קאַרלען: מײַן גרויסער ברודער קאַרל ! 

ניט װאַרט, ניט קװענקל זיך, 

שיק שנעל אַ רוף צו דײַנע פֿעלדמאַרשאַלן, 

און יעדן פֿון די לענדער דײַנע: 

די נידערלאַנדן, דײַטשלאַנד, שפּאַניע, צי איטאַליע -- 

זיי זאָלן אַלע שיקן זייערע בראַווסטע קריגערס, 

זיך שטעלן פֿרײדיק אונטער דײַן דערפֿאַרן-העלדישער קאָמאַנדע, 

און לאָזן פֿירן זיך צום זיג, 

צום טאָג ווען ס'וועט גערײניקט זײַן די קריסטנערד 

פֿון לעצטן לעסטערדיקן הונט, 

צום טאָג, ווען ס'וועט דער לעצטער טערק 

אין ים פֿאַרטריבן וערן, און נאָך טיפֿער. 

כ'בין זיכער : 

עס וועלן אויך די איבעריקע קריסטן-לענדער 

צו הילף דיר קומען. 
קאַרל -- איך הער אײַך אַלע. 

און ס'פֿאַלן אויף אַ װיליק האַרץ 

די ווערטער אײַערע. 

נאָר ס'דאַרף אַן אימפּעראַטאָר 

צום ווילן נאָך אַ מעלה, 

װאָס אַז זי איז ניט פֿאַראַנען, 

איז זײַן יעטװעדער פּלאַן. דער בעסטער אויך, 

אַ בנין אָן א פֿונדאַמענט. 
אָן פֿאָרזיכט װעל איך קיין מאָל ניט דערלאַנגען 
דעם שפּיץ פֿון מײַן געצערטלטסטן באַגער, 
װאָס איז אויך אײַער װוּנטש : 
פֿאַרבינדן אַלע קריסטלעכע דרעגירערס, פּרינצן 
מיט פֿײַער-גאַרטל פֿון דעם גלויבן 
און אין אַ הייליקער אַליאַנץ אַרױסטרײַבן דעם טערק 
אויף אײיביק פֿון אײיראָפּע, 
פערדינאַנד -- װאָס שטערט דיר דען? 
װאָס איז די שוועריקייט ? 
קאַרל -- ניט איניק איז דאָס קריסטנטום, 
מײין אייגענע מדינה ווערט צעריסן 
אין ברודערשטרײַט. 
ס'האָט לוטער אָנגעשאַרפֿט אַ שװוערד, 
װאָס שנײַדט, צעשנײַדט די אייניקייט אין דײַטשלאַנד, 
און מײַנע שכנים, די איבעריקע קריסטן-לענדער! 
און ס'פֿירט איין דײַטשעו פֿירשט מלחמה קעגן צװייטן, 
גאָר װינציק קומעןאָן ידיעוז, 
װאָס קאָנען שטאַרקן מיך מיט מוט 
און שפּײַזן מיט באַװאָרעניש. 
דער קעניג פֿון בריטאַניע, הענרי אַכטער, 
איז וי אַראָפּ פֿון זינען. 
וויל אָפּגטן זײַן װײַב, די מומע קאַטעריגע, 
און אויסער דעם באַגער זײַן בעט צו טיילן 
מיט אַנאַ באָלען, אַ שיינער, יונגער הױפֿדאַמע, 
גייט קיין זאַך אים ניט אָן 
א חוץ דער ליידיקייט פֿון פֿרוכטלאָזע הבֿטחוז, 
האָב איך אין לאָנדאָן ניט אויף װאָס זיך אָנצושפּאַרן. 
פֿון אַלע ניט-באַװאָרנטקײטן 
איז רוים, קלעמענט, דער פּױפּס, 

די גרעסטע. 

עס גיט קיין װאָרט קלעמענט 

אָן דער כּוונה עס צו ברעכן. 

און ס'ערגסטע פֿראַנסואַ פֿון פֿראַנקרײַך, 

ער האָט מיר קיין מאָל מוחל ניט געווען 

װאָס כ'האָב די קרוין פֿון קייסערטום 

בי זײַן אַמביציע אױיסגענאַרט, 

ניט נאָר קיין שונא ניט איז ער פֿון טערק -- 

ער איז דער שותף און דער פֿרײַנד פֿון סוליימאַן. 

און ס'האָט אָט דער די העזה נאָך, 

צו רופֿן זיך: ;רעקס קריסטיאַניסימוס", 

דער קריסטלעכסטער, דער פֿרומסטער קעניג. 

אַ שווערד אין רוקן. | 

ניט עפּעס אַנדערש צערטלט פֿראַנסיס אין פּאַריז פֿאַר מיר, 

נאָך ניט די צײַט געקומען פֿאַר דער גרויסער טאַט, 

מײַן ברודער. י 

צו איזאַבעלאַן: געדולד, מײַן ליבע פֿרױ, 

װאָס דײַנע קלוגע עצות בין איך שטענדיק גרייט צו הערן 
איזאַבעלאַ -- פֿאַראַנען צודפֿיל װאָג פֿון אמת 

אין דײַנע פֿאָרזיכטיקע רייד, 

אַז ס'זאָלן איך, מײַן שװאָגער און מײַן שוועגערין 

ניט בייגן אין געהאָרכזאַמקײט די קעפּ, 

וי ס'זאָלן ניט די הערצער אײַלן זיך צום גרויסן זיג. 

מיר ווייסן גוט, 

אַז האַלטסט זיך אָפּ, 

ניט װײַל עס פֿעלט דיר מוט צי ווילן. 
פערדינאַנד און מאַרי---בייגן ביידע די קעפּ אין איינשטימיקייט, 
דע 17גאַ -- אויב כ'האָב קיין טעות ניט, אײַער מאַיעסטעט, 

דערװאַרט איר דאָ צוויי ייִדן מיט געהיימע פּלענער, 

װאָס האָבן אַ פֿאַרבינדונג 

מיט אונדזער גרויסן ציל -- 
פֿאַרטיליקן דעם טערקס אומגלייביקע ממשלה? 


פערדינאַנד -- צויי ייִדן ? ייִדן גאָר ? 
די הילף פֿון איין אומגלײביקן אַקעגן צווייטן ? 
פֿון ייִדן הילף -- פֿאַר קריסטנס שׂונאים ? 


איזאַבעלאַ -- זײַן עקסעלענץ דער הויף-מיניסטער שפּאַסט געוויס? 


קאַרל -- ס'איז ניט קיין שפּאַס, 
כאָטש אפֿשר שפּעטער 
וועט ווער צו לאַכן האָבן. 
צוויי ייִדן האָבן אָנגעלאַנגט קיין רעגנסבורג, 
זי פֿירן בריוו מיט זיך פֿון פּופּס 
און אַנדערע געהויבענע און גרויסע לײַט. 
זיי בעטן אַן אוידיענץ, 
זי קומען, זאָגן זיי, מיט וויכטיקע געהיימע פּלענער, 
און איך, איך וויל זיי זען. 
עס מוז דער גרעסטער אימפּעראַטאָר 
זײַן אויער נייגן צו דער קלענסטער שטים, 
ווען ס'קאָן דערפֿון אַרויסקומען אַ טובֿה 
פֿאַר זײַנע אונטערטאַנען. 
כ'דערװאַרט זי טאַקע באַלד, צו יעדער װײַל, 
כ'האָב ואַן-דע-מאַלן 
געשיקט צו זיי, צו ריידן, אױסגעפֿינען 


פערדינאַנד -- אין שפּאַניע, מײַן געבורטסלאַנד, 
גלייבט קיינער ניט קיין ייִד. 
כ'האָב אָט דעם אומגלויבן אַרײַנגעזאַפּט 
צוזאַמען מיט דער שפּאַנישער, געליבטער לופֿט 
און האָב ניט קיין חרטה, 
איך האָף, איך װעל ניט פֿעלן בײַם געשפּרעך, 
פֿון װעלכן כ'װואַרט ניט קיין שום פֿאַרגעניגן 


24 { ישׂראל אין די תפוצות 


און קיין שום פּעולה. 
כ'וועל גיין, 
קאַרל -- קאָנסט גיין, מײַן אָפֿנהאַרציקער און קלוגער פֿערזינאַנד, 
צו די דאַמען : אויך איר װעט עפּעס אײַ:גענעמערס געפֿינען 
די צײַט, די קורצע, צו פֿאַרברענגען . 
װאָס איך װעל ריידן מיט די ייִדן 
עס װאַרט אויף מיר אַ גאַנצע גרופּע געסט, 
הערצאָגן, פֿירשטן און אַמבאַסאַדאָרן - 
פֿון אַ סך לענדער. | 
זיי װעלן דאַנקבאַר זײַן געוויס, 
ווען איר װעט אונטערהאַלטן זי 
מיט אײַער חן און שאַרפֿזין, 
ביז איך װעל זיי אױפֿנעמען. 
מאַרי -- צען קעגנערישע פֿירשטן 
צען פֿײַנטלעכע אַמבאַסאַדאָרן -- 
אַלץ בעסער וי דער בעסטער יָד. 
יאָ, כ'גיי מיט פֿאַרגעניגן 
צו איזאַבעלאַן: איר קומט דאָך אויך, געליבטע שוועגערין ? 
איזאַבעלאַ -- געוויס. 
אַ שאָד, װאָס ס'וויל דער קייסער איבערטרעפֿן דאָ זײַן גוטסקייט 
אוֹן דווקא קאָנפֿערירן מיט די ייִדן . 
מסתּמא ווייס ער װאָס ער טוט. 
אַדיע, געליבטער מאַיעסטעט. 
פערדינאַנד, מאָרי -- צום װוידער זען זיך,. קייסער, ברודער, 
קאַרל -- צום ווידער זען. 


פֿערדינאַנד, מאַרי, איזאַבעלאַ 5 אָפּ- 


קאַרל -- צו דע לוגאָן : זי װוּנדערן זיך, װאָס וע מיט ייִדן ריידן, 
אין די ענינים פֿון דעם שטאַט.. | 
איך װאָלט זיך אויך געװונדערט, 

נאָר ס'ווייסט ניט קיינער, ניט די נאָענטסטע מײַנע, - 
וי שווער עס פֿאַלט צו מאָל אויף מיר דער עול 
פֿון הערשן און רעגירן. 
וי כ'בין גרייט די עצה פֿון דעם מענדסטן אויסצוהערן. 
אבי ס'קאָן זײַן גוט פֿאַר: דעם לאַנד, פֿאַר גאָט, פֿאַר מיף, - 
ס'איז גרויס מײַן נאָמען, 
כ'בין הערשער איבער לענדער, איבער ימען 
אַן אַלעקסאַנדער, 
אַ שאַרלמײַן, 
און דאָך -- 
װוּ איז די פֿרײיד, אַלװאַראָ? 
אין מאַכט, אין גרויסקייט, אין דעם. גאָלד פֿון קרוינען ? 
פֿאַר װאָס איז זי ניט שטענדיק היימיש. איַן מײַן הַאַרץ, 
װאָס שווערט אַזױ ניט זעלטן | 
מיט טרויער און מיט אומרו? 

דע לוגאָ -- װאָס וועגט אויף דעם געמיט איָיִך, מאַיעסטעט ! 
איך מערק עס ניט צום ערשטן מאָל, 2 
וי ס'טונקלען פֿלעקן אױפֿן ליכט פֿון דעם! . 
װאָס אים זײַנען מקנא אַלע קעניגן און פֿירשטן פֿון אײראָפּע, 
אָ, מאַיעסטעט, געליבטער האַר, געבענטשטער מײַסטער 
פֿאַרטרױט, פֿאַרטרױט יי 
אײַער אונטערטעניקסטן, געטרײַסטן קנעכט. 

קאַר? -- ניטאָ װאָס צו פֿאַרטױױען 
אַלװאַראָ, מײַן איבערגעגעבענער, 
כיבין אימפּעראַטאָר, + 2 
מײַן זיידע פּאַקסימיליאַן 1 
האָט מיר געלאָזן אַ ירושה. יי {ן 
און כ'מוז זי היטן, אָפּהיטן פֿון שלעכטס און פֿײַנטשאַפֿט, - 
פֿאַר די װאָס װועלן קומען נאָך מיר -- : 
וי זייער רעכטפֿולע ירושה, 

נאָר אָפֿט װי בענקט זיך מיר: 

אַװעק! אַװעק! 

אַ מאָנאַסטיר, אַ היײיליק בוך, 

און גאָטדינונג אין שטילקייט און אין טונקלקייט. 

נאָר גאָר נישט. ס'וועט מיר איבערגיין. 

ווער ס'האָט ניט לאַנג צוריק 

פֿון פּופּס אַליין געלאָזט זיך זאַלבן 

פֿאַר אימפּעראַטאָר רוימישן, פֿאַר דעם רעגירער פֿון דער וועלט, 
דער טאָר זיך ניט פֿאַרגינען אַזױנע 40 טראַכטענישן. 
און אָט איז װאַן'דע-מאַל, 


װאַןדדע-מאַל -- קומט-אַרײַן. גאָט העלף אײַך, הויכע מאַיעסטעט, 


גאָט העלף אײַך. עקסעלענץ. 

כ'האָב דעם באַפֿעל פֿון אײַער מאַיעסטעט 

גאָר פּינקטלעך אױסגעפֿירט, | 

זיי זײַנען ביידע דאָ, 

זיי ווילן דווקא ריידן מיט אײַער גרויסקייט, 

און ביידע זײַנען שװײַגזאַם װי די פֿיש נאָר אױפֿן טעלער. 
ס'איז לײַכטער צװאַנציק ייִדן צו פֿאַרברענען 

וי ס'איז אַ װאָר אַרױסצוקריגן בײַ די צוויי. 

נאָר ביידע שווערן, 

אַז דאָס, װאָס זיי באַהאַלטן הינטער זייער שװײַגן 
איז וויכטיק מיט דער װאָג פֿון שווערן ערנסט, 

און נאָר פֿאַר קייסערלעכע אױערן. / 


קאַרל -- װי זעען זיי אויס? 
װאָן-דע-מאַל -- דער עלטערער, 


אַ שװאַרצער, קליינער, טרוקענער, 
אַ מאָר אַן אמתער. 

ער זאָגט, ער איז אַ פֿירשט, 

אַ פֿירער פֿון אַרמײען 

און ס'האָט דער דוכוס פֿון ווענעדיג 
געפֿירט מיט אים פֿאַרבאָרגענע פֿאַרהאַנדלונגען. 
קאַרל -- דער דוכּוס פֿון ווענעדיג! . י 
דאָס מאַכט דעם ייִדנס וויכטיקייט אַ ביסל גרעסער. 
ווען כ'װואָלט ווענעדיג פֿאַר מײַן פֿרײַנד געװוּנען! 
דע לוגאַו -- נו, און דער צווייטער ? 
וואַן-דע-מאַל -- דער צווייטער איז גאָר אַנדערש. - 
אַ בוים, אַ פּרעכטיקער, אין פֿולן בלי 
פֿון יונגער מענלעכקייט, 
עס װאָלט אים זיכער מער געפּאַסט צו זײַן אַ פּרינץ, 
אַ נאָבלמאַן, דעם קייסערס, 
וי פֿון דעם שװאַרצן מאָר -- 
דער פֿרײַנד, דער חבֿר און דער שטאַמברודער. 
דע לוגאָ -- און װאָס דערציילט ער ? 
װאַדדע-מאַל -- איז שװײַגזאַם וי זײַן חבֿר, 
נאָר איך האָב אױיסגעפֿונען: 
ער איז געווען דער גרעסטער ליבלינג פֿון דעם פּױפּס, 
אַ פֿרײַנד פֿון קאַרדינאַלן און פֿון פֿירשטן 
און ס'קען אים גוט גאַנץ רוים. 
אַ שטערן-זעער, נבֿיא, צי מכשף. 
עס זײַנען פֿיל זײַנע זעונגען 
געװאָרן װאָר. 
ער איז אַלס קריסט אין ליסאַבאָן געבוירן, 
געווען באַליבט אין הויף. 
קאַר? -- יאָ, איך דערמאָן זיך, 
געהערט דערפֿון, ווען כ'בין געוועזן אויף באַזוך 
אין סאַנטאַרעם, 
ס'האָט מיר דערציילט יאָאַן פֿון פּאָרטוגאַל, מײַן שװאָגער. 
װואַןךדע-מאַל -- ער האָט געזאָלט פֿאַרברענט שוין װערן, 
נאָר ס'האָט קלעמענס אים אָפּגעראַטעװעט, | 

עס האָט דער פּױפּס געזאָגט דאַן 
ער דאַרף אים פֿאַר אַן אומבאַקאַנטן צוועק. 

קאַר? -- וו זײַנען זיי אַצינד? 

װאַןךדע-מאַל -- זי זײַנען דאָ, אין פֿאָדערזאַל, און װאַרטן, 
ס'זאָל אײַער מאַיעסטעט גנעדיק זיי אױפֿנעמען. 

קאַרל -- פֿירט זיי אַרײַן ! 


וואָן-דע-מאַל גייט-אַרױס און קומט באַלד מיט דוד ראובנין 
און שלמה מולכון. ביידע פֿײַערלעך אויסגעפוצט. נײגן זיך. 
בגײַב שטי 4 


איך האָב געהערט פֿון אײַך. 

זײַן עקסעלענץ האָט מיר דערציילט. 

װאָס װוילט איר און װאָס האָט איר מיר צו זאָגן? 
דוד ראובני -- איך בין דער עלטערער, 

און װעל דער ערשטער ריידן 

מיט דער דערלויבעניש פֿון אײַער מאַיעסטעט. 
קאַרל -- רעדט, 
דוד ראובני -- איך בין אַ קריגסמאַן, 

מײַן ברודער איז דער קעניג פֿון כייבאַר, 

און איך --- געניט אין קריג, 

אַ פֿירער פֿון חיילות. 

עס דריקט מײַן ברודערס לאַנד 

די מוסולמאַנישע ממשלה, 

װאָס ווערט אַלץ שטאַרקער, חוצפּהדיקער. 

עס ווייס דער טערק ניט אָפּצושטעלן זיך 

און סײַדן ער װעט מורא קריגן, 

און סײַדן ס'וועט זײַן פֿרעכע מאַכט געבראָכן ווערן, 

וועט קיין לאַנד ניט פֿרײַ זײַן פֿון סכּנה, 

ניט אין אײיראָפּע, אַזיע אָדער אַפֿריקע,. - 

קאַרל -- דאָס ווייסן מיר אַלײן, 
װאָס קענט איר אונדז אַזױנס דערציילן, 
װאָס איז אונדז אומבאַקאַנט? 
צו דעם אַלײן נאָר האָבן מיר באַװיליקט. 
צו געבן אײַך אַן אוידיענץ. 


דוד ראובני -- איך קום דערצו באַלד, מאַיעסטעט, 
איך בין אַ מענטש פֿון קורצע ווערטער, 
און קלאָר, אָן איבעריקע רייד, 
װעל איך מײַן פּלאַן דערציילן, 
און בעט אײַער מאַיעסטעט מיך אויסצוהערן 


דוך ראובני -- פֿאַראַנען טויזנטער, צענטויזנטער פֿון ינע ברידער 

אין אײַערע ממשלות, 
אין שפּאַניע, אין איטאַליע, אין די דײַטשישע לענדער. 
פֿאַראַן פֿיל יונגע, קרעפֿטיקע און בראַװע ייִדן 
װאָס זײַנען אײַך אַן עול, אַ ניט -געווונטשענער, 
און זיך אַלין א ווייטיק און אַן אומגליק, - 
ס'איז אונדזער פּלאַן : 
באַװאָפֿנט זיי, גיט זיי געווער און קאָמאַנדירן 
און שיקט זיי קעגן טערק. 
ווען ס'וועט אָט די פֿון אײַך געשיקטע ייִדישע. אַרמײ 
דעם פֿײַנד באַפֿאַלן פֿון איין זײַט, 
וועט פֿון דער צווייטער אַטאַקירן אים 
ס'געניטע חייל פֿון מײַן ברודער, 
װאָס איך אַליין װועל קאָמאַנדירן, 

| מיר פֿעלן נאָר האַרמאַטן -- 

| דאָס דאַרפֿט איר טאַקע געבן, 
דאָס איז מײַן פּלאַן, 
ניצט-אויס די קריגערקראַפֿט פֿון די 

װאָס זײַנען אײַך אַ דאָרן און אונדז אַלײין אַ דערנערקראַנץ, 

איר וועט פֿאַר זייער העלדישקייט אונדז דאַנקבאַר זײַן. 
קאַרל -- קוקט זיך באַטײַטונגספֿול איבער מיט דע-לוגאָן און וואַן- 
דע-מאַלן. אַלע דרײַ קענטיק איבערגעראַעוט. 

עס װעלן ייִדן שלאָגן זיך,. מלחמה פֿירן, 

אָט די, װאָס זייער װאָפֿן איז נאָר געלט, 

װאָס ווייסן נאָר צו קױפֿן זיך אַ טובֿה 

און אױיסקױפֿן אַ רעה ! 
דוך ראובני -- מײַן לאַנד, דאָס לאַנד פֿון װאַן איך קום, 

איז פֿול מיט ייִדישע גיבורים, 

מיט בראַווע און געשיקטע קריגסלײַט, 

און יענע ייִדן, מאַיעסטעט, 

װאָס איר קענט זיי פֿאַר הענדלערס און פֿאַר געלטמענטשן, 

אין זייערע הערצער שלאָגט דאָס זעלבע בלוט, 

װאָס האָט די שטאַרקסטע רוימישע לעגיאָנען 

באַזיגט און אָפּגעשלאָגן. 

דאָס זעלבע בלוט, װאָס האָט דעם נאָמען מאַקאַבײיער... 
קאַר? -- יאָ, די מאַקאַבײער. 

כ'האָב ליב צו לייענען וועגן זיי. 

עס איז דאָס מאַקאַבײיער-בוך 

די שריפֿט, װאָס רעדט צום נאָנטסטן צו מײַן האַרצן. פּויזע. 

און װאָס װועט איר, 

װאָס וועלן אײַערע ייִדן 

פֿאַרלאַנגען פֿאַר דעם זיג, 

װאָס ס'פֿעלן קענטיק אײַך די פֿאַרבן 

אים צו שילדערן? 
דוד ראובני -- מיר װעלן בעטן, אַז דאָס לאַנד פֿון אונדזערע אָבֿות, 

דאָס לאַנד, נאָך וועלכן ס'הערט מײַן פֿאָלק ניט אויף צו בענקען 

שוין פֿופֿצן הונדערט יאָר, 

זאָל אונדז דאַן אָפּגעגעבן ווערן פֿאַר אַ חיים, 

װוּ אַלע ייִדן זאָלן קאָנען זיך פֿאַרזאַמלען 
און דינען אונדזער גאָט, 
וי ס'הייסט אונדז אונדזער גאָט, 
קאַרל -- װאָס ? 
איר װילט, ס'זאָל אײַך געגעבן וערן 
דאָס לאַנד װוּ ס'רוט אין שטראַלנדיקן רום 
דער אַלערהײליקסטער, געבענטשטער קבֿר, 
דאָס האַרץ פֿון יעדן קריסט ? | 
דע 7וגאַ -- צו װאָס אַ ייד קען זיך דערטראַכטן! 


װאָר-דע-מאַל -- כ'האָב אַלץ פֿון זיי דערװאַרט, 
נאָר דאָס -- בײַ גאָט! -- דאָס ניט! 


מולכן -- טרעט-אַרױס שטאָלץ און געלאַסן: 
מיר זײַנען ניט געקומען בעטן, בעטלען. 
מיר פֿאָדערן אַצינד דאָ אונדזער רעכט. 
איר, מאַיעסטעט, איר טראָגט די קרוין פֿון רוים, 
עס האָט אַ גענעראַל פֿון רוים 
בײַ אונדז דאָס לאַנד גערויבט, 
איר זײַט אַ חובֿ אונדז שולדיק, 
א חובֿ, דערפֿאַר אויך, װאָס זינט דאַן 
האָט איר, די יורשים טיטוסעס, 
קיין טאָג פֿאַר אונדז ניט אױפֿשײַנען געלאָוט, 
אַז ס'זאָל די זון פֿון אײַך פֿאַרשעמט ניט ווערן 
דורך אײַער פּײַניקן און מאָרדן, 
דורך אײַער רויבן,. דריקן אונדז. 
איר טראָגט אַ חובֿ צו אונדז, 
און ס'ווערט אַ חובֿ דערפֿילט צום בעסטן 
דורך צאָלונג. 
דע לוגאַ -- װי פֿרעך ער װאַגט צו ריידן צו זײַן מאַיעסטעט, 
אָט איז זי, די באַקאַנטע חוצפּה פֿון די ייִדן! 

וואן-דע-מאַל? -- זאָט אויטזען זײַנס, דאָס אויסזען! 
ס'איז ניט גענוג אים, װאָס עס מאַכט אים שטאָלץ, 
עס גיט אים אויך נאָך פֿרעכקײט צו. 
קאַרל -- געלאַסן, מײַנע הערן. 
ס'האָט פֿרעכקייט אָפֿט אַ מאָדנע טבֿע, 
װאָס כאָטש זי שאַרפֿט די שװערד פֿון כּעס 
אין האַרץ, 
צעברענט זי אויך די דאָרשט 
פֿון נײַגעריקייט. 
רעדט װײַטער ! 
שלמה -- מיר ווילן אײַערט ניט, 
מיר ווילן אונדזערס נאָר צוריק, 
און איר, מיט אײַערע מעשׂים, 
איר קומט עס אונדזי 
איר קומט אונדז ענדלעך רו 
איר האָט גענומען -- גיט-צוריק! 
דע לוגאַ -- זײַט איר דען טויב, איר פֿרעכער ייִדר? 
האָט איר ניט ערשט פֿאַרנומען פֿון דעם קייסערלעכן מויל, 
אַז ס'ליגט אין יענעם לאַנד פֿון דעם געבענטשטן קבֿר 
דאָס האַרץ פֿון יעדן קריסט ? ו 
שלמה - געלאַסן און פֿעסט : 
ניט נאָך דעם קבֿר בענקט איר, קריסטן 
איר ווילט דאָס לאַנד, 
דעם שליסל און דעם שלאָס צו קאָנטינענטן דרי, . 
כּדי צו מאַכן גרעסער אײַער הערשאַפֿט, 
די מאַכט פֿון רויב און זינד און גאָטועליקײט. 
קאַרל -- אױפֿגעקאָכט : האַלט-אײַן! באַזינט זיך, ייִד! 
ס'האָט אויך אַ מילדער אימפּעראַטאָר . 
אַ גרענעץ צו געדולד. 
וואן-דע-מאַל -- פאַרגעסט אין גאַנצן שוין דער ייד 

פֿאַר וועם ער שטייט אַצינד ! 
דע לוגאַ -- פאַרשטייט ניט, אַז אַ װאָרט פֿון קייסער, 
אַ הייב פֿון זײַנס אַ פֿינגער, 
און וויי װעט זײַן צו אים, 
ס'וועט קיינער אים פֿון פֿײַער מער ניט ראַטעװען 
מולכו -- טוט א שטראַל:נדיקן שמייכל: 
איך האָב קיין מורא ניט פֿאַר מענטשן 
און ס'ישרעקט מיך ניט קיין שטראָף, 
קיין פּײַניקונג, 
און איך פֿאַרגעס אויך ניט 
פֿאַר וועמעס פּנים ב'שטיי אַצינד, 
אַצינד און נעכטן אויך און מאָרגן, 
און אייביק, 
צו אים --- מײַן לײַב, די אָרעמע, די שפּינװעבס-הילע, 
צו אים --- מײַן זעל, 
דער ניצוץ פֿון זײַן שטראַלנדיקן טראָן. 
אין פּלוצלינגדיקער עקסטאַטיששער פֿאַרגעסונג 
זאָל קומען שוין, 
זאָל קומען שוין, 
ט'באַשערטע און געגאַרטע. 
אָ, פֿרײד, אָ, גרעסטע שׂמחה פֿון ניט-ווערן. 
באַהעפֿט זיך שוין, 
פֿאַראײניק שוין 
מיט זיך. 
ניט ווערן, אויסגיין --- 
פֿאַר דיר, 
קאַרל -- צעטומלטן פֿון שלמהס פֿאַרענדערונג : 
װאָס מיינען אָט די רייד? 
כ'פֿאַרשטײ איצט גאָר ניט מער, 
קוקט אויף דודן, וועלכער קוקט מיט ואַקסנדיקער אומרן 

אױיף שלמה, קוקט אױף שלמהן, װאָס איז װי ניט דאָ.. 
נו, זעצט זיך צו, באַרױיַקט זיך 
און קלערט מיר אויף דעם זין 


פֿון אײַערע ניט-קלאָרע און צעדרייטע ווערטער. 


צו דודן: אויך איר נעמט פּלאַץ. 
דוד זעצט זיך אַוועק מיט אֵן אָנענדיקן אַנגסט איף שלמהן, 
וועלכער בלײַבט ששטיין. 


שלמה -- דערוואַכט, מיט געביטענעם טאָן: 


עס גאַרט נאָך אויסלייזונג די וועלט, 

עס גאַרט די הילפֿלאָזע, פֿאַרבלאָנדזשעטע, פֿאַרנאַרטע ערד, 
ס'גאַרט יעדער מענטש אויף איר, און יעדער בריאה, 

זי קומט, פֿאַרװאָר, זי קומט. 

און ווען זי װעט איר גאָלדיק-לױטער פּנים דאָ באַװײַזן, 
וועט אַלצדינג אַנדערש ווערן, | 

און יעדערער ועט פֿרעגן: 

װוי האָט געקענט זײַן פֿריער דאָס, װאָס אין געווען? 
עס װעלן אַלע ברידער זײַן פֿאַר אַלע, | 

און קיינעמס װעט די ערד ניט זײַן, נאָר גאַטס, 

אַ מוטער אַ געטרײַע צו די קינדער, 

איין ערד --- איין לאַנד פֿאַר אַלע. 

און אמת ועט דער פּאַנצער זײַן פֿון לאַנד, 

און ליבע -- די געבענטשטע שילד, 

קיין לענדער און קיין פֿעלקער, 

קיין קריג, קיין האַס און קגאה. 

איין ברודערשטאָט, איין גאָט-געבוירענער, 

איין ערד --- איין היים, 

אָן גרענעצן, אָן זשעדגעקייט, 


קאַרל -- װאָס מער איר רעדט, 


אַלץ װײַטער לױפֿט-אַװעק דער אָנהייב פון אײַערע ריד - 

ביז באַלד און כ'זע אים גאָר ניט מער. 
אָט האָט אײַער חבֿר, 
ערשט דאָ געצייכנט פּלענער פֿון מלחמה, 
פֿון מעכטיקע געזעמלען פֿון חיילות, 
אָט ערשט האָב איך געהערט. 
געקלונג פֿון װאָפֿן, 
געשטורעם פֿון בלוטיקע געפֿלעכטן, 
טריומף-געשרייען פֿון די הערלעכסטע נצחונות, 
כ'האָב אויך געהערט פֿון אײַך אַלין 
די דרייסטע פֿאָדערונג, 
אַז דאָס באַגערטסטע לאַנד פֿון קריסטנטום,. 
װאָס לײַדט אַצינד אין זינדיקער געפֿאַנגענשאַפֿט בײַם טערק, 
זאָל אײַך, אײַער פֿאָלק, ‏ | 
געגעבן ווערן װי אַ גוט"פֿאַרדינטער חוֹבֿי - 
און איצט, איצט רעדט איר װועגן שלום, 
און וועגן קעניגרײַך פֿון גאָט דאָ אויף. דער ערד, 
אָן גרענעצן, אָן שׂנאה און אָן קנאה. 
כ'פֿאַרשטײ אײַך ניט, 

זולכ1 -- גאָטס וועגן זײַנען אומפֿאַרשטענדלעף, 
ביז דער, װאָס וויל פֿאַױרשטײן, 
איז גרייט, אַז ס זאָל נאָטס ווילן ן פֿירן אים. 
פֿאַרנעמט, פֿאַרנעמט, 
איר גרויסער הערשער פֿון דער ערד: 
ס'איז אָנגעזאַפּט די װעלט מיט זינד, 
דאָס רשעות פֿלײצט-אַרױס פֿון אַלע רײפֿן שוין 
דאָס שלעכטס, װאָס האָט זיך אָנגעקליבן, 
זוכט אויך, 
מוז קריגן אויך א תּיקון. 
ס'וועט אױפֿגײן, אױיסאָטעמען זײַן בייזן הויך 
אין איין מהפּכה, 

אין איין פֿאַרצעונדיקן בראַנד, 
פֿון מאיומדיקע, גרויזאַמע מלחמות. 


װאָס איז, מוז אױפֿהערן, מוז אומקומען אַפֿריִער --- 


גאָטס קעניגרײַך זאָל קומען אויף אַן ערד, 

װאָס וועט זײַן נײַ, גערייניקט, אויסגעלייזט, 

דאָס איז גאָטס ווילן. 

און ס'דאַרף דער מענטש זײַן מענטשלעכן באַגער 
מיט גאָטס באַהעפֿטן, 

פֿאַרגיכן די דערפֿילונג, 


קאַרל -- סאַרקאַסטיעז; 


און ווען ס'וועט נאָר די הערשאַפֿט אויף דער ערד 
פֿאַרטיליקט װערן אין דעם פֿײַער פֿון מלחמה, / 
ווען ס'וועט דער סדר-עולם פֿון אַצינד . 

צעריסן, אויסגעריסן ווערן מיט די װאָרצלען, 
װועט איר, איר, ייִדן, זײַן אין אײַער לאַנד, 
באַפֿעסטיקטע, באַװאָפֿנטע, 

דערפֿאַר פֿאַרלאַנגט איר שוין פֿאָרױס 

אַ צוזאָג, אַז ס'איז אײַערס ? 

דאָס איז גאָטס ווילן אויך, 

װאָס ס'דאַרף דער מענטש פֿאַרגיבן אים ? 


דִי 


תפוצות 


וואַן-דע-מאַל -- װי גוט ס'פאַרשטײיט די כיטרעקייט פֿון ייִד 


זײַן מאַיעסטעט, זאָל ער געבענטשט זײַן! 


שלמה -- עס קאָן די וועלט ניט ווערן אויסגעלייזט 


כּליזמן דאָס לײַדנדיקסטע פֿאָלק, 

װאָס יעדע רגע פֿון זײַן לעבן װוערט געהײליקט 
מיט וייטיק פאַר דעם אַלערהעכסטן נאָמען. 
וועט ניט זײַן אויסגעלייזט דורך זײַנע פּײַניקערס. 
אין אַלע לענדער האָט איר זיך צו אונדז 
פֿאַרזינדיקט, 

אין אַלע לענדער האָט אײַך גאָט מיט אונדז 

געפּרוּוט, 
ס'איז אונדזער שיקזאַל 
דער ברענענדיקסטער סם אין אײַער בלוט, 
באַפֿרײַט זיך פֿון דעם סם, 
באַזינט דאָס אומפֿאַרמײַדלעכע, 
באַשטראַלט מיט גוטס דאָס רשעות פֿון מלחמה, 
װאָס איר מיט אײַערע בייזע מעשׂים 
ברענגט רק אויף זיך אַלײן, פֿאַרבלענדטע: 
דאָס איז גאָטס ווילן, 
קאַרל -- און קיין שום זאַך קאָן מער ניט אָפּװענדן 
דאָס אומפֿאַרמײַדלעכע ? 
מלחמות, אומגליקן -- 
דאָס אַלץ שיקט גאָט, 
דאָס אַלץ -- באַשטימט, פֿאַרחתמעט? 
שלמה מולכו -- קוקט אים אָן פֿאָרשט אין קאַרלס אױגן: 
ס'איז גאָטס כּוונה גוטס, בלויז גוטס, 
נאָר ס'האָט דער מענטש פֿאַרזינדיקט דעם גערעכטן גוטן וועג, 
עס מוז דאָס רשעות מיט נאָך גרעסערן, 
דעם גרעסטן רשעות, 
געלײַטערט וערן. 
עס וויינט דאָס האַרץ פֿון אַלע וועלטן 
אױפֿן בלוט, װאָס װוערט פֿאַרגאָסן אין דעם גזר פֿון מוז, 
נאָר ס'זעט דער קאָפּ, 
ער זעט אויף יענער זײַט פֿון ד ע ר זײַט, 
און זאָגט ; 
עס מוז, עס מוז -- 
געהײיליקט אויך דער מוז! 
ניט אָפּצווענדן --- סײידן.., 
קאַך? -- װאָס ? סײַדן װאָס ? 
שלמה מולכן -- די גרעסטע שולד 

דורך גרעסטן קרבן אױיסקױפֿן, 

אַ נס אַ נס דאָ אויף דער ערד, 

אַ נס, 

אַנטפּלעקונג, 
קאַרל -- אינטימער: װאָס מיינט איר? 

זעצט זיך, כ'בעט אײַך, | | 
שלמה - זעצט זיך, קען ניט איינזיצן און בלײַבט עוטיין 
קאַרל -- אַ נס, אַנטפּלעקונג, 

אָט דאָס געהערט צו גאָט. 

אין זײַן גענאָד --- אי װוּנדער, אי אַנטפּלעקונג. 
שלמה מולכן -- ניט אויבן, נאָר דאָס רײַך פֿון ניסים, 

אויך דאָ. 

וי אויבן, אַזױ אונטן. 

און ס'פאָדערט אויך די ערד פֿון אירע קינדער 

דעם גרויסן קרבן פֿון אַ נס. 

דאָס שווערסטע, פֿאַר די מענטשן ניט-פֿאַרשטענדלעעכ, 

דאָס ניט-דערװאַרטע, דאָס אוממעגלעכע! 

דורך פֿולער אָפּגעבונג -- 

דאָס העכסטע זוכה זײַן. 

ווער ס'האָט ניט מער וי ס'לעבן זײַנס -- 

דאָס לעבן אָפּגעבן מיט שׂמחה. 

ווער ס'האָט די גרעסטע הערשאַפֿט -- 

אַװעקלײגן מיט פֿרײד און פֿרײַען װוילן צו די פֿיס 

פֿון קליינע קינדער. 
קאַרל -- רעדט קלאָרער, אום גאָטס ווילן, 
מול2ן -- ווער ס'פֿילט ניט קלאָר -- 

וי קאָנען אים די קלאָרסטע װערטער קלערער מאַכן ? 

די גרעסטע זינד 

איז הערשאַפט, מאַכט פֿון מענטש אויף מענטשן. 

די גרעסטע זינד, | 

די גרעסטע שולד. 

מער מאַכט, מער דריקונג -- 

עס גלוסט דערצו אַלץ מער דער מענטש, 

װאָס איז צו-פיל פֿאַרמענטשט געװאָרן, 

און ווערט אַלץ מער אַן ערדישער, 

אַ שענדער פֿון דער ערד, 

און ניט גענוג די פֿלאַך פֿאַר אים -- 

די פֿלאַך, װאָס ער האָט אָפּגעמאָסטן און צעשניטן און פֿאַרכאַפּט, 
ער גראָבט-אַרײַן זיך אין דער אינגעווייד 

און שלעפּט-אַרױיס פֿון שװאַרצער נעסט 

דעם שטומען, שלומערדיקן דומםג, / 

און שמידט געווער 

צו טויטן און באַהערשן, 

ביז ס'ברענט די ערד פֿון איין עק ביז דעם צוייטן 
מיט רויטע שטראָמען 

פֿון גאָטס פֿאַרשװעכטן פֿליסנדיקן לעבן. 
ס'דערװײַטערט זיך אַלץ מער דער מענטש פֿון הימל 
און בויט אַ וועלט אַ דוממדיקע 
אַן אייגענע, פֿאַרמענטשטע, גאָט-פֿאַרגעסענע. 

דאָס גאַנצע לעבן אײַזן, 

דאָס האַרץ, די זעל אין אײַזן, 

ביז ס'וועט דער מענטש באַלד פֿליען װי די פֿײיגל 
מיט פֿליגלען אויך פֿון אײַזן. 

נאָר הערט איר, הערשער פֿון דער ערד: 

װאָס העכער אַלץ איר פֿליט, 

אַלץ װײַטער רײַסט איר זיך פֿון זיך, 

פון אײַער גאָט-געקושטן שורש, 

דער חושכדיקער דומם 

וועט שווערן אײַך אַראָפּ, 
וועט ציִען זיך צוריק צום אָפּגרונט 
און אײַך מיט זיך פֿאַרשלעפּן. 

און װאָס --- די ערד-געבויטע מאַכט, 
די מענטשלעך-ארצישע ממשלה? 
נאָר שטויב און פֿינצטערניש. 

דער מינדסטער ווינט פֿאַרטראָגט זי. 


-- אַ רגע און זי איז ניטאָ, 


אימפּעריעס נאָך אימפּעריעס שוין געפאַלן, 
ממשלות נאָך ממשלות 

אין אַש, פֿאַרגעסנקײט צעריבן. 

און ס'טרינקט זיך אַלץ דער זינקענדיקער.. 


די תפוצות 


קאַרל -- וי פֿאַר זיך: די שטים פֿון מײַנע אייגענע מחשבֿות. 


עס רעדט מײַן אייגן האַרץ, 
דורך אים, 
ווען ס'איז מײַן אייגנט, 


מולכן -- די מאַכט פֿון ערד און שטויב -- 


צו שטויב זאָל זי דער מעכטיקער אַלין פֿאַרשיקן. 


קאַרל -- װוּ פֿירן אײַערע רייד, 


אָ, אומבאַקאַנטער נבֿיא? 
עס שאַלן אײַערע ווערטער 
און ס'דאַכט מיר, כ'הער דאָס פֿאַלן 


פֿון מײַן מלוכה, 


אָט ערשט געווען אימפּעראַטאָר, 
געביטער איבער לענדער. | 
און איצט --- װאָס טוט זיך עס מיט מיר? 


אַלץ װאַקלט זיך, אַלץ פֿאַלט, 


מולכן -- זאָל פֿאַלן!ּ פאַלן! 


אַלײין עס אומװאַרפֿן, מיט ערד פֿאַרגלײַכן. פּויזע. 


איך קוק אויף אײַך, אָ, אימפּעראַטאָר, 

אין איינע יאָרן דאָך מיט מיר -- 
און קען דער אמת דען ניט גובֿר זײַן 
דעם קורצן שטח, 
װאָס טיילט מײַן האַרץ פֿון אײַערן? 
קאַרל -- װאָס װילט איר, זאָגט, פֿון מיר ? 
מולכו -- ווער ס'האָט זײַן לעבן בלויז, 
זאָל ס'לעבן אָפּגעבן מיט שׂמחה. 
און װוער עס האָט די גרעסטע הערשאַפֿט, 
זאָל זי מיט פֿרײד אַלײן אַװעקלײגן. 
מיט אייגן פֿרײַען ווילן 
צעשלײַדערן די ווענט פֿון גאָרנדיקן חומר, 
דאָס בלענדעניש פֿאַרשטױסן, 
דעם גײַסט אַנטפּלעקן, רופֿן, וועקן אים. 
קאַרל -- דער גײַסט! דער גײַסט -- 
װווּ איז זײַן נעסט ? 
כ'װאָלט וי אַ פֿױגלקינד צו אים געפֿלױגן, 
זיך צו זײַן אמתדיקער װאַרעמקײט געטוליעט, 
ווען איך זאָל וויסן, װוּ מען קריגט די פֿליגל, 
און וויסן אויך, װאָס איך דאַרף טאָן, זיי צו מײיַן חומר אָנצוהעפֿטן, 
מולכן -- טאָן דאָס, װאָס זעט פֿאַר אײַך אַלײין דאָס שווערסטע אויס, 
אויף װאָס עס וועלן אַלע אײַערע נאָנטסטע, 
געליבטסטע, אייגנסטע, 
מיט שרעק און צאָרן שרײַען : 
משוגע ! משוגע ! 
קאַרל -- מיר דאַכט זיך, אַז כ'האָב שוין ניט מער מײַן קלאָרן זינען. 
בין איך דען ניט משוגע, ווען איך פֿרעג: 
װאָס הייסט איר מיר ? | 
שלמה מולכן -- ניט איך הייס אײַך, 
ס'איז גאָטס באַפעל צו אײַך., 
איר, הערשער פֿון דער ערד: 

פֿונאַנדערלאָזן די אימפּעריע, 
קיין לענדער, גרענעצן, 
קיין הערשער און באַהערשטע. 
קאַרל -- אין אַן אָנשטרענגנג זיך אַרױסצורײַסן פון כּישוף, װאָס 
האָט אים פֿאַרוועבט 
און די ייִדן? 
שלמה מולכן -- דאָס איז דער רוף פֿון ייָד, 
דער רוף װאָס גאָט האָט אים געוויילט, 
צו ברענגען צו די פֿעלקער, 
און אָנזאָגן דער װעלט:. 
ס'דאַרף קיינער ניט קיין לאַנד, 
קיין װאַרעמען און אייגן אָפּגעצאַמטן ווינקל, 
ווען ס'טוט די ערד אַליין דעם נס. 
ס'וועט זײַן ירושלים אומעטום, 
ניט פֿון דער ערד -- 
פֿון הימל, 
קאַרל -- בלײַבט פֿאַרזתקען אַ װײַלע. לענגערע פּויזע. מולכו עק- 
זאַלטירט, באַנײַט דעם רעפריין: ;ווער ס'האָט זײַן לעבן 
בלויז" . . קאַרל וואַכט-אויף, קוקט אויף שלמהן מיט באַ" 
װוּנדערונג, מיט ליבע. קוקט לאַנג און דאַן -- ציט אַנט- 
שלאָסן: 
ס'איז אָדער --- אָדער, 
דער ייד -- אָדער דער הערשער פֿון דער ערד. 
דער אימפּעראַטאָר, 
צו"ענג אָט דאָ פֿאַר ביידן. 
פֿאַרטראַכט זיך ווידער און זאָגט דאָס אומפֿאַרמײַדלעכע 
צו װאַן-דע מאַלן: 
גיאָם! די װאַך ! פֿאַררוף די װאַך אַהער! 
| = װאָןך-דע-מאַל לױפֿט-אַרױס, ראובֿני שטייט-אױף מיט 
אַנגסט, מיט חשד: מולכו רויַק, שטראַלנדיק-דערוואַרטו- 

דיק דע לוגאַ -- נײַגעריק-אומרויק, פֿאַרטײַעטע שטיל- 
קייט. | 
וואןדדע-מאַל -- קומט-ארײַן מיט זעקס באַװאָפֿנטע סאָלדאַטן און 
אַן אָפֿיציר. זיי בייגן זיך פאַר קאַרלען: 
צו אײַער דינסט, גנעדיקע, געליבטע מאַיעסטעט. 
קאַרל -- צום אָפֿיציר : 
הערט: אַרעסטירט זיי ביידן,. שמידט אין קייטן, 
און שטעלט זיי גלײַך צום הייליקן געריכט, 
אָט דעם, ויז אויף מולכו, 
פֿאַר הױכפֿאַרראָט און לעסטערונג פֿון גאָט און קירך, 
פֿאַר קאָנספּירירן קעגן אימפּעראַטאָר 
און זײַן מלוכה, 
און דעם, ווייזט אויף דודן, 
פֿאַר העלפֿן אים. 
די סאָלדאַטן מיט בלאַנקע שווערדן רינגלען-אַרום שלמהן 
מיט דודן. 
דע לוגאַ -- מיט ניט-אײַנגעהאַלטענער שׂמחה: אַזױ! 
אַזױ ! געבענטשט זאָל זײַן אײַער מאַיעסטעט! 
דעם שײַטער-הױפֿן -- 
נאָר דאָס פֿאַרדינען זי 
וואַן-דע-מאַל -- און זאָל מען אָט דעם יונגן חצוף 
דאָס מויל פֿאַרבינדן אױפֿן וועג. 
זײַן צונג קען זײַן געפֿערלעך אויך אין פֿײַער. 
שלמה מולכן - בײַ דער שוועל: ווער ס'האָט זײַן לעבן בלויז, 
זאָל ס'לעבן אָפּגעבן מיט שׂמחה. 
ברען, פֿלאַם, 
ברען -- רייניק, 
פאַראייניק! אָפּ. 
קאַרל -- ער איז דער זיגער דאָ? 
ניט איך. 

װײַל איך -- 

דאָס האַרץ פֿון פּאָנטיוס פּילאַט 

איז ניט געוועזן שווערער, פֿינצטערער 
וי מײַנס אַצינד, 

און כ'האָב צו מאָל ניט יענעמס תּירוץ... 


סוף 
ניי 1926 


דוד פּינסקי | 
שלמה מולכו און דוד הראובני 


טראַגעדיע אין 5 אַקטן און עפּילאַג 
פינפטער אַקט 
ערשטע סצענע 


א צימער אין דער רעגנסבורגער אַכסניא, אין װעלכער שלמה מולכו 

שטייט-אײַן,. שפּעט אין דער נאַכט. בײַ דער רעכטער װאַנט, א בעט, 

פאָרנט, אין דער מיט, אַ טיש מיט שטולן אַ טיר לינקס. דאָס צימצָר 
איז שװאַך באַלױיכטן פון דעם ליכט, װאָס שטייט אויפן טיש, 


שלמה מולכו -- זיצט בײַם טיש רעכטס. שורײַבט או זומט אַ 
ניגון. באַלד שטייט ער אױף און הייבט- אָן אַרומצוגײן איבערן צי- 
מער. דאָס זומען ווערט געזאַנג. צו ערעשט אָן ווערטער. ענדלעך הייבט 
ער אָן צו זינגען מיט דעם זעלביקן ניגון פסוקים פֿון תּהילים: 
;פּלתה לישועתך נפֿשי לדבֿרך יחלתי. ואדברה בעדותיך נגד מלכים 
ולא אבוש". ער זינגט באַגײַסטערט, דערהויבן אין זײַנע געדאַנקען 

אַ װוּנדערלעכער מאָמענט פֿון עלית נשמה, פֿון באַהעפֿטונג מיט 
גאָט, פֿון געטלעכסטן גלױיבן. פלוצלינג לאָזט ער זיך ווידער צום 
טיש, זעצט זיך און הייבט אָן צו שרײַבן, זומענדיק דעם ניגו. 
רבי יאַסעלע פון ראָסהײם -אַ הױכער צלטער מאַן מיט אַ 
לק;גער װײַסער באָרד, קומט-אַרײַן, בלײַבט שטיין אין טיר און 
באַטראַכט דעם שרײַבנדיקן 

שלמה מולכו -- הייבט-אױף די אויגן. דערזעט דעם ששטייענדיקן 
בי דער טיר, עפרינט ער אױף און לאָזט זיך צוריק אַראָפּ אױף 
דער שטול וי אין חלשות- געפֿיל. די אויגן וװיַט פֿונאַנדערגעעפנט 
אויף דעם אַרײַנגעקומענעס. ענדלעך מאַכט ער צו די אױגן און עעפּי 
טשעט-אַרױס אין גרויסער עװואַכקײט. ענדלעך ביסטו געקומען! 
ררי יאַסעלע -- מאַכט אַ טריט נענטער. האָסט מיך דען דער- 
װאַרט.? 

שלמה מולכן -- שוין לאַנג, 

רבי יאָסעלע -- וי אַזױ... לאַנג? 

שלמה מולכו -- איך דאַרף דײַן הילף, דײַן אָנװײַז, איף. גי י דאָר 
וי איינער װאָס טאַפּט אין דער פֿינצטער. 

רבי יאַסעלע -- דאָס פֿרײט מיך צו הערן 

שלמה מולכו -- האָסט עס דען נישט געװוּסט? 

רבי יאַסעלע -- װי האָב איך דאָס געקאָנט װיסן? 

שלמה מולכן -- אָ, לערער מײַנער, װעגװײַזער, פֿירער דו צו 
ליכט, ער דען קאָן עס נאָך אַזױ וויסן װי דו? קומט צו מיר נישט 
פֿון דיר מײַן גאַנץ וויסן ? בין איך נישט דורך דיר, װאָס איך בין! 
דו אַנטדעקסט מיר די צוקונפֿט... 

רבי יאָסעלע -- אי 3 פֿאַר וועמען נעמסטו מיך אָן, רבי 
שלמה מולכו? : 
שלמה מולכו-- עפֿנט-אױף די אויגן. שטייט-אויף און קוקט זיך 
איַן אין דעם צוקומענדיקן מאַ. װער ביסטו דען? 

רבי יאָסעלע -- איך בין יאָזלמאַן פֿון ראָסהײט. האָסטו פֿון מיר 
געהערט ? 

שלמה מולכו -- מיט שוואַכער שטים. שלום עליכם, רבי יאָזלמאַן! 
רבי יאַסעלע -- עליכם שלום, רבי שלמה! מיך פֿאַרדריסט, װאָס 
איך בין נישט דער, וועמען דו האָסט דערװאַרט, 
שלמה מולכו -- דער װועט אויך נאָך קומען. אָבער איצט בין דער- 
פֿרײיט אויך דיך צו זען. זעץ זיך, רבי יאָזלמאַן 


ביידע זעצן זיך: 


רבי יאַסעלע -- פֿרײט מיך צו הערן, אַז דו פֿרײסט זיך מיך צו 
זען,. הלוואַי פֿרײסטו זיך מיך אויך צו הערן. 

שלמה מולכו -- ביסטו געקומען צו מיר מיט אַ שלעכטער בשׂורה ? 
רבי יאָסעלע -- איך בין געקומען צו דיר מיט אַ גוטער עצה. 
שלמה מולכו -- שפּעט אין דער נאַכט? 

רבי יאָסעלע -- איך האָב נישט געװאָלט, מען זאָל מיך זען מיט 
דיר צוזאַמען. 

שלמה מולכו -- אַזױ געפֿערלעך בין איך ? 

רבי יאַסעלע -- אַזױ געפֿערלעך איז דאָס, װאָס דו װילסט טאָן 
שלמה מולכו -- דו ווייסט שוין, װאָס איך וויל טאָן. 

רבי יאַסעלע -- דו האָסט עס נישט געהאַלטן בסוד. און איך 
קום דיר צו ראָטן, ניין, איך קום דיך צו בעטן, מיט תּחנונים בעטן 
דיך : לאָזיאָפּ דײַן שריט! װי גאָט איז דיר ליב, פֿאָר גלײַך אַװעק 
פֿון רעגנסבורג, וויל נישט זען דעם קייסער קאַרל. דו װעסט בײַ אים 
גאָר נישט דערגרייכן, װעסט אים בלויז צערייצן און אָנברענגען 
צרות אויף זיך און אויף כּליישׂראל. 

שלמה מולכ-- שטייט אױף, נעמט דאָס ליכט און באַלײַכט זיך 
די געשטאַלט פֿון רבי יאָסעלע, קוקט אים אָ, קוקט אים אַרום. 
רבי יאַסעלע -- װאָס ווילסטו זען אויף מיר? : 
שלמה מולכן -- איך האָב געװאָלט זען גוט, װוי זעט-אויס דער, 
װאָס האָט מיר געגעבן אַזאַ עצה. 

רבי יאָסעלע -- װאָס האָסטו אַרױסגעזען? 

שלמה מולכן -- איך האָב אַרױסגעזען אַן אַלטן ייִד מיט אַ הדרת- 

פנים, וועלכער קרימט זיך וי אַ װאָרעם, די תּולעת יעקבֿ, װאָס 
טראָגט אויף זיך דעם געלן לאַפּיק וי אַ פּאַנצער. 

רבי יאַסעלע -- מיר זײַנען אין גלות. 

שלמה מולכו -- און איך בין געקומען אַרױסצונעמען פֿון גלות. 
ררי יאַסעלע -- בין איך דיר מתרה ; דו וועסט שלעכט אָפּשנײַדן, 
און מיט דיר אויך כּליישׂראל. 

שלמה מולכו -- כּליישׂראל איז מיט מיר. כּליישׂראל ויל זיך 
שוין מער נישט קרימען װי אַ װאָרעם. כּליישׂראל איז שוין זאַט 
פֿון דעם געלן לאַפּיק. כּליישׂראל וויל צו זײַן גאָט, צו זײַן ריינקייט, 
צו זײַן פֿרומקײט, וויל דערהויבן װערן. דערפֿאַר װיל ער צוריק 
אין זײַן לאַנד, 

רבי יאַסעלע -- איך װייס, ער װיל עס. איך װיל עס אױך, 
אָבער.י. 

שלמה מולכן -- דו װילסט -- און װילסט עס נישט. דו גלייבסט 
אין דער גאולה און פֿילסט זי נישט. דו גלייבסט אין משיחן און 
האָסט אים נישט אין זיך. 

רבי יאַסעלע -- כּעסדיק. יונגער-מאַן ' 

שלמה מולכו -- דיר געפֿעלט צו זײַן אַ שתּדלן, אַן אַרומרײַזער. 
ניין. אַן אַרומקריכער מיט בקשות פֿאַר כּליישׂראל, פּרנס-מנהיג צו 
הייסן אָדער נאָר רעגירער איבער ייִדן... 

רבי יאַסעלע -- מיינסטו, אַז מיר געפֿעלט עס אַזױ ? מיינסטו, 
אַז מיר איז זייער אײַנגענעם געווען נאָכצופֿאָרן נאָך דעם קייסער 
אין בראַבאַנט, װוּ עס איז נישטאָ דער פֿוס פֿון אַ ייִדן ? לעבן חדשים" 
לאַנג אויף ברויט און װאַסער און רויע פּירות, כּדי אויסצובעטלען 
פֿון זײַן גנאָד אַ פּאָר דערלײַכטערונגען פֿאַר ייִדן ? מיינסטו, אַז מיר 
געפֿעלט עס אַזױ אָפּגעריסן צו ווערן פֿון װײַב און קינדער, און 
נישט נעכטיקן, װוּ איך טאָג, און אָפּקלאַפּן טירן, און פֿילן זיך 
וי אַ הונט און אַ װאָרעם מיט מענטשן, װאָס זייער אָטעם איז מיר 
טריף און דערווידער? טו איך עס פֿאַר װױלטאָג! מאַך איך זיך 
רײַך  ?‏ בין איך רעגירער ? וויל איך רעגירן? איך פֿאַרזיכער דיר, 

צו יעדער צײַט בין איך גרייט אָפּצוטרעטן מײַן פּלאַץ איינעם, 
װאָס קאָן עס בעסער טאָן 
שלמה מולכן -- בעסער טאָן:! הייסט בעסער טאָן -- בעסער 
קרימען זיך און בעטלען, בעסערער שתּדלן זײַן ? אָדער הייסט בעסער 
טאָן -- דאָס פֿאָלק אין גאַנצן צו באַפֿרײַען ? 

רבי יאַסעלע -- יעדן טאָג בעט איך אויף משיחן 

שלמה מולכו -- דו בעטסט אויף ליכט און האַלטסט די אויגן צו- 
געמאַכט. דו בעטסט אויף משיחן, און ווען ער װעט קומען, ועסטו 
אים ראָטן, ער זאָל בעסער קרימען זײַן רוקן און פֿון דער באַ- 
פֿרײַונג אָפּלאָזן זײַן האַנט. דו װעסט אים נישט דערקענען. 

רבי יאָסעלע -- נעמש דאָס ליכטן און באַטראַכט מולכון. 

שלמה מולכן -- נעמט-אויף זײַן אַרומקוקן מיט פֿעסטן אויסדרוק. 
רבי יאָסעלע -- אַועקשטעלנדיק דאָס ליכט. ביסטו דאָס גאָר 
משיח ? | 
שלמה מולכן -- איך ווייס נישט, װער איך בין. איך ווייס נאָר, 
איך בין פֿון גאָט געשיקט, 

רבי יאַסעלע -- אויך איך בין פֿון גאָט געשיקט. אוב איך בין 
אַ שתּדלן, האָט גאָט ברוך הוא מיך דערצו געמאַכט. עס איז זײַן 
ווילן, איך זאָל זיך פֿאַר זײַנע גערודפֿטע און געדריקטע קינדעף 
משתּדל זײַן, 

שלמה מולכו -- עת לחשות -- איין צײַט האָט גאָט געמאַכט פֿאַר 
שװײַגן, פֿאַר אַריבערטראָגן אַלץ מיט געדולד, פֿאַר זײַן שטיל, שטי- 
לער פֿאַר דעם װאָרעם אויף דער ערד. פֿאַר דער דאָזיקער צײַט 
האָט ער אונדז געגעבן שתּדלנים. ועת לדבר -- דערנאָך קומט די 
צײַט פֿון ריידן, פֿון רופֿן און פֿאָדערן -- פֿאַר דער צײַט האָט מיך 
גאָט באַשטימט, 

רבי יאָסעלע -- דבר הייסט אויך פֿאַרניכטן : דאָס װעט זײַן דײַן 
ריידן מיט קייסער קאַרל. איך װאָרן דיך נאָך אַ מאָל: דו װעסט זיך 
פֿאַרניכטן און נאָך אַנדערע אַרײַנשלעפּן אין דער פֿאַרניכטונג, 

שלמה מולכן -- גאָט האָט מיך געפֿירט ביז אַהעו און װעט מיך 
װײַטער פֿירן. 

רבי יאָסעלע -- טײַן זון, דו קענסט נישט דעם קייסער קאַרל. 
איך קען אים. ער איז פֿון שווערן געמיט און ליבט צו װאַרעמען 
זיך בײַם גלויבנס-פֿײַער. דער פּויפס איו אים נישט פֿרום גענוגי 
די קירך איז אים נישט פֿרום גענוג. און ער האַסט אונדז שֹׂנאַת 
מוות. אויב ער לאָזט זיך אַ מאָל איבערריידן און דערװאַרעמען 
איז עס נאָר דעמאָלס, װען עס פּאַסט זיך צו זײַנע געשעפֿטן ער 
װעט די מאַראַנען פֿון זײַנע לענדער לעבעדיק נישט אַרױסלאָזן, 
און ליבער װעט ער שלום מאַכן מיטן טערק איידער דערלויבן די 
ייִדן צוזאַמענצונעמען אַ חייל, װאָס זאָל אים העלפֿן קעגן דעם טערק. 
שלמה מולכן -- דו זאָגסט עס, װײַל דו ביסט געוווינט נאָר קליי- 
ניקייטן אויסצובעטלען. מײַן שטים איז אַן אַנדערע װוי דײַנע. מײַנע 
ווערטער זײַנען אַנדערע. מײַן באַשטימונג פֿון גאָט אַן אַנדערע. 
דו האָסט מיט דײַן שטים און דײַן באַשטימונג קלייניקייטן אויס- 
געבעטלט, איך װעל מיט מײַן שטים און מײַן באַשטימונג דאָס 
גרעסערע דערגרייכן. 

רבי יאַסעלע -- וילסטו מײַן עצה נישט אָננעמען -- די עצה 
פֿון אַ סך אַן עלטערן און מער דערפֿאַרענעם פֿון דיר? 

שלמה מולכו -- ליידער קאָן איך דאָס מאָל דײַן עצה, די עצה 
פֿון אַ זקן און תּלמיד-חכם, נישט אָננעמען. ווען דו װאָלטסט זיך 
געקאָנט אױפֿהײבן איבער דײַן דערפֿאַרנקײט, װאָלטסטו מיר דײַן 
עצה נישט געגעבן, װאָלטסטו געווען מיט מיר, 

רבי יאָסעלע -- װעל איך נאָך באַלד אין דער פֿרי רעגנסבורג 
פֿאַרלאָזן, מען זאָל נישט זאָגן, איך בין מיט דיר. 

שלמה מולכן -- דו ביסט געקומען אַהער נישט אויף מײַן אײַנ- 
לאַדונג. גייסט-אַװעק, װײַל דעד וועג שטייט דיר אָפֿן, אָבער ערגעץ- 
װוּ װעט פֿאַרשריבן ווערן: דער פּרנס-מנהיג איז אַנטלאָפֿן, וען 
די שעה פֿון דער גאולה האָט געשלאָגן. און ווען דער קייסער קאַרל 
װעט מיך פֿרעגן: איז יאָסעלע פֿון ראָסהיים מִיט דיר? װעל איך 

אים ענטפֿערן : ניין, ער האָט צו-שטאַרק געגלויבט אין דײַן שׂנאה. 
און אַז דער מלך מלכי המלכים ועט מיך פֿרעגן: אין יאָסעלע פֿון 
ראָסהײים מיט דיר ? װעל איך איט ענטפֿערן: ניין, ער האָט װייניק 
געגלויבט אין דײַן ליבע און רחמנות. 

רבי יאַסעלע -- עס איז אמת, אַז איך גלייב שטאַרק אין דעם 
קייסערס שׂנאה, אָבער עס איז נישט אמת, אַז איך גלייב נישט אין 
מלך מלכי המלכימס ליבע און רחמנות, איך גלײב זייער שטאַרק 
אין זײַן. רחמים און אין זײַנע חסדים, וועלכע הקדוש ברוך חוא 
הערט מיר נישט אויף צו באַווליון. 

שלמה מולכן -- פֿאַר װאָס זשע אַזאַ ספֿקות ? אונדזער גאולה איז 
אַ נס -- פֿאַר װאָס גלייבסטו נישט אין דעם נס פֿון דער גאולה! 
רבי יאָסעלע -- מיר זאָגט מײַן האַרץ : איך טאָר דאָ נישט בלײַבן 
איך מוז אַװעק װאָס שנעלער. עס איז וי יעקבֿ אָבֿינו מיט זײַנע 
מחנות פֿאַר עשׂון. מיר מוון זיך פֿונאַנדערגײן,. צעטיילן. ווען דו 
זאָלטט געשלאָגן וערן, דאָס גרעסערע נישט דערגרייכט, זאָל איך 
כאָטש איבערבלײיַבן, כּדי װײַטער קלייניקייטן אויסצובעטלען פֿאַר 
דעם פֿאָלק ישׂראל. 

שלמה מולכו -- װאָס וועסטו מיר זאָגן, ווען מיר װועלן זיך ווידער 
באַגעגענעןן? 
רבי יאַסעלע -- וען דאָס גאַנצע פֿאָלק װעט גיין הינטער דיר 
קיין ארץ-ישׂראל, זאָלסטו מיך זוכן צווישן די בעטלערס, צווישן די 
װאָס קאָנען דעם קאָפּ נישט אױפֿהײבן זײַ געזונט! איך װוינטש 
דיר, זאָלסט מצליח זײַן, איך זאָל דער ליגנער בלײַבן 

שלמה מולכו -- איך על פֿאַרגעסן, אַז דו ביסט בײַ מיר געווען. 
רבי יאַסעלע -- אין טיר. באַדענק זיך, דו האָסט מיף נישט 
איבערגערעדט, וי װעסטו איבערריידן דעם קייסער? 

שלמה מולכו -- בין איך געקומען דיך איבערצוריידן אָדער ביסטו 
געקומען מיך איבערצוריידן ? 

רבי יאַסעלע -- שטייט אַ װײַלע, וי ער װאָלט זיך מיישבֿ געווען 
זיפֿצט-אױף אק גייט-אַוועק. 

שלחמה מולכן -- פֿון די קליינע אין גײַסט. זײַ מוחל מיר, דו 
גרויסער געדולדיקער, װאָס איך האָב פֿון דער צײַט פֿון דײַן תּורה 
אים אַוועקגעגעבן. הייבט ווידער אָן צו זומען זײַן ניגו. 


צװײטע סצענע 


דאָס שלאָפצימער פון קייסער קאַרל אין זײַן פּאַלאַץ אין רעגנסבורג, 
אין הינטערגרונט א חופה-בעט. אַרעסישטולן שטייען צעשפּרייט אין 
פאַרשיידענע זײַטן פון צימער. צוויי טיון אין דער לינקער װאַנט. -- 
אויף איינעם פון די אָרעם-שטולן, פּאָרנט, זיצט קאַראָל, אין נאַכט- 
קליידער, און לאָזט זיך איבערבינדן זײַן פּאָדאגרע-פוס פון זײַן לטב 
דאָקטער, װעלכער טוט עס שטיענדיק אויף די קגי. עשלעכע דינערס 
שטייען דערבײַ, צופוסנס פארן קייסער זיצט דער נאַר, 


דער נאַך -- צום דאַקטער: איך פֿרעג אײַער הײליקע היילערל, 
װאָס איז וויכטיקער --- דער קאָפּ אָדער דער פֿוס? און איך ענטפֿער 
פֿאַר אײַער הייליקער מעדיצינער:: דער קאָפּ! האָב איך ריכטיק 
געטראָפֿן דעם שנטפֿער פֿון אײַער הייליקער בלוטלאָזערל? 

דער דאַקטער -- ריכטיק. 

דער ואַר -- און איך זאָג, דער ענטפֿער איז פֿאַלש. װאָרעם װאָס 
פֿאַר א באַדײַטונג האָט מײַן קאָפּ קעגן דעם קייסערס מינדסטן פֿוט- 
פֿינגער ? פֿרעג איךף װײַטער: פֿאַר װאָס,. ווען דעם קייטער טוט 
וויי דער פֿוס, פֿילט עס דאָס גאַנצע לאַנד? װאָס זאָגט דעריף 
אײַער הייליקע קאַנע-מאַכּערײ? 

דאַקטעך -- דאָס איז אויס ליבע פֿון אַלע אונטערטאַנען צו זײַן 
מאַיעסטעט. 

נאַר -- דו ענטפֿערסט װי אַ דיפּלאָמאָט, נישט װי אַ היילער. 
וי א היילער דאַרפֿטסטו ענטפֿערן: װײַל דאָס גאַנצע קײסעררײַך 
איז אַ קערפּער, פֿון וועלכן דער קייטער איז דער קאָפּ, און אַז 
עפּעס טוט ויי דעם קאָפּ, פֿילט עס דער גאַנצער קערפער. דאָס 
רוף איך מעדיציניש געענטפֿערט. 

קאַרל -- איך רוף עס: גוט געענטפֿערט, 

נאַר -- שפּרינגט-אויף, פֿאַרבײגט זיך. איך שטים-אײַן מיט מאַיעס- 
טעט. זעצט זיך וידער. מיט דער העכסטער אָנערקענונג פֿון דער 
אַלערהעכסטער אױטאָריטעט זעץ איך װײַטער פֿאָרט אין מײַן הייל- 
װיסנשאַפֿט. װײַל דאָס גאַנצע קייסעררײיך איז אַ קערפּער, פֿון וועלכן 
דער קייסער איז דער קאָפּ. דערפֿאַר, אַז עס טוט עפּעס ויי דעם 
שפּיץ פֿון אַ נאָגל, וי איך צום בײַשפּיל בין, דערפֿילט עס דער 
קאָפּ און טראַכט גלײַך, װי צו העלפֿן, 

קאַרל -- נעמט פֿון דעם דערבײַיקן טישל אַ קליץ בײַט? מיט 
געלט און שמײַסט עס דעם נאַה ביסטו געהאָלפֿן! 

נאַר -- אױפֿכאַפּנדיק דאָס בײַטל. אָט דאָס הייסט אַ קאָפּ! שפּרינגט- 
אויף און פֿאַרבײגט זיך. מאַיעסטעט האָט מיר טאַקע זייער שטאַרק 
געהאָלפֿן. זעצט זיך. פֿאָרזעצונג פֿאָלגט, דאָס הייסט, פֿון ביידע 
זאַכן ‏ פֿון מײַן לעקציע און פֿון זײַן מאַיעסטעטס הילף. נאַטירלעך 
װאָלט איך געװאָלט אָנהייבן מיט דעם צוייטן טייל. ואַרט אָף אַ 
װײַלע. אָבער װײַל דער צווייטער טייל קומט דאָך נאָך דעם ערשטן, 
װועל איך פֿאָרזעצן מײַן לעקציע. װײַל דאָס גאַנצע קײיסעררײַך איז 
אַ קערפּער, זײַנען פֿאַראַן אויף אים לײַז און פֿלײ, און געשוירן 
און בלאָטערן. זײַנען לײַן און פֿלײ נישט אַזױי שלעכט, װײַל זי 
ברענגען צו קראַצן זיך. און װאָס קאָן זײַן אײַנגענעמער װי אויס- 
צוקראַצן זיך. אָבער געשווירן און בלאָטערן זײַנען אין גאַנצן אי" 
בעריק און מען מוז פֿון זי פּטור װוערן װאָס-שנעלער. די לײַז און 
די פֿלײ -- דאָס זײַנען װאַגאַבונדן, רויבערישע ריטער און זייערס 
גלײַכן. די געשווירן און בלאָטערן אָבער זײַנען די אַלע אומגלײביקע, 
לוטער און מעלאַנכטאָן און די ייִדן 

קאַרל -- אויסגעצייכנט! 

נאַר -- שפרינגט-אויף און פֿאַרבײגט זיך. בין העכסט גליקלעך. 
מאַכט מיך צו האָפֿן, אַז איך על נאָך ענדיקן וי אַ מיניסטער, 
זעצט זיך. פֿאָרזעצונג! װאַָרט: פֿאָרזעצונג! ואַרט. פֿאָרזעצונג!!! 
שװײַג איך אויך, 

קאַרל -- צו אַ דינער. מיט אַ פֿאָן זײַנען דאָ די ייִדן? 

דינעך -- איינער פֿון זיי האַלט אַ פֿאָן אין האַנט, 

קאַרל -- דאָס איז נישט דער אַלטער, וועלכער האָט אין בראַבאַנט 
מיר וויי געטאָן די אויגן ? 

דינער -- ביידע זײַנען יונג, 

קאַר? -- ברענג זיי אַרײַן אַהער! דינער מאַכט אַ פֿאַרקער-באַווע- 
גונג. קאַרל שרײַט אים צו: און מיט דער פֿאָן! 

נאַר -- צו װאָס האָב איך ייִדן גאָר דערמאָנט? זײַן מאַיעסטעט 
וועלן װווידער די אויגן וויי טאָן, און איך װעל דאַרפֿן טרערן גיסן, 
אײַטערן, ווינקען, בלינקען. װי אַזױ האָט מײַן צונג געקאָנט אַרויס- 
ריידן דאָס װאָרט, און איך זאָל זיך דערבײַ נישט איבערצלמען? 
ווען איך װאָלט זיך איבערגעצלמט, װאָלט איך זיכער פֿאַרהיט גע- 
װאָרן פֿון אַזעלכע קאָנסעקװענצן. פֿון הײַנט אָן און װײַטער, ווען 
איך װועל אַרױסרײדן דאָס העסלעכע ייִַדיװאָרט, צלמט זיך, װעל 
איך זיך דרײַ מאָל איבערצלמען אוֹן שיטן זאַלץ איבער מײַן רוקן. 
דרייט זיך אַוועק. 


מולכו און ראובֿני ווערן אַרײַנגעפֿירט. מולכו האַלט אין דער 
האַנט אַ פֿאָן, אױף וועלכער עס זײַנען אױיסגענייט די אן- 
תיות ם. 3 1 2 


קאַרל -- הייבט זיך אויף, קוקט זיי אָ, איז קענטיק איבערגעראַשט 
פֿון מולכוסעס אױסזען. דער דאָקטער גייט אָן מיט זײַן אַרבעט. 
נאַר -- ווילסטו דעם נאַכטטאָפּ, מאַיעסטעט ? אויף דעם נאַכטטאָסּ 
זאָלסטו זיי אױפֿנעמען, װאָלט דער ריח זייערע מיר נישט אַזױי גע- 
איבלט. ליגן זיי אויף דער ערד? זײַנען זיי אויסגעצויגן? קאָן איך 
זי אַ בריק טאָן? קוקט זיך אום. היי, איז דען דאָס אַ ייִד? 

קאַר? -- שװײַג איצטער. צו מולכן. טרעט-צו נענטער! ביידע 
הייבן-אָן צוצוגיין. נאָר דער איינער מיט דער פֿאָן! די דינערם פֿאַד- 
שטעלן ראובֿנין דעם ועג. ראובֿני בלײַבט שטין, הייבט-אױף דעם 
קאָפּ, ציט זיך, װוי ער ואָלט געװאָלט הויך ווערן מולכו טרעט-צן 

נענטער צו קאַרלען. װאָס איז דאָס פֿאַר אַ פֿאָן אין דײַן האַנטז 
שלמה מולכן -- די פֿאָן פֿון גאָטס חייל. 

קאַרל -- פֿון וועמען? 

שלמה מולכו -- פֿון אַ ייַדישער אַרמײ, 

קאַרל -- הער איך ריכטיק ? 

נאַר -- צעלאַכט זיך מיט אַ קוויטש און קוליעט זיך איבער. די 
דינערס האַלטן-אײַן זייער לאַכן 

שלמה מולכו -- פֿון אַ ייִדישער אַרמײ, וועלכע װעט אָפּנעמען 
זייער הייליק לאַנד פֿון דעם טערק און אומקערן אַהער דאָס גאַנצע 
ייִדישע פֿאָלק. 

קאַרל -- װוּ האָסטו די אַרמײ פֿון די ייִדן? 

שלמה מולכן -- זי איז צעזייט און צעשפּרײט אין אַלע לענדער 
פֿון זײַן קייסערלעכער מאַיעסטעט. זאָל זײַן קייסערלעכע מאַיעסטעט 
דערלויבן און די ייִדן פֿון זײַן. מאַיעסטעטס לענדער װעלן זיך באַי 
װאָפֿענען --- די ייִדן פֿון דײַטשלאַנד, איטאַליע,. בעמען, אונגערן, 
שפּאַניע... 

קאַרל -- שפּאַניע? 

שלמה מולכן -- צו זיי װעלן צושטיין ייִדן פֿון פּױלן, פֿון מאַי 
ראָקאָ, פֿון טערקײַ, פֿון פּאָרטוגאַל... 

קאַרל -- פּאָרטוגאַל ? שפּאַניע? איז דיר באַקאַנט. אַז אין שפּאַניע 
און פּאָרטוגאַל זײַנען נישטאָ קיין ייִדן? 

שלמה מולכו -- אָבער מאַראַנען ? די וועלכע זײַנען קריסטן פֿאַר 
דער וועלט און ייִדן פֿאַר גאָט. 

קאַרל -- שרײַט-אױף: ייִד! 

שלמה מולכן -- בלײַבט רױַק און קוקט אױיף קאַרלען מיט זײַן 
באַלײַסטערטן בליק. 

קאַרל -- ענדערט דעם טאָן זײַ פֿאָרזיכטיק מיט דעם, װאָס דו 
זאָגסט. אַלזאָ, אַן אַרמײ פֿון ייִדן... װער װעט זײַן דער אַרמײ 
פֿירער ? 

שלמה מולכו -- מיט אַ האַנט-באַוועגנג אף ראובֿנין. ער, אַ 

ייִדישער פּרינץ,. דער ברודער פֿון אַ ייִדישן קעניג אין אַראַביע, 
אַ שליח פֿון גאָט... | 

נאַר -- אַרויסשפּריצנדיק א געלעכטער. פֿון טײַװל! פֿון עק און 
הערנער ! יי י 

ראובני -- מאַכט אַ פּאָר שריט. די דינערס פֿאַרשטעקן אים דעם 
וועג. 

קאַרל? -- איך האָב אַזױנס װאָס געהערט. אָ, יאָ. ער האָט אַן אַרמײ, 
נאָר ס'פֿעלט אים װאָפֿן... ווילסטו, אפֿשר, איך זאָל דיר ואָפֿן 
געבן? 

שלמה מולכן -- נאָר די ייִדן אונדז געבן, 

קאַרל -- איך זאָל אַרױסלאָזן דעם טײַװל, ער זאָל באַקעמפֿן דעם 
שטן, און דערנאָך װעל איך דאַרפֿן באַלעמפֿן דעם טײַוול... אפֿשר 
איז דאָס אַ פּלאַן: צװאַמעננעמען אַלע ייִדן אין איין אָרט און 
דערנאָך אױסראָטן זיי אויף אַ מאָל מיט מײַנע קאַנאָנען... 

נאַר -- איך גיב זיך גלײַך אָן אין דײַן אַרמײ! 

קאַרל -- וועמענס אײַנפֿאַל איז דאָס געווען? 

שלמה מולכן -- פֿון גאָט איז ער צו אונדז געקומען. 

קאַרל -- פֿון גאָט? דו ייִד!... 

שלמה מולכן -- איך בין דער, װאָס האָט דעם פּויפּס פֿאָרױסגע- 
זאָגט די פֿאַרפֿלײצונג פֿון רוים און דעם קעניג פֿון פּאָרטוגאַל די 
צעשטערונג פֿון ליסאַבאָן. 

נֹאַר -- צלמט זיך, אַ מכשף ! 

שלמה מולכו -- גאָט האָט עס מיר אַנטפלעקט, און ער האָט מיך 
געפֿירט צו זײַן קייסערלעכער מאַיעסטעט, 

קאַרל -- האָסטו מיר װאָס צו אַנטפּלעקן? 

שלמה מולכן -- אָט די פֿאָדערונג פֿון גאָט, 

קאַר? -- פֿאָדערונג ? | 
שלמה מולכן -- גאָט װויל צוריק זײַנע קינדער אין זײַן לאַנד, זי 
זאָלן אים דאָרט דינען. און זײַנע קינדער וילן צו אים, װאַרטן 
נאָר אויף זײַן רוף, ווילן אים דינען מיט זײיער גאַנצן האַרצן 

מיט דער גאַנצער ליבע. קינדער, וועלכע וילן זיך אומקערן צו 
זייער פֿאָטער אין דער היים, װאָס ער האָט פֿאַר זיי באַשטימט.., 
קער זיי אום צו אים, מאַיעסטעט, לאָז זײַן פֿאָלק צו אים גיין 
מאַיעסטעט איז דערצו באַשטימט געװאָרן פֿון גאָט.י. 

קאַרל -שטופּט-אָפּ דעם דאָקטער מיטן פֿוס. זעצט זיך אױף. 
גענוג, ייִד! איך וויל פֿון דיר מײַן באַשטימונג נישט הערן! מיר 
האָט גאָט זי אַליין אַנטפּלעקט. נישט געברויכט דערצו קיין לעס" 
טערערס און פֿאַררעטערס ! 

ראובני -- מאַיעסטעט, מעג איך זאָגן אַ פּאָר ווערטער ? 

קאַרל -- צו מולכון, האַרב און גראָב. פֿון װאַנען שטאַמסטו? 
ראובני -- מאַיעסטעט, הער מיך אויס! 

קאַרל -- בייז, כּעסדיק : שװײַג! 

ראובני -- איך װויל דיר אונדזער פּלאַן גענויער דערקלערן. 
קאַרל -- פֿירט אים אַװעק -- דעם פּרינץ! טוט אים אָן קייטן און 
שטעקט אים אַרײַן אין געפֿענגעניש! 

ראובני -- מאַיעסטעט, איך בין אַ פֿרעמדער פּרינץ, בין געשיקט 
פֿון מײַן ברודער דעם קעניג פֿון חבור. ער װעט געװיס נישט 
שװײַגן. . . | 

קאַרל -- איך װעל דיך אַזױ לאַנג האַלטן אױף אַ קיט אין 
מײַנע געפֿענגענישן, ביז ער װעט דיך פֿאָדערן פֿון מיר. 

ראובני -- מאַיעסטעט! 

קאַרל -- שטרענג. שלעפּט אים אַװעק! 

ראובני -- דאָס טאָר מיר נישט געשען, מולכו! 


דינערס שלעפן אים אַוועק. 


נאַר -- לױפֿטינאָך און בריקעט אים פֿון הינטן דאָס טאַפּ איך אָן 
דעם עק, דעם וויידל פֿון דעם גיהנום-פּרינץ! 

מולכן -- מאיעסטעט, נישט זײַן ברודער, נאָר גאָט װעט פֿאַר אים 
פֿאָדערן ! קער אים אום צוריק! 


אין דער ייִדישער ליטעראַטור 67 


קאַרל -- קאָכט-אױף אין אַ העלישן כּעס. האַלט זיך אײַן און 
בייזערט אַרױס. ענטפֿער, פֿון װאַנען קומסטו! 

מולכו -- נאָכלעסיק: איך קום פֿון פּאָרטוגאַל, 

קאַר? -- אוהום... װי אַלט ביסטו? 

מולכן -- דרײַסיק יאָר, 

קאַרל -- דרײַסיק יאָר... דרײַסיק יאָר... אויב איך מאַך קיין 
טעות נישט, זײַנען מיט דרײַסיק יאָר צוריק שוין קיין ייִדן נישט 
געווען אין פּאָרטוגאַל. ביסטו געבוירן געװאָרן אַ קריסט ? 

מולכן -- פֿון עלטערן, וועלכע האָבן באַהאַלטענערהײט אָפּגעהיט 
יידישקייט, 

קאַרל -- צו די דינערס: גיט אים איבער צו דער אינקויזיציע, 
ער זאָל פֿאַרברענט װוערן! ' 

נאַר -- אַזאַ געבראָטנט ליב איך, 

מולכו -- איך װעל נישט ברענען. דערעזטוינונג. 

קאַר? -- װי?! 

מולכו -- איך בין פֿון גאָט געשיקט, װי חנניה,. מישאל און עזריאל, 
װעל איך נישט ברענען. דער נס, װאָס איז זיי געשען װעט אויך 
מיר געשען. 

נאַר -- שטעלט זיך אױף די קני און צלמט זיך. 

קאַר? -- צלמט זיך איבער. גוט, אויב דער נס װעט דיר געשען 
װעל איך דיר געבן דײַן פּרינץ און דײַנע ייִדן 

נאַר -- צעלאַכט זיך מיט חוזק-געלעכטער און לאכט די גאַנצע צײַט, 
װי נאָר מולכו עפֿנט-אױף זײַן מױל. 

מולכו -- דו רייצסט גאָט, מאַיעסטעט! איך װעל נישט ברענען 
אָבער ער װעט פֿון דיר יעמאָלט פֿאָדערן מער וי די ייִדן. דו וװועסט 
מוזן דערקענען זײַן האַנט און זײַן מאַכט, 

קאַרל -- פֿירט אים אַװעק! די דינערס װאַרפֿן זיך צו מולכון 
מולכו -- דו וועסט זיך מוון בייגן פֿאַר דעם אֹמתן גאָט, דעם 
איינציקן גאָט!.,, 

קאַרל -- שטאָפּט אים צו דאָס מױל! 
מולכן -- עס הייבט זיך אָן די גרויסע אַנטפלעקונג! א'ך גיי צום 
גרויסן װוּנדער ! 
די דינערס פֿירן אים טוועק 
ניי 1930 


מנחם שטערן 


צום מלך שאול 


וי דו וויל איך זיך אױיסטאָן פֿון געזאַלבטן טרויער, 
נאָר ס'פֿאָלגט מיר נאָך דער בלוטרויטער גלבוע, 
מיט דער שטומער עדה גיבורים, 

װאָס ליגן אין פֿאַרגליווערטן כּורעים, 


אָ. װוי די אָװונטיקע כמאַרעס רויטע 
דערמאָנען אין ישׂראלס טױטע! 
און דאָרט, װוּ רויטער ס'איז דאָס בלוט -- 
מײַן זון,. דער גוטער יונתן רוט. 


אַ גאַנץ לעבן טו איך באַפֿעלן 

די נושׂאי כּלים מײַנע, 

זי זאָלן מיך באַפֿאַלן 

מיט שפּיזן און קינזשאַלן, 

װי ס'באַפֿאַלן דורכגייער אַן איינזאַמען דורכגייער 
אויף אַ װאַלדיקן וועג. 


איך טענה, אַז מײַן האַרץ באַגערט 

דעם שניט פֿון אייגענער שווערד, 

און אַז שפּיזיאון-פֿײַל די שאַרפֿע 

זײַנען איצט אַ טרייסט וי אַמאָל דודס האַרפֿע. 

נאָר די נושאי"כּלים 

שפּאַנען און שפּאַנען דעם גלבוע-וועג, 

אין זייערע הענט בלישטשען קינזשאַלן 
װאָס שפּילן זיך מיט פֿאַרנאַכטיקע שטראַלן, 


ניײי 1971 


דוד פרישמאַן 
פאַר משיחן 
א 2 


בײַ דעם ירדן שטייט אַ קוניע 

און דער קאָװאַל אין דער קוזניע 

שטייט בײַ דער מלאָכה, 

מיט דעם בלאָזזאַק בלאָזט ער דאָרט, 
פֿאָך-פֿאָך ! פֿאָך-פֿאָך! --- בלאָזט ער דאָרט, 
און מיט גליק און ברכהי 


רויט אויף דער קאָװאַדלע גליען 
טוט דאָס אײַזן, טוט זיך ציִען 

קאָכן הייס און זידן, 

און דער האַמער קלאַפּט דערויף, 
הוק-הוק! הוק-הוק! קלאַפּט דערויף, 
קלאַפּט און טוט עס שמידן. 


קלאַפּ-זשע קאָװואַל ! לאָזן שפּריצן. 
לאָזן טויזנט פֿונקען בליצן, 
פֿליַען װי מלאָכים --- 

פֿון דעם האַמער צוקט אַ בליץ, 

פֿלים-פֿלאַט! פֿלים-פֿלאַם! צוקט אַ בליץ 
און עס דונערט נאָך אים, 


װאָס-זשע, קאָװאַל, שמידסטו דאָרטן ? 
-- כ'שמיד פֿון מײַנע בעסטע סאָרטן, 
בין זיך דאָ מטריח : 

די פּאָדקאָװע מאַך איך פֿאַרן.., 
הוראַ! הוראַ! מאַך איך פֿאַרן 
פֿערדל פֿון משיח ! 


| ן = 


בײַ דעם ירדן שטייט אַ ווענשטול 

און דער וועבער אויף דער וועבשטול 
שטייט בײַ דער מלאָכה, 

בוימט די קעטע אויף דעם בוים, 
וויק-וויק ! וויק-וויק! אויף דעם בוים, 
בוימט מיט גליק און ברכה. 


פֿון דעם װעבער-לאָדן פֿעדעם 

שלעפּט ער איצט צונויף, און יעדעס 

ציט ער דורך די קאַמען : 

טרעט איצט פֿלײַסיק אויף דער שאַפֿט, 
טריפּיטראַפּ! טריפּ-טראַפּ! אויף דער שאַפֿט, 
שיסט דעם שוס צװואַמען 


קוים צו זען מיט די אויגן 
לױפֿט די שיף: אַ פֿײַל פֿון בויגן 
לױיפֿט דאָס וועבער-שיפֿל: 

פֿלינק אַהין און פֿלינק אַהער, 
ציק-יצאַק! ציק-צאַק! פֿלינק אַהער, 
און מען זעט ניט ויפֿל, 


אין דער ייִדישער ליטעראַטור 11 


װאָס-זשע, וועבער, וועבסטו דאָרטןן ? 

-- כ'וועב פֿון מײַנע בעסטע סאָרטן, 

בין זיך דאָ מטריח, 

און דאָס מלבוש מאַך איך פֿאַרן -- 

הוראַ! הוראַ! -- מאַך איך פֿאַרן 
הײיליקן משיח! 


בײַ דעם ירדן זיצט אַ שטיקער, 
פֿאַר דער שטיקערײי דער שטיקער 

טוט איצט זײַן מלאָכה, 

אויף דער קאַנװע שטיקט ער איצט, 
פּיק-פּיק! פּיקיפּיק! שטיקט ער איצט, 
און מיט גליק און ברכה, 


ציילט די שטיק און ציילט די אויגן 
אויף דער ראַמקע אױפֿגעצױגן 
זײַנען זײַדן-שפּיצן ; 

זײַד און גאָלד און זײלבערװאַרג, 
צאַזצאַ! צאַדצאַ! זילבערװאַרג, 

און מען זעט עס בליצן 


קלעפּלשטיק און אַפּליקאַציע, 

קעטלשטיק און מיט פּונקטאַציע, 

גאַנץ און אויך געבראָכן --- 

אַלעס, אַלעס מאַכט ער דאָרט, 
שטיך-שטאָך! שטיך-שטאָך ! מאַכט ער דאָרט, 
קליין און פֿײַן געשטאַכן, 

װאָס-זשע, שטיקער, שטיקסטו דאָרטן? 

-- כ'שטיק פֿון מײַנע בעסטע סאָרטן, 

בין זיך דאָ מִטְריח, 

און די פֿאָן,. די מאַך איך פֿאַרן -- 
הוראַ! הוראַ! --- מאַך איך פֿאַרן 
מלך המשיח! 


א א 


אין דעם חימל זעקס מלאָכים 

רוישן פֿלינק; און די מלאָכים 
טוען זייער מלאָכה. 

פֿאַר גאָטס שטול דאָ שטייען זיי -- 
הוראַ! הוראַ! שטייען זיי, 

בעטן גליק און ברכה, 


אַלעם בעסטע, אַלעס שענסטע, 
אַלעס פֿײַנסטע, אַלעס ריינסטע 
איידלסטע און נײַע -- 

אַלעס דאָס, דאָס נעמען זיי -- 
הוראַ! הוראַ! נעמען זי 

און אויך אַלעס פֿרײַע. 


אַלעס מיטלייד מיט דעם קראַנקן, 
שװאַכן מענטש און אויך אַ בלאַנקן 
שטאַרקן גײַסט, אַ פֿרישן, 

אַלעס דאָס, דאָס נעמען זיי -- 
הוראַ! הוראַ! נעמען זי 


און זיי טוען עס מישן. 


װאָס,. מלאָכים, מאַכט איר דאָרטן? 
--- מאַכן פֿון די בעסטע סאָרטן, 
זײַנען זיך מטריח; 

די נשמה, מאַכן מיר -- 

הוראַ! הוראַ! --- מאַכן מיר 

פֿאַר דעם הער משיח! 

= שָׁׂה == 


דאָך, אַך, וויי אונדז, וויי אונדז אַלע! 
פֿאַרטיק האָבן שוין, אַך, אַלע 

אַנדערע די מלאָכה ; 

מיר אַלין נאָר זעען נישט, 

וויי אונדז! וויי אונדז! זעען נישט 
נאָך קיין סימן ברכה ! 


נישט גענוג איז מן הסתמא 

פֿאַר אַזעלכענע נשמה 

אַלע אונדזערע שטאָפֿן; 

האָבן אפֿשר אַלץ מיט זיי, 

וויי אונדז! וויי אונדז! אַלץ מיט זי 
נאָך נישט גוט געטראָפֿן 


נישט גענוג איז נאָך דאָס ריינע, 

נישט גענוג מִסתּם דאָס שיינע, 

נישט דער שטאָף דער עכטער: 

אפֿשר איז גאָר אויך דער קרעכץ, 

וויי אונדז! וויי אונדז! אויך דער קרעכץ 
גאָר נאָך נישט דער רעכטער ! 


און עס וויינען די מלאָכים ; 

און אַ קרעכץ, אַ צווייטן נאָך אים, 
הער, אַ ביטערלעכן -- 

פֿאַרטיק ביז הײַנט איז נישט די, 
וויי אונדז ! וויי אונדז! איז נישט די 
נשמה פֿון משיחן! 


שליסלען צו גאולה 


אַהרן ניסנזאָן 
ישראל 


די זון האָט צװוישן װאָלקנס שווערע זיך באַוויזן, 

אַן אָנגעכמורעטע פֿאַרװוּנדערט שטייט די װעלט; 
געשיכטע וויגט דאָס וויגעלע פֿאַרגאַפֿט און קװעלט; 
-- אַ ב"זקונים-עופֿעלע צווישן פֿעלקער-ריזן. 


עס שטייען פֿעלקער-ברידער אָנגעברוגזטע און צערנען: 
-- עס שטייט אין קאָן אַ גאָלדענע ירושה --- דער פּלאַנעט ; 
נאָר הערט, דאָס עופֿהלע, דאָס בן-זקונימל, האָט זיך צערעדט 
און רופֿט אַװעקצוזעצן זיך אין מיטן תּורה לערנען. 


איז לאָמיר אױפֿמישן! װאָס לאָזט עס אונדז צו הערן? 
|--- ;דער הימל איז פֿאַר גאָט און פֿאַר דעם מענטש די ערד, 
אין פֿרידן ווערט דאָס מינדסטע ווערעמל גענערט, 
געװאַרעמט פֿון דער זון, באַלױכט פֿון שטערן". 


אַן אַלט געזאַנג, נאָר יונג איז דער באַטײַט; 
איז אפֿשר טאַקע, האַ, איז אפֿשר צײַט? 


נ"י 1950 

מנחם באָריישאָ 
עפּיואָדן פון דער עפּאָפַיי ,דער נייער" 
מהנות רײַסן זיך צו אַ נײַער װעלט 


.,. צעהוידעט זיך,. צעסקריפּעט זיך די באַן. מע פֿאָרט, 
ס'איז שטיל וי צו ,כּלינדרי". 

נאָר באַלד, אין שמאָלן קאָרידאָר, 

ווערט אַ געדרענג פֿון ייִדן 

און כװאַליע פֿרעמדס פֿאַרשװענקט 

די שטומקייט צװוישן בענק. 


הענט שטעקן שלום: -- אין אַ מזלדיקער שעה! 
מ'עט אַלע מוזן גיין במחילה 

די פּיאַטעס ערגעץ קילן. 

װאָס דען? מ'עט בלײַבן דאָ? 

איז װוּ? קיין ארץ-ישׂראל טאַקע, 

צי גאָר אין די מרחקים ? 


מע זעצט זיך צו. מע שטייט. מע האַלט זיך אָן 
בײַ בענק, בײַ ווענט, בײַ װאָס מע קאָן: 

--- אַ וועלט מיט ייִדן גייט-אַרום פֿאַרטשאַדעט 
פֿון אַלע צרות, מעשׂיות, ניסים. 

נאָר אַז מע פֿאָרט שוין, מוז מען דאָך אַװודאי 
דעם אמת פֿון די אַלע זאַכן וויסן. 


דער גרויסער לאָרד יענער, דער אֶליפֿאַנט, 
װאָס מ'האָט פֿון טיר צו טיר 

צו אים אויף אַַ פּאַפּיר געקליבן חתימות -- 
צי טיילט ער טאַקע ייִדן לאַנד, 

צי מאַכט מען פֿון אים גלאַט אַ צימעס, 
נישט מיר, נישט דיר? 


און װוּ זײַנען די אַנדערע? װוּ איז 

ר' משה מאָנטעפֿיאָרע ? 

װאָס שװײַגט ער אין אַזאַ עת-צרה? 
און װאָס מכּוח די נדיבֿים פֿון פּאַריזש, 
די גראַפֿן און באַראָנען 

מיט זייערע מיליאָנען? 


און יענער לאָרד... מע זאָגט -- ער איז אַליין אַ ידי 
און ס'האָט דער טאַטע 

אין וויג נאָך אָפּגנעשמדט אים, 

נאָר אָבֿות האָבן זיך פֿאַר אים געמיט, 

ער זאָל אַנטפּלעקן דעם סעקרעט 

און אױיסקױפֿן דעם טאַטגס חטא. 


אַ ייד צי נישט אַ ייָד. אויב מענטשן הייסן 
צו אים בקשות אונטערשרײַבן, וייס מען 
מסתּמא, אַז ער קען 

און װועט האָבן אַ פּעולה 

אויף די װאָס האַלטן אין די הענט 

די שליסלען צו דער גאולה -- -- -- 


די רייד איבערן מוח קלאַפּן שנעל, געדיכט 
וי האָגל איבער שויבן. 

עס ווילט זיך אײַנשרומפּן אין זיך, 

די אויערן פֿאַרטױבן, 

און זאָל ,כּלינדרי"-ציטער 

זיך גיסן איבער גלידער. 


ניין, טאָרסט נישט. ס'האָט דער ווירבלווינט 
דיך אָפּגעשײדט פֿון װײַב-און-קינד 


אין דער יודישער ליטעראַטור 79 


נישט פֿון דײַן רו און תּיקון וועגן. 
מען האָט דיך אויסגעקליבן 

צו זײַן דעם דורס שליח-ציבור -- 
טאָ ענטפֿער, אויב זי פֿרעגן, 


גייען אונטער חופה פּאָרן -- 
איינס און צוויי און דרײַ און פֿיר, 
כּלות פֿיר אונטער איין חופּה, 
שׂמחות פֿיר --- איין קאַראַהאָד, 
ווער ס'טוט מיטן פֿוס אַ טופּע, 
ווערט אַרײַנגעדרײט אין ראָד, 


טאַנצט דער פּחד הינטער גרענעץ 
מיטן מערדערס לאָם און האַק, 

טאַנצט אין האַנט דער צדקה"פּענעץ 
און אויף קאַרק -- דער װאַנדערפּאַק, 
טאַנצט די באַן אויף בלאַנקע שינעס 
און די שיף אויף װײַסן שוים, 

און אין זוניקע מדינות 

טאַנצן שליאַך און גראָז און בוים, 


5 


לאָרענס אָליפֿאַנט, דער ענגלענדעד װאָס האָט געגלויבט, 

אַז ייִדישע מאַגנאַטן דאַרפֿן אויך װוי ער דערזען א צייכן 
אין דראַנג פֿון זייערע פּאָגראָמירטע ברידער צו באַאַקערן 
דאָס לאַנד פֿון אָבֿות --- אֶליפֿאַנט האָט וי אַ ייד אַ שתּדלן 
בײַ ייַדישע נדיבֿים אָפּגעשלאָגן שוועלן, און אין בראָד 

און לעמבערג האָבן אָנגעלאָפֿענע געװאַרט אויף דער ישוצה 
פֿון זײַן שתּדלנות. נאָכן אָנקומען האָט נח אָפּגעצײלט 

דרײַ טעג און איז אַװעק צום זײַדענעם ייד אין טוכגעשעפֿט 
נאָך נײַס. נישט געווען. האָט ער צום צוייטן מאָל געװאַרט 

שוין פֿיר טעג און צום דריטן מאָל אַ גאַנצע װאָך: 

די אַליאַנס, משמעות, בייגט זיך נישט, דערװײַל האָט זי, די אַליאַנס, 

פֿון דאַנען אויסגעריכט אַ נײַע פּאַרטיע -- װוידער קיין אַמעריקע, 

די טעג פֿון װאַרטן און אַרומבלאָנקען האָבן געבריט 

אונטער דער הויט. דאָרט --- היים אַלײן, דאָ -- פּיניע קאָרמעט. 


און אָנהײב דריטע װאָך האָט נח נאָך דער וועטשערע געזאָגט: 
--- ווען מ'איז אַרױסגעפֿאָרן, האָבן פּיניע בלויז און עליע 

געװוסט װווהין זיי ציֶען -- דער אַהין און דער אַהער. 

איך בלײַב מיט עליען. פֿאַר אַבֿרהמלען אָבער און פֿאַר טילען 

און קלמנען איז נישט קיין תּכלית דאָ צו װאַרטן לענגער. 

זי דאַרפֿן זיך פֿאַרשרײַבן אויף אַמעריקע. -- פֿאַר װאָס ניט איר ? -- 
האָט זיך אַבֿרהמל אָנגעכאַפּט: -- אויב דאָרט איז גרינגעריי. 

--- נישט אַלע קענען גיין װוּ גרינגער. און ס'וועט דאָרטן אויך 

קיין מן אין מויל נישט פֿאַלן. טראַכט זיך איבער. 

צו מאָרגנס, אויף דער גאַס, האָט פּיניע הינטער זיך דערהערט 
זײַן נאָמען און אַ היימיש קול, זיך אומגעקוקט און אַ געפּלעפֿטער: 
-- גרישאַ! -- דאָס בין איך. איך זוך אײַך שוין פֿון נעכטן 

אין קאַפּעליוש און רעקל האָט ער אויסגעזען אַ ביסל העכער 

און מאַנסבילשער : --- דעם אַטעסטאַט אַרױסגעקראָגן -- ניט פֿאַר זיך 
--- פֿאַר מײַנע -- און אָט בין איך דאָ. --- מיט זייער וויסן ? 

--- ניין, פֿון דאָ געשריבן. װוּ איז מאַרקאָן און די אַנדערע? 
מ'האָט זיך אַװעקגעלאָזט געפֿינען נחן און פּיניע אױפֿן וועג 

האָט אויסדערציילט װי שלעכט עס האַלט מיט פּאַלעסטינע. 

-- ס'איז גאָר נישט -- האָט אים גרישאַ אָפּגעפּטרט... נח 

האָט זיך דערפֿרײט און אָנגעכמורעט: -- נישט געדאַרפֿט אַנטלױפֿן, 
-- כ'האָב נישט געהאַט קיין ברירה... שוין פֿאַרטראַכט 

פֿון לאַנג. דעריבער נישט געקומען צום װאָקזאַל. געװוּסט -- 
איך װעל אײַך אָניאָגן.. . דערציילט -- איז שבת ערשט 

געווען בײַ דװאָשען. חבֿרה קומט אַהין. זי קלאָגט זיך -- 

האָט קיין בריוו נישט. און װאָס זיי, די ייִדישע מאַגנאַטן 
פֿון אַליאַנס, ווילן קיין האַנט נישט צולייגן, איז גאָר נישט. 
עס גייט אַצינד אַ יונגע חבֿרה -- ביל"ו : רופֿן זיי זיך --- 
זי װועלן דורכברעכן אַ וועג... ער האָט געברויזט מיט רייד 
און עליע האָט געשײַנט און פּיניע האָט געקרימט די נאָז, 


און פֿיר טעג שפּעטער איז געקומען מאַלקין --- מיט די װאָנצעס 
אין פּריצישן געשטעל -- דעם זון פֿאַרנומען אין האָטעל צו זיך 
און צוויי טעג נאָך אַנאַנד האָט מען פֿון גרישאַן נישט געהערט, 
נאָר אױפֿן דריטן טאָג האָבן זיך ביידע, זון און פֿאָטער, 
אַרײַנגעשטעלט אין קאַמער צו דער חבֿרה. אויף די פּנימער 
בײַ ביידן -- מידקייט, נישט-דערשלאָפֿנקײט. דער פֿאָטער 

האָט זיך מיט אַלעמען געגריסט, דערנאָך צו נחן : 

צי װויל ער נישט מיט אים שפּאַצירן גיין?... די גאַס אָבער 
האָט מאַלקינען די ווערטער צוגענומען, האָט ער וידער 
בקשהדיק געזאָגט: --- אין צימער אין האָטעל איז היימישער, 
אַרױף אין צימער. מ'האָט סערווירט אַ טיש מיט קאַװע, 

און מאַלקין האָט גערויכערט און געשמייכלט כּלומרשט: 

-- איך בין געקומען ראַטעװען מײַן זון פֿון אַ פֿאַרפֿירער, 

און איצט בין איך אַליין פֿאַרפֿירט. ווען איך זאָל זען --- 
ס'איז א ממשות דאָ אין אַלע רייד וועגן קאָלאָניעס, ערד, 
װאָלט איך געזאָגט: זאָל אויך מײַן זון דעם רוקן ברעכן. 

נאָר כ'זע נישט קיין ממשות. כ'קען די גבֿירים אונדזערע. 

איר מעגט דאָ װאַרטן יאָרן -- נישט קיין פּרוטה אַ צעבראָכענע 
וועט איר פֿון זיי אַרױסקריגן, זיי האָבן פֿאַר אײַך מורא, 

און ס'וועלן אײַך נישט העלפֿן אויך די גוטע קריסטן -- 





{נאָכן פּסוק בני יעקב לכו ונָלכה, פון ישעיה ב', ה') די לאָזונג פון דער 
באַװעגונג געשאַפן צװישן סטודענטן אין כאַרקאָו, אין 1882, נאָך די פּאָגראָמען 
אין רוסלאַנד, צו אױסװאַנדערן קיין א"י און זיך פאַרנעמען מיט ערדאַרבעט, 
ראשוך-לציון איז איינע פון די קאָלאָניעס, װאָס בילו האָט געשאַפן 

דער אֶליפֿאַנט און זײַגע. פּאָליטיק איז ניט קיין צדקה, 

ס'איז מסחר, שווינדל, גזלה. װאָס האָט איר דעם טערק צו געבן?... 
ער האָט געלאָזט אים ריידן, נח... ס'האָט די קאַװע 

מיט קאַלטע פּלעצלעך זיך פֿאַרצױגן און דאָס אַשטעצל 

זיך אָנגעפֿולט מיט פּאַפּיראָסן האַלב:דעררויכערטע, 

און ענדלעך אויך אַרײַנגעשטעלט: -- און װאָס האָט אײַך 

דער זון געענטפֿערט ?.,.. מאַלקין האָט אַראָפּגעלאָזט דעם קאָפּ; 
--- דער זון איז יונג. ער טענהט -- פּאָליטיק ווערט אויך 

געמאַכט פֿון מענטשן. מאַכן איינע איין סאָרט, דאַרפֿן אַנדערע 

אַן אַנדער סאָרט אַנטקעגנשטעלן. און ברענגט ראַיות -- 

פֿון גאַריבאַלדי אין איטאַליע, פֿון די דײַטשע סאָציאַליסטן, 

די קאָמונאַרן אין פּאַריזש... -- פֿאַרלאַנגט איר, הייסט עס, 

פֿון מיר אַן אַנדער ענטפֿער? -- איר זענט שלטער און געלאַסענער, 
מיט וועמען װעט ער גיין און קעגן וועמען פֿירן אַ מלחמה -- 

דער ייִדישער גאַריבאַלדי? ס'איז דאָך קינדערשע פֿאַנטאַיע!... 
ער האָט שוין מער דעם וייטיק נישט געקענט באַהערשן, מאַלקין, 
און אױפֿגעשטאַנען, אָנגעכאַפּט דאָס ווענטל פֿון אַ שטול 

און אױפֿגעשריען : -- ס'מיינט דאָך פּשוט -- ברעכן זיך אין ווענט; 
-- איר זענט גערעכט... -- האָט נח שטיל געציילט די ווערטער -- 
נאָר זײַן אַ ייד אין דער מיושבֿדיקער וועלט איז אַ פֿאַנטאַזיע. 
ס'איז אַלע מאָל געווען. נישט מער -- דער זיידע אײַערער 

האָט די פֿאַנטאַזיע בלויז פֿאַר זיך געהאַלטן און אין נויט 
געלאָוט זיך פֿאַר איר שעכטן, און דער זון װויל מיט איר אָפֿן 
ארויסגיין פֿאַר דער דער וועלט. איר האָט דאָך עס געװאָלט, 
געװאָלט, ער זאָל זײַן גלײַך מיט אַנדערע. נו, האָט איר עס, 


די טענות האָבן אױפֿגעהערט, נאָר אָפּפֿאָרן צוריק אַהיים 

האָט מאַלקין נישט געהאַט קיין כּוח : איז געווען פֿאַרשיכּורט, 
געפּלאָנטערט זיך צווישן דעם יונגן עולם און געשלעפּט 
געקליבענע צו זיך אין צימער : נעכטיקע סטודענטן, קלױיזניקעס 

מיט ביבליאָטעקן אין די קעפּ און טאַטעס זין, װאָס האָבן זיך 

וי זײַגער אָפּגעריסן... ס'האָט דעם גאַװהדיקן, שטרענגן באַלעבאָס 
מיט געקראָכמאַליעטע גאַרדינען אויף די פֿענצטער, מער נישט 
געאַרט דער רויך אין צימער, פּאַפּיראָסן-קערטלעך אױפֿן דיל 

און דאָס צעקנייטשטע בעט, און מוח װאָס איז יאָרן לאַנג 
געגאַנגען װוי אַ באַן אויף רעלטן בלויז צו איינס -- געשעפֿט, 
פֿאַרמעגן, אָנזען --- האָט געפֿלאַטערט אין דעם ווילדן װאַלד 

פֿון ,קינדערשע פֿאַנטאַזיעס?. ביז דער זון האָט זיך געכאַפּט: 
ס'איז נישט דער פֿאָטער מער. איז דאָס בײַ אים אפֿשר 

אַ פּלאַן אַזאַ --- אַליין צעבראָכן ווערן און מיט דעם אויך ברעכן 
זײַן, גרישאַס, ווילן... -- פּאַפּאַ! -- האָט ער זיך געבעטן, 

איר טאָרט נישט מער. די מאַמע און די קינדער דאָרט... 
ס'געשעפֿט... איר מוזט אַהײמפֿאָרן... איצט האָט דאָס ;איר" 
אין מויל פֿון זון געשלאָגן מיטן גאַנצן באַנקראָטירטן אָנשטעל 
פֿון הויז, װאָס ער האָט כּלומרשט אײַנגעפֿעסטיקט: -- הער מיך אויף 
צו אירצן! כ'וועל אַװעקפֿאָרן. פֿאַרגין מיר אויך 

אַ פּאָר טעג לעבן אוף דער פֿרײַ, אָן דער ציגעלניע, בוכהאַלטעריע, 
אָן פּודער און פּערפֿומען. מעגסט עס מיר פֿאַרגינען!י.. 


אַ טאָג פֿאַרן אַװעקפֿאָרן איז ער געזעסן מיטן זון 

און נחן : --- ווען איך בין ויִנגער, װאָלט איך אויך. געווען 
אין אײַער חבֿרה -- נישט מיט די װאָס פֿאָרן קיין אַמעריקע 
קאָמונעס מאַכן. אויב משוגע -- זאָל שוין זײַן אין גאַנצן 
זאָל זײַן ארץ-ישׂראל. אָבער כ'טויג נישט מעַר דערפֿאַר, 

איך קען בלויז פֿון דער װײַטן זײַן מיט אײַך אַ שותּף -- 
באַזאָרגן אײַך מיט אַלץ, ביז איר װעט קומען צו אַ תּכלית. 
איך מיין --- אײַך ביידן... נח האָט דעם אָנבאָט נישט געטאָרט 
פֿאַרשװײַגן ! --- פֿאַרן זון אַ דאַנק. איך וועל זיך װוי עס איז 
אָן עצה געבן. -- בין איך ערגער וי די אַליאַנס? -- 
האָט מאַלקין זיך באַלײדיקט. -- אַליאַנס איז קהל. 

-- ס'איז בלויז אילוזיע. ס'געלט פֿון אַליאַנס קומט אויך 

פֿון מענטשן. מער נישט -- יענע זעט איר פֿאַר די אויגן נישט, 
-- מיט די אילוזיעס לעבן מיר -- האָט נח אױפֿגעכאַפּט דאָס װאָרט, 
מער האָט מען נישט גערעדט. דעם טאָג איז מאַלקין אומגעגאַנגען 
און אָנגעקױיפֿט מתּנות פֿאַרן זונס געקליבענע חבֿרים, 


1 


,.. זינט יענע, װאָס זײַנען פֿון שפּאַניע געלאָפֿן 
ביז די רוסישע לעצטע נרדפֿים, 

האָבן דאָ, בײַ די װאַסערן פֿון באָספֿאָר, 

דורך הונדערטער יאָר, 

זיך מדינות און דורות געטראָפֿן. 


אין די פֿאָרשטעט בײַם גאָלדענעם האָרן, 

אין די הײַזער און בתּיימדרשים, 

ווערט איצט נאָך גערעדט דאָס קאַסטילישע לשון. 
וי אַמאָל, בײַ די הערשער פֿון שפּאַניע, 
זײַנען ייִדן דאָקטורים בײַם לײַטזעליקן סולטאַן 
און זײַנע פֿילצאָליקע װײַבער, 

דער חכם-באַשי זיצט אין הויכן דיװאַן 

און ס'באַגלײט אים אַ לײַבװאַך 

פֿון קאַװאַסן מיט נאַקעטע שװוערדן, 

און שפּאַניש-ייַדישע גראַנדן מיט בערד, 
אָפֿיצירן און אַדמיראַלן, 

און יועצים בײַ מיניסטאָרן, 

דאַוונען מנחה פֿאַר נאַכט אין די הויכע זאַלן 
פֿון סולטאַנס מיניסטעריומס 

און גייען אין אַן עת-"צרה 

בעטן חסדים פֿאַר אָרעמע ברידער, 


אויף די פּריצישע גאַסן פֿון סטאַמבול, 

טיר אין טיר מיטן יחוס פֿון שפּאַנישע גראַנדן, 
זיצט דער יחוס פֿון ייִדישן האַנדל --- 

די געוועזענע עסטרײַכער און מאַדיאַרן 

װאָס האָבן קיין סטאַמבול אַראָפּגעבראַכט 

דעם שימער און פּראַכט ‏ 

פֿון די שױפֿענצטער אויף די פּאַריזער בולװאַרן. 


אַריבער דעם גאָלדענעם האָרן 

אין פּעראַ, װוּ דער דײַטש און פֿראַנצױז 
באַלעבאַטעװעט ברייט װי בײַ זיך אין הויז, 
אין די גאַסן און הײַזער װאָס קריכן 
באַרג-אַרױף מיט די טרעפּ, 

װווינען לײַטישע אַשכּנזים אין שכנות 

מיט אַרמענער און סלאַוון און גריכן, 

און מען אַרבעט און האַנדלט און קרעמערט 
וי אין היימישע שטעטלעך בײַם דניעפּר און ניעמען, 
און דאָקטוירים, דענטיסטן און אַדװאָקאַטן 
פֿירן הויכן אינטעליגענטישן שטאַט / 

און בײַ גלעזלעך טיי װוערט אויף אַלע לשונות 
געשמועסט, געזונגען און דעקלאַמירט. 


און צופֿוסנס דעם באַרג פֿון פּעראָ 

האָט זיך אָפּפֿאַל פֿון ייִדישן װאָגל באַזעצט, 

פֿון די גאַסן און געסלעך פֿון דער גאַלאַטאַ 

ציִען פֿאַנגער-אַגענטן 

איבער אַלע מדינות פֿון ייִדישן דלות 

נאָך לײַכטגלײביקע כּלות; 

פֿון דאָרט װערן ייִדישע טעכטער פֿאַרנאַרטע 
צעפֿירט אויף די לײַבמערק פֿון דרײַ קאָנטינעגטן ; 
בײַ נאַכט װינקט דאָס רויט פֿון די לעמפּלעך 

צו די גאַסן פֿון קאָנסטאַנטינאָפּאָל 

און די שיפֿן פֿון אַפֿריקע, אַזיע, אייראָפּע, 

װאָס שטייען געאַנקערט 

אין באָספֿאָר און אין גאָלדענעם האָרן 

קומען פֿרעמדע משפּחות צו פֿאָרן 

ווערן טאַטעס און מאַמעס געװאָרנט: 

-- היט די טעכטער פֿאַר דער גאַלאַטאַ! 

און ווען ס'ווערן חשבונות געפֿירט, 

װיפֿל ייִדן ס'באַשיצט דער סולטאַן מיט זײַן חסד, 
ווערט די עדה ;געשטראָפֿטע? אין טאָל פֿאַרגעסן -- 
זי געהערט נישט צום ייִדישן כּלל, 


וי אַמאָל האָבן סטאַמבולער ייִדן 

אױפֿגענומען די גולים פֿון אינקוויזיציע ; 

וי דערנאָך האָבן זייערע אייניקלעך ווידער 
זיך דערקענט צו די אַשכּנזישע ברידער 

פֿון אונטער דער שװוערד פֿון כמעלניצקין -- 
איז סטאַמבול אַנטקעגנגעקומען אויך איצטער 
די גולים פֿון קיַעוו און באַלטע, 

ס'האָבן קאַסטילישע לומדים מיט רוסישע אינטעליגענטן 
צוזאַמען אַסיפֿות געהאַלטן; 

ס'האָבן ספֿרדים --- פֿאַרפֿונדעװעטע באַנקירן, 
און נײַע ווינער און פּעשטער עשירים 

און אױפֿגעקומענע פּוילישע גבֿירים 

זיך מיט שיינע נדבֿות פֿאַרמאָסטן ; 

אַפֿילו קרעמערס און באַלמעלאָכעס פּראָסטע 
האָבן זיך אויך געלאָזט קאָסטן -- 

און גולים בײַ סטאַמבולער ברעגן 

קריגן אַ ברודערשן קבלת"פּנים, 

אַ מאָלצײַט און אַ געלעגער, 

און קרובֿים למלכות פֿירן-אַרום די שתּדלנים 

צו געהויבענע לײַט און באַװײַזן זיי פּאַטריאָטיש-געטרײ, 
וי גוט עס ועט זײַן פֿאַר טערקיי, 

ווען די ייִדן, װאָס ראַטעװען זיך פֿון טכּנה, 

וועלן בויען קאָלאָניעס אין הײיליקן לאַנד, 


קלאַפּן-אָפּ די שתּדלנים די הויכע שוועלן, 
שוין באַלד זיך דערשלאָגן צום גרויסוויזיב 
און ס'טאָגט די ישועה הינטער אַ טיר -- -- -- 


... װאָגלען-אום טעג און נעכט אין הין-הער"-פּלעט 
די פֿאַרהונגערטע װאַרטער ; 

אָרום קהלישטוב די מחנות גענאַרטע 

זיצן זומערדיק-ליכטיקע לאַנגע שעהן 

אין חושכדיק-שטומער הכנעה 

און מע װאַרט אויף הוצאות צוריק; 

און דאָס יונגװאַרג, די יורשים פֿון האַרטן געניק, 
ווערט נישט מיד -- -- -- 


ניוייאָרק 


יצחק באַשעװיס 
קיין ארץיישראל 


פון ;מײַן טאַטנס בית'דין שטוב" 

ס'זײַנען פֿאַראַן מענטשן, װאָס אויף זייער פּנים ליגט דער 
שטעמפּל פֿון זייער גורל. אַזאַ ייַד איז געווען משה בלעכער. ערשטנס, 
האָט ער אויסגעזען אַן ארץיישׂראל-ייַד, אַ תּימנער, אָדער עמעץ 
װאָס קומט פֿון שושן-הבירה. זײַן פּנים איז געווען טונקל, אָפּגצ- 
ברענט, צעקנייטשט און געלבלעך, וי פֿון אַ טראָפּישער זון, װאָס 


פאט 

האָט געשײַנט דערויף זינט אוראַלטע צײַטן... צווייטנס. איז געווען 
אין זײַנע אויגן אַ פֿאַרחלומטקײט אַזאַ, װאָס מ'זעט גאָר נישט אין 
די היגע מקומות. ס'האָט זיך געדוכט, אַז די אויגן זײַנע זעען זאָכן 
פֿאַרהױלענע, װײַטע און אפֿשר אויך פֿאַרגאַנגענע אָדער קומענדיקע. 
משה בלעכער האָט געקאָנט אין די קליינע אותיות און ער האָט 
מיט מײַן פֿאָטער אַלע מאָל געשמועסט וועגן איין זאַך : וועגן משיחס 
קומען. ער איז געווען געניט אין אַלע פּסוקים, װאָס האָבן צו טאָן 
דערמיט, אין אַלע גמראס און מדרשים, װוּ דער קץ"משיח װערט 
דערמאָנט. באַזונדער האָט ער געהאַט אַ נײַגער צו די פֿאַרהױלענע 
פּסוקים אין ,דניאל". ער האָט אַלע מאָל זיך געגריבלט דערועגן 
און דערבײי זײַנען די פֿאַרחלומטע אויגן זײַנע געװאָרן נאָך פֿאַר- 
חלומטער. 

אָפֿט האָב איך געזען משה בלעכער אויף אַ דאַך. די דעכער 
אין װאַרשע זײַנען קרומע און געפֿערלעכע, אָבער משה בלעכער איו 
געגאַנגען איבער זיי מיט דער געשיקטקייט פֿון אַ נאַכטװאַנדלער, 
אַ פּחד פֿלעגט מיך באַפֿאַלן, ווען איך האָב אים געזען שפּאַנען איבער 
אַ תּהום אױסגעפֿלאַסטערט מיט גראָבע שטיינער. פֿון דער הויך 
האָט משה בלעכער אויסגעקוקט אין מײַנע אויגן װי אַ מענטש מיט 
אויסערגעוויינלעכע כּוחות, געוװווינט צו ניסים, נישט אונטערגעװאָרפֿן 
די ערדישע געזעצן. אין מיטן האָט ער זיך אָפּגעשטעלט, פֿאַרהױבן 
דעם קאָפּ צום הימל און געקוקט אין די הױכענישן אַ שטײגער 
וי ער װאָלט זיך געריכט, אַז יעדע מינוט זאָל אַראָפּפֿליִען צו אים 
אַ מלאָך אָדער אַ שׂרף מיט אַ בשׂורה פֿון אויסלייזונג, 

טייל מאָל פֿלעגט ער שטעלן דעם טאַטן האַרבע קשיות. ער 
האָט געפֿונען װידערשפּרוכן אין די מאַמרי-חז"ל. ער האָט געװאָלט 
וויסן, װי לאַנג ס'וועט דויערן פֿון משיח בן יוספֿס געהרגעט װערן 
ביז דעם קומען פֿון משיח בן דוד. ער האָט גערעדט וװעגן דעם 
שופֿר של משיח, וועגן דעם אייזל װאָס משיח װועט דערויף רײַטן 
און װוי אַזױ משיח זיצט בײַ די טױיערן פֿון רוים און בינדט-אויף 
און בינדט-צו די װוּנדן. גרויס תּרעומות האָט ער געהאָט אויף דעם 

אמוראָ רב הלל, װאָס האָט געזאָגט, אַז משיח װעט נישט קומען צו 
ייִדן, װײַל זיי האָבן אים שוין אױפֿגעגעסן אין דער צײַט חזקיה. 
וי אַזױ קאָן אַ צדיק זאָגן אַזאַ זאַך ? און װאָס מיינט די משנה מיט 
דעם זאָג, אַז צװוישן דער איצטיקער צײַט און משיחס קומען איז 
בלויז אַן אונטערשייד אין האָבן אַן אייגענע מלוכה ? שוין זשע איו 
דאָס אַלץ? וי לאַנג, אַ שטייגער, װעט דויערן פֿון משיחס קומען 
ביז תּחית המתים ? און ווען ועט אַראָפּנידעון דאָס פֿײַערדיקע 
בית-המקדש פֿון הימל ? ווען? ווען? 


משה בלעכער האָט געוווינט אין אַ קעלערשטוב, אָבער עס איז 
דאָרט געווען ריין און ציכטיק. אַ נאַפֿטלאָמפּ האָט דאָרט אַלע מאָל 
געברענט. די בעטן זײַנען געווען פֿאַרבעט. ס'האָבן זיך נישט גע" 
װאַלגערט קיין שמאַטעס װי אין אַנדערע קעלערשטובן. בײַ דער 
װאַנט איז געשטאַנען אַ שענקל מיט ספֿרים. איך פֿלעג דאָרט אַרײַנ- 
קומען, װײַל משה בלעכער האָט געלייענט די יידישע צײַטונגען 
און ס'איז אַ מאָל אויסגעקומען צו באָרגן בײַ אים אַ צײַטונג. ער 
איז געזעסן בײַם טיש מיט שפּאַקולן איבער דער נאָז און דאָרט, 
אין די צײַטונגען, האָט ער אויך נאָר געזוכט די נײַסן פֿון ארץ" 
ישׂראל און פֿון יענע לענדער, װוּ ס'װועט צו שטאַנד קומען די 
מלחמה פֿון גוג ומגוג און גאָט װעט װאַרפֿן שטיינער פֿון הימל: יענע 
געגנטן, װוּ ס'געפֿינט זיך דער גױ-עדן און דער טײַך סמבטיון מיט 
זײַנע פֿאַרלױרענע צען שבֿטים. משה בלעכער האָט אַלץ געװוּסט 
וועגן די דאָזיקע שבֿטים און ער האָט נישט איין מאָל זיך אַרױס- 
געכאַפּט, אַז ווען ער קאָן באַזאָרגן די משפּחה, װאָלט ער זיך גע- 
לאָזט זוכן די פֿאַרװאָרפֿענע ברידער אונדזערעי 


מיט אַ מאָל האָט זיך פֿאַרשפּרײט אַ נײַס: משה בלעכער פֿאָרט 
קיין ארץ-ישׂראל, נישט אַלין, נאָר מיט דער גאַנצער משפּחה. זײַן 
משפּחה געדענק איך נישט גענוי. עס ליגט מיר אין וין, אַז ער האָט 
געהאַט אַ דערװאַקסענעם בחור אָדער אפֿשר צוויי. משה בלעכערס 
פֿאָרן קיין ארץ-ישׂראל איז נישט געווען עפּעס קיין קאַפּריז. נאָר 

איז געלעגן ממש אין זײַן גאַנצן יש. מען האָט זיך נאָר קיד 
פֿאַר װאָס ער האָט עם נישט געטאָן ביז איצט... 

איך געדענק נישט אַלץ. איך דערמאָן זיך בלויז אָפּגעריסענע, 
פרטים, װײַל איך בין נאָך דעמאָלט געווען גאָר אַ קינד. מענטשך 
האָבן געהאַלטן אין איין קומען צום בלעכער אין קעלערשטוב. מען 
האָט אים מיטגעגעבן קוויטלעך, ער זאָל אַװעקלײגן בײַ דער כּותל- 
מערבֿי, בײַ דער מוטער רחלס קבֿר אָדער גאָר בײַ דער מערת 
המכפלה. אַלטע לײַט האָבן געבעטן ער זאָל זיי שיקן זעקעלעך 
ארץ-ישׂראל-ערד. משה בלעכער איז אַרומגעגאַנגען אַן אױפֿגערױימ- 
טער און די אויגן זײַנע זײַנען געװאָרן עפּעס אַזױנע פֿאַרבענקטע, 
פֿאַרגאַפֿטע, פֿול מיט אַ גליקזעליקייט נישט פֿון דער וועלט, 

און אין איינעם אַ פֿאַרנאַכט איז צוגעפֿאָרן צו אונדזער הויף 
אַ ריזיקער װאָגן אַזאַ, ענלעך צו אַן אָמניבוס. איך קאָן ביז הײַנט 
נישט אויסרעכענען, פֿאַר װאָס משה בלעכער האָט באַשטעלט אַזאַ 
װאָגן. אפֿשר האָט ער מיטגענומען דאָס מעבל? די קראָכמאַלנע-גאַס 
איז געװאָרן שװאַרץ. אַלע זײַנען געקומען זיך געזעגענען. מען האָט 
זיך געקושט, מען האָט געויינט, מען האָט זיך געװוּנטשן, משיח 
זאָל שוין קומען און ס'זאָל נעמען אַן עק צום גלות. משה בלעכערס 
נסיעה האָט אַ שמעק געטאָן מיט דער גאולה, אַ שטייגער וי משה 
בלעכער װאָלט געווען אַ סאָרט פֿאָרפּאָסטן, אַ בשׂורה-אָנזאָגער. וי 
באַלד ער פֿאָרט אַהין מיט װײַב-און-קינדער, איז אַ סימן אַז דער 
קץימשיח איז שוין נאָענט, נאָענט... 

ס'זײַנען אַװעק חדשים. מיט אַ מאָל האָב איך געהערט אַ טרויע- 
ריקע בשׂורה. אַ בריוו איז אָנגעקומען צום טאַטן און אין בריו 
איז געשטאַנען, אַז ער, משה בלעכער, קאָן נישט געפֿינען קין 
אַרבעט אין הייליקן לאַנד, עֶר לײַדט נויט, הונגער. אין משך פֿון 
װאָכן האָט ער און די משפּחה נישט געגעסן עפּעס אַנדערש וי 
רײַז מיט װאַסער. אַ טרויער האָט אָנגעכאַפּט אונדזער גאַנצע משפּחה, 
װײַל אַלע האָבן ליב געהאַט משה בלעכער און אַלע האָבן געהאָפֿט 
דערויף, אַז ער װעט דאָרט בלײַבן װווינען און ביסלעכװײַז אַראָפּ- 

נעמען אַלע ייִדן פֿון דער קראָכמאַלנע-גאַס, װאָרעם משה בלעכערף 
איז אויף א משונהדיקן אופֿן געווען אַלעמענס קרובֿ, 


ס'איז גראָד געווען פֿאַר יום-כּיפּור. יום-כּיפּור האָט מען בײַ 
אונדז געדאַװונט, און יום- כּיפּור צו מנחה האָט מען אַװעקגעשטעלט 
בײַ אונדז קערות, טעלערס, װוּ יעדער האָט אַרײַנגעװאָרפֿן מטבעות 
פֿאַר אַלערלײ צדקות : ביקור-חולים, לינת-:הצדק, הכנסת-כּלה. דער 
טאַטע האָט אַװעקגעשטעלט אַ טעלער און אויף אים אַרױפֿגעלײגט 
אַ בלעטל פּאַפּיר מיט געכּתיבֿהטע אותיות: פֿאַר ר' מששה בלעכער. 
אונטן איז געלעגן דער בריוו, װאָס דער ייד האָט געשריבן צום 
טאַטן, 


די ייִדן און ייִדענעס, װאָס האָבן בײַ אונדז געדאַװנט, האָבן זיך 
נישט געװאָרפֿן מיט קיין געלט. אַ פֿירער, אַ זעקסער, אַ צענער 
איז געווען אַ מטבע. אָבער דער דאָזיקער טעלער האָט אין זיך 
געהאַט אַ צויבער. מען האָט אַרײַנגעװאָרפֿן פֿערציקערס, האַלבע 
רובלס, רובלס. עמעץ האָט אַרײַנגעלײגט אַ פּאַפּירן דרײַער-קערבל, 
די נײַס, אַז משה בלעכער עסט מיט זײַן משפּחה רײַז מיט װאַסער 
האָט אין אַלעמען אַרױסגערופֿן אַן אומעט. ס'איז געוען אַ סימן, 
אַז די גאולה פֿאַרזױמט זיך. 


נאָך יום-כּיפּור האָט דער טאַטע אַװעקגעשיקט דאָס געלט צו 
משה בלעכער. מען האָט געקאָנט דערפֿאַר קױפֿן אַ סך רײַז און אַ סך 
װאַסער (װײַל װאַסער האָט מען דעמאָלט אויך געמזט קױפֿן פֿאַר 
געלט אין דעם הײיליקן לאַנד). אָבער ס'זעט-אויס, אַז ער האָט בשום 
אופֿן זיך נישט געקאָנט אײַנאָרדענען. אָדער אפֿשר האָט משה בלע- 
כער,. דער בעל:חלומות. נישט געקאָנט זיך צוגעווינען צו דעם 
געדאַנק, אַז ער דרייט זיך טאַקע אַרום אין דער ארץ-הקדושה? 
אפֿשר איז דער חלום געווען זיסער פֿאַר אים וי די װאָר? אפֿשר 
האָט ער נישט געקאָנט מאַכן קיין שלום דערמיט, װאָס איבער גאָטס 
ערד האָבן געהערשט טערקן? אָדער אפֿשר האָט ער געהאָט טענות 
צו די קאָלאָניסטן, די אַפּיקורסים, װאָס האָבן אין ארץ-ישׂראל גױ- 

גאָלט די בערד און נישט געהאַלטן די תּורה? אַ שמועה האָט זיף 
פֿאַרשפֿרײט, אַז משה בלעכער קומט-צודיק. 

דערנאָך איז משה בלעכער צוריקגעקומען. ער האָט אױיסגעזען 
אָפּגעברענטער, געלער, געהאַט מער גרויע האָר אין דעם בערדל און 
אין די אויגן זײַנע האָט געלויכטן עפּעס אַזאַ שײַן, װאָס מען קאָן 
זי גאָר נישט שילדערן מיט קיין ווערטער. אַזױ דאַרף אויסזען אַ 
מענטש, װאָס איז געשטאָרבן, שוין איבערגעקומען דאָס גיהנום, שוין 
גערוט אין גז-עדן, אָבער צוליב עפּעס אַ סיבה האָט מען אים גע- 
הייסן זיך אומקערן אויף דער ערדי 

ער איז געקומען צו אונדז. דער טאַטע האָט אים שעהן לאַנג 
אױסגעפֿרעגט. ער האָט אויף אַלץ געענטפֿערט. ער איז אומעטום 
געווען. אָבער גענוי, פֿאַר װאָס ער איז צוריקגעקומען האָט מען 
עפּעס נישט געקאָנט דערגיין. עפּעס האָט דער ייַד באַהאַלטן 

איך האָב ווידער געזען משה בלעכער אַרומגיין אויף די דעכער, 
ער האָט זיך אַלץ אָפֿטער אָפּגעשטעלט. ער האָט ערגעץ געקוקט, 
עפּעס געזוכט אין די הויכענישן, װוּ ער האָט געקלעטערט. ער איז 
ווידער געקומען צום טאַטן שמועסן און פֿרעגן קשיות אויף פּסוקים, 
ער האָט געהאַט מיטגעבראַכט פֿון ארץיישׂראל אַ זעקל קריידיק 
זאַמד, אַ סך שטיינדעלעך, איבערבלײַבענישן פֿון פֿאַרצײַטיקע חור" 
בֿות און פֿון מצבֿות אויף הייליקע קבֿרים. יעדעס מאָל, װאָס עמעץ 
איז געשטאָרבן, איז מען געקומען צו משה בלעכער און ער הא 
געגעבן אומזיסט ארץיישׂראל-ערד. מען האָט אים געװאָלט באַצאָלן, 
אָבער ער האָט נישט געװאָלט האַנדלען מיט קיין הײליקע חפֿצים, 
מיט הקדש, 

ס'איז מעגלעך, אַז איך מאַך טעותים אין מײַן דערציילן. אָבער 
אויף װוי װײַט איך געדענק איז געשען אַזױ: משה בלעכער האָט 
חתונה געמאַכט די קינדער. ער איז געבליבן בלויז מיטן װוײַב. ער 
האָט שוין געדאַרפֿט װייניקער אַרבעטן. ער איז אַלץ אָפֿטער געזעסן 
אין שטיבל און גענישטערט אין ספֿרים. עס זעט-אויס, אַז פֿריער, 
ווען משה בלעכער איז געפֿאָרן קיין ארץ-ישׂראל, איז ער געוען אַ 

שונא פֿון די ציוניסטן, װאָס האָבן געפּרוּווט פֿאַרװאַנדלען זײַן חלום 
אין ממשות. משה בלעכער האָט געװאָלט משיחן און נאָר משיחן 
אָבער נאָך אַ צײַט האָט ער זיך אָנגעהויבן דערנענטערן צום ציוניס- 
טישן געדאַנק. נו, און אַז משיח וויל נישט קומען, מוזן טאַקע ייִדן 
װאַרטן אָן אַ סוף ? אפֿשר וויל גאָט אַז ייִדן זאָלן ברענגען משיחן 
מיט כּוח ? אפֿשר דאַרפֿן ייִדן פֿריִער זיך דאָרט באַזעצן און דערנאָך 
ועט קומען צו זיי דער גואל צדק? איך געדענק, אַז ער האָט אָנ- 
געהויבן פֿירן װיכּוחים מיטן טאַטן, זיך אַמפּערן. מײַן פֿאָטער האָט 
געהאַלטן, אַז די ציוניסטן זײַנען אַפּיקורסים, רשעים און וילן 
מטמא זײַן ארץ-ישׂראל, אָבער משה בלעכער האָט געטענהט : 

--- און אפֿשר איז אַזױ באַשערט ? אפֿשר זײַנען זיי משיח בן 
יוסף ? אפֿשר װועלן זי תּשובה טאָן און װוערן ייִדן ? װער קאָן וויסן, 
װאָס מ'וויל אין הימל ? 

-- איידער מ'פֿאָרט קיין ארץ-ישׂראל, דאַרף מען זײַן אַ ייִד! --- 
האָט דער טאַטע געפּסקנט, 

--- װאָס זײַנען זיי ? גוייִם ? זיי זײַנען זיך מקריבֿ פֿאַר ייִדן. זיי 
טריקענען זומפּן און ווערן, נעבעך, קראַנק. זיי זײַנען זיך מוסר-נפֿש, 
איז דאָס אַ קלייניקייט ? 

-- אם ה' לא יבֿנה בית, שוא עמלו בוניו בו, אוב גאָט װעט 
נישט בויען דאָס בית:המקדש, מיִען זיך אומזיסט די בויערס, 

-- דאָס ערשטע בית-המקדש האָבן אויך געבויט מענטשן, נישט 
מלאָכים. שלמה המלך האָט געשיקט צו חירם מלך צור און ער האָט 
צוגעשטעלט טענענביימער און קנעכט. 

די װיכּוחים זײַנען געװאָרן אַלץ לענגער. דער טאַטע האָט 
גענומען ריידן, אַז משה בלעכער איז אַרײַנגעפֿאַלן אין דער נעץ 
פֿון די ציוניסטן. אַװודאי איז ער נאָך אַ כּשרער ייַד, אָבער עפּעס 
האָט זיך אים איבערגעקערט אין מוח. ער האָט אַפֿילו געפֿונען אַ 
זכות אויף דאָקטער הערצל. נאָך אַ װײַל האָבן די װויכּוחים אױפֿ- 
געהערט,. משה בלעכער האָט זיך אַרומגעדרײט אַ פֿאַרװירטער, אַ 
נישט-דאָיִקער. ער האָט אָנגעהױיבן ריידן נישט בלויז מיט דערװאַק- 

סענע, נאָר מיט ייִנגלעך. ער איז געזעסן אין שטיבל און יינגלעך 
האָבן אים אױיסגעפֿרעגט : 

-- איז דאָס אמת, אַז די שטערן אין ארץ-ישׂראל זײַנען אַװױי 
גרויס וי די פֿלױמען? 

--- אמת, קינדער, אמת. 

-- איז דאָס אמת, אַז בײַם ים המלח שטייט נאָך לוטס װײַב 
און די אָקסן לעקן זי, װײַל זיי האָבן ליב זאַלץ? 

-- כ'האָב ערגעץ געהערט דערפֿון. 

--- הערט מען, װי די מוטער רחל ויינט אויף די קינדער? 

-- איך האָב נישט געהערט. אָבער אַ צדיק קאָן אפֿשר הערן. 

-- ר' משה, אין ארץ-ישׂראל עסט מען אויך ברויט? 

-- אַז ס'איז דאָ, עסט מען. 

ס'האָט זיך אָנגעהויבן אויסדוכטן, אַז משה בלעכער ווערט עפּעס 
וי פֿאַרנאַרישט. אָבער ס'איז אַלץ געווען פֿון בענקשאַפֿט, װײַל מיט 
אַ מאָל האָט משה בלעכער זיך אומגעקערט קיין ארץיישׂראל. 

דאָס מאָל איז נישט געקומען דער גרויסער װאָגן. מען האָט 
זיך נישט געקושט אין גאַס. נישט מיטגעגעבן קין קוויטלעך. משה 
בלעכער איז עפּעס וי פֿאַרשװוּנדן און, ווען מען האָט זיך נאָך אַ 
צײַט אַרומגעזען, אַז ער איז נישטאָ, און מען האָט געפֿרעגט, וו 
ער איז אַהינגעקומען, האָט מען זיך דערװוּסט, אַז ער האָט מער 
נישט געקאָנט אויסהאַלטן דאָס גאַרעניש און איז צוריק אַװעק אין 
לאַנד פֿון די אָבֿות, װוּ ס'וואַקסן פֿײַגן, טייטלען, מאַנדלען און ציגן 
עסן באָקסער; אין דער מדינה, װוּ הײַנטיקיוװועלטישע יונגע-לײַט 
גרינדן קאָלאָניעס, פֿלאַנצן װעלדער און ריידן אין מיטן דער װאָך 
לשון-קודש... 

יאָרן זײַנען אַריבער און מען האָט מער פֿון משה בלעכער נישט 
געהערט. איך האָב לאַנג וועגן אים געטראַכט. עסט ער וידער רײַז 
מיט װאַסערר? האָט ער זיך אויסגעזוכט עפּעס אַ פּרנסה? אָדער 
אפֿשר איז ער אַװעק זוכן די רטע ייַדעלעך פֿון יענער זײַט 
סמבטיון ? אויף אַזאַ ייַד װי משה בלעכער האָט מען זיך אַלץ געקאָנט 

גלייבן. עפּעס אַ באַהאַלטענער כּוח האָט דעם ייד געבונדן צו ארץ- 
ישׂראל. איך װאָלט געזאָגט: אַ ביאָלאָגישער כּוח. ארץ-ישׂראל איז 
אים ממש געלעגן אױפֿן פּנים, װאָס האָט אויסגעזען וי אַ מאַפּע 
פֿון ארץ-ישׂראל... 

טייל מאָל, ווען איך פֿלעג שטיין אין אָװנט אױפֿן באַלקאָן און 
קוקן צו דער אײַזן-גאַס, װוּ די גאַזלאָמפּן זײַנען געװאָרן אַלץ גע- 
דיכטער, נענטער און קלענער, האָב איך מיר פֿאָרגעשטעלט, אַז 
דאָס איז ארץ-ישׂראל -- אפֿשר דערפֿאַר, װײַל די אײַז"גאַס איז 
געווען פֿאַר מיר די סאַמע װײַטסטע שטרעקע, װאָס איך האָב געקאָנט 
זען. 


אַברהם רייזען 
צו די ברידער אין ישראל 


אַ פֿאַרבלאָנדזשעטער ברודער נאָך אין שטויב די קליידער, 
פֿון אַ װײַטן לאַנד -- נאָך פֿון בענקשאַפֿט --- מיד, 
קום איך זיך באַגעגענען בלויז אין האַרץ, כּסדר -- 
שטרעק אײַך אויס מײַן האַנט, ליגט פֿאַר אײַך אַ ליד, 
כ'לאָז אַראָפּ די בליקן, און איך װעל עס זינגען 
ווען איר מיך באַטראַכט ; אין מײַן װאַנדערשפּראַך 
קיין מתּנות, גליקן, און זי װעט דורכדרינגען 
האָב איך ניט געבראַכט, מיט איר גרוס פֿון סך -- 
זיך דאָ אומגעטריבן פֿון די ברידער פֿילע 

אַלע מײַנע טעג: אין די לענדער פֿיל, 
אוצרות ניט געקליבן װאַרטן זיי אין תּפֿילה 

אין מײַן לאַנגן וועג. און אין בענקשאַפֿט שטיל,., 


נײ" 1952 

שלום עליכם 
פּאַרבענקט אַהיים 


נישטט איין זאַך אויף דער װעלט, װאָס מע זאָל דערפֿון נישט 
וויסן אין קאַסרילעװקע: נישטאָ קיין איין נײַס אויף דער ועלט, 
װאָס מע זאָל דערפֿון נישט געוויר ווערן בײַ די קליינע מענ- 
טשעלעך. 

אמת, אַז עס קומט-אָן אַהין, קומט דאָס אָן שוין אַ ביסל שפּעט- 
לעך און נישט פֿון דער ערשטער האַנט -- נו, װאָס זשע איז? אַן 
אומגליק אַ גרויסער? אַדױכה, מיר דאַכט, אַז ס'איז גאָר אַ מעלה, 
די גרעסטע מעלה. 

װאָרעם צווישן אונדז ריידנדיק, װאָס האָבן, א שטייגער, די 
קאַסרילעװוקער ייִדן צו פֿאַרלירן, אַז זיי וועלן געוויר װערן די 
הײַנטיקע נײַסן, די בשׂורות טובֿות, ישעות ונחמות, װאָס לאָון זיך 
הערן אויף דער ועלט, חלילה וחס, שפּעטער מיט אַ חודש אָדער 
צוויי, און אַפֿילו מיט אַ יאָר שפּעטער? אַ גרויסער אומגליק! 

הקיצור, די קאַסרילעװקער קליינע מענטשעלעך זײַנען געווויר 
געװאָרן -- אַפֿילו אַ ביסל שפּעטלעך -- אַז ס'איז דאָ א װאָרט, 
װאָס הייסט ציוניזם. 

תּחילת האָט ניט יעדער פֿאַרשטאַנען אַקוראַט, װאָס איז דער 
טײַטש ציוניזם. שפּעטער, אַז מע האָט אָנגעשמעקט אין קאַסרילעווקע 
דעם פּשט פֿון ציוניזם, אַז עס נעמט זיך פֿון ציון, װאָס אין סידור, 
און אַז ציוניסטן איז אזא מין חבֿרה, װאָס האָט חשק איבערפּעקלען 
אַלע ייִדן קיין ארץ-ישׂראל, איז געװאָרן אין שטאָט --- װאָס זאָל איך 
אײַך זאָגן ? -- חוכא וטלולא :! מע האָט זיך געהאַלטן בײַ די זײַטן 
זייערע געלעכטערס, מיין איך, האָט מען באַדאַרפֿט הערן פֿאַר אַ 
מײַל, און די גלײַכװערטלעך, װאָס זײַנען געפֿלױגן אויף ר' הערצל 





1 נאָר צום לאַכן, חוזק-מאַכערײַ, 

דעם דאָקטער, אויף דעם דאָקטער נאָרדען און אויף אַלע איבעריקע 
דאָקטוירים, װאָלט כּדאַי געווען, כ'לעבן, מע זאָל זיי צענויפֿזאַמלען, 
פֿאַרשרײַבן און אַרוֹיסגעבן באַזונדער אין אַ ביכל! איך בין אײַך 
ערבֿ, אַז עס געפֿינט זיך אין זיי אַ סך מער זאַלץ און אַ סך מער 
פֿעפֿער וי אין יענע לאַקריץ-זיסע װוערטער און קלוגע רייד, װאָס 
מע דרוקט זיי אַלע יאָר אין די לוחות אויף דער צווייטער זײַט.., 
אַ מעלה האָבן די קאַסרילעװקער לײַט, אַז כּליזמן זיי לאַכן 
-- לאַכן זיי, נאָר אַז זיי לאַכן זיך גוט אָן, הייבן זיי ערשט דעמאָלט 
אָן צעקײַען די זאַך נאָך אַ מאָל און נאָך אַ מאָל און הייבן-אָן צו 
פֿאַרשטײן. אַזױ איז געווען אויך מיטן ציוניזם. פֿריער האָט מען 
געלאַכט, געמאַכט חוזק, געזאָגט װערטלעך: נאָך דעם האָט מען 
אָנגעהויבן זיך צוהערן, װאָס מע רעדט און װאָס מע שרײַבט איף 
די בלעטער, איבערחזרן און איבערקײַען ,נאָך אַ מאָל דאָס אייגענע 
ווידער צוריק", און שפּעטער, אַז מע האָט דערהערט שמועסן עפּעס 
פֿון אַ באַנק. אַ ייִדישע באַנק מיט ייִדישע אַקציעס -- און וי באַלך 
אַקציעס, איז דאָך, א פּנים, די משמעות, אַז מע רעדט עסק, ;גע- 
שעפֿט*, ,לשון געלט" -- און מיט געלט, װאָס קאָן מען הײַנטיקע 
יאָרן נישט אױספֿירן אויף דער װעלט? ובפֿרט נאָך בײַם טערק 
מיט דער רויטער יאַרמולקע, װאָס איז אַלײן אויך אַ גוטער קאַסרי- 
ליק גלײַך מיט אַלע קאַסרילעווקער ? און פֿון דעמאָלט אָן האָט מען 
זיך גענומען אין קאַסוילעװקע צום ציוניום גאַנץ געשמאַק. די 
קאַסרילעװוקער זײַנען, ברוך השם, אַזעלכע לײַט, װאָס איר פּועלט 
בײַ זיי װאָס איר ווילט. דאָס, װאָס נעכטן האָט זיך זיי געדאַכט קרום 
וי אַ קאָטשעױע און שווער כּקריעת ים-סוף, איז בײַ זיי הײַנט גלײַך, 
װאָס גלײַכער קאָן שוין גאָר ניט זײַן, און גרינג װי אױפֿעסן אַ 
בייגל אָז ער אויסרויכערן אַ פּאַפּיראָס, אָפּקױפֿן בײַם טערק ארץ- 
ישׂראל -- װאָס קאָן נאָך זײַן גרינגער דערפֿון? װאָרעם לאָמיר 
זיך ניט נאַרן, אין װאָס קאָן דאָ זײַן די מניעה? געלט איז דאָך 
ניט שייך צו זאָגן: װאָס פֿאַר אַ ראָלע שפּילט בײַ אונדז געלט? 
איין רויטשילד (ער זאָל נאָר װעלן) קאָן ער דאָך אָפּקױפֿן גאַנץ 

ארץ-ישׂראל מיט סטאַמבול און מיטן טערק אין איינעט. פֿאַרן מקח 
איז אַוודאי נישטאָ װאָס צו זאָרגן זיך. ס'איז דאָך עפּעס א געשעפֿט, 
װועט מען זיך דינגען; ממח"נפֿשך, אַ רענדל אַראָפּ, אַ רענדל אַרויף. 
בלײַבט-איבער נאָר איין זאַך: באַשר װאָס? טאָמער װיל ער ניט 
פֿאַרקױפֿן ? עט, נאַרישקײטן! פֿאַר װאָס זאָל עו ניט װעלן ? והשנית, 
מיר זאָלן װועלן זיך גוט אויסרעכענען, זײַנען מיר דאָך מיט אים 
שטיקלעך אייגענע גאָר -- ניין, טאַקע גאַנץ נאָענטע קרובֿים, אמתע 
שני שבשלישיס, ייִדן און טערקן, יצחק און ישמעאל... 

קיצור הדבֿר, מע האָט געמאַכט אַן אַסיפֿה און די אַנדערע און 
די דריטע -- ס'איז געװאָרן מיט גאָטס הילף א ;הבֿרה", און מען 
האָט געקלויבן ;טשלענעס" ?, אויסגעוויילט אַ פּרעזידענט, א וויצע- 
פּרעזידענט, אַ קאַזנאַטשײ +, און אַ סעקרעטאַר און אַ קאָרעספּאָנ- 
דענט, גלײַך װוי אין אַלע לײַטישע שטעט; און איטליכער האָט זיך 
פֿאַרשריבן שקל-געלט, וער אַ קאָפּיקע אוֹן װוער -- צוויי קאָפּיקעס 
אַ װואָך. יונגע-לײַט האָבן געהאַלטן פֿלאַם-פֿײַערדיקע קרעדעס", גע" 
זאָגט זייער-שיינע דרשות. די ווערטער ;ציון", ?ציוניזם",/ציוניסטן" 
האָבן זיך געלאָזט הערן העכער און העכער. די נעמען ;דאָקטער 
הערצל", / דאָקטער נאָרדוי? און די איבעריקע דאָקטוירים האָבן 
זיך געלאָזט הערן אָפֿטער און אָפֿטער. ,/טשלענעס?" זײַנען געװאָרן, 
װאָס װײַטער מערער און מערער, און געלט האָט זיך אויך צענויפֿי 
געקליבן אַ היטשע פּויטיקע -- האָט מען געמאַכט אַ גרויסע אַסיפֿה 
און מע האָט זיך אַוועקגעזעצט באַקלערן, װאָס טוט מען מיטן געלט: 
צי מע זאָל דאָס קאַפּיטאַל דערװײַל איבערלאָזן דאָ אױפֿן אָרט, מאַכן 
אַ באַזונדערן ,פֿאַנד" פֿאַר די קאַסרילעװקער ציוניסט, צי מֶען 
זאָל דאָס אָפּשיקן אין צענטער אַרײַן, צי מען זאָל נאָך אַ ביסל 
אָפּװאַרטן, ביז עס װעט זיך צענױפֿקלױבן אַ היפּשע סומע, און 
די שטאָט װעט ווערן אַן אַקציאָנער פֿון דער ייִדישער באַנק. 

די דאָזיקע אַסיפֿה איז געווען, קאָן מען זאָגן, איינע פֿון די 


? מיטגלידער. --- * , פינאַנץ-מיניסטער"י, קאסיר, 

חייסע, שטורעמדיקע אַסיפֿות אין קאַסרילעװוקע. די דעות האָבן זיך 
צעטיילט: אַ סך זײַנען געשטאַנען פֿאַרן ;צענטער", געזאָגט: מיר 
זײַנען מחויבֿ אונטערצוהאַלטן דעם ,, צענטער", װאָרעם אַז מיר װעלן 
ניט אונטערהאַלטן דעם ;צענטער" און איר װעט ניט אונטערהאַלטן 
דעם ;צענטער", פֿון װאַנען זשע װעט ער ציען חיונה?... אַנדערע 
האָבן געדרונגען פֿאַרקערט, אַז דער ;צענטער" װעט זיך באַגיין אָן 
קאסרילעווקע : ;מיר זײַנען נישט מחויבֿ פֿאַרזאָרגן די גאַנצע וועלט ; 
עמעצער זאַרגט זיך דען פֿאַר קאַסרילעװקע? לאָז זיך יעדער אין 
זינען האָבן זיך --- װעט אויך זײַן גענוג"י.. 


איז אױפֿגעשטאַנען דער פּרעזידענט, נח ר' יאָסילעס, אַ נגידס 
ן איידעם און אַ יונגער-מאַן אַ משׂכּיל, נאָך גאָר אָן אַ באָרד, און 
הטט געזאָגט עטלעכע װאַרעמע װוערטער: 


--- פֿיד טויזנט יאָר -- אַזױ האָט נח, דער פּרעזידענט, אָנגע- 
הויבן און האָט גענומען א ביסל צו אַ הױכן טאָן -- פֿיר טױזנט 
יר, אַו מע קוקט אויף אײַך פֿון דער הויך פֿון די דאָזיקע פּיראַ- 
מידן!,... מיט די דאָזיקע ווערטער האָט זיך אַמאָל געווענדט דער 
גרויסער נאפּאַלעאן צו זײַן גװאַרדיע. בשעת ער איז געגאַנגען 
אײַננעמען מצדים. כּמעט מיט די דאָזיקע ווערטער וילט זיך מיר 
אנחייבן מײַן הײַנטיקע רעדע צו אײַך, נאָר אַ ביסעלע אַנדערש: 
שוין באַלד צוויי טויזנט יאָר, ברידער, אַז מיר געפֿינען זיך... 
נישט אויף דער הייך פֿון די פּיראַמיזן. נאָר טיף, נײַן אײילן אין 
דער ערד, שוין באַלד צוויי טויזנט יאָר, אַז מיר קוקשאַרױס... 
נישט אויף אונדזער ;גװאַרדיע?, נאָר אויף משיחן, ער זאָל קומען 
אונדז אויסלייזן פֿון גלות אוֹן אונדז ברענגען אַהין, אינעם לאַנד 
פֿון אונדזערע אָבֿות, קיין ארץיישׂראל... שוין באַלד צוויי טויזנט 
יאָר, אַז מיר פֿאַסטן אַלע שבֿעה עשר בתּמוז, עטן נישט קיין פֿלײיש 
אין די נײַן טעג, און קומט תַּשעה-באָבֿ, זעצן מיר זיך אין די זאָקן 
אויף דער ערד, וויינען און קלאָגן אויף חורבן בית"המקדש... שוין 
באַלד צוויי טויזנט יאָר, אַז מיר דערמאָנען זיבן און זיבעציק מאָל 


100 ישראל אין די תפוצות 


אַ טאָג ציון און ירושלים -- און פֿרעגט: װאָס האָבן מיר געטאָן 
פֿון ציונס וועגן און פֿון ירושלימס וועגן ? 

אַן עבֿירה, כ'לעבן, װאָס ס'איז אין קאַסרילעװקע נישטאָ קיין 
סטענאָגראַף, װאָס זאָל געווען קאָנען זײַן אויף יענער אַסיפֿה און 
פֿאַרשרײַבן די אויסגעצייכנטע רעדע פֿון נח דעם פּרעזידענט אות 
באות, וי עס פֿירט זיך אין לײַטישע שטעט. מיר מוזן זיך דעריבער 
באַגענוגענען נאָר מיט די עטלעכע װערטער, װאָס מיר האָבן גע- 
בראַכט עליפּי זכּרון. און ברענגען דעם סוף פֿון דער דאָזיקער 
טאַלאַנטפֿולער רעדע אין קורצן : 

--- אַצינד -- אַזױ האָט נח, דער פּרעזידענט, אױיסגעלאָזט זײַן 
דרשה און דער שווייס איז גערונען פֿון אים טײַכנװײַן --- אַצינד, 
אַז מיר האָבן זוכה געווען צו דערלעבן אַזאַ צײַט, אַז דער אַלטער 
קראַנקער ישׂראליק האָט זיך וי אױפֿגעכאַפּט פֿונעם שלאָף, עד 
גלײַכט זיך אויס די אויסגעמוטשעטע ביינער זײַנע, קוקט זיך אַרום 
װוּ ער איז אין דער וװועלט און זאָגט ,בית:יעקבֿ לכו ונלכה -- 
קומט, קינדער, לאָמיר גיין!*, באַדאַרפֿן מיר, רבותי, זיך נישט 
פֿאַרלאָזן אויף קיינעם, נישט אַרױסקוקן אויף קיין ניסים און נישט 
פֿאַרלאָזן זיך אויף אונדזערע גרויסע, װאָרעם אַז איר װעט זיך 
פֿאַרלאָזן אויף די גרויסע, וועט איר מעגן װאַרט. ס'איז אַ סך 
גרינגער צו געהרגעט וערן פֿון אַ דונער איידער אױסרײַסן בײַ אַ 
גבֿיר אַ קערבל אויף ציון. אַלין, אַליין באַדאַרפֿן מיר אָנהייבן צו 
בויען אונדזער גרויסן בנין. אם אין אַני לי -- מי לי?... אַװדאי 
מעגן מיר זיך איבערנעמען, אַז מיר האָבן דעױלעבט אַזאַ צײַט, אַז 
ייִדן זאָלן גאָר האָבן אַ השׂגה צו ריידן פֿון אַן אייגענער ייִדישער 
באַנק! אַװודאי באַדאַרפֿן מיר זען, אַז קאַסרילעװקע זאָל ניט אַמּ- 
שטיין פֿון אַנדערע שטעט און קאַסרילעװקער ייַדן זאָלן אויך האָבן 
אַ חלק אין אונדזער ,אייגענער ייִדישער באַנק"! איך מוז אײַך 
אָבער זאָגן, רבותים, אַז לוט די חשבונות, װאָס אונדזער קאַזנאַטשײ 
וועט אונדז דאָ באַלד פֿאָרשטעלן, האָבן מיר נאָך נישט די גאַנצע 
סומע אויף צו באַצאָלן אַפֿילן פֿאַר איין אַקציע. עס פֿעלט אונדז 

נאָך כּמעט העכער האַלב, דאָס הייסט, אַ פֿינף זעקס קאַרבן*. לכן 
איז אַ יושר, ברידער, איר זאָלט זיך אָנטאָן אַ כּוח טאַקע דאָ אױפֿן 
אָרט און טאַקע באַלד צונױפֿלײגן זיך,. איטלעכער ופֿל ער קאָן 
און זען, סע זאָל ווערן די גאַנצע סומע, צען רובל, נאָר אָן אַ שום 
תּירוץ!... און לאָזן אונדזערע ברידער אויף דער גאַנצער װעלט 
וויסן, אַז אין קאַסרילעװוקע זײַנען אויף פֿאַראַן ציוניסטן, װאָס סע 
ברענט אין זיי דאָס הייליקע פֿײַער פֿון ציון, און לאָז דער דאָקטער 
הערצל זען, אַז זײַן האָרעװאַניע פֿון אונדזערט וועגן איז כאָטש ניט 
אומזיסט. ו' 


6 


פּליעסקען מיט די הענט אוּן שרײַען ,בראַװאָ* --- דערּפֿון ווייסט 
מען נאָך נישט אין קאַסרילעװװקע -- און דאַנקען גאָט, װאָס מע 
ווייסט נאָך נישט. דער געפּילדער מיטן געשריי איז אַזױ אויך גענוג 
גרויס : מע זאָל נאָך דערצו דאַרפֿן פּאַטשן מיט די הענט און שרײַען 
,בראַװאָ?, װאָלט מען גאָר טויב געװאָרן, צו אַלדי שװאַרצע יאָר. 
דאָרטן, אַז עס געפֿעלט עמעצנס אַ װאָרט, גייט מען צו און מע 
גיט אים איבער דער פלייצע. 

--- װאָס זאָגט איר אויף אונדזער פּרעזידענט? האַ? 

-- אַ פּיסק, דער רוח זאָל אים נעמען! 

-- און אַ קענער! ער האָט דאָך אױיסגעמישט קאַשע מיט 
באָרשטש, גמרא און ספֿרים און אַלע ביכער... 

-- מע באַדאַרף האָבן אַ קאָפּ פֿון אַ קלויסטער, מע זאָל דאָס 
אַלצדינג געדענקען אױיסװײיניק! 

-- בהמה! יענער זיצט טאָג װי נאַכט און קוקט אין די ביכער 

בקיצור, ס'איז געבליבן, מע זאָל אױיסשרײיַבן אַן אַקציע. נאָר 
ס'איז גרינג צו זאָגן ,אויסשרײיבן אַן אַקציע". וי קומט די קאַץ 
איבעון װאַסער, אַז ייִדֹן ליגן ערגעץ פֿאַרשטעקט אין אַ לאָף. אין 
קאַסרילעווקע, און די ייִדישע באַנק איז ערגעץ וייס איך װוּ אין 
לאַנדאָן ? האָט זיך אָנגעהױבן אַ חתונה: בריוולעך; בריוולעך אַהין, 
בריוולעך אַהער. שמעיה דער סעקרעטאַר און דער קאָרעספּאַנדענט 
פֿון די קאַסרילעװוקער ציוניסטן האָט זיך אָפּגעשריבן, װוי מע זאָגט, 
אַלע פֿינגער, ביז ער האָט באַקומען אַ קלאָרע ידיעה, וווהין און וי 
אַזױ מע באַדאָרף שיקן דאָס געלט. נאָך דעם, אַו ער האָט שוין 
גוט געװוּסט װוּהין און וי אַזױ מע באַדאַרף שיקן דאָס געלט, האָט 
ער געהאַט אויף זיך אַ נײַ אומגליק -- דעם קאַסרילעװוקער פּאָסט- 
מײַסטער. דער באַקאַנטער קאַסרילעװוקער פּאַסטמײַסטער, אַ גראָבער 
פּריץ און אַ גרויסער מפֿונק, קאָן נישט איבערטראָגן דעם ריח 
פֿון קנאָבל (כאָטש קנאָבל בײַם טסן האָט ער אַלײן ליב -- דאָס 
חיות !). אַז עס קומען-אַרײַן צוויי איבעריקע ייִדן אויף דער פּאָסט, 
האַלט ער זיך בײַ דער נאָז, שרײיַב און לייענט:. 


-- שלום... שליאָמקא... טשעסנאָק 5, . 


אַז שמעיה האָט אים דערלאַנגט דעם פּאַקעט, האָט ער אים אַ 
שמיץ געטאָן צוריק אין פּנים אַרײַן: ס'איז ניט אַזױ געשריבן דער 
קאָנװוערט, װי מע באַדאַרף. דאָס אַנדערע מאָל האָט ער אים אַ שמיץ 
געטאָן אין פּנים אַרײַן: ער זאָל גײן ברענגען טריװאַקס. דאָס 
דריטע מאָל האָט ער שוין ניט געהאַט צו װאָס זיך צו טשעפּען 
האָט ער באַטראַכט דעם פּאַקעט פֿון אַלע זייַטן, גענומען שמעלצן 
דעם טריף און לייגן חתימות. און בשעת מעשׂה אַ פֿרעג געטאָן 
שמעיהן, נישט קוקנדיק אים גלײַך אין פּנים אַרײַן: אװאָס פֿאַר 
געשעפֿטן האָט ער מיט לאָנדאָן, װאָס ער שיקט אַהין געלט?".., 
האָט זיך אונדזער שמעיה קאָרעספּאַנדענט, אַ פּנים אַרױסגעכאַפּט, 


5 (רוסיש) קנאָבל. 

צי אפֿשר האָט ער געװאָלט זיך באַרימען פֿאַרן פּאָסטמײַסטער (אַלע 
קאָרעספּאָנדענטן זײַנען גרויסע באַרימערס)): 

-- דאָס געלט -- מאַכט ער --- גייט גלײַך אין אונדזער אייגענער 
יידישער באַנק אַרײַן... בי 

האָט דער פּאָסטמײַטטער אַ קוק געטאָן אויף שמעיהן, וי פֿאַר" 
חידושט ; בי 

--- זשידאָווסקע בענק? וי קומט צו יידן אַ באַנק? 

איז זיך מיישבֿ שמעיה: אַז דו ביסט יאָ אַזאַ צורר היהודים, 
װעל איך דיר װײַזן װאָס הייסט ,זשידאָווסקע באַנק"! און גייט 
און דערציילט אים פּזמונות מיט גחמאות (אַלע קאָרעספּאַנדענטן 
האָבן ליב מגזם צו זײַן !), אַז די ייִדישע באַנק איז די ערשטע באַנק 
אין דער וועלט. זי פֿאַרמאָגט צוויי הונדערט טויזנט מיליאָן פֿונט 
שטערלינג ריין גאָלד. אויף אונדזער געלט איז דאָס אַזאַ סומע, װאָס 
ס'איז שווער אויסצורעכענען, מחמת אַ פֿונט שטערלינג באַטרעפֿט 
אויף אונדזער געלט כּמעט אַ הונדערטעריי. 

רופֿט זיך אָן צו אים דער פּאָסטמײַסטער און טוט אַ לעק די 
חחתימה מיט דער צונג און אַ קװועטש איבערן צעלאָזטן טריף: 

--- מאָל דיר, דאָס לייגסט דו שוין, וי אַ הונט! אַ פֿונט שטער- 
לינג איז קוים צען קערבלעך. 

-- דאָס איז אַ פּראָסטער פֿונט שטערלינג! -- וויל זיך שמעיה 
פֿאַרענטפֿערן -- און א גילדענער פֿונט באַטרעפֿט אַ סך מער! 

-- פּשאָל װאָן, דוראַק *! -- זאָגט צו אים דער פּאָסטמײַסטער 
מיט א געלעכטער -- וועמען דערציילסטו מעשׂיות 1 אַ ייִד מוז דיר 
זײַן אַ מאַשעניק '! אַ ייִד מוז עמעצן אָפּנאַרן! סזאָל זײַן אַן אנ" 
דערער אויף מײיַן אָרט, װאָלט ער דיר מכּות צוגענומען דײַן פּאַקעט ! 
דו ווייסט, כ'האָב רעכט אַרעסטירן דײַן פּאַקעט מיט דיר און מיט 


פ*ווי מיטרײבט אַװעק א הונט) געגאנגען פון דאַנען, שוטה ! -- ' שװינדי 
לער ! 

גאַנץ .קהל" אין איינעם דערפֿאַר, איר זאָלט ניט אַריבערשיקן אוג- 
דזער געלט קיין לאָנדאָן? מיר װעלן האָרעװען, אַקערן מיט דער 
נאָז די ערד און די ייִדעלעך װעלן קומען צו גיין אױפֿן גרייטן 
פֿרעסן און זױפֿן און נאָך נעמען און אַריבערפּעקלען אונדזער גאָלך 
דער שװאַרץ יאָר ווייסט װוּהין, אין אַ ,זשידאָװוסקע באַנק"!... 

שמעיה האָט שוין געזען, אַז ער האָט אָנגעאַרבעט א גוטע חתונה, 
האָט ער אָנגענומען אַ פֿול מױיל און האָט אָפּגעשװיגן, וי אַ קע- 
צעלע. ער װאָלט אָפּגעגעבן איצטער מי יודע װױפֿל, ער זאָל קאַנען 
נעמען צוריק די ווערטער -- ס'איז שוין אָבער געווען צו-שפּעטלעך 
(אַ סך קאָרעספּאָנדענטן װאָלטן אפֿשר װעלן צוריקנעמען זייערע 
ווערטער מיט זייערע קאָרעספּאַנדענציעס, װאָס זײַנען פֿול מיט 
שקרים, נאָר בלאָטע! צוריק כאַפּט מען נישט!, אונדזער קאַסױי- 
לעווקער קאָרעספּאָנדענט איז גערן געווען, אַז ער האָט אָפּגענומען 
דעם ;,רעצעפּיס? און אַװעק פֿון דער פּאָסט וי אַן אָפּגעשמיסענער. 

אַװעקגעשיקט דאָס געלט, האָבן די קאַסרילעװקער ציניסטן 
אָנגעהױיבן אַרױסקוקן אויף דער אַקציע פֿון טאָג אויף טאָג. ס'איז 
אַװעקגעגאַנגען אַ חודש און צוויי חדשים און דרײַ חדשים און פֿיף 
חדשים -- נישטאָ, נישט קיין געלט, נישט קיין סחורה! האָט מען 
זיך אַ נעם געטאָן צום סעקרעטאַר, צום קאָרעספּאָנדענט הייסט דאָט, 
טאָמער האָט ער ניט אַהין געשיקט דאָס געלט, װו מע באַדאַרף אָדער 
טאָמער האָט ער ניט אַזױ געשריבן דעם אַדרעס, װי עס געהער 
צו זײַן -- שמעיה האָט, נעבעך. געהאַט צו זינגען און צו זאָגן; 
לא די, ער האָט נישט אױפֿגעהערט צו שרײַבן בריוולעך אין קאָמי- 
טעט, אין צענטער און אין לאָנדאָן, האָט ער נאָך באַדאַרפֿט אויס- 
שטיין די טענות פֿון די קאַסרילעװוקער לײַט מיט זייערע ווערטלעך, 
װאָס האָבן אים געשטאָכן אין דער זיבעטער ריפ... 

פֿאַר די מתנגדים, דאָס הייסט, פֿאַר די ערלעכע פֿרומע ייִדן 
און די חסידים, װאָס האַלטן נישט מיטן ציוניזם, איז דאָס דערװײַל 
געווען אַ שטיקל עסק : 

--- מיר האָבן דען נישט געװוסט פֿריִער, אַז עס װעט אַזי 

זײַן ? -- האָבן זיי געזאָגט און גערייצט זיך מיט די ציוניסטן -- 
מיר האָבן אײַך דען נישט געזאָגט, אַז מע װעט נאָר אױסנאַרן די 
עטלעכע גילדן, און גיי, לאָד מיך צום ונתנה-תּוקף?... 

האָט גאָט רחמנות געהאַט אויף אונדזער קאָרעספּאַנדענט און 
ס'איז אים אָנגעקומען איין מאָל אין אַ פֿרימאָרגן אַ בריוו פֿון לאָנדאָן, 
אַז די אַקציע, װאָס ער האָט אויסגעשריבן, איז שוין דאָ, דאָס הייסט, 
נישט דאָ, אין קאַסרילעװוקע, נאָר אויף דער גרענעץ: מע באַדאַרף 
זי נאָר אָפּשטעמפּלען. | 

עס איז ווידער אַװעקגעגאַנגען אַ חודש און צויי חדשים און 
דרי חדשים און פֿיר חדשים -- נישטאָ קיין אַקציע! האָבן חבֿרה 
גענומען עסן דעם סעקרעטאַר : װוּ איז דײַן אַקציע? נאָך שטעמפלט 
מען זי ?... און האָבן אים ניט געזשאַלעװעט קיין שטעכווערטלעך, 
וי דער שטייגער איז. אים, נעבעך, איז דאָס שטעמפּלען גוט געלעגן 
אין האַרצן, נאָך מער וי די אַקציע אַלײן ; ער האָט פֿונעם שטטמפּלען 
שיער געשפּיגן מיט בלוט. האָט ער פֿאַרקאַטשעט די אַרבל און האָט 
זיך גענומען איבער 8 נײַס שרײַבן בריוולעך בכּל תּפֿוצות ישׂראל, 
;היתכן? -- האָט ער געשריבן -- הישמע כּזאת? מע זאָל אַזױ 
לאַנג האַלטן אָן אַקציע און שטעמפּלען זי ? מע זאָל זי, דאַכט מיר, 
באַדאַרפֿן אָפּשטעמפּלען מיט צען טויזנט שטעמפּלען, װאָלט זי שוין 
אויך באַדאַרפֿט זײַן לאַנג אָפּנעשטעמפּלט !7... און דער הבֿרה ציו" 
ניסטן האָט ער געזאָנט אַלע טאָג: 

--- ממה נפֿשך, איר האָט געװאַרט אַװי פֿיל, װעט איר װאַרטן 
נאָך א ביסל; אַזױ לאַנג, װוי עס האָט געדױיערט, װועט שוין געוויס 
ניט געדויערן:?; 

און כּך הוה: עס האָט נישט געדויערט קיין נײַן חדשים אַפֿילן, 
איז אָנגעקומען אַ פּאַקעט אויף ר' יוזיפֿל דעם רבֿס נאָמען (אונדזער 
קאַרעספּאָנדענט האָט נישט געװאָלט האָבן צו טאָן מיטן פּאָסטמײַס- 
טער). און אַז ס'איז אָנגעקומען דער פּאַקעט, האָט מען צונױפֿגערופֿן 
אַן אַסיפֿה פֿון אַלע טשלענעס טאַקע בײַ ר' יויפֿל דעם רבֿ אין 
שטוב, און אַזױ וי אַלע ייַדן, און קאַסרילעװװקער ייַדן אַװדאי און 

אוודאי, האָבּן אומעטום. און אַלע מאָל קיין צײַט ניט, און איטלעכער 
וויל תּמיד זײַן דער ערשטער, איז קיין חידוש ניט װאָס מע האָט. 
זיך געשטופּט און געקוופטשט איינס דאָס אַנדערע, געקראָכן איינער 
דעם אַנדערן אויף די קעפּ, געריסן איינער בײַם אַנדערן פֿון די 
הענט און באַטראַכט די ייַדישע אַקציע פֿון ,אונדזער אייגענעף 
ייִדישער באַנק". 

לאַנג-לאַנג האָבן די קאַסרילעװקער ציוניסטן זיך געשפּיגלט 
אין דער ייִדישער אַקציע פֿון ,אונדזער אייגענער יידישער באַנק", 
תּחילת געזפֿצט און נאָך דעם געזאָגט איטלעכער באַוונדער אַן 
אַנדער המצאה; סאיז געװאָרן עפּעס א ביסל פֿרײלעכער, עפעס 
לעבעדיקער, ליכטיקער אויף דער נשמה, וי איינער װאָס װאַלגערט 
זיך אין דער פֿרעמד, בענקט אַהײם, קוקט-אַרױס אויף אַ ידיעה, 
און פּלוצעם נעמט ער אָפּ זייער, זייער א גוטן גרוס פֿון דער היים, 
ס'איז אי פֿרײילעך, אי עס ציט דאָס האַרץ; עס גלוסט זיך גין 
טאַנצן, און טאַקע א ביסל זיך אויסוויינען אין אייגוועגס... 

שפּעטער, אַז דער עולם האָט זיך גוט אָנגעקוקט, האָט ר' יזיפֿל 
דער רבֿ, װאָט האָט פֿײַנט צו שטפּן זיך אויבן אָן, כאָטש ער איו 
רבֿ, אַ זאָג געטאָן : 

--- אַנו, װײַזט נאָר אַהער ? 

און ער האָט זיך אָנגעזאָטלט מיט אַ פּאָר ברילן, געקוקט, גע- 
קוקט, פּאַװאָלינקע באַטראַכט פֿון אַלע זײַטן די אייִדישע אַקציע פֿון 
אונדזער אייגענער באַנק". דערזען ייִדישע אותיות, געדרוקט אױיף 
לשון-הקודש, האָט ער אָנגעטאָן דאָס שבתדיקע היטל, געמאַכט א 
ברכה, .שהחיינו", און ווידער א מאָל געקוקט און געקוקט אין דער 
אַקציע אַרײַן, און דאָס פּנים האָט אים אָנגעהויבן װוערן עפּעס וי 
מרה-שחורהדיק, און מע װאָלט געמעגט שװערן אַז עס האָבן זיף 
אים געשטעלט טרערן אין די אויגן. 

-- בי ! װאָס זאָרגט איר זיך ? -- האָט מען אים אַ פֿרעג גע" 
טאָן -- מע באַדאַרף זיך פֿרײען, טאַנצן באַדאַרף מען גיין, צום סוף 
-- וי קומט דאָס צו אײַך ? 

רּ' יזיפֿל, דער רבֿ. האָט נישט באַלד געענטפֿערט. ער האָט 
אַרױסבאַקומען פֿון אַ קעשענע, װאָס הינטן אין דער קאַפּאָטע, כּמעט 
בײַ די פּאָלעס, אַ משונה-מאַדנע פֿאַטשײלע, האָט אױיסגעשנײַצט 
כּלומורשט די נאָז, נאָר אין אמתן מיין איך, אַז ער האָט אַ יש גע- 
טאָן די אויגן און אַ זאָג געטאָן מיט אַ זיפֿץ און מיט זייער, זייער 
אַ געבראָכן קול: 
-- כ'האַי מיך פֿאַרבענקט אַהײם... 
102 


מאַטל גרוביאַן 
באָראָקעט 


כאָדאָקעס, אין ייִדיש --- מרגלים, 
זײַנען צו לענינען געקומען; 

ניט יענע פֿון חומש, 

װאָס האָבן װײַנטרױבן אַ הענגל 
געטראָגן אין לאַנד אויף א שטעקן, 
נאָר די, פֿון צאַריצינער דערפער, 
פֿינצטערע, הונגעריקע, ענגע, 

זיי, פֿון טשוגויעוו, טאַמבאָו, קאַלוגע, 
װאָס האָבן געבראַכט אין קרעמל 
זשמיכע :-ברויט אַ זעקל. 


אויגן פֿול מיט צער און אומעט, 
הערצער, טליענדיקע ווּנדן 
צעפֿליקטע, וי זייערע פּאָסטעלעס 2 
װאָס מיט ליקע * איבערגעבונדן. 





1 איבערבלליב פון א מין גרינס, נאָכן אַרױסקװעטשן פון אים פּוטער" 
פצטס, -- ? געלעגערס, -- * ראָגעזשע. 

אַזױ פֿיל דאגות, אַזױ פֿיל פֿראַגעס 
אין פּאָלעס, אין סערמיאַגעס, 
כאָדאָקעס, ניט יענע פֿון חומש, 

דאַרע און לאַנגע מרגלים, 

פֿול דאָס פֿאָלק מיט מאָזלען און פּאָקן. 
נאָר וי ביימער אַרום אילאיטשן 

האָבן די כאָדאָקעס. 

זיי האָבן אים טיף געקוקט 

אין געזיכט, 

עצות געפֿרעגט, און טראָפנדלעך ליכט 
האָבן געצונדן זייערע שנײיקע בערד: 
ווען װועט דער רוסישער פּױער 
אױפֿהערן ווייקן מיט טרערן די ערד? 


און אילאיטש, 

ער האָט מיט דער נשמה זיי געהערט; 

אַ מלחמה קעגן אַלע מלחמות,. 

קעגן יענע, װאָס רויבן בײַם פּויער 

דאָס בלוטיקע פּאַסיקל ערד! 

אָ, די נײַע תּקופֿה איז ניט קיין פֿערד, 

װאָס צוגעבונדן שטייט אין דרויסן בײַם טויער, / 


ווי אײַז אויף דער זון 
צעגיין װועט דער איביקער טרויער, 

ווען אױפֿהערן חלומען װעט זיך דעם פּויער 
דער נעכטיקער טאָג אויף זײַן ערד. 


און ס'האָט שוין אין דרויסן געהאַלטן 
בײַם טאָגן, 
ווען די כאָדאָקעס 

האָבן פֿון קרעמל 
דעם אוקאַז+ וועגן ערד 
מיט זיך אין די זעקלעך 
אַהיים געטראָגן. 
,סאָװעטיש הײמלאַנד", מאָסקװע 1969 


משה דלוזשנאָווסקי 
פאַרנאַכט-געזאַנגען 


דערציילונג 


פֿון דער גאַס האָבן זיך דורך דעם אָפֿענעם פֿענצטער אַרײַנגע- 
ריסן קלאַנגען פֿון מאַנדאָלינעס, פֿון פֿלײיטלעך און אַראַביש-שפּאַ- 
נישע פּײַקעלעך. צוזאַמען מיט די קלאַנגען זײַנען אויך אַרײַן פֿליגן, 
זומפּ-אינזעקטן און שטויב פֿון דעם זאַמדיקן וועג, װאָס האָט פֿאַר- 
מאַטערט דעם קראַנקן רבי שלמה אבֿן גבֿירול. ער איז געזעסן אין 
אַ הילצערנער וויגשטול, זײַן אויסגעבלייכט פּנים איז געווען באַ- 
דעקט מיט אַ שטיל טיוללײַוונט, כּדי זיך צו באַשיצן פֿון די פֿליגן 
און אינזעקטן, װאָס האָבן געזשומעט אין דער קליינער ענגער שטוב 
און געזוכט זיך אַרײַנצובײַסן אין אַ זיסקייט אָדער אין אַ מעגטש- 
לעכן בלוט. 

דער דיכטער האָט ערשט אָנגעשריבן אַ ליד. די ווערטער האָבן 
נאָך געקלונגען אין זײַנע אויערן מיט דער מװיקאַלישער ריטמיש- 
קייט פֿון דער העברעישער שפּראַך, דורכגעפֿלאָכטן מיט אַראַבישע 
ווערטער. אין דעם ליד האָבן די אותיות געזונגען מיט ליבשאַפֿט 
צו גאָט, דעם באַשעפֿער פֿון אַלע וועלטן, אַ ליבשאַפֿט צו ארץ-ישׂראל, 
צו דעם לאַנד, װאָס ער, רבי שלמה אבֿן גבֿירול, האָט געגאַרט מיט 


* דעקרעט, 

גרויס בענקשאַפֿט, און אויב ניט בײַם לעבן, זאָל זײַן ווען ער װועט 
שטאַרבן -- זאָל דער קערפּער זײַנער באַגראָבן ווערן אין די זאַמדן 
פֿון ייִדישן לאַנד. ער איז געווען קראַנק און אױיסגעדאַרט, צעויי" 
טיקט פֿון אַ הוסט, װאָס האָט צעריסן זײַנע לונגען. ער איז געווען 
מיד פֿון דער שווערער אַרבעט פֿון שרײַבן, פֿון שאַפֿן לידער און 
פֿילאָסאָפֿישיעטישע װערק, װוּ ער האָט אױיף פּאַרמעטן אַרױטגע- 
בראַכט טיפֿע געדאַנקען וועגן גאָט, וועלט און דעם זין פֿון מענטשגס 
לעבן; 

ער האָט זיך אױפֿגעהױבן פֿון דער וויגשטול, צוגעגאַנגען צום 
פֿענצטער און אַרויסגעקוקט צו די רויטע און װײַסע ציגלנע הײַזער, 
מיט זי פֿלאַכע װײַטע דעכער פֿון דער אַראַביש-שפּאַנישער שטאָט 
װאַלענסיאַ, װאָס הייבט זיך באַרגיק, טרעפּנאַרטיק, הויז איבער הויז, 
דער דאַך שפּאַרט איבער דעם קוימען און די קעסטלעך בלומען בי 
די ראַנדן פֿון מויערן. עס איז אַ געמיש פֿון קאָלירן און טענער: 
גרין, רויט, גאָלד, ברוין, באַרג און גראָז. איבער דער בערגיקייט 
שפּרײיט זיך אויס אַ שפּיגל פֿון בלוי און גרין -- דער שפּיגל פֿון 
מיטללענדישן ים און זעט-אויס װי אָט-אָט װעט ער זיך 8 בייג טאָן 
און פֿאַרגיסן די גאַנצע שטאָט מיט די הײַזער, מיט די בלומען און 
מיטן געזאַנג פֿון מאַנדאָלינעס און פּײַקלעך צוזאַמען. באַלד װעט 
די זון נידערן איבער די בערג און אין דער אומענדלעכקייט פֿו 
ים. עס וועט צופֿאַלן די נאַכט און די שטילקייט װעט אײַנשלינגען 
די וועלט. און ער איז אַזױ אַליין מיט זײַן טרויער, מיט דער בענק- 
שאַפֿט, װאָס צערײַסט דאָס האַרץ, די שרעק װאָס מאַטערט און פֿאַר- 
װאָגלט דעם שלאָף פֿון די אױגן. װאָס איז דאָס אַלץ? נאָך דעם 
וועט קומען דער סוף. וועלכער סוף? צי איז דען געווען אַן אָנהיב ? 
ער װעט פֿאַרטראָגן ווערן װי אַ שטױבעלע צװאַמען מיט זיַן 
ליבשאַפֿט צו גאָט, דעם באַשאַפֿער, און עס ועט זײַן אויס, 

איבערן טיש, אױפֿן בעט, אוײיפֿן דיל זײַנען געלעגן צענדליקער 
פּאַרמעט-בויגנס באַשויבענע אין העברעישן לשון און אין אַראַי 
בישן. דער טינט איז איבער זיי פֿאַרטריקנט. ער האָט אין טיפֿע 

נעכט און צעווייטיקטע טעג זײַן אָטעם אַרײַנגעהױכט אין זיי, זײַנע 
געדאַנקען אַרײַנגעשפּונען,. דאָרט ליגן צװאַמענגעװיקלט עטלעכע 
פּאַרמעטן. איבער זיי שוועבן די אותיות : , כּתר מלכות", לויב-געזאַנ- 
גען צוֹ גאָט, צו דער װעלט, װאָס איז פֿול מיט גאָטס חסד און 
גענאָד... 


פּלוצלינג האָט אױפֿגעשאַלט אַ געזאַנג, װאָט האָט זיך געטראָגן 
העכער און העכער און אַרײַנגעריסן זיך מיט דער שטאַרקײט פֿון 
אַ װאַסערפֿאַל אין די בערג. ער האָט דערקענט די קלינגענדיקע 
פֿרויען-שטימעס פֿון די שפּאַנישע װײַן-פֿליקערינס, װאָס קוּמען פֿון 
די פֿעלדער אוֹן גערטנער באַלאָדענע מיט קוישן װײַנטרויבן, בלו- 
טיק-רויטע און גאָלדיקיגרינע. רבי שלמה האָט אױפֿגעציטערט פֿון 
דעם געזאַנג. עס האָט אים דערמאָנט אין זײַן שיינער געבורטשטאָט 
מאַלאָגאַ, װווּ ער מיט זײַן לערער און דערציער יקותיאל אבֿן האַסאַן 
האָבן שפּאַצירט אויף װײַנפֿעלדער אין די גערטנער אין די פֿרײ 
מאָרגנט, ווען די פּערלדיקע טױטראָפּנס האָבן געגאָלדיקט און געזיל- 
גערט אויף די װײַנבלעטער און עס איז אים, דעם קליינעם שלמה, 
געווען פֿרײילעך אויף דער נשמה. זײַן געמיט איז געווען צעזונגען 
אַ סך יאָרן זײַנען אָפּגעלאָפֿן פֿון יענער צײַט, אַ גרויסע צאָל לידער 
האָט ער אָנגעשריבן, א גרויסע צאָל פּאַרמעטן מיט געדאַנקען און 
האַרץ באַשריבן און ער איז געבליבן אַלײן, איז קראַנק, האָט װייניק 
פֿרײַנד, אַ פֿרעמדער מענטש, בלויז מיט גאָט אַלײן, 


די װײַױפֿליקעריוס. זײַנען פֿאַרבלל זײַן פֿענצטער. טייל האָבן 
געשמייכלט צו אים, אַנדערע האָבן אים מיט די הענט צוגעװאַרפֿן 
לופֿטקושן אױפֿן שפּאַנישן אופֿן, אַנדערע זײַנען געווען מיט פֿאַר- 
הילטע פּנימער, בי וועלכע מען האָט בלויז אַרויסגעזען די שװאַרץ" 
ברענענדיקע אויגן און שטיקלעך געשניצטע נעזער. דאָס זײַנען 
געווען אַראַבישע פֿרױען, װאָס האָבן ניט געזונגען, נאָר זיך גע" 
אײַלט צו דער אָװנטיתפֿילה. אַלע האָבן געקענט דעם דיכטער מיטן 
בלײיכּן פּנים. ער אין אַלע מאָל פֿאַרטראַכט. ער האָט צוריקיגע- 

ענטפֿערט אויף די באַגריסונגען און דער טרויער האָט זיך נאָך 
מער צעװאַקסן אינעם געמיט און לײַב-און"לעבן. 

די זון נידערט שוין אין מערבֿ. אַ קיל ווינטל טראָגט זיך פֿון 
ים מיט געזאַלצענע שאַרפֿע ריחות. די װײַן-פֿליקערינס זײַנען פֿאַר- 
בײַגעגאַנגען, זייער געזאַנג ווערט שטילער, לעשט זיך אס און 
פֿאַרגײט. ער האָט אַרױסגעקוקט צום וועג און זיך אַ צאַפּל געטאָן. 
ער האָט פֿון דער װײַטנס דערקענט די שלאַנקע געשטאַלט פֿון נעמי, 
דניאל מודינאָ דעם רופֿאס טאָכטער. דאָס לאַנגע קלייד האָט צוגע- 
דעקט איר שיינעם קערפּער. די כװאַליענדיקע האָר זײַנען באַדעקט 
מיט אַ קאָליריק טיכל און די פֿראַנדזן פֿאַלן איבער די אויערן, דעם 
נאַקן, דעם האַלדז. הינטער איר --- אַ פֿאַרשלײערטע, אַ פֿאַרהילטע, 
גייט די אַראַבישע דינסט. נעמי גייט איצטער אַרױס איבער די 
גאַסן פֿאַר דעם פֿאַרנאַכט-שפּאַציר. 

זי האָט זיך דערנענטערט צום הויז, װוּ ער האָט אַרױסגעקוקט 
דורכן פֿענצטער. זײַן האַרץ האָט גענומען קלאַפּן האַסטיקער, און 
אין די שלײפֿן -- אַ מוראדיקער זוייטיק און קלעמעניש, די פֿיס 
ברעכן זיך אײַן. אַ פֿײַערדיקע היץ איבערן לײַב, 

-- פֿרידן אויף אײַך, רבי שלמה ! --- האָט זי געזאָגט און גע- 
האַלטן אַראָפּגעלאָזט די אויגן --- יעדן פֿאַרנאַכט איז אײַער פּנים 
אין פֿענצטער און איר קוקט צום זון-אונטערגאַנג. 

-- יאָ, גנעדיקע מרים. עס איז אמת. עס איז אויך מעגלעך, 
אַז איך דערװאַרט אײַער אָנקומען, די טריט פֿון אײַער פֿאַרנאַכט- 
שפּאַציר. 

איר שיין פּנים האָט אױפֿגעפֿלאַמט מיט אַ צונטער-רויטקייט, 
אירע גרויסע שװאַרצע אויגן האָבן איצטער שוין געקוקט איף 
אים מיט צער און פֿאַרשעמטקײט. זי האָט שטיל געזאָגט : 

-- אײַערע רייד דערפֿרײען מיך. עס איז אַ גרויסער כּבֿוד פֿאַר 
מיר דאָס צו הערן. 

--- װאָס מאַכט אײַער פֿאָטער דניאל! 

--- פֿאַרנומען מיט קראַנקע און אומגליקלעכע אין שטאָט. ער 

שפּאָרט-אָפּ פֿיל צײַט צו ריידן וועגן אײַערע שירים, די רײַכקײט 
פֿון אײַערע געדאַנקען, די שיינקייט פֿון לשון. 

--- איר זײַט איידל, קלוג, שיין, נעמי. 

זי האָט אויסגעגלעט דאָס טיכל איבער די האָר פֿון קאָפּ און 
געזאָגט : | 
-- איך האָב אײַך געװאָלט אָנזאָגן די בשׂורה פֿון מײַנע תּנאים 
מיט סעדיה דעם גאָלדשמיד, 

--- תּנאים מיט סעדיהן? 

-- יאָ, רבי שלמה, אַזױ איז דער וילן פֿון גאָט. 

-- זאָל אַ ברכה אויף אײַך אַראָפּנידערן! 

זי האָט אַראָפּגעלאָזט די אויגן. דאָס פּנים איז באַצױגן גע- 
װאָרן מיט אַ בלייכקייט. זי האָט געמאַכט אַ טריט אַװעקצוגײן פֿונעם 
פֿענצטער און געזאָגט : 

-- קומט-אַרײַן צו אונדז אין הויז, מײַן פֿאָטער װועט דערפֿרײט 
ווערן. זײַן מויל איז פֿול מיט לויב פֿאַר אײַך. קומט פֿרײַטיק צו 
דער שבת-סעודה, | 

ער האָט גאָר ניט געענטפֿערט. נעמי איז מיט שטילע טריט 
אַװועק װײַטער אינעם געסל. נאָך איר האָט געשפּאַנט די אַראַבישע 
דינסט. אין אים האָט די קעלט געשפּאַרט. עס האָט אים אָנגעכאַפּט 
א הוסט. | 

פֿאַרשפּעטיקט.. . --- האָט ער געטראַכט -- נעמי און סעדיה... 
און ער דערשטיקט אין זיך די בענקשאַפֿט צו איר... זי װעט 
שוין געהערן אַן אַנדערן און ער װעט אין די געכט זיך אײַנהערן 
אינעם אייגענעם געוויין... 

ער האָט געהאַלטן בײַם פֿאַרמאַכן דאָס פֿענצטער און עס איז 
אָנגעקומען דער אַראַבישער משורר אַלאַמין. יעדער זאָט זיך געאײַלט 
צו באַגריסן רבי שלמהן. ער האָט צוגעלייגט אַ פֿינגער צום שטערן, 
אַ סימן פֿון אײיביקער פֿרײַנדשאַפֿט, 

--- פֿרידן אויף דיר, אבֿן גבֿירול, מײַן פֿרײײַנד און ברודער! -- 
האָט דער אַראַבישער דיכטער געזאָגט -- איך בין וי אַ דאָרשטיקער 

אין דער מדבר געקומען הערן דיך לייענען דײַנע נײַע לידער. שוין 
עטלעכע טעג אין שטאָט ניט געווען. האָט זיך מיר פֿאַרבענקט נאָך 
מײַן פֿרײַנד און זײַנע פּערלדיקע, קלוגע רייד, און דאָס געזאַנג, 
װאָס ער ברענגט-אַרױס אױפֿן פּאַרמעט... 

- איך בין געשמייכלט פֿון די לויברייד, ברודער און פֿרײַנד 
אַלאָמין. איך װעל מיט גרויס דאַנקשאַפֿט לייענען עטלעכע לידער, 
װאָס איך האָב אָנגעשריבן. מײַן געמיט איז פֿול מיט טרויער און 
נאָר גאָט האָט דיך צוגעשיקט צו טיילן מיט מיר די פֿרײד פֿון ניט 
זײַן אַליין אין דעם הײַנטיקן פֿאַרנאַכט, | 

שלמה אבֿן-גבֿירול האָט אַראָפּגענומען פֿון טיש אַ פּאַרמעט- 
בויגן. די שריפֿט איז נאָך געװוען פֿריש. ער האָט נישט געװאָלט 
פֿאַרבעטן דעם אַראַבישן דיכטער אין זײַן אָרעם צימער אַרײַן, האָט 
ער בײַם שײיַן פֿון דעם טאָגליכט, װאָס דער פֿאַרנאַכט האָט גענומען 
לעשן, גענומען לייענען דאָס ערשטע ליד. דער אַראַבער האָט זיך 
צוגעהערט מיט פֿאַרמאַכטע אויגן פֿאַר גרויס הנאה. בײַ רבי שלמהן 
האָט דאָס קול געקלונגען. די אױגן האָבן בײַ אים געגליט מיט 
אינערלעכער פֿרײד פֿון שפּאַנוגג. 

עטלעכע לידער האָט ער געלײענט, דער אַראַבער האָט פֿאַר 
גרויס הנאה זיך געוויגט אויף ביידע פֿיס. דאָס ליכט איז געװאָרן 
בלויער און איבער די װײַטע דעכער פֿון די הײַזער האָט די 
בלויקייט זיך געלייגט וי טיולענע שלייערן 

עס איז שוין געװאָרן טונקל. דער ייִדישער פּאָעט האָט גע- 
דאַנקט דעם אַראַבער פֿאַר אויסהערן אים. דער אַראַבער האָט ניט 
געהאַט קיין ווערטער פֿאַר גרויס התפּעלות. ער האָט ווידער צוגע- 
לייגט אַ פֿינגער פֿון דער רעכטער האַנט צום שטערן, זיך געזעגנט 
און אַװעקגעגאַנגען. אבֿןרגבֿירול האָט געפֿילט אַ מידקייט איבערן 
לײַב. אױפֿן שטערן --- שװײיסטראָפּנס. דער הוסט האָט אים איצטער 
געמאַטערט, דער שטויב פֿון דער גאַס איז געװאָרן שווערער און די 
פֿליגעלעך האָבן זיך געטראָגן כמאַרעסװײַז. ער האָט פֿאַרמאַכט דעם 
לאָדן, זיך אַרײַנגעזעצט אין דער וויגשטול און פֿאַרמאַכט די אויגן, 

ער איז אײַנגעשלאָפֿן. אַ קלאַפּן בײַם לאָדן אין פֿענצטער האָט 
אים אױפֿגעװעקט. ער האָט זיך האַסטיק אױפֿגעכאַפּט, מיט שרעק 
צו צום פֿענצטער, אױפֿגעמאַכט דעם לאָדן און געזען דעם אַראַבישן 
פּאָעט מיט אַ שמייכלדיק פּנים און פֿײַערדיקע אוֹיגן. 

-- װאָס איז געשען, פֿרײַנד מײַנער ? -- האָט אבן-גבֿירול גע- 
פֿרעגט אַ דערשטוינטער -- איך בין אײַנגעשלאָפֿן, די נאַכט האָט 
זיך געלייגט שווער איבער מיר. 

--- דײַגע לידער, ייִדישער פּאָעט, האָבן מיך פֿאַרשיכּורט, האָב 
איך ניט געקענט אײַנרוען און בין געקומען צו דיר, זאָלסט מיר 
אָנטאָן דעם כּבֿוד און קומען מאָרגן פֿאַרנאַכט אין מײַן גאָרטן. מיף 
וועלן טרינקען צוזאַמען װײַן און דו װועסט נאָך לייענען פֿון דײַנע 
לידער און שריפֿטן, 

--- איך נעם-אָן דײַן פֿאַרבעטן מיך מיט דאַנק און כּבֿוד, זאָל 
געבענטשט זײַן די רגע, ווען דער גוטער געדאַנק איז געבוירן גע- 
װאָרן אין דײַן טוח. 

צו מאָרגנס, פֿאַר זונען'אונטערגאַנג, האָט רבי שלמה אבֿ- 
גבֿירול גענומען אַ פּעקל פּאַרמעטן און אַװעק צום הויז און גאָרטן 
פֿון דעם אַראַכישן פּאָעט. ער איז געװאָרן אױפֿגענומען מיט גרויס 
גאַסטפֿרײַנדלעכקײט פֿון בעל-הבית אַלין. ער האָט דעם ייִדישן פֿי" 
לאָסאָף און דיכטער אַרײַנגעפֿירט אין דעם געדיכט:באַבײמערטן 
גאָרטן, ער האָט געבראַכט װײַן, טייטלען, פֿײַגן, מאַנדלען און גע- 
טריקנטע פּלעצלעך, און געבעטן רבי שלמהן לייענען זײַנע שריפֿטן, 

רבי שלמה אבֿן"גבֿירול האָט געליענט די פּאַרמעטן, װאָס ער 
האָט מיטגעבראַכט. דאָס געמיט איז אים געווען אױפֿגעלײגט פֿו 
דער הנאה און באַגײַסטערונג פֿון געניסן דעם גוטן טעם פֿון די 
פּירות פֿון זײַן בוים. דער אַראַבער האָט זיך צוגעהערט, אין זײַן 
מוח האָבן די געדאנקען זיך געשלאָגן --- גוטע, בייזע, שלעכטע. ער 
איז מקנא געווען דעם ייִדישן דיכטער פֿאַר דעם פּאָעטישן גײַסט, 
דעם געטלעפן פֿונק, װאָס טליעט אין זײַנע געדאַנקען. דער ייִדישער 
פֿילאָסאָף און משורר זעט אומעטום גאָט און הייליקייט, דעם שטראַל 

פֿון דער געטלעכקייט אין יעדן ווינקעלע, ער איז מקנא געװוען 
װאָס. אין די ווערטער ברענט די שיינקייט פֿון טאַלענט, אַ בייזער 
געדאַנק האָט זיך אָנגעשפּיצט אין זײַן מוח. אין רגעס האָט דער 
געדאַנק זיך אױיסגעברײטערט מיט בייזקייט, האַס. 

אבֿן-גבֿירול האָט אױפֿגעהערט לייענען. דער אַראַבער האָט אים 
אונטערגעטראָגן זײַנס אַ פּאַרמעט מיט שירים צו לייענען. ער האָט 
אויך אַרײַנגעטראָגן טיי און טייטלען. רבי שלמה האָט מיט דרך-ארץ 
געלײיענט דעם אַראַבערס שירים און אַרױסגעזאָגט לױברייד. ער 
האָט זיך אײַנגעביסן אין אַ טייטל. דער אַראַבער איז אַװעק ברענגען 
נאָך כּיבוד. די זון האָט שוין גענידערט איבער בערג, טאָל און ים, 
דער שפּעטער זומערטאָג האָט זיך גענומען לעשן. רבי שלמה האָט 
זיך אַרומגעקוקט און געזען, אַז ער איז אַלין אין גאָרטן. די בלע- 
טער איבער די ביימער װיאַנען און וװערן פֿאַרטראָגן פֿון ווינט. 
בלעטער -- בורשטין און גאָלד. דאָס ליכט ווערט בלויער. מען 
הערט ניט קיין שאָרך פֿון ערגעץ. ער האָט דערפֿילט אַ שרעק 
איבערן לײַב אוֹן פּלוצלינג דערזען דעם טויט, װאָס דערנענטערט 
זיך. ער האָט געװאָלט שרײַען און ניט געקאָנט. ער האָט דערפֿילט 
אַ טעמפּן זעץ אין קאָפּ. ער איז אַראָפּגעפֿאַלן פֿון דער שטול, מיט 
דעם פּאַרמעט-בויגן, װוּ עס זײַנען געווען באַשריבן דעם אַראַבישן 
פּאָטעטס לידער. 

. דער אַראַבער האָט שנעל באַהאַלטן די האַק, אױיסגעגראָבן אַ 
גרוב אינעם גאָרטן אונטער אַ גרויסן פֿײַגנבױם, װוּ די בלעטער 
האָבן געװיאַנעט, און באַהאַלטן דעם טויטן קערפּער, 

| די נאַכט, אַ בלויע, האָט זיך געשפּרײט איבער דער װעלט מיט 
סוד און רו. | 

איבער דעם פֿענצטער פֿון שלמה אבֿן-גבֿירולס דירה זײַנען די 
לאָדנס געווען פֿאַרמאַכט און דער פֿײַגנבױם אין דעם אַראַבערס 
גאָרטן איז געװאָרן אָנגעגאָסן מיט בליעכץ, די בלעטער מיט פֿריען 
שמעקענדיקן זאַפֿט און עס האָט בײַ אַלעמען אַרױסגערופֿן גרויס 
ווונדער, װײַל אין דער צײַט בליִען ניט די פֿײַגנבײמער אין שפּאַניע 

(בלויז אין דער לעגענדע בליען זיי). זײַנען די אײַנווינערס פֿון 
דער שטאָט װאַלענסיאַ צוגעשטאַנען צום אַראַבישן פּאָעט, ער זאָל 
זיי באַשײדן, װאָס דער איינציקער פֿײַגנבױם אין גאָרטן, דער אייג- 
ציקער אין גאַנץ אַראַבישן שפּאַניע, האָט פּלוצלינג גענומען בליען. 
אין אָנהײב האָט ער געדרייט מיט דער צונג. אַרױסגעזאָגט אַ סך 
ליגנס. אָבער די גרעסטע ליגנס קומען פֿאָרט אַלע מאָל אַרױס װי 
בוימל אױפֿן װאַסער, | 
דער אַראַבער האָט זיך מודה געווען, אַז ער האָט דערמאָרדעט 
דעם ייִדישן פֿילאָסאָף און דיכטער, װײַל יענער האָט געשריבן שירים 
מיט דעם טאַלענט, אין וועלכן גאָט האָט אַרײַנגעגעבן אָטעם און 
אין יענעמס שריפֿטן זײַנען געווען שיינקייטן פֿון אַ פֿײַערדיקן כּוח, 
און ער האָט דעם טויטן קערפּער באַגראָבן אונטער דעם פײַגנבוים, 
אַ שפּאַניש אַראַביש געריכט האָט זיך געזעצט צום משפּט און 
אַרױסגעבראַכט דעם פּסק-דין, מען זאָל דעם אַראַכישן פּאָעט אױפֿ- 
הענגען (לעגענדעס זײַנען אַלע מאָל אויף דער זײַט פֿון גערעכטי" 
קייט און יושר). דער פֿײַגנבױם האָט װײַטער געבליט... 
די װײַן-פֿליקערינס פֿון װאַלענסיאַ, ווען זיי זײַנען אין די פֿאַר- 
נאַכטן געגאַנגען אַהיים צו נאַכטרו מיט געזאַנג אויף די ליפן און 
אָנגעלאָדענע קויבערס מיט רויטע און גרינלעך-גאָלדיקע טרויבן -- 
און נעמי, די טאָכטער פֿון דניאל מודינאַ דעם רופֿא, האָט מיט 
טרויער געקוקט צום פֿאַרהאַקטן לאָדן איבערן פֿענצטער פֿון דער 
דירה פֿון דיכטער, וועמענס לעבן איז געװאָרן אױיסגעלאָשן -- האָבן 
דאָס געזאַנג אין דעם געסל פֿאַרבײַ דעם הויז אײַנגעהאַלטן און נעמיס 
טריט -- פּאַמעלעכער, דער טרויער -- גרעסער. 


נידריאָרטץ 1965 

לײב יפה 


מײַן האַרץ איז אין מורח... 
נאָך יהודה חלוי 


מײַן האַרץ איז אין מזרח און איך בין אין מערבֿ, 
װוי קאָן איך אַ גליקלעכער זײַן? 

וי קאָן איך פֿאַרגעסן מײַן שרעקלעכעס אומגליק 
און לעבן פֿול נחת און שײַן?... 


אין װײַטע און גלענצנדע שיינע מדינות 
בין איך וי אָן װאָרצלען אַ בוים, 
מיר חלומט זיך ציון, מײַן אָרעמעס ציון, 
עס ציט מיך אָן אױפֿהער אַהײם... 
עס גיסן זיך לידער פֿון גליק און פֿון לעבן, 
איך הער נאָר אַ ביטער געורין 
עס יאָמערט מײַן ברודער -- וי קאָן איך זײַן רויִק 
און לעבן פֿאַר זיך נאָר אַלײין?... 


דער יוד נ' 43, קראָקע 1901 


פון דעד חיים -- אהיים 


יעקב גלאַטשטײן 
פון װאַנען איז אַ ייר ? 


דער מידער פּקיד פֿון ייִדישן לאַנד 
האַלט שוין דעם הונדערטסטן 

פּאַס אין דער האַנט. 

-- שלום ! פֿון װאַנען איז אַ ייד? -- 
פֿרעגט ער מיך, מיט אַ גענעץ, 

בײַם אַריבערגײן די ייִדישע גרענעץץ. 


-- יעדער ייִדס פֿונװאַנען 
איז פֿון דאַנען! -- 
זאָג איך אים פּשוט און ערלעך. 


דער מידער פּקִיד נעמט דעם פֿאַרװאָלקנטן שטערן 
קגייטשן און טאַפּן. 

ס'איז אים, נעבעך, מײַן ענטפֿער 

שווערלעך צו כאַפּן. 


מיט אַ מאָל װערט ער מלא פֿרײך, 
ס'לײַטערט זיך אים אויס דער שטערן 
ער וויל דווקא נאָך אַ מאָל 

און נאָך אַ מאָל הערן מײַנע רייד, 

ער וויל זיי דווקא נאָך אַ מאָל 

און נאָך אַ מאָל הערן. 


הייב איך אויף מײַן קול, 
חזר-איבער נאָך אַ מאָל און נאָך אַ מאָל, 

אַדרבה, וי באַלד 

ער האָט שוין פֿאַרשטאַנען, 

בין איך נישט פֿױל אויף דער צונג: 

-- יעדער ייִדס פֿונװאַנען איז פֿון דאַנען 


ער גיט אַ קלונג און נאָך אַ קלונג, 
ביז ס'נעמט זיך צוזאַמען 

אַ מנין פּקידים. 

מיר איז ניחא, כ'בין צופֿרידן. 

גיב איך נאָך דעם פֿאַרלאַנג 

פֿון אַ מנין ייִדן 


כ'רייד שוין נישט, 
כ'ענטפֿער מיט געזאַנג: 
-- יעדער ייִדס פֿונװאַנען 
איז פֿון דאַנען. 


אַלע האָבן דעם ניגון 

באַלד אונטערגעכאַפּט, 

אַלע האָבן גלײַך פֿאַרשטאַנען 
ברמיזא, 

דעם פֿולן האַפֿט 

פֿון מײַן ייִדישער ויזעי 


דער מידער פּקיד 
ווערט מיט ברען דער דיריגענט: 
--- פֿונװאַנען --- פֿונדאַנען! 


דער גאַנצער מנין פּקידים 
פּליעסקעט מיט די הענט. 

מען נעמט מיך אַרײַן אין קרענצל. 
און וי ליובאַװיטשער חסידים 
-כאַפּן מיר אַלע צוזאַמען אַ טענצל, 

א. מ. פוקס 


ערר 


דערציילונג 


גיבורי-ישׂראל! יאָ, ס'איז געווען עפעס פֿון שמשון הגיבור אין 
שײַקעס געװאַלדיקער פֿלײצע, װאָס האָט זיך האַלב-קײַלעכדיק גע- 
וועלבט, שװערפֿעליק, עקשנותדיק-טעמפ, באַלאָדן מיט מאַכט און 
זיכערקייט, וי דער שטיינטורעם פון אַ פֿעסטונג, װאָס הייבט זיך 
אַרױס פֿון האַלב-טונקלקייט, אונטערן גרויען, נידעריקן װאָלקן-הימל, 

ער איז געשטאַנען, שײַקע דעם פֿעטער לייזערס, אין מיטן פֿון 
װײַטן, נעפּלדיקן פֿעלד, האַלב-אָנגעבױגן, די גרויסע באַשטיוולטע 
פיס צעשפּרײט, אײַנגעװאַקסן אין דער וייכער ערד וי דעמבעס. 
ביידע הענט אָנגעלענט אויף זײַן גראָבן, סענקעװאַטן שטעקן װאָס 
האָט אויסגעזען וי אַ בוים, פֿון װעלכן מען האָט אָפּגעהאַקט די 
צװײַגן. געשטאַנען בײַם ראַנד פֿון אַ לאַנגן, בלאָטיקן גרוב אוֹן גע- 
האַלטן ואַך,. געהיט צי ס'באַװײַזן זיך שוין ניט די שקצים. די 
פּאָלעס פֿון זײַן האָריקן פּלאַשטש +, אונטערגעבונדן מיט אַ שטריק 
בײַ די לענדן, זײַנען געווען וי בײַ זײַן טאַטן, דעם פֿעטער לייזער, 
אונטערגעהויבן און אַרײַנגעשטעקט אונטערן שטריק, בכדי ער, 
שײַקע, זאָל זיך קענען רירן, ווען סוועט קומען צו דער מלחמה 
מיט די שקצים. זײַנע קליינע, װײַסע, אײַנגעבעטענע אייגלעך האָבן 
אימגעדולדיק און שווער געפּינטלט. ער האָט אַלע מאָל, ווי זײַן טבֿע 
איז געווען, אַ פֿיר געטאָן מיטן גראָבן, אָן-נאָגלדיקן פינגער אונטער 
דער קײַלעכדיק-געשטופּלטער נאָז. אַ רוק געטאָן דעם גרויסן, גויַשן 
פֿוטערנעם ספּאָדעק טיפֿער אױפֿן אונטערשטן האַלבן קאָפּ אַזױ, אַז 
ער איז שוין דאָרט געשטאַנען שװאַרץ און צוגעשפּיצט וי אַ צוקער- 
הוט, אוּן אַרײַנגעשריגן אין גרוב אַרײַן: 


1 רעגן-מאַנטל, 

--- היי, חבֿרה ! סטייטט-אויף ס'טאָגט סוין! קריכט-אַראָפּ פֿונעם 
פּעקאַלעק 2 --- װאָס וועלן מיר דאָ זיצן און װאַרטן אויף די כּלבֿים ? 
עך װאָלט געזאָגט, מיר זאָלן זיי גיין אַנטקעגן. הײַדאַ! היי. חבֿרה! 
װאָס װעלן מיר דאָ זיצן און װאַרטן ? בררר... הודהו. . . ס'איז מאַ 
סוין קאַלט אין די קיסקיס! גיט'ס נאָר אַהער דאָס פֿלעסל בראָנפֿן 

ס'האָט זיך באַװויזן סענדערל, דעם קליינעמס גרין קאַפּעליושל, 
און ער האָט אַרױסדערלאַנגט פֿונעם גרוב אַ בלעכענע פֿלאַש. 

-- נאַ, שײַקע, באנעץ דיר דעם גאָרגל. מאַך כאָטש אַ ברכה, 
דו צוי! 

-- אַ ברכה? דער רבֿ זאָל מאַכן ברכות און דער רבי זאָל 
בענצן. איך האָב ניט קיין צײַט צו זײַן אַ פֿרומער ייַד. פאַרסטייט איר 
מיך, ייִדן? 

און שײַקע האָט פֿאַױװאָרפֿן דעם קאָפּ, אַ מעכטיקן זופּ געטאָן 
פֿון פֿלעשל, אַז מען האָט אַזש געהערט װי די משקה גאָרגלט אין 
זײַן האַלדז, פֿאַרקרימט דאָס מויל און אַ שפּײַ געטאָן: 

--- אײַ; אַ מחיה, כ'לעבן. 

די פֿלאַש איז צוריק אַראָפּ אין גרוב אַרײַן, געגאַנגען דאָרט 
פון מויל צו מויל. די גיריקע זופּן האָבן זי גיך לײידיק געמאַכט 
און זי איז באַלד געפֿלױגן אַרױס פֿונעם גרוב מיט אַ לאַנגן האַלבראָד 
איבערן פרײיַען, ווײַטן פֿעלד, 

די יונגען אין גרוב האָבן באַלד געהאַט לעבעדיקע און צער 

גלאַנצטע אויגן. זיי האָבן זיך געפֿעדערט מיט גיכקייט. די ביינער, 
פֿאַרשטאַרטע פון קעלט, איבערגענעכטיקטע, מידע, האָבן זיך גענו" 
מען רירן, ראָסטן, קנאַקן װי האָלץ, אַז מען ברעכט דאָס. מען האָט 
געהערט צעצויגענע גענעצן, ברומענדיקע, גוטמוטיקע, קולות, רײַבן 
פֿון הענט און שפּײַען. פּאַװאָליע האָט מען גענומען אַרױסקריכן פֿונעם 





2 אייבערשטער טייל פון אויוון, װוּ מיפלעגט זיך װינטער אַװעקלײגן אויף 
אָנװאַרעמען זיך, 

גרוב מיט פֿאַרשמירטע און גערויטלטע פּנימער, פאֲרבלאָטיקטע 
פּלאַשטשעס ביז צו די קאָלנערס, אָנגעזאַפּטע מיט נעץ און נאַכטי- 
קער קעלט, זיי זײַנען געלעגן דאָ אין פֿאַרלאָזטן שיסגרוב, װאָס האָט 
קרום און געדריידלט, וי אַ לאַנגע, שװאַרצע שלאַנג מיט אַן אָפֿענעם 
לײַב, געצויגן זיך איבערן װײַטן פֿעלד און זיך פֿאַרלױרן אין דער 
גרויקייט, אַ גאַנצן טאָג און אַ גאַנצע נאַכט, מיט שטעקנס אין די 
הענט און מעסערס אין די קעשענעס. מען האָט געהערט, אַז זלודי- 
וויצער שקצים קלײַבן זיך אין דער נאַכט צו באַפֿאַלן דאָס שטעטל, 
ראַבעװען און שלאָגן ייִדן. האָבן די יונגען זיך באַהאַלטן דאָ, בײַם 
וועג, װוּ די שקצים האָבן באַדאַרפט אָנקומען, אין פֿאַרלאָזטן שיס- 
גרוב, כּדי זי אָפּצוטשאַטעװען און מקיים פּסק זײַן. פֿון די מלחמה- 
יאָרן איז מען געװווינט געווען צו ליגן אין די שיסגריבער וי פּגרים 
און צו װאַלגערן זיך אין זייערע בלאָטעס וי ערד-חיות. די דעמאָל- 
טיקע פֿינצטערע און בייזע פֿאַרשאָלטנקײט -- זי איז איצט פֿאַר- 
װאַנדלט געװאָרן אין װיליקער און פֿײַערלעכער געהויבנקייט. איצט 
האָט געגאָלטן דער באַשטאַנד פֿון דער אייגנקייט, אָפּצוהיטן טאָטע- 
מאַמע, ייִדישע שטיבער פֿון פֿאַרדאָרבונג. כּוח און האָפֿערדיקײט האָט 
זיך געשפּאַרט אין די הערצער און די הענט פון די יונגע מענטשן 
האָבן זיך געשטרעקט צו מעשׂים. 

אָבער די שקצים זײַנען דערװײַל ניט געקומען. טונקעלע שגיי" 
פֿלעקן, צעפֿרעסענע פֿון רעגן און ווינט וי שװאָמען, האָבן זיך וי 
קליינע אינדזלען אין אַ שװואַרצן ים אָפּגעהױבן פונעם נאַקעטן, צע- 
ווייכטן פֿעלד. דער באַגינענדיקער טאָג האָט זיך שטום און נעפּלדיק 
גערויכערט פֿון דער װײַטנס מיט בלינדעניש אונטערן גרויען ני" 
דעריק-פֿאַרװאָלקנטן הימל, װאָראָנעס אָנגעזעצט אױפֿן פֿעלד וי 
קופּעס שװאַרצע טעפּ, האָבן דערשפּירט מענטשלעכן ריח, האָבן שווער 
צענומען די פֿליגל און פּלוצעם אַלע אין איינעם מיט קרעכצנדיקן 
מענטשישן געשריי אױפגעפֿלױגן אין דער היך, געשפּרײַזט אין 
דער גרויקייט איבער די קעפּ מיט װינטיקן אָטעם און געזעצט זיך 
מיט שאַרפֿע שנאָבלען און לויערנדיקן, זײַטיקן רוױיבערבליק אױף 

די נאַקעטע צװײַגן פֿון צעקרימטע, אָפּגעברענטע ביימער אָן צװײַגן, 
װאָס האָבן אויסגעזען וי מענטשן מיט אָפּגעהאַקטע קעפּ, 

די יונגען האָבן זיך אײַנגעזאַמלט אין קופּקעלעך, געװאַשן די 
הענט מיט שניי, אָפּגעװישט אין דער פּאָלע, אויסנװוייניק אַי דאַוון 
געטאָן, מורמלענדיק מיט די ליפּן, גיך און געשווינד אױיסגעשפּיגן, 
און משה-יאַנקל דער גראָבער האָט שוין געפּאַקט אויף ביידע זײַטן 
שװאַרץ ברויט, קנײַפּנדיק פון דער קעשענע. מען האָט זיך נישט 
געקאָנט קיין עצה געבן. מען האָט זיך אָנגעקוקט מיט פֿאַרשעמטע 
זײַטיקע אויגן און אויף די עקיקע פּנימער מיט די אַרױסשטײענדיקע 
באַקן-קנאָכן, װוי סענקעס, איז געלעגן אַ מינע פֿון אָפּגענאַרטקײט. 

-- נו, חבֿרה, װאָס װועט זײַן דער סוף ? מיר ליגן אין גרוב 
וי די בהמות. װײַטער װאַרטן אָדער אַהיים גיין? װאָס װעט מען 
דאָ אויסזיצן? -- האָט סענדער דער קליינער געפֿרעגט, רײַבנדיק 
די הענט פֿון אומגעדולד און זוכנדיק מיטן אָנגעשטרענגטן בליק 
אין דער װײַטקײט. 

-- נישטאָ זיי, די כּלבֿים. זיי ווילן ניט קומען זיך שלאָגן, 

-- מען זעט נישט קיין ספּיץ פֿון קיין סייגעץ -- האָט משה 
יאַנקל זיך נאַכגעקרימט, וי אַזױ שײַקע רעדט אונטערן צינגל מיט 
דער ,סין" און זײַן נאָז האָט געשמייכלט פֿון חוזק. 

מען האָט גערעדט, אַלע אין איינעם; מיט די הענט און מיט 
די קעפּ, און מען האָט ניט געװוּסט װאָס צו טאָן. בערל דער מומע 
זלאַטעס מיט דער צעהאַקטע ליפּ און יצחק דעם חזנס מיטן איידעלן 
באַבערדלטן געלן פּנים האָבן געזאָגט, אַז מען זאָל האָבן די כּלבֿים 
אין דער אַדמה און מען זאָל אַהײמגײן. ווייס איך װאָס? זיי װועלן 
נישט קומען. ס'איז אומזיסט דאָס װאַרטן. טאָמער אָבער קומען זי 
יאָ, גראָד ווען מען וװעט אַהײמגײן? | 

אָבער סענדערל דעם קליינעמס גרויע, קלוגע אייגעלעך זײַנען - 
שוין געלאָפן וי צוויי מײַזלעך, אונטערן קורצן, באַװאַקסענעם שטערן 
זײַנעם, הין-און-הער, און זיי האָבן פֿאַרטראַכט און פֿאַרקלערט אַ 
פּלאַן. שײַקעס פריערדיקער זאָג, אַז מען זאָל אַנטקעגן גיין די שקצים 

קיין זלידיוויץ און מען זאָל זען דאָרט אין דאָרף טאַקע װאָס עס 
טוט זיך, אין אים, סענדערן, גוט אַרײַן אין נאָז. ערשטנס קען מען 
טאַקע דאָרט אין דאָרף אַלין גוט אָנבויקערן* די שקצים, שלאָגן 
מכּות רצח, און הײַנט קען זיך עפּעס מאַכן אַ מציאהלע, עפּעס אַ גוט 
מסחרל, אַ באַגעגעניש, אַ טרעפֿעניש. מ'קאָן עפּעס ויסן האַ? װי 
זאָגט די מאַמע: 

-- אַז מיטוט עפּעס, העלפֿט יאַקאָש+ גאָט... 

-- חבֿרה! -- האָט סענדער א געשרײי געטאָן -- נעמט די 
שטעקנס און קומט קיין זלידיוויץ! הײַדאַ, מאַרש : איינס, צוויי! -- 
און ער האָט אַ קאָמאַנדעװע געטאָן, וי מען איז דאָס געװווינט געווען 
בי זעלנער אין דער מלחמה, און מען האָט גענומען שפּאַנען אױפֿן 
זעלנערישן סדר איבערן פֿעלד, מיט געשפּרײַוטע טריט, 

--- כי במקלי עבֿרתּי -- װאָרעם מיט מײַן סטעקן בין איך 
אַריבערגעפֿאָרן דעם י--ר--ד--ן -- האָט שײַקע פֿרײלעך אַ זונג 
געטאָן אױפֿן קול א פּסוק חומש, װאָס ער האָט אַמאָל געלערנט אין 
חדר און װאָס איז אים אַצינד פּלוצעם געקומען אויפן זינען, דורכ- 
געפֿלױגן מיט אַ זשום וי אַ כרישטש אין זײַן טעמפּן גויַשן קאָפּ, 
װאָס חוץ אַ שײַטל צעבראָכענע עבֿרי האָבן די מלמדים מער אין 
אים ניט געקאָנט אַרײַנקלאַפּן. 

יצחק דעם חזנס, דער לערנער מיטן איידעלן, װײַסן שטערן און 
פֿאַרטראַכטן בליק, װאָס בכדי די פּראָסטע יונגען, די עמי-האָרצים, 
זאָלן פון אים ניט שפּעטן, האָט ער אױסגעטאָן די ברילן, געטאַמט 
מיט די הענט אין זײַן קורצזיכטיקייט און צעהאַקט זיך אַלע מאָל די 
נאָז --- ער, יצחק, האָט זיך איצט צוגעשאַרט צו שײַקע גוי, אַ קלאַפּ 
געטאָן אים מיט ברידערלעכער ליבשאַפֿט איבער דער פּלײצע און 
געזאָגט : 

-- ע... שײַקע, ביסט טאַקע אַ וווילער יונג, אויף מײַן נאמנות ! 
גיב מיר אַ ציגאַרל טיטון, האַ ? שײַקע, דו קענסט גאָר לערנען אויך ! 





אָנברעכן די ביינער. -- * װוּ גישט אי 

װאָס אַ שטייגער, װאָלט געזאָגט דײַן טאַטע, ווען ער זאָל וויסן 
וװווּ דו גייסט איצט ? ער װאָלט דיר צעבראָכן די ביינער, אֵיאָ? 

שײַקע האָט זיך אַ ביסל דרך-ארצדיק אָפּגערוקט, פֿאָרט נישט 
געקענט גלייבן יצחקס צוגעלאָזנקײט און געענטפֿערט: 

-- זעסטו, נו... עך האָב טאַקע מורא פֿאַר מײַן אַלטן... עך 
טו א נעם דעם סטעקן, אַנטלױפֿט ער קיין בויבעריק, 

-- אַ טאַטן? שײַקע? מען מעג דען? ס'שטייט געשריבן... 

שײַקע האָט אים פֿאַרדראָסיק איבערגעשלאָגן די רייד : 

-- עך סלאָג אים דען ? דו מיינסט, אַז איך ריר אים אָן ? חלילה ! 
עך סטראַסע אים נאָר. װאָס צעפּעט ער זיך צו מיר, דער אַלטער 
תּרח ? װאָס עך פֿאַרדין, ברענג עך אַהיים און גיב אין סטוב אַרײַן 
צום לעבן, און ער, נאָר: סײַקע דאָס און סײַקע יענס... אײ, 
הערסטו יצחק. עך נעם און גיי חתונה האָבן, װי כ'בין אַ ייִד. װועט 
ער האָבן ס'קדחת, מײַן אַלטער... 

און אָט זײַנען זיי געגאַנגען, די יונגען, די קינדער פֿונעם פֿאָלק, 
מיט די ברייטע אַקסלען און קלאָציקע פֿיס, און די ערד אונטער 
זייערע טריט האָט זיך געווייכט און געיערט אין איר טיפֿעניש, מיט 
הייסן, שפּראָצנדיקן חיות: די שװאַרצע, פֿעטער ערד, װאָס האָט 
געשפּרײט איר בײַכיקן שויס, לעכצנדיק צום אַקער און זאָמען. אָבער 
ניט זיי, די ייִדישע זין, װעלן זי באַפֿרוכפּערן, די ערד, מיט זייער 
שװוייס; ניט זיי, די פֿרעמדע און אוױיסגעװאָרצלטע, װעלן שנײַדן 
איר פֿרוכט מיט פֿרײלעכקײט און וװועלן עסן איר ברויט צו זאַט, 
ניט זיר עע, 

די אַלע מיתה-משונות, די בלוטיק:צעריסענע פּנימער, די 
מענטשלעכע געדערעם, װאָס האָבן קוועלנדיק געדאַמפֿט פֿון װאַ- 
רעמקייט און װאָס האָבן זיך געוויקלט אַרום די שטיוול וי צע- 
קוועטשטע שטריק, בעת די פֿיס האָבן אין זיי געטראָטן: די טײַכן 
בלוט, װאָס מען האָט זיך אין זיי אויסגעגליטשט און געפאַלן אין זיי 
מיטן פּנים; די קלעפּיקע געהירן, װאָס מען איז אין זיי אומגעריכט 
פֿאַרגריזשנעט מיט אַ האַנט: אַרױסגעריסענע מענטשן-אויגן, װאָס 

האָבן זיך געװאַלגערט אויף דר'ערד און געקוקט, גרויסע, שטומע 
און בלוילעכע, װי די אויגן פֿון בהמות, װאָס װאַלגערן זיך אין 
שעכטיאַטקע: אָפּגעהאַקטע קעפּ, געלע און פֿאַרטריקנטע, אָנגע- 
בעטע מיט אַ באַק אין דער ערד, וי צײַטיקע אַרבוזן אין האַרבסט- 
לעכן גאָרטן; צעשאָסענע פֿיס מיט צעשפּרונגענע, װײַסלעכע קנאָכן 
וי איבערגעבראָכענע שטעקנס -- אָט די אַלע פּורעניותן, װאָס ער, 
יצחק, האָט זיך אָנגעזען דאָרטן אויף די פֿײַער-און-אײַזןשפּײַענדיקע 
שלאַכטפֿעלדער, װוּ ס'האָט געדונערט און געבליצט איבערן קאָפּ 
בעת מען איז געלאָפֿן, דעם שפּיז פֿון ביקס אָנגעשטעלט צום שטאָך 
געלאָפֿן מיט די אַנדערע שװער-באַפּאַקטע זעלנער, אָן פּנימער גע- 
לאָפֿן, געפֿאַלן פֿון באַדרענגעניש, מיטן טוט אין האַרצן, אַזױ לאַנג, 
ביז מען איז מיט גאָטס ווילן ניצול געװאָרן און אַהיים געקומען 
געזונט מיט גאַנצע און געשטאַרקטע אבֿרים פֿון מי און אַרבעט, 
מיטן ריח פון ערד אין דער נשמה, באַלאָדן מיט דערקענטניש פֿון 
גוטס און בייז, דערהויבן פֿון ליבשאַפֿט צו גאָט און די ברואים, 
האָט דאָס גלייביקע האַרץ געפֿיבערט און געדאָרשט צום לעבן און 
צו דער פֿרײד, װוידער א מאָל און ווידער אַ מאָל. און איצט? װוהין 
ווענדט מען זיך? װוּהין פֿירט דער װעג? פון די חורבֿות פֿונעם 
נעכטן, פֿון תּוהו-ובֿוהודיקער ווירבלעניש, פֿון דער בלוטיקער פֿאַר" 
דאַרבעניש אינעם הײַנט, האָבן זיך פֿונעם חושכדיקן אָפּגרונט אַרױס- 
געהויבן אַ חבֿרה ניצול-געװאָרענע מענטשן, אַהיימגעקומענע זעלנער. 
אָט די האָרעפּאַשנע יונגען, מיט די פֿוטערנע ספּאָדיקעס, װאָס מאַכט 
זיי ענלעך צו בערן, אויף האַרטע קעפּ, מיט די רויטע אָפּגעברענטע 
און האַרטע באַקן וי קיזל-שטיינער, מיט די פֿאַרגרעבטע פּלײיצעס 
און ברייטע לענדן װי קלעצער, אָט זיי, װאָס ס'איז זיי באַשערט צו 
באַשאַפֿן דעם נײַעם דור ייִדן, װאָס זייערע זאָמען װעט אױפֿהאַלטן 
די אומה פֿון אונטערגאַנג, זיי זײַנען דער כּוח פון גאַנצקײט, און 
זייערע טריט פֿירט דער וועג צום לעבן. און דעריבער טאַקע האָט 
ער, יצחק דעם חזנס, דער אויסגעאיידלטער בן"תּורה פֿון דער בית- 
המדרש-באַנק, אױיסגעטאָן דאָס סאַמעטענע קאַפּעליושל, אָנגעטאָן אַ 

פֿוטערנע קויטשמע און אַרומגעגאַרטלט זײַן גראָבן פּלאַשטש מיט אַ 
שטריק, אַװעקגעװאָרפֿן אַלע איכהדיקע געדאַנקען און צבֿיעותדיקע 
קלערענישן, אָנגעזאַפּטע פֿון די ספֿרים חיצונים, פֿון נעפּלדיקע און 
שװואָמיקע ביכער, פֿאַרלאָזט די תּורה פון די שפּיצקעפּיקע און קרומ- 
פֿוסיקע אַפּיקורסים מיט די פֿאַרװיאַנעטע אָטעמס, װאָס שמעקן מיט 
שימל, מיט זייערט שאַרפֿע עלנבויגנס, װאָס קענען שפּאַלטן אַ האָר, 
די זיצונגען פֿון די שפּעטערס האָט ער פאַרלאָזט און מיט דער 
מױאָסטקײט פֿון די עם-האַרצים האָט זיך זײַן נשמה באַהעפֿט צום 
לעבן און צו דער קראַפֿט האָט זיך זײַן האַרץ גענויגט, 

מען איז געגאַנגען און געגאַנגען לענגויס דעם אויפגעריסענעם 
פֿעלד, אײַנגעהילט אין געדיכטן נעפּל וי אין רויך,. שטילשװײַגנדיק 
און אָן אַ ציל האָט מען געװאַנדלט, די נעז זוכנדיק אָנגעשטעלט אין 
דער לופֿטן, ואש 

קליינע, צעקרימטע הילצערנע צלמים, געדיכט און פֿירעקיק 
אנגעשטעלטע, אין מיטן פֿעלד, װי פיגורן אויף אַ שאַכברעט, האָבן 
זיך געצויגן װי װײַט דאָס אויג האָט דערגרייכט, מלחמה-בית-עולמס. 
בינטלעך שטעליקע דראָטן האָבן זיך געװאַלגערט. שטיקער אײַזן, 
װויסגעוואָרצלטע ביימער מיט די קאָרענעס פֿון אויבן, װי אַרױסגע- 
דיסענע געדערעפף, בלייכע פֿערדיסקעלעטן, נאַקעטע חוט-השדרהס 
מיט געשטרעקטע קנאָכן-העלדזער און מיט פֿאַרביסענע צײינמאָרדעס. 
דאָס פֿעלד איז געווען צעריסן, צעפרעסן, געלעכערט פֿון צעשאָסענע 
גױיבער, וי אַ זיפ ; שװאַרץ-פֿאַרקױלטע חורבֿות פֿון פּויערשע שטיב- 
לעך האָבן זיך טוויעריק אַרױסגעהױבן פֿונעם נעפּל. געקאַלכטע 
איבערגעבראַכענע ווענט האָבן זיך דאָ און דאָרט טריב געבלייכט אין 
דער גרויקייט. אַ לײדיקער קוימע װי אַ נאַקעט לײַב, האָט זיך 
איבערשרעקנדיק געשטרעקט אין רויכערנדיקן װאָלקן אַרײַן. סימנים 
פֿון דער מלחמה, װאָס איז וי אַן ערדיציטערניש מיט שׂריפֿות און 
פֿאַרװיסטטונג איבער דער ערד. אָבער דאָ און דאָרט האָט זי שוין באַ- 
וויזן די געלע, טיפֿע און װאַרעמע יאַרמולקע פֿון אַ נײַעם שטרוידאַך 
אינער אַ פֿאַרסמאַליעטער חורבֿה פֿון אַ פּויערשער שטוב. נײַע שויבן 

האָבן שוין דאָרט געלויכטן פֿון אויסגעברענטע פֿענצטער וי קלאָרע 
אויגן. אַ קו האָט ערגעץ געמרוקעט. אַ סטויג שטרוי האָט זיך ברייט- 
לעך געבײַכט. אַ נײַע, לאַנגע כאַטע האָט זיך געװײַסט. ניין, די ערד 
האָט די מלחמה ניט פֿאַרברענט. איז דאָ, זי איז זייערע, די גויִמס, 
און זייער לעבן װועט אױפֿסנײַ אױפֿבליען, אין אאינעם מיט דער 
זאַפֿטיקער, רײַכער גרינקייט פֿון זייער פֿעטער ערד. אָבער מיר? 
די ייִדן, דאָ? וו וועלן מיר זיך אַהינטאָן ? ווער װעט היילן אונדזעב 
בראָך? -- האָט יצחק געקלערט. 

ס'האָבן זיך אַ טראָג געטאָן פֿאַרן געדאַנק די פאַרשװאַרצטע, 
אָפּגעשײלטע ייִדן מיט די אָרעמע פֿאַרהונגערטע בערד, וי פֿאַרזשאַ- 
ווערטע דראָטן; די ייִדענעס מיט די קאַליע-רױט-צעיאַטערטע אויגן 
וי אָפענע מכּות, די זעלביקע מכּות, װאָס האָבן געבלוטיקט אין 
זייערע הערצער. די אַלע פֿאַרלױרענע מענטשן, פֿאַרגעסענע פֿון גאָט, 
װאָס נאַרן זיך מיטן לעצטן לעבנטקרעכץ, פֿאַרמשפּטע צום טיט, 
דאָרט אין זייעדע נאַסע, קאַלטע שטיבלעך מיט די צעבראַכענע, לע 
כּערדיקע דעכער, וי אַלטע טשערפּער * און מיט די בלויע, נאַקעטע, 
געשפּאָלטענע ווענט, װוי צעטראָטענע בײַכער --- װער װעט אױפֿבױען 
אונדזערע חורבֿות ? און ס'איז געווען אַזױ װוי די פּראָסטע, לעבנס" 
דאָרשטיקע יונגען װאָלטן אַלע געפֿילט דעם דאָזיקן געדאַנק יצחקט, 
עקבערן אין זייערע מוחות. זייערע קעפּ זײַנען געווען אַראָפּגעלאָזטע 
צו דער עױד. די טרויעריקע בליקן האָבן עפּעס שטום גענישטערט 
איבער דער נאַסער שװאַרצקייט פֿונעם פֿעלד, געזוכט דאָרט אָנשפּאַ- 
רעניש און הילף. שײַקע האָט א גראב געטאָן מיטן שטעקן אָנגע- 
בויגן זיך, גענומען אַ שטיק שװאַרצע זאַפֿטיקע ערד אין דער האַנט, 
צעדריקט זי צווישן די פֿינגער, גוט אײַנגעקוקט זיך אין דער פֿעטער 
קלעפּיקײט, אַ גאַרנדיקן שמעק געטאָן מיט דער נאָז און צאָרנדיק 
אַװעקגעװאָרפֿן די צעברעקלטע גרודעס ערד: 

-- ס'איז גוטע ערד! -- האָט ער געזאָגט -- סוארצע ערדד. 





* קאָפּשאַרבנס, 

הערט איר, גוטע ברידער, ווען איך זאָל האָבן געלט, קויף עך מיר 
אַ סטיקל פֿעלד, װאָלט עך חתונה געהאַט, אױפֿגעסטעלט אַ סטיבל 
און װאָלט געװאָרן אַ באַלעבאָס, װי איר זעט מעך אַ ייִדן 

--- שליַקע, ביסט אַן אָקס, אַ וויידל ביסטו! --- האָט אים משה' 
יאַנקל געענטפֿערט -- גויִם װעלן דיר הײַנט פאַרקױפֿן ערז ? אַזױ 
לאַנג פּגרן זיי, די כּלבֿים! זיי האָנן צוגענומען די גאַנצע ערד. 
שמעון אַהרגס האָט געהאַט אַ שטיקל פֿעלד, יונה פערלס האָט געהאַט 
ויבן מאָרג * פֿעלד, זאַנװעלע פּויטיקע האָט געהאַט אַכצן מאָרג פֿעלד, 
אָט מיר דאַכט זיך טאַקע, אַז דאָס פעלד, װו מיר גיינן אַצינד, אין 
זאַנװלס פֿעלד. אָבער הײַנט האָבן די ייִדן אַ קדחת און ניט קיין 
פֿעלד. די גויִם האָבן צוגענומען זי פֿעלדער און זיך צעטיילט, 

--- צווישן אונדז גערעדט -- האָט סענדערל זיך אָנגערופֿן -- 
איז שײַקע גערעכט. מילא, זאַנװעלע פּויטיקע האָט געהאַט דאָס פֿעלך 
נאָר אין פאַרמעגן, פֿאַרשטײט איר מיך. ער האָס געהאַנדלט מיט 
פֿעלדער אָדער יונה פּערלס האָט געגעבן זײַן פֿעלד צו אַ גוי --- ער 
מיינט טאַקע צו האָבן אַ שטיקל פֿעלד און צו אַױבעטן אַלײן אוֹיף 
דעם וי אַ גוי און צו האָבן דערפון פּרנסה. אַיאָ, שײַקע, הא, בין 
איך גערעכט? 

-- גערעכט, גערעכט, דו. סענדערל ממור! הערסטו, גוטער 
ברודעד, עך בין מער ייד וי דו. פֿאַרסטײיסטו מעך, דו, חזיר ? װאָס 
עך האָב ייִדיסקייט אין קנאַפֿל, האָסטו ניסט אין דײַן גאַנצן לײַב- 
און לעבן, דו פּאַסקודנער מסומד, אַ רוח אין דײַן מאַמען אַרײַן 

שײַקען האָט פּלוצלינג פֿאַרדראָסן, הלמאַי מען רופֿט אים אַ 
צונאָמען ;,גוי". זײַן שטערן אונטערן ספּאָדיק האָט זיך פֿאַרװאָלקנט 
פֿון כּעס. פאַר כּעס האָט ער אַ געשרי געטאָן און איו רױט גע- 
װאָרן װי אַ ציגל. יצחק האָט געזאָגט : 

-- װאָס דאַרפֿט איר זיך קריגן. קינדער, גלײַך מ'האָט געלט 


* פוילישע ערדמאָס : 16875 קװאַדראַטיאײלן (אומגעפער : אַ זעקסטל העק- 
טאָר), 

צו קױפֿן ערד. װאָס בעבעט איר נאַרישקײטן. דערװלַל מעגן ייַדן 
צופרידן זײַן, װאָס גוייִם לאָזן זיי לעבן דאָ בי אונדז אין די שטעט- 
לעך און װאָס מען קוילעט אונדז ניט, פּונקט װוי דאָרט אין רוסלאַנד, 
אין אוקראַיַנע, װוּ די כּלבֿים שעכטן-אויס די ייִדן װי די שאָף 
פֿאַרשטײט איר מיך. ערד? װוּ זאָלן דאָ ייִדן נעמען ערד? די גױיִם 
וועלן אונדז געבן ערד? פֿאַר דער מלחמה האָבן ייִדן געהאַט ערד. 
עס זײַנען געווען אַ סך שטאָטישע און דאָרפֿישע ייִדן, װאָס האָבן 
געהאַט גערטנער און פֿעלדער און זיי באאַרבעט אַלין, טליין געאַ- 
קערט, געמלוטשעט *. אַ סך ייִדן האָבן געהאַט גרויסע גיטער, פֹּאָ- 
סעסיעס. אַפֿילו דער שװאַרצער לייבי האָט געהאַט דרײַ מאָרג פעלד, 
אָבער הײַנט? מען ראַבעװעט און גזלט, מען יאָגט און טרײַבט, מען 
האָט אונדז פֿײַנט, שרעקלעך פֿײַנט, 

די רייד זײַנען אָפּגעהאַקט געװאָרן. 

אַ שווערע און דריקנדיקע שטומקייט האָט געהויערט אין דער 
פּוסטעניש פֿונעם פֿעלד. דער קלעפּיקער נעפּל אין דער װײַטקײט 
האָט זיך פויל געבלאָזן, איבערגעקערט זיך, צעשווומען געװאָרן און 
אַנטפּלעקט פֿאַרן געזיכט אַלץ װײַטערע שטיקער הימלען, נידעריק 
צונױפֿגעגאָסענע מיט דער ערד בײַ די עקן -- און שווערע קײַלעכ" 
זיקע, גרויע װאָלקנס, וי אָנגעפֿילטע זעק, האָבן זיך דאָרט געקאַ- 
טשעט איינס איבערן אַנדערן, אֵן בטחון, אױיסגעשטיפֿט טונקעלע אִפּ- 
גרונטן, װאָס ס'האָט ווידער א מאָל פוּן זייער אינגעווייד אַרױסגע- 
שװאַרצט די שטומע, אָנגעװײיטיקטע זאָרג: װאָס ועט זײַן? װי 
אַזױ װעט מען לעבן? װאָס װעט מען טאָן? 

מען איז אַריבערגעשפּרונגען די אָפּגעשיטע װאַסער-ריקץ 5 
װוּ מיפֿלענט ייִנגלװײַז גיין רײַסן הושענות אַהער, אָבער די ברעגעס 
זײַנען אַצינד געווען אָפּגעגאָלט, ליידיק, אָן ביימלעך, אָן קאָרטשעס, 
עפּעס בושהדיק-נאקעטע זײַנען זיי געלעגן וי איבערגעקערט מיטן 


' געדראַשן. --- * מער זומפּ װי טײַכל, 

אינעװוײיניקסטן אַרױס און צעטרייבערט. בלויז דאָ און דאָרט האָט 
מען געזען אַן אַלטע, אויסגעדונערטע ווערבע, צעהאַקט אין דער 
העלפֿט, און דאַרע ריטלעך, װוי אױפֿגעשטעלטע האָר אויף אַ טויטן- 
שאַרבן, האָבן זיך געשטױעקט אױפֿן מאָכיקן פֿאַױרקנױלטן סענק 5 
די װײַטקײט האָט זיך נאָך ליידיקער געשטרעקט, געשפּרײט, װי אַ 
פאַרגליווערטער ים. טרויעריק געאָטעמט מיט ערדיקער האַרבקײט, 
אַרױפֿברענגענדיק אױפֿן זכּרון אַן אַנדער פֿעלד, װאָס די בענקעניש 
האָט אויסגעחלומט, געפֿערטלטע שנײיװוײַסע רעטשקע, גרינע און 
גאָלדגעלע תּבֿואה-פֿעלדער, װאָס האָבן כװאַליעדיק גערוישט און זיך 
געבויגן אַהין און אַהער, וי ייִדן בײַם דאַװנען, און מען איז געווען 
פֿאַרטרונקען ביז צום האַלדז אין די זאַנגען, װאָס האָבן געקיצלט 
דאָס פּנים, ווען מען איז דאָרט אַמאָל דורכגעגאַנגען מיטן טאַטן 
אױפֿן װועג צום דאָרף, מיט די זעקלעך אויף די פּלײצעס, און נאָר 
די שווארצע היטלען האָבן זיך אַרױסגעזען פֿון אויבן איבערן זוניקן 
פֿעלד און ס'האָט זיך געדאַכט, אַז די קעפּ שווימען אויף אַ גאָלדע- 
נעם טײַך. די זיסקייט פון דער דאָזיקער דערמאָנונג האָט צוריקגע- 
בראַכט דעם שמעקעדיקן ריח פֿון צײַטיקער תּבֿואה, פֿון קלאָרער, 
זוניקער טרליקייט, פֿון זומערטאָג, פֿון די קינדער-יאָרן -- אַ בענקע- 
ניש, לײַטערנדיקע און טיפֿע װוי װאַלדשאָטנס, האָט אַרומגעכאַפּט דאָס 
נפֿש, פֿאַרבײַלט די פֿױסטן, געלייגט זיך וי זונליכט אויף די רויע 
פּנימער און געמאַכט צעקוועטשן די אויגן-לעדלעך, וי פֿון ווייטיק. 

אַן אָנשפּאַרעניש האָט געזוכט די אױיסגעװאָרצלטע, אין בזיון 
דערנידעריקטע, אין פײַער פֿון פּײַן געלײַטערטע נשמה פֿון דער 
אומה אין גלות. צו דערלייזונג האָבן זיך געצויגן אירע מידע פליגל- 
שלעג, צו מנחה האָט געגאַרט איר דאָרשטיקער אָטעם. 

-- זאָג נאָר, דו, יצחק, דו לייענסט דאָך עפּעס אין די צײַטונגען, 
ס'איז טאַקע אמת, װאָס דײַן פֿעטער אײַזיק זאָגט, אַז מען האָט ייִדן 


? בוימװאָרצל, שװער איבערצוזעגן. 

אָפּגעגעבן ארץ-ישׂראל און מען גיט דאָרט יעדן ייד אַ שטיקל ערד 
מיט אַ שטיבל ? האַ? 

-- יאָ, ס'איז אמת, קינדער. אמת, מען האָט אונדז אָפּגעגעבן 
אונדזער לאַנד, און יינגלעך און יונגע-לײַט גייען אַהין אַרבעטן 
אױפֿן פֿעלד, אויסהאַקן די שטיינער פֿון דער ערז, פֿון אונדזער 
ערד. 

עפּעס האָט מען זיך ניט געקאָנט גלייבן די גוטע בשורה. צו- 
שטאַרק איז געווען די פֿאַרהאַרטעװעטקײט פֿון דער נויט, צו-טיף 
די אָפּגעריסנקײט, צו-גרדויס די דערשלאָגנקײט, 

-- וי אַזױ ? -- האָט משה-יאַנקל געפֿרעגט, אױפֿהײבנדיק די 
אויגן -- וי אַזױ איז ע9עס געשען אַזאַ ווונדער? ווען די מעשׂה 
זאָל טאַקע אמת זײַן, בין איך דער ערשטער, װאָס װאָלט געגאַנגען 
אַהין. 

--- װאָס הייסט געגאַנגען? געלאָפן! 

--- איך אויך. 

-- איך אויך, 

-- קינדער, װוּהין גייט מען ? פֿאַרדינען ? עך וויל אויך. הערט 
איר, חבֿרה, נעמט מיך אויך מיט! -- האָט שײַקע געזאָגט מיט אַ 
בעטנדיקן און דערשראָקענעם קול פֿון אַ טויבן 

--- וי אַזױ ? ס'איז דאָרט דאָ ערֹד? יצחק, האַ, עך פֿאַרשטײ 
ניט, כ'לעבן -- האָט סענדער נאָך אַ מאָל איבערגעפֿרעגט מיט 
אױפֿגערעגטער רויטקייט אויף די באַקן און בליצנדיקע אויגן 

-- יאָ, ס'איז דאָ ערד. ייִדן האָבן שוין דאָרט טײַערע גערטנער 
און פֿעלדער. ס'איז דאָ נאָך ערד, אָבער זומפּיקע, פֿול מיט שטיינער 
און זאַמד. מען דאַרף זיי אויסטריקענען, אָפּרײיניקן, אָפּראַמען, נאַט, 
חבֿרה, טוט אַ קוק. 

און יצחק האָט אַרױסגענומען פֿון בוזעם-קעשענע פֿון לײַב-װאַ- 
רעמקייט און שװײיספֿײַכטקײט צעקנייטשט העפֿטל, אױפֿגעמישט א 
בלעטל און די צונױפֿגעשטעקטע קעפּ פֿון די יונגען האָבן פֿון װווּג- 
דער, מיט צעעפֿנטע אויגן, דערזען בילדער פֿון שטיבער און בהמות, 

פֿערד און װאָגנס, באַלאָדענע מיט סנאָפּעס, פֿעלדער מיט תבֿואז, 
שװאַרץ-אָפּגעברענטע ייִדן מיט בערד און מיט בײַטשן אין די הענט, 
באָרװעסע װײַבער מיט װוײַטע פֿאַטשײלעס אויף די קעפ פאַרבונדן 
וי די גויעס, מיט אַ קגופּ אױפֿן קאַרק. זיי האָבן געהאַלטן אַ האַנט 
פֿאַר די פֿאַרזשמורעטע אויגן און בלענדנדיקער זון און געלאַכט. 
יונגען מיט האַלב-נאַקעטע, ברוינע לײַבער, אין קורצע, װײַסע חויזן 
ביז צו די קני, אין שטרויענע קאַפּעליושן, פֿאַררוקט אויף די שוי- 
ציקע שטערנס, האָבֿן מיט ריסקלען געגראָבן ערד, געהאַקט מיט 
שפּיציקע העק שטיינער, און װײַטע זון-ליכטיקייט האָט זילבעריק 
פֿאַרגאָסן צעאַקערטע שטחים, װײַטע, ביז דאָס אויג האָט דערגרייכט. 

-- אָט דאָס זײַנען ייִדן, װאָס זײַנען אַװעק קיין ארץ-ישׂראל 
און באַאַרבעטן די ערד, אונדזער ערד. זיי האָבן שטיינערנע שטיבער 
און װײַטע גרינע פֿעלדער האָט יצחק געזאָגט מיט אַ פֿאַרטראַכ- 
טער און רוישיקער פרייד אין האַרץ, 

און ווידער האָבן די יונגען גערעדט וועגן דעם, וועגן דער אייג- 
ציקער האָפֿענונג, װאָס האָט וי אַ בליץ געשפּאָלטן די שװאַרצקייט 
אין זייערע געמיטער. ווידער האָבן זיי געפֿאָרשט זייערע הערצער, 
געמאַכט פּלענער, באַרעכנט די זאַך טרום-און-אַרום, 

--- ווער ווייסט, צי מען װעט אונדז אַרײַנלאָזן אַהין? 

-- אוי, וויי, גוטע ברידער! דא איז דאָס לעבן שוין זײיער 
מיאוס און נמאס. פֿע... ניטאָ װאָס אָנצוּווערן 

-- אָבער וי אַזױ לאָוט מען דאָ אין דער װײַטעניש, צווישן 
בייזע גוייִם, צווישן אַזױנע וועלף, טאַטע-מאַמע אַליין און מען גייט- 
אַװעק אין דער ועלט אַרײַן! װאָס װאָלטן געטאָן מײַנע טאַטע-מאַמע 
אָן מיר ? זיי װאָלטן אױיסגעגאַנגען װי די ליכט! -- האָט סענדערל 
געזאָגט זייער שטיל און פֿאָרזיכטיק, 

מיט אױפֿגעהױבענעם קאָפּ און צעקנייטשטן שטערן האָט יצחק 
געענטפֿערט : | 

-- יאָ, דאָס איז טאַקע ביטער, שווער, אָבער מען מוז. ער 
ס'קאָן נאָר, ווער ס'האָט כּוח, דער זאָל גיין, איבערלאָון די קבֿרים 

דאָ און אַנטלױפֿן פֿונעם גלות. מיר אַלע, יונגע מענטשן, װאָס האָבן 
נאָך געזונט אין די אבֿרים און כּוח אין די הענט, מוזן אַהין גיין, 
קיין ארץ-ישׂראל, אויסלייזן די ערד מיט אונדזער אַרבעט. יאָ. 

מ'האָט ניט געענטפֿערט. אין זייערע פּראָסטע, ערלעכע. עם- 
האָרצישע הערצער האָבן די יונגען אַצינד געפֿילט. אַז יצחק איז 
גערעכט, אַז זײַנע רייד זײַנען דער ריינער אמת. דער הונגער צו 
ערד, װאָס האָט אומבאַװוּסט גענאָגט אין זייערע געמיטער, דער 
דאָרשט צו אַרבעט און פֿרײד איז פֿאַרשטאַרקט געװאָרן דורך די 
דאָזיקע רייד, יצחקס, און יענער אײביקער ייִדישער חלום פֿון ארץ- 
ישׂראל, װאָס זיי האָבן אָנגעזאַפּט אין זייערע געבליטן מיט דער 
מיטערס מילך, טיט די לידלעך אין וויגל, מיטן לערנען אין חד 
און מיט די תּפֿילות פֿונעם סידורל און װאָס האָט תּמיד געגלאַנצט 
אין זייער דמיון מיט דער ליכטיקייט פֿון שׂכר פֿאַר מצוות און מע- 
שׂים-טובֿים, דאָרט, אין עולםיהבא, נאָך דעם וי די ביינער װעלן 
זיך קאַטשן אונטער דער ערד, פֿון דאַנען, פֿון גלות, אַהין, קיין ארץ- 
ישׂראל, און זיי װעלן דאָרט בימי-המשיזז אױפֿשטײן תּחית-חמתים --- 
האָט איצט פּלוצלינג באַקומען אַ פּנים פֿון עולם-הזהדיקער ממשות, 
פֿון לעבן און ערדישקייט. זייערע מוחות, ניט געוווינט צו גריבלען 
זיך, זײַנען איצט פֿאַרזונקען געווען אין שווערע קלערענישן, און עפּעס 
ליכטיקס, וי זונשײין אויף ראָסע, האָט אַ פֿינקל געטאָן אין זייערע 
ערלעכע אויגן. זיי זײַנען געגאַנגען, די יונגע מענטשן און זייערע 
ברייטע פּלײיצעס האָבן זיך וי שװוימענדיקע שיפֿן געהויבן און 
גענידערט. 

װווּהין גייען זיי ? װאָס זוכן זיי דאָ, די פֿרעמדע און אויסגע- 
װאָרצלטע? מיט געשאַרפֿטן און אָנגעשטרענגטן חוש, וי הונגעריקע 
חיות. װאָס לאָזן זיך אויף געיעג צו כאַפּן עפּעס עסן צו טרעפֿן 
עפּעס ניצלעכס, אַ באַגעגעניש, הע-הע, אַ מציאהלע, גייען זיי זוכן 
אַצינד. און דאָס קרעכצנדיקע געשריי פֿון די שװאַרצע װאָראָנעס, 
װאָס מען זעט זייערע געצאָקטע פֿליגל, בעת זיי פֿליִען מיט שווערן 
אָטעם אין דער לופֿטן, רוישט איבער די קעפּ. ברענגט וידער, וי 

אַ בייזער ווינט, די שרעק פֿון דער ביטולדיקייט, די אומזיכערקייט 
פֿונעם לעבן און די אומגעזעענע לאַסט פֿון דער גאַנצער אומה, אין 
דער פֿאַרלױרנקײט, לייגט זיך אויף די פּלײיצעס, דריקט וי אַ מיל- 
שטיין אויף דער ברוסט און צערײַבט דאָרט מיט דער שװערקײט 
פֿונעם צער די לעצטע לעבנס"-כּוחות, דעם לעצטן בטחון -- ----- דעם 
לעצטן ? חס-וחלילה. וי אַ גליענדיקע פֿײַערקױל, וי אַ ליכט אין 
טיפֿער נאכט-פֿינצטערניש, גליט אַ װײַטער בטחון, אַ זוניקער חלום 
פֿון נײַעם לעבן אויף אַלטער, זוניקער ערד. דאָרט אין דער װײַט- 
קייט, אין הייליקן לאַנד פֿון די אָבֿות, ארץיישׂראל ! 

יצחק נערט אים און װאַרעמט אים, דעם חלום, אין זײַן האַרץ, 
נערט אים מיט חכמה פֿון דער תּורה און װאַרעמט אים מיטן פֿײַער 
פון דער גליביקייט. ער, יצחק, איז א ציוניסט, אין איינעם מיט 
זײַן פֿעטער, אײַזיק דעם שוחטס. בעת פֿעטער אײַזיק, מיט דער צע- 
בלאָזענער, אָרעמער באָרד און מיט די גרויסע, ערלעכע לאַמאױגן 
װאט אַ טבֿע פֿון דעם א סך צו ריידן, האַלטן דרשות און צו קהלן 
זיך מיט דער פּאָליטיקע פֿון די בלעטער און פֿון די פֿירערס, האָט 
יצחק ליב צו שװײַגן דערפֿון, זײַן געדאַנק איז פֿון לאַנג אַ גאַנצער 
און פֿאַרטיקער, געשליפֿן אױפֿן װוונדער פֿון דעם געפֿיל און געשאַרפֿט 
אױפֿן דימענט-קלאָרן שטאָל פֿונעם אמת : ער וועט זיך לאָזן אין וועג 
אױליִן און ער וועט גיין אַהין, װוּ ס'רופֿט אים די אייגנקייט פֿונעם 
בלוט, דער חובֿ פֿונעם לעבן, אַהין, צו יענער ערד, װאָס דאָרשט נאָך 
זײַן מי און שווייס, און זײַן גוף און זײַן נשמה זײַנען אָנגעברייט 
זי אַרומצונעמען מיט דער לעצטער ליבשאַפֿט, צו פֿאַרמישן זיך מיט 
איר אָטעם און אײַנצוגיין אין איר שויס מיט פֿרייד, 

ס'האָט זיך דערהערט דאָס בייזע בילן פֿון הינט, ווען זיי דער" 
שמעקן פֿרעמדע טריט. דאָס אָפּגעבוענטע דאָרף האָט זיך באַװיזי 
אין פֿאַרזונקענעם טאָל צװישן פֿאַרקױלטע ביימער, װאָס ס'האָט פֿון 
זי געטריפֿט שװאַרצע נעץ, קלעפּיקע וי סמאָלע. נידעריק צו דער 
ערד, װי שוושמלעך, זײַנען געשטאַנען די כאַטעס. די יונגען האָבן 
זיך געלאָזט אַראָפּגײן מיטן אָפּגעשיטן בערגל. 

--- פֿאַרשטײט איר מיך, גוטע ברידער -- האָט סענדער גע 
זאָגט, רײַבנדיק זיך די הענט -- שקצים זײַנען װי הינט, אַנטלױפֿסטן, 
יאָגן זיי דיר נאָך. שטעלסטו זיך אַקעגן, אַנטלױפֿן זיי. כע-כעדכעדכע, 
װעט איר זען, אַז עס װעט זײַן אומזיסט אונדזער מי. שולדיק געווען 
דעם רוח אַ גאַנג. אַ חשק פֿון ייד גין גאָר שלאָגן שקצים! די 
שקצים װעלן זיך באַהאַלטן אױפֿן בוידעם! און מיר װעלן זיצן אין 
באָד . . . װעט אֹיר זען, חבֿרה, װאָס איך האָב אײַך געזאָגט. גרייט-אָן 
די כּלי-זיין ! שײַקע, האָסט דעם שטעקן ? 

-- דו, סענדער, פֿאָלג מיך און מאַך-צו דײַן קאַטערינקע! דבר 
נישט קיין סך, װעסטו גלײַכער טאָן. װוער שלאָגן, װאָס שלאָגן ? מיר 
גייען אין דאָרף אַרײַן האַנדלען און נישט מלחמה האַלטן,.. יידן, 
זײַט נישט קיין נאַראָנים! שײַקע, װאַרף-אַװעק דעם שטעקן! -- 
האָט געאָרדערט משה-יאַנקל, 

-- טאַקע? ביסט אַ גרויסער שוטה, משה-אַנקל! -- האָט 
געזאָגט זײַן ברודער נחום, 

-- זײַ דו דער חכם ! 

-- סאַט, סאַט, קריגט אײַכ ניסט! עך װאַרף נאָך ניסט אַװעק 
מײַן סטעקן! -- האָט שײַקע געזאָנט, אױפֿהײבנדיק די פּאַלקע אין 
דער הויך מיט ביידע הענט, וי אַ לולבֿ -- ער קען אונדז נאָך צו 
נוץ קומען... | 

מען האָט ערשט אַצינד געזען. אַז אַ טייל פֿון די יונגען זײַנען 
צעשעדיקט, משה-יאַנקלס תּמעװאַטער ברודער, נחום, האָט געהוו- 
קען אויף זײַן אונטערגעשאָסענעם פֿוס. בערל, דער מומע זלאַטעס, 
האָט געהאַט אַ צעהאַקטע נאָז און דעם רויטן הערשס לאָך אין דער 
באַק האָט אויסגעזען אַ צעריסן לאָך אין אַ פּליך. זייערע שװאַרצע, 
הויכע, ייִדישע ספּאָדיקעס אויף די קעפּ האָבן זיך געהויבן און גע- 
נידערט וי גייענדיקע קוימענס, 

מען איז אָנגעקומען אין דאָרף אַרײַן, 

אַ קליין גויטעכל אין אַ האַלבן, בריטן פּעלץ מיט בלױע, 
פֿעטע קודלעס, שװאַרצע גרויסע נאָזלעכער, װי איבערגעקערטע 

קאַנען, מיט קרום-פֿאַרקװועטשטע אייגעלעך, איז אַרױסגעקומען פֿון אַ 
כאטע, אַ שפּײַ געטאָן און אונטערגעהויבן זי שטעכיקע מאָרדע מיט 
ווונדער און ירגוון : | 

-- אַטאָ שאַ טאַבע? װאָס איז דאָס עפּעס, ייַדעלעך, האַ? װאָס 
טוט איר עפּעס דאָ, אין דאָרף ? וועלכע רוחות האָבן אײַך אָנגעטראָ- 
גן? ווער זײַט איר ? 

סענדערל איז דער ערשטע פּאַמעלעך צוגעגאַנגען צום גו, 
אַ רגע אים אַרײַנגעקוקט אין טריפֿהנעם, קליינעם, צונויפֿ- 
געקוועטשטן פּרצוף מיט די שמאָלע, בייזע אייגעלעך, קנאַפּ אױפֿגץ- 
שניטענע אונטער די שאַרפֿע און פֿאַרשפּיצטע באַקן-ביינער, באַ- 
װאָקסן װי אַ יאָזש מיט האָריקע שטעכערס, און ס'האָט זיך דעם 
יינגל געדאַכט, אַז דאָס איז דאָס זעלביקע עניוותּדיקע גויטעכל, פֿון 
וועלכן מען האָט געהערט דערציילן, אַז ער איז געגאַנגען מיט זײַנע 
קליינע טענצלדיקע טריטלעך דאָרט ערגעץ, אין אוקראַינישן שטעטל, 
װוּ די ייִדישע הרוגים זײַנען געלעגן, קופּעסװײַו געשאָכטענע אין 
די גאָסן, געגאַנגען פֿון גויִשער שטוב צו שטוב און געבעטן זיך 
מיט זײַן בנעימותדיקן און זינגענדיקן קולכל : 

--- ליודע דאָברי, גאָספּאָדאַרע, װעפּוסקײַטע סוועניע וויד סטאָי- 
נע, נעכאַי יעדזיאַט מיאַסע וויד זשידי, ליודי דאָבריפ1.., 

דער צאָרן איז וי אַ פֿײַער-כװאַליע אױפֿגעשטיגן אין האַלדז, 
אָנגעפֿולט דאָס פּנים מיט זידנדיק בלוט און פֿול מיט גיפֿטיקער 
שׂנאה האָבן זיך די בליקן פֿון דעם ייַד מיט דעם גױ געמאָסטן 
עקשנותדיק, אײַנגעבויערט זיך וי מעסערס אין די הערצער און 
ווילדער כּעס, שטומע, פֿאַרשטענדיקע נקמה האָט אַצינד אַ הייב 
געטאָן סענדערס פֿוױסט און דערלאַנגט מיט אים אַ קנאַק, אַ זעץ 
מיטן קולאַק אונטערן גויטעכלס שטעכיקער מאָרדע, אַז די ציין 
האָבן דאָרטן אַ גיכן קלונג געטאָן. און סענדער האָט געזאָגט: 


0 מענטשן גוטע, באַלעבאטים, לאָזט-ארויס די חזרים פון די שטאַלן, 
לאָזן זיי פרעסן דאָס פלייש פון די ייִדן, גוטע מענטשןן. 

-- שא. זיידעניו, שרײַ נישט, איך צעטרייבער דיר דאָס גראַנשל, 
שאַ! דו, אַלטער, װאָס שעלטסטו עפּעס? דו, שד, זאָג אונדז בעסער, 
באַלעבאָס לעבן, װוּ זײַנען די שקצים, װאָס ווילן גיין קיין ראַזדינע 
שלאָגן ייִדן, הע? אפֿשר האָסטו עפּעס צו פֿאַרקױפֿן, דו, חזיר? 
אפֿשר האָסטו אַ קעלבל צו פֿאַרקױפֿן, הערסטו! 

דער גוי האָט אַ שפּײַ געטאָן אין דער זײַט, אָנגעשטעלט אַ פּאָר 
דערשראָקענע און נאָך מער פֿאַרװוּנדערטע אייגלעך, אַ שנײַץ געטאָן 
די נאָז מיט צוויי פֿינגער, אָפּגעװישט זיי אין פֿוטער פֿונעם פּעלץ 
און אַרױסגעלאָזט אַ דין קוויטשל : 

-- אָװאַ.... אָװאַ... זעט נאָר, ייִדן גאָר... אַ גאַנצע באַנדע... 
הע, האָט מען שוין געזען אַזױנס, ראַביווניקעס... נישטאָ גאָר נישט, 
ייִדן, צו פֿאַרקױפֿן. גייט צום רוח! װאָס זײַט איר עפּעס געקומעג 
אַהער ראַבעװען? 

משה-יאַנקל האָט זיך צוגערוקט: 

-- װאָס רעדסטו, גוטער מענטש, מיר זײַנען אַלע שותּפֿים. מיף 
ווילן קױפֿן קעלבלעך אין דאָרף. קענסט פֿאַרדינען מעקלערײ, זיי- 
דעניו. נאָר שרײַ זשע נישט, אַלטער, אַ נישט האַק עך דיך אס 
דאָס רעשטל ציין אין פּיסק... 

דער יונג האָט דעם גוי דערלאַנגט אַ צוייטן קנאַק מיטן קולאַק 
אין דער מאָרדע אַרײַן. פון אונטן אַרויף : 

--- און דו, װאָס שלאָגסטו עפּעס, האַ ? ווער ביסטו עפּעס אַזױ- 
נער. האַ? דו, ייַד -- היי ? ביסט עפּעס אַ פּריץ צי װאָס ? הײַנט זיי- 
נען נישטאָ שוין מער קיין פּריצים! נישטאָ! ס'איז אונדזער מלוכה, 
אונדזער ערד. 

-- א פּריץ, אַ פּריץ, טאַטעלע. מיר זײַנען פּריצים פֿון דער 
קאָמעדיע, פֿאַרשטײסט ? מיר זײַנען געקומען געווויר-ווערן, װאָס דו 
טוסט, אַזױ אַ ביסל צוֹ גאַסט... -- האָט סענדערל געענטפֿערט 
דעם גוֹי. 

די יונגען האָבן געשמייכלט פֿון סענדערס חכמה, געשטאַנען אִמּ- 
הענטיק, די קעפּ גענייגט צו די אַקסלען און מיט אַ גיריקן בליק 

געקוקט צום פֿערדל, װאָס איז געשטאַנען אײַנגעשפּאַנט אין װאָגן, 
צו די עופֿות, װאָס האָבן זיך אַרומגעדרײט, פֿאַרנעצטע מיט אָנגע- 
בויגענע בײַכער, 

ס'האָט זיך געפֿילט אַ װאַרעמער שטאַליריח מיט קימיסט. מ'האָט 
געהערט וי אַ חזיר כלעפּטשעט פֿון אַ שעפֿל. 

-- טאַטעלע גוטער... -- האָט יצחק געזאָגט, דאָס איז גלאַט 
אַזױ לצנות... מיר זײַנען אַלע גוטע מענטשן, נאַ, אָט האָסטו אַ 
טרונק בראָנפֿן פֿונעם פֿלעשל און דערצייל בעסער עפּעס נײַס, אפֿשר 
האָסטו עפּעס צו פאַרקױפֿן, גוטער מענטש, אַ קעלבל... מיר זײַנען 
סוחרים. 

-- אָ, ואַ... אָ, װואַ... -- האָט דער גויטעכל געברומט, אַ 
זופ טוענדיק פֿונעם פלעשל --- סוחרים גאָר, טפֿו זאָלט איר ווערן... 
אַז מען טאָר דאָך אָבער קיין ייִדן גאָר נישט פֿאַרקױפֿן, זאָגן מען- 
טשן, אַז מען דאַרף דאָך ייִדן שלאָגן, האַ? צי ווייסט איר דאָס נישט ? 
וי אַזױ זשע עפּעסט? דאָס פֿאַרשטײ איך נישט. 

און קראַצנדיק מיט די פֿינגער אין זײַנע קודלעס, האָט ער גע- 
זאָגט צום סוף : 

-- נו, אַז מען זאָגט אַזוֹי, איז אַזױ, קומט-זשע אַרײַן, פּאַניס. 
אין דער כאַטע. 

די יונגען האָבן אָנגעהויבן אַרומצוגיין אין די כאַטעס, װאָס 
זײַנען נאָך געווען אַרומגעפּאַקט מיט שטרויענע זאַהאַטעס, וי אָנגע- 
טאָן אין פעלצן. קליינע, װײַס-ראָזיקע חזירימלעך, קינדער מיט פֿלאַק- 
סענע קעפּלעך, מיט נאַסע, פֿאַרשמידטע, טעמפּע נעזלעך, רויט-פּנימ" 
דיקע גויעטעס, װאָס האָבן זיך צונױפֿגעדריקט אין די ווינקלען, גץ- 
קוקט מיט אױפֿגעריסענע, פֿאַרװוּנדערטע אויגן צו די פֿרעמדע, און 
די יונגען האָבן נישט געװװוסט, װאָס מען טוט דאָ. פֿון די הייסע און 
שטױביקע פּעקאַליקעס זײַנען אַראָפּגעקראָכן פֿאַרשלאָפֿענע אַלטע 
פויערים אין איבערגעקערטע פּעלצן, מיט דער װאָל פֿון אויבן. װאָס 
האָט זיי געמאַכט אויסזען װי שאָף, און די יונגע שקצים, מיט די 
קורץ-געשוירענע בלאַנדע קעפּ און װײַסע, טעמפּע, פּלאַטשיקע נעז, 

מיט קליינע לעכלעך, וי נעז פֿון חזירים, װאָס דאָרט אין שטעטל, 
ווען זיי זײַנען געקומען אַלע מאָל ראַבעװען און שלאָגן ייִדן, האָט 
פֿון זי געזעצט אַ וילדע בייזקייט, וי פֿון וועלף, זײַנען דאָ, אין 
דאָרף, אין זייערע כאַטעס, געווען שטיל און פֿרידלעך וי די לעמע- 
לעך. זיי האָנן נאַרישעװאַטע געשמייכלט מיט גרויסע, געלע, פֿער- 
דישע ציין און װײַטע ברעמען, געחנפֿעט זיך מיט פּויערשער כימ- 
רעקייט : 

-- גיב א ציגאַר, טיטון, פּאַניע יאַנקל. הער נאָר, דו פּריץ, 
ביסט דאָך אַ גוטער-ברודער, כ'לעבן... 

שײַקע האָט אַפֿילו געפּרװוט איינעם פֿון זיי, דעם רעלדפֿידער. 
אַ רויט-באַקיקן, קליינעם, קײַלעכדיקן שגץ מיט אַ װײַס װאָנצעלע 
אַ האַרטס, וי פֿון חזיר-האָר, אַ קנאַק טאָן גלאַט אַזױ, פֿון קאַטאָװעס 
וועגן מיטן שטעקן איבערן קאָפּ, אָבער יענער האָט בלוין אַ שפּײ 
געטאָן אין דער זײַט, װי פֿון הנאה, און געזאָגט מיט צעשמייכלטע 
פּיסקעס : 

--- אָ, דו נאַרישער שײַקע, דו המן, װילסט שלאָגן גאָר מענטשן, 
האַ? װאָס איז דאָס עפּעס? אַז ס'זאָל דיר אַ רוח אין דײַן מאַמען 
אַרײַן ! איך קאָן דאָך דײַן טאַטן, דער... אָ. דער בידנע שליאָמקע, 
װאָס גייט קױפֿן קלאָטשע און שמאַטעס אין די כאַטעס, 

שײַקע האָט צופֿרידן און אָפּהענטיק געשמייכלט. ער האָט אַ 
פֿידל געטאָן מיטן גראָבן פֿינגער אונטער זײַן קײַלעכדיקער, גע" 
שטופּלטער נאָז װי אַ לימענע, און געזאָגט, פּינטלענדיק מיט ביידע 
אויגן פֿון פֿיליבטלדיקײט און אָפּגענאַרטקײט: 

--- נו, חבֿרה, האָב איך אײַך נישט געזאָגט, אַזן ס'עט ניט זײַן 
וועמען צו שלאָגן. ווייס עך װאָס, קײַ-און-ספּײַ; װאָס טוט מען, ניסטאָ 
קיין מזל און סוין. קומט אַהיים ! 

ס'האָבן זיך דערהערט זינגענדיקע און שרײַענדיקע רייד. סענ- 
דער, רויט און צעפֿלאַמט, דאָס קאַפּאַלאַטשל אויף אַן אויער, די אויגן 
בלישטשענדיקע, האָט געקלאַפּט מיט זײַן האַנט אין אַ גראָבער פּויער- 
שער האַנט, אַלע מאָל אַ פֿליאַסק געטאָן מיט כּוח און געדונגען אַ 

קעלבל. משה-יאַנקל האָט געקױפֿט אַ זאַק תּבֿואה און די שותּפֿים 
האָבן זיך צעשיידט, געבויגן די קעפּ אויף די נידעריקע שװעלן פֿון 
די כאַטעס מיט צעבליצטע אויגן און פֿאַריאַכמערטע פּנימער, פֿאַר- 
כאַפּט פֿונעם פּײַער פֿון מסחר, האָט דאָס דאָרף באַלד אויסגעזען 
וי אַ יאַריד. קעלבלעך האָבֿן געמעקעט. געבונדענע עופֿות האָבן 
געשריען און גוייִם מיט גיעס האָבן געשאָלטן מיט גיכע, פֿאַר- 
שמײַעדיקע בולבעדיקע רייד. מ'האָט געצײילט געלט, געטרונקען 
בראָנפֿן מיט צוריקגעװאָרפֿענע קעפּ און צעעפֿנטע שװאַרצע נעז װי 
טעפּ, געשפּיגן דורך די ציין און זיך אָנגעװינטשעװעט: 

--- דײַ, באָזשע, זדראַװליע, קומו! גיב, גאָט, געזונט, מחותן! 
מ'זאָל דערלעבן אויף שׂמחות, און מ'זאָל טאַנצן אויף חתונות. 

-- דײַ, באָושע, שטשאַסטיע אי װאַם, זשידקי::! נישטאַָ 
װאָס צו קריגן זיך און צו שלאָגן זיך, כ'לעבן. מיר האָבן דאָך אַלע 
איין גאָט אין הימל. װאָס, נישט אמת, ייִדעלעך, הא? 

--- אמת, אמת, מחותנים, אונדזער גאָט איז אויך אײַער גאָט, 
נישטאָ קיין חילוק בײַ זײַן ליבן נאָמען. אַלע זײַנען מענטשן. אַלע 
זײַנען מיר זײַנע קינדער. אַלע בעשעפֿענישן לעבן אויף זײַן ערד, 
לחיים, ברודער ! 

און די אָטעמס פֿון די ייִדן מיט די גוייִם האָבן זיך צעפֿלאַמט, 
פֿאַרמישט. הענט, האַרטע, שװאַרצע, דעמבענע, האָבן זיך געדריקט 
מיט כּוח וי צװאַנגען, געקלאַפּט זיך גוט-ברידערלעך איבער ברייטע, 
האַרעפּאַשנע פּלייצעס און עס האָט זיך געדאַכט, אַז אין איינעם מיט 
דעם אײַזערנעם פֿראָסט, װאָס האָט אַ גאַנצן װוינטער געהאַלטן גע" 
קאָװועט די נשמות אין זײַנע קנאַקנדיקע אָרעמְס און װאָס איז אַצינד 
סוף-כּל-סוף געבואָכן און אָפּגעגאַנגען, איז אויך געבראַכן און אי- 
בערגעגאַנגען געװאָרן די שׂנאה צווישן די מענטשן. רויטע פֿרײד 
האָט גערוישט אין די געבליטן, פֿאַרשיכּורט די מוחות פֿון די 
מענטשלעכע הערצער און מ'האָט געהערט װי יצחק טענהט עפּעס 


1 גאָט זאָל געבן גליק אײַך אוין, יַדעַלצך! 

זייער צעפֿײַערט אײַן דאָרט מיט אַ צעקודלטן גוי, װאָס שמעקט טאַ- 
באַק מיט דער נאָז פֿון דער קאָרענער פּושקע,. קוקט שטום מיט די 
גרויע, פּויערשע כיטרע אויגן: 

-- האָסטו דיר אַן עסק! האָבן מיר, ייִדן. אפֿשר ניט געקעמפֿט 
אין דער וועלט-מלחמה גלײַך מיט אַלע? און פֿאַר וועמענס ועגן? 
פֿאַרן טײַוולס וועגן! פֿאַר אַלדי בייזע רוחות! אַצינד ערשט לאָזט 
מען אונדז נישט לעבן. מען שלאָגט, מען הרגעט, מען ראַבעװעט! 
--- שרײַט יצחק דעם אײביקן פּזמון. 

-- נו, פֿאַר װאָס-זשע גייט איר נישט, ייִדעלעך, אין אײַער לאַנד 
אַרײַן ? האַ? איר האָט דאָך ערגעץ אַ לאַנד. װאָס טוט איר דאָ 
בײַ אונדז? האַ? דאָ איז נישטאָ קיין פּלאַץ פֿון אײַערטװעגן! דאָ איז 
אונדזער ערד. מיר דאַרפֿן זי אַלײן. 

-- זעסטו, מענטש, אָט דאָס איז דאָך טאַקע די מעשׂה ! דערװײַל 
האָבן מיר נישט װוּ צו גיין! װאָס טרײַבט איר? װאָס יאָגט איר 
אונדו ? האָבן מיר נישט געלעבט דאָ הונדערטער יאָרן אין איינעם 
מיט אײַך? ליגן דאָ נישט באַגראָבן אין דער ערד אונדזערע זיידעס 
און עלטער-זיידעס? טו אַ קוק: איר, די פּױערים, זײַט אַצינד גע" 
װאָרן באַלעבאַטים פֿאַר זיך. איר האָט באַקומען די פֿרײַהײט. אֵיאָ? 
אַן אייגענע מלוכה ! 

-- װאָס הייסט פֿרײַקײט ? אַוודאי האָסטו געהערט אַזױנס. מיר 
זײַנען תמיד געווען פֿרײַ! װאָס איז אונדז אַ חילוק װוער ס'געוועל- 
טיקט איבער אונדז, דער פּאַליאַק, צי דער רוס, צי דער טערק, צי 
דער טאָטער ? אונדזער ערד װעט מען בײַ אונדז נישט אַװעקנעמען! 
זאָלן זיי געװעלטיקן, װער עס ויל, װאָס אַרט אונדז?... 

--- מ'וועט יאָ נעמען, זיידע, די פּריצים וועלן נעמען! 

-- די פּריצים ? זאָלן זיי נאָר פּרווון.. . אויסקוילן וועלן מיר זיי. 
די פריצים און די יידן ! 

יצחק איז שטיל געבליבן. דאָס װאָרט קוילען האָט געקלונגען 
וי דער קלאַנג פֿון מעסערס, ווען מ'שאַרפֿט זיי. בײַם פּױער האָבן 
זיך שוין די אויגן גרין צעפֿינקלט מיט װעלפֿישער ביזקייט. ער 

האָט אַ צי געטאָן די הויזן מיט ביידע הענט, גלײַך ער װאָלט זיך 
שוין געקליבן צו גיין קוילען. יצחק האָט זיך אַ ביסל דערשראָקן 
ער האָט געזוכט מיטן בליק די יונגען. משה-יאַנקל איז ערגעץ נעלם 
געװאָרן. נחום איז נישט געווען. סענדערן האָט מען נישט געזען 
נאָר שײַקע איז געשטאַנען אין מיטן שטוב מיט צעשפּרײטע פֿיס, 
וי אַ קראָקווע פֿון אַ דאַך. זײַנע צעשפּרײטע ציין אונטער די גראָב- 
פֿאַרקאַטשעטע לעפֿצן האָבן עפּעס זייער גלוסטיק און קרומלעך גע- 
שמייכלט פֿון איין באַק צו דער אַנדערער. זײַנע פֿלײישיקע נאָזלעכער 
האָבן זיך צעעפֿנט, געשװאַרצט וי לאָגלען, באַגערנדיק געציטערט 
וי די שנויף פֿון אַ הונט און געפּינטלט האָבן שוין זײַנע װײַסע, 
קליינע אייגלעך מיט שטומער, חיהשער באַגערונג, אַהין, אין טיר- 
ווינקל, צווישן גרויסן קאַסטן מיט רויטע און גרינע רײפֿן. אַ גויִש 
מיידל, אַ באָרװעסע, אַ האַרטע און אַ גלאַטע, װוי אַ שיין פֿערד מיט 
ויטע, קײַלעכדיקע פּיסקעס וי מאַראַנצן און אַן אָפּגעצױגענעם 
האַרטן שטערן, אַז כאָטש נעם און האַקט דאָרט האָלץ, איז געשטאַ- 
נען מיט צעטפֿנטע, רויטן ליפּן און פּלאַטשיקער נאָז. פֿונעם בלאָנדן 
צאָפּ אויף דער פּלײצע האָבן נאָכגעהאַנגען צוויי רויטע סטענגעס 
וי פליגל. זי האָט געהאַלטן אַ פֿױיסט בײַם מויל, אַרײַנדישנדיק אַהין 
אַ קײַכנדיק געלעכטער. אוֹן ס'האָט אויסגעזען, וי זי װאָלט פֿײַפֿן 
אַהין מיט אָנגעכלאָזענע באַקן וי אין אַ טרומייטער אַרײַן. שײַקע 
האָט זיך דערנענטערט, אָנגענומען זי פֿאַר אַ האַנט, אַז יענע האָט 
אַזש אַ קוויטש געטאָן און אונטערגעשפּרונגען מיט איין פֿוס: 

-- אָטאָט:אָט, װאָס זזיזידאָגסטו, טײַערע באָבעניו, האַ? 
וו-ווװילסט דיר קױפֿן אַ ס-ס-יין טיכל אוי-ף-ף יום-טובֿ? 

שײַקע האָט פֿון גרויס גערייצטקייט אַזש גענומען כיקען. 

דאָס מיידל האָט אים געענטפֿערט נישט אָנקוקנדיק אים, פֿון 
בושה: 

--- פֿאַ װאָס נישט. אוצר ליכטיקער, כי-כייכי, טוטס נאָר אַ 
קוק, מענטשן.... אַז אַ נאַר גיט, טוט א קלוגער נעמען, כי-כי-כי... 
גייסטו ניט אַװעק פֿון מיר, דערלאַנג איך דיר אַ קיליק... אָט 

האָסטו... -- און אויף קאַטאָװעס האָט זי דערלאַנגט שײַקען אַ 
שטויס אין בויך אַרײיַן פֿון אונטן אַרױף, אונטערקוויטשענדיק דערבײַ 
מיט אַ שאַרף-:צעשמייכלט קעפּל. 

--- קומזע, קומזע. גאָלדן פֿישעלע מײַנס... קומזע, איך האָב 
דיר עפּעס צו זאָגן אַ סוד... הערסטו? איך ויל דיר קױפֿן אַ 
ס-ס-סיינע מתּנה אויף חגא... אַ מעסענעם הונצװאָט מיט אַ פּיס- 
טערנעם לאַסיק, מײַן זיס טײַבעלע... 

שײַקע איז זיכער געווען מיט זײַן נצחון און ער האָט געמאַכט 
חכמות. ער האָט געפּרװוט אַ שלעפּ טאָן דאָס מיידל, זי איבערגע- 
לאָזט, געשפּילט זיך וי אַ קאַץ מיט אַ מויז. אָבער עס איז אים 
באַלד אױסגעפֿאַלן באָקאָם. װאָרעם פּלוצעם האָט משה-יאַנקלס תּמע- 
װאַטער נחום מיטן קרומען פֿוס גענומען נאָכלױפֿן אין שטאַל אַרײַן, 
נאָך שײַקען. ס'איז זײַן שיקסע -- האָט ער געשריען... ער האָט 
זי דער ערשטער דערזען. שײַקע איז אים אַנטקעגנגעקומען, אויסגע- 
גלײַכט, צעשפּרײט די ברייטע ברוסט, װי אַ קאַסטן דעם ספּאָדעק 
פֿאַרשאַרט אױפֿן שפּיץ קאָפּ, וי אַ סטרויג אַ פֿיר געטאָן מיטן גראָבן 
פֿינגער אונטער דער נאָז און פֿאַרשטעלט יענעם דעם ועג מיטן 
שטעקן : 

-- נחום, עך זאָג דיר מיט גוטן, גיי-אַװעק פֿון דאַנען, דו נבֿלה ! 
עך ציספּאַלט דיר דעם קאָפּ, וי דו זעסט מעך אַ ייִדן. הערסטו, דו 
געפּרעגלטער חזיר, װאָס דו ביסט, פער-ד! 

נחום האָט אָנגעשטעלט דעם קאַרק װי אַ ביק צום שטױסן: 

--- מאַך-צו דײַן פּיסק, שײַקע גױ! עך צעכמאַליע דיר דעם 
קאָפּ װוי אַ הערינג! 

און נאָך איידער נחום האָט צײַט געהאַט אױפֿצוהײבן די האַנט, 
האָט זיך שײַקעס שטעקן מיט אַ קנאַק זיך אַראָפּגעלאָזט אויף זײַן 
קאָפּ. נחום האָט אַרױסגעכאַפּט אַ שפּיציקן טשװאָק פֿון דער קע- 
שענע און גענומען מיט איר שװער האַקן שײַקעס קאָפּ, וי מען 
האַקט אַ לאָך אין אַ שטיין, ביז בלוט האָט געשפּריצט. די איבעריקע 
יונגען זײַנען זיך צונױפֿגעלאָפֿן. משה-יאַנקל האָט זיך אָנגענומען 

פֿאַר זײַן ברודער נחום ; סענדערל פֿאַר זײַן קרובֿ שײַקען: בערעלע 
דער מומע זלאַטעס פֿאַר סענדערן: און נתן, דעם רױטן הערשס, 
פֿאַר משה-יאַנקלען. מען איז זיך געפֿאַלן אין די אָרעמס, פֿאַרי 
פלאָכטן אין אַ װויסט געשלעג. אַ קײַלעניש און בײַלעניש. קיליקעס 
האָבן זיך געװאָרפֿן אין פּנימער, שטעקנס האָבן געהאַקט איבער נעז 
און נאָר יצחק האָט געפּרוּווט צערײַפּן דאָס צונױפֿגעװאַקסענע בינטל 
לײַבער. : 

--- פֿע, בחורים! -- האָט ער געשריגן -- פֿע, ייִדן, װאָס טוט 
איר ? איר שלאָגט אײַך װי די גויַט? שעמט אײַך אין אײַערע װײַטע 
העלדזער אַרײַן ! אָנער ער האָט געװוּסט, אַז נישט פֿון שׂנאה, נאָר 
פֿון איבערשטראָמענדיקער פֿרײד פֿון לעבּנט-ווילן, פֿון תּענוג שלאָגן 
זי זיך. שלאָגן זיך פֿאַר אַ שיקסע, פּונקט וי זייערע טאַטעס האָבן 
זיך צעדמט שׂמחת-תּורה אין שולכל פֿאַר אַ הקפֿה, להבֿדיל. און אַ 
מין גליקסגעפֿיל האָט אים דורכגעדרונגען. און ס'איז שוין געווען 
צו זען, װי די יונגען, ייִדישע גיבורים, זײַנען געווען צונױפּגעפֿלאָכטן 
אין אַ שטאָל-שטאַרקער, צעפֿלאַמטער, שפּרינגענדיקער קופּע און 
פֿאַרסאָפּעטע, ווידער גוטמוטיקע וי די קינדער, מיט בליע אונ- 
טערגעשלאָגענע אויגן, מיט צעהאַקטע און צעבלוטיקטע קעפּ, האָט 
מען זיך צעשיידט, אָפּגעװישט זיך מיט די פּאָלעס די צעפֿײַערטע 
פּנימער. סענדערל איז נישט געווען. מען האָט אים געזוכט און גע" 
פֿונען מיט דעם מיידל אין שטאַל, די זעלביקע, װאָס שײַקע מיט 
נחומען האָבן זיך געשלאָגן וועגן איר. דער קליינער האָט גנבֿיש 
געשמייכלט, געמאַכט ממזרישע העוויות, געצופּט זײַן נאַקעט מאָר- 
דעלע, געפּינטלט קרומלעך מיט אַן אייגל און געריבן לאַכנדיק די 
הענט פֿון נצחון. מען האָט אים געמאָסטן מיט קנאהדיקע בליקן, גע- 
שטויסן אין די זײַטן -- אַ רוח אין דײַן מאַמען אַרײַן, דו, משומד ! 
--- און ווידער איבערגעבעטענע האָט מען גענומען די קעלבלעך אויף 
די אַקסלען, די עופֿות אין די הענט, די זעק אויף די פּלייצעס און 
מען האָט זיך געלאָזט גיין אַהײם, מיט אױפֿגעהױבענע האָפֿערדיקע 
קעפּ, איינער הינטערן אַנדערן, שװערפֿעליק באַלאָדן, װי די יש- 

מעלים אין דער הגדה. איבערן צעווייכטן פֿעלד האָט די אַרױסגע- 
שװווּמענע זון שוין דאָ און דאָרט געבליאַסקעט אויף קליינע טײַכלעך 
וי צעשמאָלצן זילבער און אַז מען האָט זיך אָנגעבויגן האָט דאָס 
אויג מיט װונדער געקאָנט זען, װי קליינע נײַע גרינע גרעזלעך, וי 
צינגלעך, שפּאַרן זיך שוין פֿון דער צעפּאַרעטער יערנדיקער ערד, 

יקיר װואַרשאַווסקי 
בײַ דער ווייש?י 


איינער אַקעגן צווייטן אױפֿן רעכטן װײַסל-ברעג שטייען פֿון 
קדמונים צוויי בנינים. איינער אַ הויכער, אַ פֿעסטער, מיט גרינלעך- 
גלאַנציקן מאַרמאָר באַשלאָגן, מיט טורעמלעך, און קופּאָלן. מיט 
שמאָלע, קאַנטיקע און קרומע פֿענצטערלעך, מיט געדרייטע דעכלעך, 
װאָס פֿון צווישן זיי, אין דער מיט, דערהייבט זיך אַ טורעם מיט 
אַ גרויסן מעטאַלענעם צלם אין דער שפּיץ, װאָס שפּיזט מיט גאָל- 
דענעם גלאַנץ צו די אָנגעגליטע הימלען: דער צוייטער -- אַ 
הילצערנער, אָרעמער, פֿלאַכער בנין, מיט אַ דאָפּלטן שינדלדאַך, 
מיט האַלב-אײַנגעזונקענע װוענט אין דער ערד און מיט טריבע; ער- 
טערװײַז קאָלירטע שויבן, װאָס קוקן מיט באַהאַלטענעם פּחד אויף 

גאָטס וועלט. אַ קאָשציאָל? און א שול. 

| דער קאַשציאָל שטייט שוין קרובֿ טױזנט יאָר און ער איזן 
איינער פֿון די ערשטע נײַן קירכן, װאָס זײַנען געבויט געװאָרן 
אויף דער פּױלישער ערד, בעת דאָס פֿאָלק האָט אָנגענומען די 

1פון בוך 36 שריפטשטעלער שילדערן דאָס יידישע לעבן אין אַלע זײַנץ 
פאָרמען -- קאַנקורס פון ,װעלטשפּיגל", װאַרשע 1929. -- ? פּוילישער קלייס- 
טער. 

קריסטלעכע אמונה. צו ערשט איז דאָס געווען אַ הילצערנער בנין, 
װאָס איז געבויט געװאָרן אויף די חורבֿות פֿון אַן אַלטן געצנדינץ- 
רישן געבעטהויז, און מיט דער צײַט איז עס געװאָרן פֿיל מאָל 
א בעדגעבויט, ביז ס'איז דערגאַנגען צו דער הײַנטיקער מדרגה פֿון 
אַ ריזיקער קאַטעדראַל, מיט פּרעכטיקע קאָלומנעס, באַשלאָגן מיט 
מאַרמאָר און באַצירט מיט גאָלד, נאָר דער פֿונדאַמענט און אַ 
צענדליק שטיינער און פֿיגורן, װאָס זײַנען אײַנגעמױערט אין דער 
פֿראָנטװאַנט, זײַנען געבליבן פֿון דער ערשטער אוראַלטער געבײַדע, 

די שול שטייט שוין אַ סך הונדערטער יאָרן. קיינער קען נישט 
זאָגן גענוי, ווען זי איז געבויט געװאָרן. זקנים זאָגן, אַז זיי האָבן 
זי בקבלה, אַז זי שטייט שוין קרובֿ טויזנט יאָר. בעת ייִדן האָבן זיך 
נאָר אָנגעהויבן באַזעצן אין פּױלן. אַנדערע מיינען אַז זי אין גע- 
שטעלט געװאָרן אין די צײַטן פֿון קעניג קאַזימיעזש דעם גרויסן. 
אויף איינער פֿון די אינעװייניקסטע װענט זעט מען נאָך אַ לפ"ק 5 
אָבער די אותיות זײַנען שוין האַלב פֿאַרמעקט און מען קען נישט 
איבערלייענען דאָס יאָר. אַלטע לײַט דערציילן, אַז אַמאָל איז געווען 
אַן אַלטער פּאַרמעטענער פּנקס, װוּ ס'איז געווען אַלץ פֿאַרשריבן, 
אָבער מיט דער צײַט איז ער ערגעץ פֿאַרלױרן געװאָרן... אויך די 
שול איז שוין אַ סך מאָל אױפֿגעפֿרישט און איבערגעבויט געװאָרן 
נאָך הײַנט זײַנען צוגעשטעלט צו די מויער:ווינקלען שטיינערנע 
און ציגלנע אָנלען-זײַלן, װאָס האַלטן-צו די װענט, זיי זאָלן נישט 
אומפֿאַלן. די פֿונדאַמענטן און דאָס גאַנצע אויסזען איז געבליבן 
פֿון פֿאַרצײַטנס נישט געענדערט. אויסערלעך איז זי אָרעם, אָבער 
אינעװוייניק איז זי געמאָלט מיט איידעלע פֿאַרבן, װאָס אירע שפּורן 
זײַנען נאָך עד-היום נישט-אָפּגעריבן. דער הילצערנער אָרון-קודש 
איז אין גאַנצן געשניצט פֿון אַ פֿײַן פֿאַרצײַטיש האָלץ, װאָס מען 
זעט עס הײַנט גאָר נישט, מיט פֿאַרשײדענע פֿיגורן, חיות און כּלי- 


* (פאַרקירצט) לפרט קטן (געקירצטע דאַטע, למשל, אָן די טױיזנטער פון 
דער דאטע), 


150 ישראל אין די תפוצות 


זמרים. דער באַלקן אין אױיסגעמאָלט װי אַ בלױיער הימל מיט 
שטערן. אויף די ווענט -- די צװעלף מזלות, פֿון סופֿיט הענגען- 
אַראָפּ מעשענע, מאַסיווע הענגלײַכטער, פֿאַרבױגן מיט קליינע פּױ 
לישע אָדלערלעך. די וענט זײַנען באַצירט מיט קײַלעכדיקע, וו 
מצות, מעשענע און קופּערנע טאַצן, און בעקנס. דער בעלעמער, 
אַן אײַזערנער, מיט פֿיר זײַלן, װאָס פֿאַרנעמען זיך, אין דער הויך, 
אין געשטאַלט פֿון אַ חופּה. אין פּאָליש, בײַ דעם בײַשטידל פֿון דער 
גליזערנער מאַסיווער טיר, הענגען צוויי האַלבע רינגען און אויף 
דער פּאָדלאָגע אויך אַזאַ רינג, אײַנצושליסן דעם האַלדן און פֿוס 
פֿון די אַמאָליקע פֿאַרזינדיקטע -- די אַלטע קונע. אױפֿן דאַך איז 
פֿאַראַן אַ שטיבל אָן אַן אַרױפֿגאַנג, װאָס האָט אַמאָל געדינט פֿאַר 
אַ תּפֿיסה פֿאַר די עבֿרײנים + פֿון קהל. פֿאַר דער טיר בײַם אַרײַג- 
גאַנג ליגט אַ ברייטער, גלאַטיקער שטיין, אויף וועלכן לאַנגע דורות 
ייִדן האָבן זיך געלאָזט שמײַסן מלקות יעדן ערבֿ יום-כּיפּור. אין 
ביידע זײַטן פּאָליש זײַנען פֿאַראַן צוויי בתיימדרשים פֿאַר חבֿרות, 
װווּ עד-היום זיצן בחורים און לערנען. דער אַרײַנגאַנג אין שול אין 
אַראָפּ אויף טרעפּ, וי אין אַ קעלער, און עס הערשט תּמיד אינע- 
ווייניק אַ פֿײַכטע, קילע און דומפּיקע לופֿט. 

צווישן די דאָזיקע צוויי בנינים ליגן אויסגעשיט די הײַזלעך 
פֿון שטעטל. די װײַסל-כװאַליעס לעקן זייערע ווענט. קינדער שפּילן 
זיך, מיט די מושלעס און אױסגעצװאָגענע גלאַטיקע שטיינדעלעך, 
װאָס ליגן אין קלאָרן זאַמד פֿון ברעג. קאָזעס שפּאַצירן און גריזשען 
שאָקלענדיק מיט די בערדלעך, די קשאַקעס, װאָס װאַקסן דאָרט, 
הייבן אַלע מאָל אויף די קעפּלעך, קוקן תּמימותדיק אויף גאָטס וועלט 
און לאָזן-דאַרױס אַ געשוינדן ,מע-מע-מע". אַן אַלטע גע זיצט 
אויף דער שװעל פֿון אַ הויז, װאַרעמט זיך אין דער הייסער זון. 
אירע אַלטע ביינער קריגן אין זיך אַרײַן אַ חיות, ביז זי דרעמלט- 
אײַן פֿאַר תּענוג. בײַם ברעג שטייט אַ שייגעצל, לאָזט-אַרײַן אין 


= 





? פאַרברעכץרס, 

װואַסער אַ לאַנגע וענדקע און װאַרט מיט געדולד, סזאָל זיך אָנ" 
שטעכן אַ פֿישל. אַ ביסל װײַטער באָדן זיך ייַדישע קינדער, שרײיען 
גון געװאַלדעװען, שאַרן מיט די פֿיסלעך און פּליעסקען מיט די 
הענטלעך. אַ טייל לערנט זיך שווימען אָדער ליגן אויסגעלייגט מיט 
די נאַקעטע פּעמפּיקלעך אױפֿן אָנגעװאַרעמטן זאַמד ; אַנדערע זײַנען 
אויסגעלייגט אויף די בײַכער, קוקן אין װאַסער אַרײַן, װוּ קלייגע 
פֿישלעך מיט די דינינקע ווידעלעך לױפֿן אַהין און צוריק אין 
קלאָרן אָפּגרונט. פֿון דער װײַטנס בלישטשען שויבן, װוי אײַנגעטוג- 
קען אין הייס-צעלאָזענעם קרישטאָל. װײַט זעען זיך שװאַרצע פּיג- 
טעלעך, צעװאָרפֿן איבערן װאַסער-שפּיגל, װאָס באַװעגן זיך קוים- 
קוים. ווען איין פּינטעלע דערנענטערט זיך, דערזעט מען אַ לאָדקע, 
װאָס פֿון איר שטאַרט-אַרױס אַ קעפּל. אויף דער גאַנצער לענג ציען 
זיך טראַטװעס *, וי לייטערלעך אויסגעלייגט איבערן װאַסער, און 
אויף זיי שפּרײַזן פֿליאַסקעס * מיט ברײיטראַנדיקע קאַפּעלישן. פֿײיגל 
פֿליִען איבער דער װאַסערפֿלאַך, לאָזן זיך אַראָפּ. גיבן אַ לעק דאָס 
ווצטער, צעשפּרײטן װײַטער די פֿליגלען און מאַכן הקפֿות. פֿון דאָ 
און דאָרט הערן זיך װײַטע, טעמפּע און אָפּגעהאַקטע קולות, װאָס 
ווערן פֿאַרלױרן אין הייסן מרחק. קאָלירטע שמעטערלינגען, װײַסע 
װי שניי, געשפּרענקלטע און פּאָמס-סאַמעטענע, פֿללען צװוישן די 
קשאַקעס, שטעלן זיך אויף אַ בלעטל, אויף אַ בלימל, בלײַבן װײ 
פֿאַרגליווערט, שאָקלען זיך מיט מיטן צװײַגל און אין אַ פֹּאָר מינוט 
אָרום צעשפּרייטן זיי װוײַטער די פֿליגעלעך, װאָס גלאַנצן אין דער 
זון, און פֿלאַטערן-אַװעק אין דער קלאָרער לופֿט. אַרום און-אַרוט, 
וי װײַט דאָס אויג דערגרייכט, זעט זיך נאָר איין הימל, איין זוף, 
איין ערד און איין און די זעלביקע מענטשן. נאָר די צוויי געבײַדעס, 
װאָס שטייען פֿון רעכטס און פֿון לינקס, דאָט ערשטע מיטן מעטאַ- 
לענעם צלם און דאָס צווייטע מיטן דאָפּלטן שינדלדאַך, װײַון אַז בײַ 

5 (אויפן טײַך) קלעצער צוגעבונדענע איינע צו די אנדערע, צו קענען זײ 
פירן אָדער טרײַבן, -- * די װאָס טרײַבן די טראַטװעס. 

די מענטשן איז עפּעס פֿאָרגעקומען און אַז זיי בעטן מיט צוויי באַ- 
זונדערע לשונות צו איין און דעם זעלביקן גאָט, 

אַ גאַנצן טאָג שטייען די דאָזיקע צוויי הײַזער אָפֿן. אויף די 
מאַרמאָרנע, ברייטע טרעפּ פֿון דער קאַטעדראַל, פֿאַרן אַרײַנגאַנג, זיצן 
זקנים און זקנות, קאַליקעס און חולאים, שעפּטשען מיט די טרוקענט 
ליפּן און בעטלען אַ נדבֿה. אַ יונגע שיקסע מיט פֿלאַקסהאָר און 
בלויע אויגן, װאָס האָט זיך פֿאַרזינדיקט מיט איר לײַב, קומט צו 
לױפֿן, פֿאַלט אויף די קני פֿאַר דעם בילד פֿון דער הייליקער מאַנ" 
דאַלענאַ און איז זיך מתוודה; אַ קינד, װאָס לױפֿט אין שקאָלע ז און 
קען נישט די לעקציע, פֿאַלט-אַרײַן, קניט-אַנידער אויף אַ פּאַר מינוט 
און גייט-אַרױס פֿול מיט בטחון; אַ פֿרױ, װאָס האָט אין דער היים 
אַ קראַנק קינד, קומט אַ דערשראָקענע, מיט רויטע אויגן פֿאַלט 
פֿאַרן בילד פֿון געקרייצטן און בעט בײַ אים הילף. אַ גאַנצן טאָג 
! ליגן אויף דער שטיינערנער פּאָדלאָגע מענטשן, צום מייסטן פֿרױען 
מיט צונױפֿגעלײגטע הענט און פֿאַרגלײזטע אויגן, צלמען זיך און 
שעפּטשען שטיל אין דעם טונקעלן גאַטפֿאָרכטיקן חלל, װאָס אין 
אדורכגעזאַפּט מיט אַ דעמפּן װײַרױך. פֿון צײַט צו צײַט טראָגן זיך 
פֿין דאַנען זיס-טרויעריקע טענער פֿון אַן אָרגל, װאָס שלאָגן זיך אָפּ 
מיט אַ ווידער-קול, װײַט, װײַט איבער דער װײַטל, 

אויך דאָס צווייטע הויז איז תּמיד אָפֿן. אַ גאַנצן טאָג הערט 
דאױט נישט אויף דאָס קול פֿון תּורה און תּפֿילה. אין פּאָליש זיצן 
בחורים מיט שװאַרץ-געקרײיַזלטע פּיאות, אָפּגעשײדט פֿון דער וועלט, 
און גיסז-אויס זײַערע יונגע הערצער אין די אותיות פֿון דער 
גמרא. פֿאַר טאָג זאָגט מען תּהילים און בײַ נאַכט, נאָך חצות, זיצט 
בײַ אַ נר-תּמיד אַן אַלטער ייָד, װאָס ריכטיאָפּ תּיקון-חצות. טייל 
מאָל פֿאַלן דאָרט אַרײַן װײַבער, משפּחה פֿון אַ חולה, פּראַלן-אױף 
דעם אָרון-קודש מיט אַ יאָמערײַ, געוויין און בעטן אויף געזונט. און 
די קולות פֿון תּורה און געבעט טראָגן זיך אין דער לופֿט, איבער 





' פוילישע שול, 

דעם װאָסער, און דערגרייכן אַזש ביזן צווייטן הויז. אורחים קומען 
פֿון װועג, מידש און הונגעריקע, וואַרפֿן פֿון זיך דאָ אַראָפּ דעם פּאַק 
און לייגן זיך אויף דער האַרטער באַנק אויסצורוען די מידע ביינער. 
אויף די דעכער פֿון ביידע געבעט-הײַזעף האָבן זיך טויבן געמאַכט 
נעסטן און זיי פֿליִען פֿון איין דאַך צום צווייטן, פֿון איין נעסט צו 
דער צווייטער, ליבן זיך, פּאָרן זיך, און פֿולןדאָן די לופֿט מיט זייער 
איידעלן װאָרקען. 

צוויי פֿעלקער זיצן דאָ אין שננות אויף דעם שמאָלן װײַסל-ברעג 
שוין אַ קגאַפּע טויזנט יאָר. איינס, װאָס אין אַרויס פֿון די יאַדלע- 
און טאָפּאָל-װעלדער, װאָס זײַנען דאָ אַמאָל געווען, און דאָס צווייטע, 
װאָס האָט מיט טױיזנטער יאָרֹן צוריק געװאַנדערט אויף די ברעגן 
פֿון נילוס, ירדן און פּרת, ביז ס'איז דאָ אַהערגעקומען און געלאָזט 
אין דער דאָזיקער ערד טיפֿע װאָרצלען. אין זײַנע אויגן ברענט נאָך 
די זון פֿון מדבר און אין זײַן בלוט רוישן די כװאַליעס פֿון ירדן. 
דער אַלט-געזעסענער שטאַם האָט איבערגענומען פֿון דעם אָנקו 
מענדיקן זײַנע מזמורי תּהילים, די תּפֿילה במקום קרבנות, די כּלי- 
שיר, די קטורת, די ימים-טובֿים און אַנדערע מנהגים. און אַזױ זיצן 
זיי צוזאַמען לאַנגע דורות עד-היום, 

און בעת דער אָרגל שפּילט און מען מאַכט הקפֿות מיט די 
הייליקע בילדער און פֿענער און מיט די מזמורי-תּהילים פֿון דער 
צווייטער זײַט, גיסן-אויס, דאָ נישט װײַט, יונגע הערצער זײערע 
נשמות און יוגנט-פֿײַער אין אותיות פֿון אַלטע ספֿרים. און דער 
האַרציקער גמרא-ניגון מיט דעם טרועריקן תּהילים:זאָגן טראָגן 
זיך איבער דער װײַסל און מישן זיך אויט מיט די ברומענדיקע 
טענער פֿון אָרגל און טראָגן זיך צװאַמען אַװעק, װײַט-װײַט, און 
פֿאַרװישן אין גאַנצן די שפּורן פֿון גערויש, װאָס איז נאָך געבליבן 
אין דער לופֿט פֿון די אַמאָליקע יאָדלע-װעלדער, װאָס זײַנען דענסט" 
מאָל דאָ געװאַקסן. 

נעבן די געבעט-הײַזער געפֿינט זיך פֿון איין זײַט אַן אַלטער 
צווינטער מִיט מעטאַלענע און שטיינערנע מצבֿות, מיט צלמים און 

הייליקע בילדער, און פֿון דער צווייטער זײַט -- אַן אַלטער בית- 
עולם מיט אוהלס און באַשײדענע מצבֿות און אויף זיי זײַנען אויס- 
געקריצט מגן-דודס און אױפֿגעהױבענע הענט צום דוכענען. די 
ביינער פֿון ביידע שכנים קילן די זעלביקע ערד און זייערע קער- 
פּערס מאַכן זי פֿעט און פֿרוכטיק. 

אין אַ פֿינצטערער זומערנאַכט גנבֿעט זיך אַרױיס פֿון איין זײַט 
א יונגער בחור מיט ברענענדיקע אויגן און געקרײַזלטע שװאַרצע 
האָר און פֿון דער צווייטער זײַט אַ העל מיידל מיט וייכע, לאַנגע 
פֿלאַקסהאָר, לאָזן זיך צום ברעג צוישן די קשאַקעס, בינד"אָפּ די 
לאָדקע, זעצן זיך אַרײַן, לאָזן זיך אין מיטן װאַסער, געטראָגן אויף 
די לײַכטע, טונקעלע װעלן, און עס וויגן זיך אײַן רויטע ליפּן, עס 
ברענען שװאַרצע און בלויע אויגן, עס פּלאָנטערן זיך פֿלאַקסענע 
און שװאַרצע האָר און עס װאַרפֿן זיך די לײַבער אין הייסן תּאווח" 
פֿיבער, און די שטערן פֿון הימל מיט די שטערן פֿון װאַסער ווינקען 
און פֿינקלען אין דער פֿײַכטישמעקעדיקער נאַכט 


מ. בורשטין 
אויף אַ נײַער דירה 
דערציילונג 


דאָס הויז נומער זיבן אויף דער ליפּאָװער גאַס שטייט דרך- 
ארצדיק אָפּגערוקט פֿון אַלע אַנדערע הײַזער. דער טראָטואַר איז דאָ 
ברייטער, דער ברוק געפֿלאַסטערט מיט פֿירקאַנטיקע שטיינדלעך. 
ברייטע, אויסגעקרימטע שטאַמען פֿון ביימער פֿאַרשטעלן דעם פֿראָנט, 





5 רעדאַקציע פון מוסטערװערק: ;נאַטירלעך", אַז זי דאָזיקע בילדער פון 
צוזאַמעגלעבן אויף דער פִּוילִישׁעֶר ערד געהעָרן הײַנט צו דֵעֶר,.. געֶשיכטע, 

שיצן דאָס הויז פון װוינטן און פֿון דער טומלדיקער גאַס. אין מיטן 
טראָטואַר, אַקעגן שמאַי גליקסאָנס לאַנגן באַלקאָן, װאָס אין באַ- 
װאַקסן מיט ווילדע װײַנפֿלאַנצן, מיניעט שעמעוודיק אַ פֿאַרשטױבטע 
גאַזלאַמטער, 

שמאַי גליקסאָן װאַרפֿט זיך אױפֿן געלעגער און קאָן קיין אויג 
נישט צוטאָן, די שעהן ציִען זיך מוראדיק לאַנג, װוי די אויסגעצוי- 
גענע, אָנגעשטאַלטיקע שאָטנס אויף דעם אַקעגנאיבערדיקן, נישט- 
באַלױכטענעם מויער. פֿאַר שמאַיס אויגן שוועבן מאָדנע בילדער. 
ער זעט און הערט אומגלייבלעכע זאַכן. ער שטעלט זיך אַקעגן מיט 
אַלע כּוחות און פֿאַרטרײַבט די שלעכטע רעיונות. אָבער די מידקייט 
איז גובֿר. ער לאָזט פֿאַרצװײפֿלט אַראָפּ די הענט און ליגט װי אַ 
געבונדענער. די בייזע מחשבֿות דרייען זיך אַרום אים פֿראַנק-און- 
פֿרײַ און הוליען אין אַ ווילדן טאַנץ, 

פֿון זײַן קאַבינעט דערטראָגט זיך אַ שאָרך פֿון זײַדנס. באָר- 
וועסע, דראָבנע פֿיסלעך לױפֿן איבערן דיװאַן. אין די טאַפּעטן אויף 
די ווענט באַהאַלט זיך אויס אַ דערשטיקט געלעכטער, דערנאָך ווערט 
מיט אַ מאָל שטיל, װי אַ טיפֿע, שװאַרצע גרוב װאָלט אַלץ אײַנגע- 
שלונגען. אַנגסטן באַפֿאַלן אים. אַ קאַלטער שווייס באַגיסט זײַן לײַב, 
ער רעדט צו זיך אַלײן, בייזערט זיך אויף עמעצן. אין דער פֿרי, 
אַז ער װעט אױפֿשטײן, װעט ער איבערריידן מיטן װײַב איין מאָל 
פֿאַר אַלע מאָל: ער דאַרף נישט האָבן קיין סוב לאָקאַטאָרן! און 
דער טאָכטער װעט ער זאָגן... װאָס װעט ער זאָגן דער טאָכטער ? 

אין דרויסן האָט גענומען בלויען. די גאַזלאַמטער אױפֿן ברוק 
האָט זיך פֿאַרלאָשן. דורך די בלייכע גאַרדינען האָט זיך אַרײַנגע- 
שלייכט די פֿאַרטאָגיקע גרויקייט. גליקסמאַן האָט דערפֿילט, אַז די 
ביינער פֿרירן אים און ער האָט אײַנגעדרעמלט. ער איז געלעגן מיט 
האַלב-אָפֿענע אויגן און געאָטעמט מיטן מויל. ס'האָבן אים געמאַ- 
טערט שרעקעוודיקע חלומות און ער האָט זיך אַלע װײַלע איבער- 


געוועקט, 
8 


156 ישראל אין די תפוצות 


ס'איז שוין געווען גרויסער טאָג, ווען דאָס װײַב האָט אַױײַנגע- 
בראַכט פֿאַר שמאֵין אַ גלאָז באַװאַרקע און אַװעקגעשטעלט אַ שיסל 
װואַרעם װאַסער נעבן זײַן בעט. וייקנדיק די פֿיס, האָט גליקסאָן 
געטראַכט, אַז ער האָט, אייגנטלעך, ניט נאָך װאָס זיך צו אײַלן 
ער קאָן ליגן כאָטש ביז מיטאָג. ערגעץ װײַט פּאָדען זיך מענטשן 
אין די בענק קלאַפּן שרײַב-מאַשינען. מאַגאַזינען שטייען מיט הוג- 
געריקע מײַלער גרייט אײַנצושלינגען יעדן איינעם, װאָס האָט אַ פֿעטע 
בוזעם-קעשענע. משרתים מיט פֿײַן-געשליפֿענע צינגלעך קליגן זיך, 
וי אַזױי אַרײַנצוקדיגן קונים אין זייער נעץ. דערבײַ וייסן אַלע, 
אַז שמאַי גליקסאָן קומט דאָ נישט אין באַטראַכט. ווען ער זאָל 
זיך איצט פּלוצעם באַװײַזן אויף דער בערזע, װעט זיך קיינער אויף 
אים נישט אומקוקן, 

ער גייט איבערן שלאָפֿצימער אין ווייכע שטעקשיך, לענטיאויף 
די טיר און קוקט-אַרײַן אין סאַלאָן, די אויסגעבעטע פֿאָטעלן מיט 
די װײַסע איבערציען און געשניצטע קאָפּשטיקן זײַנען אויסגעשטעלט 
האַלב-קײַלעכדיק ווי געוויינלעך. ער באַטאַפּט זיי מיט די פֿינגער, 
צי עס ליגט נישט אויף זיי קיין שטויב. ס'נעמט אים אַרום אַ באַגער 
אַראָפּצוציִען די דאָזיקע תּכריכים. װי לאַנג אין דער שיעור צו 
שוינען מעבל? זאָל ער אַ מאָל הנאה האָבן און פֿאַרזוכן דעם פֿאָטעל 
זײַנעם אַזױ וי ער איז מיט לעדער אויסגעבעט. ער דערזעט זיך 
פֿון װײַטנס און גייט-צו צום שפּיגל. מיט הנאה באַטאַפּט ער די 
גאָלד-געליישטע ראַם און צעקעמט זיך דאָס קאַנטיקע, שפּאַקאַװאַטע 
בערדל. דאָס פּניס זײַנס האָט פֿאַר דער לעצטער צײַט באַקומען אַ 
געלבלעכע מראה. אַרום די אויגן ציִען זיך שװאַרצע פּאַסן און די 
שלײפֿן זײַנען געדיכט באַװאַקסן מיט גרויע האָר, װי די דעכער 
אין קילע פֿרימאָרגנס מיט פֿראָסט. אין גאַנצן איז ער דער זעלביקער 
מיטלװװווּקסיקער ברײטפּלײציקער שמאַי גליקסמאַן. נישט מער, דאָס 
לײַב איז אים אַ ביסל אײַנגעפֿאַלן. בעסער אַזױ. װאָס װינציקער 
פֿלייש אַ מענטש טראָגט אויף זיך, אַלץ געזינטער. 

אין עסשטוב, בײַם פֿענצטער, זיצן ביידע טעכטער און אַרבעטן 

שמאַי שמייכלט אין שפּאַקאָװון בערדל אַרײַן. המ... האָבן זיך 
אויסגעלערנט פֿאַכן, טאַטע-מאַמע צו שוינען. איידעלע קינדער. די 
עלטערע. לאה, פּוצט היט. בײַ אים, בײַ שמאַי גליקסאָנען אין 
שטוב, פּוצט מען היט. און גוטשע האַלט איר שמאָל, אױסגעטאָקט 
קערפּערל איבערגעבויגן איבערן העפֿטן. זי העפֿט אויף קונסטזײַד, 
ער קוקט זיך אײַן אין גוטשעס לויטערע, טיף-בלויע אויגן, אין איר 
פֿריש, זאַפֿטיק פּנימל. ניין, דאָס האָט עמעצער פֿון אים חק 
געטריבן בײַ נאַכט. װיסטע מחשבֿות זײַנען אים געקומען אױפֿן זינען, 
אומגלייבלעכע זאַכן. זײַן טאָכטער... װער עס האָט נחת פֿון קיג- 
דער -- גליקסאָן האָט פֿון קינדער אַ שטיצע. ווען ער קוקט אויף 
לאהן, דער עלטערער טאָכטער. אויף איר דראָבנעם שװאַלבן-פּנימל 
מיט דער אײַנגעטריקנטער הויט, אויף אירע צעפּ, װאָס וערן פֿון 
טאָג צו טאָג מאָגערער און קירצער, אַזױ קומט ער זיך פֿאָר אין 
זײַנע אייגענע אויגן וי אַ רוצח. ער נערט זיך פֿון די קינדערס בלוט, 
ער האָט געשוויגן, ווען דאָס װײַב האָט אונטער זײַן וויסן אַרײַנ- 
גענומען דעם סובלאָקאַטאָר, 


-- מען קאָן נישט האַלטן הײַנטיקע צײַטן מיידלעך פֿאַרשטעקט 
הינטערן אויוון -- האָט זי אים געגעבן צו פֿאַרשטײן שוין לאַחר 
המעשׂה -- לאה און גוטשע גייען נישט אין ערגעץ, קומען נישט 
צװוישן מענטשן... ס'האָט זיך שוין אַזױ געמאַכט... -- האָט זי 
צוגעגעבן מיט אַ פֿאַרזאָרגטער מינע -- זאָלן זיי כאָטש האָבן צו 
וועמען אַ װאָרט אויסצוריידן. 


דער סטודענט מיט אַ פּראָװינצעריש רויטלעך פּנים און מיט אַ 
סטאַרטשענדיקער טשופּרינע האָט זיך צעלייגט בײַ אים אין שטוב 
וי בײַם טאַטן אין װײַנגאָרטן. באַלד, דעם ערשטן טאָג, איז ער 
געװאָרן היימיש מיט גוטשען און געלאָזט זיך קעכלען פֿון נעכען 
זײַן װײַב. אַלע האָבן זיך געשאַרט צו דעם סטודענט, האָבן אים 
געקוקט אין די אויגן אַרײַן, גרייט יעדן פֿאַרלאַנג זײַנעם אױסצופֿירן, 


שמאַי אַליין איז געווען בײַ זיך בטל, ער האָט זיך געבלאַנקעט 

איבער די צימערן וי אַ שאָטן און איז אַלעמען גרויס געווען אין די 
אויגן. און יענער איז דערװײַל זוכה מן ההפֿקר. 

די שטוב האָט זיך אָנגעהויבן צו פֿירן אָן אים. דאָס װײַב 
קוקט-דורך אַלע חשבונות און נעמט-אויף די מענטשן, װאָס פֿאַלן 
אָפֿט אַרײַן מיט אַ געבייזער. גאַנצע טעג האַלט מען זיך אין סודען 
הינטער זײַנע פּלייצעס. דאָס שוינט מען אים צוליב זײַן אַסטמע. 
די שלאַפֿקײט גנבֿעט זיך צו אים אַרײַן מיט אַ כיטרעקייט. עס קומט 
אים פֿאָר, װי ער הערט אונטערערדישע קלעפּ פֿון װײַטע דונערן, 
װאָס זאָגן-אָן אַ שטורעם. ער גייט-אויף אוך-אָפּ איבערן סאַלאָן. 
איצט ווייס ער שוין, אַז אַלץ איז דאָ פֿרעמדס, 

--- פֿרעמדס, פֿרעמדס! -- רעדט ער צו זיך אַליין -- איך בין אַ 
שומר פֿון פֿרעמד פֿאַרמעגן. בחינם געשוינט אַזױ פֿיל יאָרן דאָס 
מעבל, די לעדערנע איבערציען... 

ער קאָן נישט אײַנזיצן אין שטוב. באַלד אין דער פֿרי טרײַבט 
עס אים אַרױס אין דרויסן. דאָס װײַב, אַ דאַרע, אַ הויכע, מיט אַן 
אײַנגעפֿאַלענעם ברוסטקאַסטן, שטייט מיט אַ צעקנייטשט, פֿאַרחי 
דושט פּנים : | 

-- װאָס איז דאָס געאײַלעניש, שמאַי, די שיפֿן װעלן דיר 
אונטערגיין ? 

אַ בלאַס שמייכעלע פֿלאַטערט איבער אירע טיף-אויסגעשני- 
טענע מוילווינקלען. שמאַי קאָן לענגער נישט אויסהאַלטן איר חוזק" 
בליק. ער כאַפּט דאָס שטעקעלע מיט דעם געלן העלפֿאַן-בײנער- 
נעם הענטל, גיט אַ פֿיר מיט דער האַנט איבער דער מחזה און 
לױפֿט שנעל אַרױיס אָן אַ גוטן טאָג. 

אין די פֿאַרמיטאָגן שפּאַצירט שמאַי איבער די װאַרשעװער 
גאַסן אָדער ער זיצט איף אַ באַנק אין גאָרטן. ער איז נכנעהדיק 
צוגעלאָזן צו אַלטע באַקאַנטע. זיצט צװישן מעקלערס און סתּם ייִדן 
אָן אַ ברעקל גאווה, הערט זיי אויס מיט איבערגעלייגטקייט און 

טראַכט זיך פֿיל אַרײַן איז זייער מעמד. ער וװערט גשוויר זאַכן 
פֿון וועלכע ער האָט ביז אַהער נישט געװוסט. 

יאָ, יאָ... -- שאָקלט ער גוטמוטיק מיטן קאָפּ, וי יענעם צו 
טרייסטן -- פֿאַר אַ סך מענטשן איז דאָס לעבן אַ שװערער ענין 
אַ שװוערער ענין! -- רעדט ער וי צו זיך אַלײן 

טייל מאָל הערט ער, װי מען שושקעט זיך הינטער זײַנע 
פּלייצעס: , 

--- שמאַי גליקסאָן, אַ גאַנצער עניו געװאָרן. גיט זיך אָפּ מיט 
אַבי וועמען. 1 

עפּעס האָט דאָרט געמוט פֿאָרקומען אין דער היים, װאָס דער 
סטודענט האָט זיך אַרױסגעצױגן. אַ שווערע משׂא איז אים אַראָפּ- 
געפֿאַלן. אין שטוב איז אָבער נישט פֿרײלעכער געװאָרן. גוטשע 
גײיט-אַרום אַן אָפּגעלאָזענע, אַ נישט-דערשלאָפֿענע. דאָס װײַב איז 
געװאָרן נידעריקער, אײַנגעבויגענער, 

איצט איז לאה, די עלטערע טאָכטער, געװאָרן אומרויקער, באַ- 
ריידעוודיקער. איר שװאַלבן-פּנימל מיט דער אײַנגעטריקנטער הויט 
האָט באַקומען לעבן. איין מאָל האָט זי אױפֿגעהױבן דעם קאָפּ פֿון 
דער אַרבעט, האָט פֿאַרװאָרפֿן די מאָגערע, דינע צעםטּ אין אַ זײַט, 

-- טאַטע... -- האָט זי אים פֿאַרטשעפּעט -- כ'שטעך מיר 
אויס די אויגן בײַ די היטן. איך ויל דאָ גאָר נישט דערלעבן 
װאָס װעט מיר אַרױסקומען פֿון דעם זיצן אין דער היים ? 

שמאַי איז געשטאַנען אַ פֿאַרחידושטער. ס'האָט זיך אים נישט 
געגלויבט, אַז דאָס איז לאהס קול, 

-- איז װאָס װוילסטו, טאָכטער? -- האָט ער זיך געביזערט 
האַלב אין גוטן, | 

לאה האָט זיך האַסטיק אױפֿגעשטעלט פֿון די היט און גלײַכ- 
געמאַכט די פֿאַלדן פֿון קלייד, 

---כ'וויל קיין לאַכעו, זיך גרייטן צום קיבוץ, 

גליקסאָן האָט זיך געכאַפּט פֿאַרן שפּאַקאָװאַטן בערדל און אויס- 
באַלושעט אַ פּאָר אויגן: 

-- טע, טע, טע! -- האָט ער געויגט מיטן קאָפּ -- צו די 
חלוצים גאָר? דו, אַ באַלעבאַטישע טאָכטער ? -- האָט ער געזאָגט 
מיט אַ מוסר-טאַן -- עפּעס אַנדערש איז, אַז פּראָװינצער מיידלעך 
האָבן נישט װוער עס זאָל פֿאַר זיי זאָרגן... אָבער דו?... האָסט 
אַ טאַטן ביז... ניין, דאָס געפֿעלט מיר נישט. 

לאה, אַז זי האָט שוין אָנגעהױיבן צו ריידן, האָט זי אַזױ שנעל 
נישט אױפֿגעהערט. פֿון איר דראָבנעם פּנימל און פֿאַרזעצטע אויגן 
האָט אַרױסגעשפּאַרט דאָס גאַנצע ביטערניש, װאָס האָט זיך אין איר 
געהאַט אָנגעזאַמלט. װאָס מער זי האָט גערעדט, אַלץ שולדיקער 
האָט זיך גליקסאָן געפֿילט אַקעגן דער טאָכטער. איר, לאהן, װאָלט 
עד אַלץ פֿאַרגונען און פֿון גאַנצן האַרצן. דאָס, װאָס האָט אים גע- 
ארט בײַ גוטשען, װאָלט ער לאהן אין גאַנצן מוחל געווען. ס'מעגן זײַן 
מובלאָקאַטאָרן, חלוצים, אַבי זי זאָל נישט קוקן איף אים מיט 
אַזעלכע טיף-פֿאַרזעצטע אויגן. עס קומט אים פֿאָר, וי מיט לאהן 
איז געווען דאָס זעלביקע װאָס מיט די מעבל, וועלכע ער האָט אַזױ 
געשוינט, אַז זיי זאָלן נישט צױפֿיל אָפּגענוצט װערן. ער וייס, 
װוי לאַנג נאָך ער װעט ניצן די מעבל... 

שמאַי ווייס נישט, וי אַזױ דאָס איז געשען. מיט אַ מאָל האָט 
ער זיך דערזען אין אַ נײַער דירה. עס זײַנען געווען צוויי צימערלעך 
פֿאַררוקט אין אַ שמאָלן הויף. אַרױפֿגעגאַנגען איז מען דורך קרומע 
שטיגן מיט שאָקלדיקע פּאָרענטשעס בײַ די זײַטן. ער האָט אַ פֿאַר- 
חידושטער געקוקט, װי דער הויזוועכטער שלאָגט-צונויף זײַן בעט 
מיט דעם געשניצטן פֿיל-גאָרנדיקן קאָפּטשיק און שטעלט דערנעבן 
אַוועק עפּעס אַן אַלטע אויסגעבעטע פּליושענע שטול, װאָס איז אים 
שוין זייער לאַנג אַנטקומען פֿון אונטער די אױגן. איצט האָט זי 
זיך אױפֿסנײַ באַװיזן, די שטול, אַן אָפּגעבליאַקעװעטע מיט אס 
געקראָכן געבעטעכץ. די ווענט, מיט גלאַנציקע אײלפֿאַרב געמאָלן 
זײַנען געווען נאַקעט און גליטשיק. פֿון אָפּגעשײלטן סופֿיט אי 


אין דער יִדישער ליטעראטור 161 


אַראָפּגעהאַנגען אַ פֿאַרשטױבטע עלעקטרישע שנור אָן אַ לעמפּל, 
גוטשע איז געזעסן אין אַן אויסגעריבן קליידל בײַם פֿענצטער, אַן 
אָפּגעלאָזענע, מיט אַ צעשויבערטן קאָפּ האָר און שװײַגנדיק געקוקט 
מיט שטאַרע אויגן אין ענגן הײפֿל אַראָפּ. פֿון דעם גאַנצן גערודער 
מיטן טוישן די דירה און פֿאַרשװינדן פֿון די מעבל האָט שמאַי דאָס 
כאָטש הנאה געטאָן, װאָס פֿון איצט אָן װעט ער פֿירן אַ שטיל לעבן. 
אויס טעלעפֿאָן, אויס עלעקטרי און אויס סובלאָקאַטאָרן. די מעבל 
וועלן אים מער ניט רייצן מיט זייער װײַסן און לעדערנעם איבער- 
ציִעכץ. 

-- דאָס גאַנצן רחבֿות מיטן לוקסוס איז נישט מער וי אַ גע- 
| ווינהייט... --- האָט ער זיך אָנגערופֿן צום װײַב, װאָס האָט מיט 
פֿאַרלײגטע הענט באַטראַכט די פֿענצטער און פֿאָרהאַנגען -- מ'וועט 
זיך צוגעוויינען, נעכע. מיט גאָטס הילף װעט מען זיך צוגעויינען 
צו אַן אַנדער לעבן, 

-- כ'האָב דען, שמאַי, טענות צו עמעצן? -- האָט נעכע ברוגז 
אויסגעדרייט דעם קאָפּ אין אַ זײַט -- די שטאַטן, װאָס כ'דאַרף 
האָבן אין מײַנע יאָרן. די עסנס, מישטיינס געזאָגט, אָן וועלכע כ'קאָן 
זיך נישט באַגיין.... נישט מער, װאָס די מיידלעך... -- האָט זי 
אַ שטומען בליק געװאָרפֿן אויף גוטשען, וועלכע איז נאָך אַלץ 
געזעסן בײַם פֿענצטער, װי זי װאָלט עמעצן געװוען אויסגעקוקט 
אױפֿן הויף, 

גליקסאָן האָט געקוקט אױפֿן װײַב מיט אַ פֿאָרװוּרף אין די 
אויגן, 

-- האָסט דאָך געזאָגט, נעכע, אַז אַ סובלאָקאַטאָר, כ'וייס, 
סטודענטן... נו, זעסטו שוין װוער ס'איז גערעכט געװוען? װאָס 
איז דערפֿון אַרויסגעקומען ? 

נעכע, אַ בלאַסע, מיט אַ לאַנג-אָפּנעצערט געזיכט, האָט געװוּג- 
קען צו שמאַין. זי האָט זיך צוגעבויגן צו זײַן אויער : 

-- שטילער אַ ביסל, רייד נישט אַזױ הויך. צו װאָס שיטן זאַלץ 
אויף די װוּנדן? 

גוטשע האָט פֿאַרװאָרפֿן דעם צעשויבערטן קאָפּ האָר און אַװעק- 
געשטעלט זיך מיט דער פּלײצע צום פֿענצטער, אָנשפּאַרנדיק זיך 
מיט ביידע הענט בײַ די פּאַראַפּעטן : 

-- ניין,. מער וויל איך נישט זיצן אין דעם דאָזיקן שטײַגל, 
הערן װי טאַטע-מאַמע װאָרקען צווישן זיך וי זי טײַבעלעך. זאָל 
לאה זיך פֿאַרשרײַבן אין קיבוץ! זאָל זי זיצן אונטער דער מאַמעס 
פֿאַרטעך. איך גיי-אַװעק. נאָך הײַנט. באַלד! כ'וועל זיך אײַנדינגען 
בײַ יענעם אויף סטאַנציע אָדער... | 

זי לױפֿט-אַרײַן אין דער אַנדערער שטוב, רוקט-אַפֿיר פֿון היג- 
טערן בעט אַ קייבערל און נעמט זיך אין אײַלעניש פֿאַרפּאַקן די 
זאַכן. : 

שמאַי קוקט מיט דערשראָקענע אויגן אויף דער טאָכטערס פֹּאַ- 
רעניש. נעכע פֿאַרברעכט די הענט. 

-- זעסט, װאָס פֿאַר אַ פֿײַער דו האָסט אָנגעמאַכט! אַז זי 
וויל נישט, מ'זאָל איר אַ דעה זאָגן! די בעסטע זאַך: ניט מישן זיך 
צו קינדער. זאָלן זיי טאָן, וי זי פֿאַרשטײען. אַז זיי זײַנען די קלוגע, 

-- קלוגע... -- האָט שמאַי ביטולדיק געשאָקלט מיטן קאָפּ -- 
אָבער שװאַך אין די פֿאַרלאַנגען... אַ מענטש דאַרף... 

אין מיטן דערינען פֿאַרקײַכט ער זיך אין הוסטן. נעכע לױפֿט-צו 
צום פֿענצטער און עפֿנט דעם לופֿטשיק. 

װאַרשע 1939 


בי עו 


פון בוך , איך וויל אַהײם" 


מיט פאַרצװייפלטע עקשנות-טריט צו אַ נײַ מוטיקן לעבן 


,.. זאַלבעצװײט פֿאָרן מיר צוריק. איך מיט נאָך איינעם אַ 
לאָדזשער, אַ שלאַנקער, אַ דאַרער, אָפּגעברענט שװאַרץ, װי אַ רו" 

מענער, אַן ערנסטער און גענוג ענערגישער יונג. מיר מיידע פֿאָרן 
צוריק קיין פּאַלעסטינע, 

געווען זײַנען מיר דרײַ, האָט זיך איינער צוריקגעצויגן נצָכן 
לייענען א בריוול פֿון זײַנעם אַ קרובֿ פֿון קאַנאַדע, אַז דאָרטן איז 
נישקשה. צי איז מעגלעך אַהינצוקומען איז בײַ אים גאָר נישט קיין 
צװײפֿל; ער זוכט נישט קיין שום זכות.... ער דאַרף נישט די גאַנצע 
פּראָצעדורן. א 

פֿאַר אונדז איז דאָ איין װעג: דער זיכערסטער. ער פירט אונדו 
אומעטום. נישטאָ פֿאַר אונדן קיין גרענעץ, װיין אָפּהאַלט... 

אַ לאַװעשטראָם לױפֿט פרײַ דורך אַלױ' שטערונגען!... 

מיר ביידע, אױסגעפּרװוט און פֿאַרהאַ: טעװועט פֿון גורל, לאָזן 
זיך נישט פֿאַרטומלען פֿון קיין שום ידיעות, פּערזענלעכע צי בריוו" 
לעכע. בפֿרט מײַן חבֿר, װאָס איז איצט אַהערגעקומען פֿון וײַטע 
רײַזעס ; איבערגעװאַלגערט זיך אין גאַנץ אײראָפּע. כּמעט אין אַלג 
הויפּטשטעט ביז פּאַריז און לאָנדאָן ; אָנגעשפּאַרט אַפילן קיין אַךר- 
גענטינע און בראַזיל.... 

שוין יאָרן װוי ער װאַנדערט אַזױ אַדום איבער דער ברײיטער 
וועלט און געפֿינט נישט זײַן מקום-מנוחה,. . איצט האָט ער פֿעסט 
באַשלאָסן זיך צוריקצוקערן קיין פּאַלעסטינע, 

-- ער -- טענהט ער -- האָט פאַר זיך בלויז צוויי וועגן, װוּה'ן 
זײַן האַרץ ציט אים, וו ער װאָלט חשק געהאַט זיך אַװעקצזעצן 
בשלום-ושלוה און אָפּיאָגן פֿון זיך דעם רײַזע-פֿיבער: אָדער צוריק 
אַהײם, צו די פֿאַרלאָזענע טאַטע-מאַמע, אָדער צוריק אין אונדזער 
אַלטנײַעם הײימלאַנד, 

האָט מען חשק זיך צו פֿאַרקלײַבן אַהיים צו די עלטערן, איי 
מיט אַלע פּיטשעװקעס! דאָס הייסט : נעמען אויף זיך צוריק דעם 
שווערן גלות פֿול מיט פּײַן אין שפֿלות, טראָגן װײַטער דעם עול 
פֿונעם פּחדנישן חניפֿהשן מה-יפֿת-לעבן, זײַן אויסגעשטעלט אױפֿן 
חסד פֿון דער אַנטיסעמיטישער פֿינצטערער קליקע, װאָס לויערט 

און װאַרט אױפֿן ערשטן-בעסטן גינסטיקן מאָמענט -- אַבי צו זע- 
טיקן איר בלוטדאָרשטיקייט איבער אונדזערע געבויגענע רוקנס... 

--- ניין ! מיר איז שוין נישט מעגלעך זיך צוריקצוקערן אין 
גלות אַרײַן און האַלטן תּמיד אין איין חלומען פֿון עני רוכבֿ על חמור, 
װאָס דאַרף ווען קומען און אויסלייזן אונדז פֿונעם דלות און פֿינצי 
טערניש, בילבולים און גזירות, | 

ניַן ! דאָרטן איז אויך נישטאָ קיין פּלאַץ פֿאַר קאַמף און זיג, 
דאָרט ווערט אונדזער קאַמפֿלוסטיקײט אױיסגעבראַכט אומזיסט, אונ' 
דזער פֿאַרלאַנג -- אויסגעלאַכט, אונדזער עלעמענטאַר מענטשנרעכט 
--- גרינגגעשאַצט... 

מיר שיקן אונדזערע קינדער אויף מלחמה, פֿאַרגיסן בלוט פֿאַר 
פֿרעמדע לענדער און מען באַצאָלט אונדז נאָך דערפֿאַר מיט פּאָגראָ- 
מען און אונטערדריקונגען... 

-- ניין ! דאָרט, װוי ערגעץ אַנדערשװוּ, איז די מטבע פּשוט צו- 
נישטיק, אַז צוליב איר זאָל איך מיך אונטערװאַרפֿן אָט די אַלע 
פּורעניותן!... איך בין נישט קיין גײַציקע געלט-חיה. איך ויל 
לעבן אַ רויַק, פֿרידלעך און מוטיק לעבן. איך וויל לעבן דאָרט, ווּ 
איך האָב דאָס פֿולע רעכט צו זאָגן: ס'איז מײַן! און האָב די פֿולע 
חוצפּה צו פֿאָדערן אױפֿן גרונט פֿון אינטערנאַציאָנאַלע אָנערקענסט 
היסטאָרישע רעכט און התחײַבֿותן! 

איך וויל לעבן דאָרט. װוּ איך האָב דעם מוט צוֹ קעמפֿן און 
פֿאַרטײידיקן זיך אָפֿן פֿאַר אַלע אונדזערע פֿײַנד; אויף אייגן פֿאַר" 
נומענע סטראַטעגישע פּאָזיציעס -- אַנשטאָט צו פֿאַרבאַהאַלטן זיך 
אויף בוידעמער און קעלערס און לאָזן זיך שעכטן װי די שעפּסן.י. 


+ 
ביידע פֿאָרן מיר צוריק. 


צוויי אױפֿגעפֿרישטע, אױסגעלײַטערטע, אויסגעניכטערטע, פֿול 
מיט מוט און עקשנות, 

וועגזוכערס זײַנען מיר ביז איצט געווען. װעגװײַזערס וילן 
מיר איצט ווערן! 

יעדער מענטש, אַן אַרבעטער, װאָס וויל נישט איבעררײַסן מיט 
זײַן פֿאָלק ; װאָס איז גרייט צו קעמפֿן פֿאַר אַ בעסערן מאָרגן נישט 
בלויז פֿאַר זיך, נאָר פֿאַר זײַן גאַנץ געשלעכט, זײַן שטאַם, זײַן 
פֿאָלק. דער מענטש, װאָס איז באַשאָנקען מיט ליבע און קאָן נישט 
סִתּם הפֿקרדיק אַװעק פֿון זײַן ייִדישער סבֿיבֿה; יעדער מענטש, װאָס 
בײַ אים איז הייליק און טײַער זײַן שורש. װאָס שטייט מיט זײַן 
גאַנצן לײַב און לעבן, גוף און נשמה געװענדט צום מזרח: נישט 
מיט קיין מיליטער-אוניפֿאָרעם, מיט קריינדלעך און פֿענדלעך, נאָר 
מיט פֿאַרקאַטשעטע, אױיסגעהאָרװעטע מוסקולן און ברוסטן, גרייט צו 
בויען און שאַפֿן -- זאָל קומען אין אונדזער מחנה! 

גענוג שוין געפֿינצטערט צװישן גרענעצן, שיפֿן באַנען און 
טראַקטן; גענוג שוין אויסגעזעסן אין תּפיסות און אין געטאָס און 
אין תּחום-המושבֿס! 

איצט פֿאָרן מיר פֿרײַ; מען האָט אונדז באַזאָרגט מיט שיפֿקאַרטן 
און צידה-לדרך ; מיר זיצן אוֹיף דער שיף מיט נאָך עטלעכע צענדליק 
פּאַסאַזשירן פֿון פּױלן. צוזאַמען פֿאָרן מיר. 

| עולם אינטערעסירט זיך מיט אונדז ; װוּנדערט זיך אוֹיף אונדזער 

שװאַרץ-הויטיקייט און אויסגעמאַטערטקײט: אויף אונדזערע מאָדנע 
מאַכלים, װאָס זיי קאָנען נישט פֿאַרנעמען דעם ריה דערפֿן און 
שפּירן דערצו עפּעס אַ פּחד... ' 

שרעקט אײַך נישט, קינדער: זעט װאָס גיכער צו פֿאַרטרײַבן 
פֿון אײַך אײַערע קאַקאַאָ-קאָלירן.... װאַרפֿט אײַך מוטיק צו דער 
נחלה, צום אַקער-אײַזן אונטער דער הייסער מזרחזון!... זײַט 
אַ ביסל מפֿקיר אײַערע גופֿים און לײַטערט זיי אויס פֿון דער גלות- 
איידלקייט ... אײַ, װעט איר אײַך צוכאַפּן צו די האַרציקע מאַכלים, 
װאָס מיר עסן איצט. צו די געזונטע פֿעטע אײלבירטן זאַפֿטיקע 
טאָמאַטן און האַלב-געבאַקענע זויערע קוקורוזע-ברייטלעך... וי 
אָפּעטיטלעך װעט עס אײַך שמעקן, װי געזונט און גליקלעך ! 

נאָך צען מינוט צום אָפּגיין פֿון דער שיףיי. 

פּלוצעם רופֿט מען מיך בײַם נאָמען. אייניקע שיף באַאַמטע, 
װאָס האָכן זיך צעלאָזט אין אַלע זײַטן, שרײַען און רופֿן מײַן נאָמען. 

צו װאָס דאַרפֿן זיי מיך ? װאָס ווילן זיי? 

מען פֿירט מיך צו צו עמעצן אַ פֿאַרסאָפּעטן פּאַרשױן, װאָס 
שטייט בײַם שיף-אַרױפֿגאַנג און װוישט זיך מיט אַ טיכל דעם שווייס 
פֿון שטערן, 

-- איר זײַט עס דער? 

-- יאָ. איך ! 

-- ביטע, נעמט אײַער באַגאַזש און פֿאַרלאָוט באַלד די שיף; 
דאָס געלט פֿאַר די שיפֿקאַרט װעט מען אײַך אינעם שיפֿקאַנטאָר 
צוריקגעבן. 

-- פֿאַר װאָס עפּעס, פֿאַר װאָס מוז איך עס שוין אױפֿן אט 
פֿאַרלאָזן די שיף ? מײַנע אַלע דאָקומענטן האָב איך דאָך אין אִר- 
דענונג ‏ אַפֿילו אַ שיפֿקאַרט?... 

--- די שיף-געזעלשאַפֿט ,לאָיד טריעסטינאָ* האָט שוֹין פֿון אײַך 
גענוג געהאַט קאָפּדרײענישן, פֿירנדיק אײַך אַ געוויסע צײַט אָלס 
בלינדן פּאַסאַזשיר און איצט ווילן מיר אײַך פֿאַר קיין פּאַסאַזשיר 
נישט האָבן מער. ביטע, נעמט דאָס אײַעריקע און פֿאַרלאָזט דעם 
דאַמפֿער. איך בין ספּעציעל אַהערגעשיקט געװאָרן וועגן דאָזיקן ענין 
מיט אַן אױיטאָ, מורא-האָבנדיק די שיף אַ מאָל נישט צו פֿאַרשפּע- 
טיקן. 

צוויי פּערזאָן באַגלײיטן מיך פֿון ביידע זײַטן; איך נעם-איבע" 
פֿון מײַן חבֿר צוויי קליינע פּעקלעך, װאָס ער האָט געהאַלטן פֿאַר- 
פּאַקט אין זײַן װאַליזקע: זיי לאָזן זיך לײַכט אַרײַנשטופּן אין ביידע 
טאַשן פֿון רעקל. דאָס איז מײַן גאַנץ באַגאַזש, מײַן גאַנצע גער- 
דעראָב.. . 

איינער פֿון מײַנע באַגלײטערס דערמאָנט מיר : 

-- נעמט שוין גיכער דאָס זעקל אײיַערס אָדער רענצל, 

-- איך האָב נישט מער וי דאָס, װאָס איך באַהאַלט דאָ אין 
די טאַשן, 

ער הייבט טיט די אַקסלען; אַ מאָדנער פּאַסאַזשיר, אָן אַ רענצל 
צוימאָל 

דאָס מזל מײַנס האָט געװאָלט מיך צעשיידן מיט מײַן איינציקן 
חבֿר... 

--- איך על אויך אױיסשטײַגן... -- האָט ער דעצידירנדיק 
מיך געבעטן -- ביידע ועלן מיר צװאַמען זוכן אַ וועג אַהינצו. 
נישטאָ װאָס צו אײַלן זיך פֿאַר מיר... װעט דויערן נאָך עטלעכע 
טעג. | 

--- ניין! -- האָב איך אים אָפּגעהאַלטן פֿון זײַן באַשלוס -- 
צו װאָס באַדאַרפֿסטו זיך בחינם פּלאָגן? זיצסט אױפֿן דאַמפֿער, מען 
שטערט דיר נישט -- פֿאָר ! און איך װועל מיר שוין װי נישט איז 
אַן עצה געבן. איבעריקנס, װעל איך פֿאָרן מיטן באַן: טאָמער װעט 
נישט קלעקן קיין געלט, װעל איך אונטערגיין אַ ביסל. נישקשה. 
איך װעל אונטערקומען ! 

--- להתראות ! 

אַ װאַך האָט מיך ווידער באַגלײט, אָבער בלויז ביון אַראָפּגאַנג 
פֿון שיף. אונטן בין איך שטיין געבליבן פֿרײַ און פון װוײַטן זיך 
געזעגנט מיט מײַן חבֿר און אַלע איבעריקע פּאַסאַזשירן, װאָס האָבן 
אַראָפּגעקוקט אויף מיר פֿון באַריער מיט מיטגעפֿיל, 

-- אפֿשר זאָלן מיר אַלע ערובֿ זײַן פֿאַר דיר, װעט מען דיר 
דערלויבן מיטצופֿאָרן ביז קיין ארץישׂראל? -- האָט צו מיר אַראָפּ- 
געשריגן אַן עלטערער ייד מיט טױערן אין די אויגן. 

מיט פּחד קוקט דער ייד אויף די חיהשע אויגן פֿון די ווילדע 
פּאָרט-אַרבעטער און ציטערט אונטער זייערע אוממענטשלעכע קולות 
אוֹן גװאַלדן און געלױפּערײַ... אַ טרער קײַקלט זיך אַראָפּ און ווערט 
אויפגעכאַפּט פֿונעם שפּילעוודיקן שטיפֿערישן שטראָם, װאָס טראָגט 
זיך אָפּ װײַט מיט די ים-כַואַלִיעס... און אַ קרעכץ אַ שװערער 
דרינגט-אַראָפּ צו מיר, 

אַ ייִד, אַ ברודער, איינער דעם אַנדערן פֿון האַרץ צו האַרצן 

ער קוקט אויף מיר, וי אַן אַלטער טאַטע אויף זײַנעם אַ בן" 
יחיד בײַם געזעגענען זיך פֿאַרן אָפּפֿאָר אױפֿן פֿראָנט... וי אויף 
אַ ,תּינוק שנשכּה", | 

-- זאָרגט נישט, פֿעטערשי! -- מונטערט אים מײַן חבֿר און 
טרייסט אים -- ער ועט אָנקומען צו אונדז קיין ארץ-ישראל מיט 
אַ טאָג שפּעטער אפֿשר. איך װעל אים אײַך צושטעלן; איך גיב אײַך 
דערויף מײַן בטיחות. | 

-- וי אַזױ עפּעס? פֿון װאַנען ביסטו עס אַזױ זיכער? 

-- אָט אַזױ, מײַן ליבער ייד ! אַזױ וועט עס זײַן! 

-- הער, ברודער! -- שרײַט ער צו מיר אַראָפּ אויף אַ האַלב 
קול --- מאָרגן גייט-אָפּ אַ שיף קיין פּאַלעסטינע, ;סאַרדינדזעס". אָט 
מיט דער שיף קאָנסטו דיך מאָרגן אַריבערכאַפּן אַהין. קויף נישט 
קיין שיפֿקאַרט, װאָרן אין דער לעצטער רגע קאָן מען דיך פֿון דאָרט 
אויך משלח זײַן, אויב דו ביסט שוין בײַ זיי געמאָלדן... 

... אַ פּעקעלע פֿליט-אַראָפּ און פֿאַלט מיר פֿאַר די פֿיס: אַ פּעקל 
ברויט מיט סאַרדינען: לעצטגעלט פֿאַר אָח-לצרה, 

+צ 


.... ווען איך קום אפֿשר פריער, װאָלט איך מיך זיכער אַרױפֿ- 
געכאַפּט: איצט, קוים אַ שעה פֿאַרן אָפּגיין, איז דער אַרױפֿגאַנג 
אויף דער שיף דאָפּלט באַשװערט. די קאָנטראָל איז אַ שטרענגערע 
און פֿאַר מיר בכלל אוממעגלעך... 

זעץ איך מיך סתּם אַװעק אױיף אַן אײַזערנעם ברייטן האָק, 
װאָס איז אַרײַנגעװאַקסן אין דער ערד, אוֹן קוק-אַרום די גרויסע 
שיף. איך באַטראַכט זי מכּלומרשט פֿון אַלע זײַטן : 

| -- וי באַקומט מען זיך אַרױף אויף איר ? װאָס טוט מען? איך 
וויל... איך מוז מיט איר פֿאָרן! אָבער, אויף װאָסער אופֿן ! אפֿשר 
זיך אָנכאַפּן פֿאַר דער שטריק און זיך אַרױפֿציען װי אַ מאַלפע... 
מען װעט עס דאָך באַמערקן... טאָ װי אַנדערש? 
איך קאָן נישט אײַנזיצן. עס הייבט מיך פֿון אָרט... איך 

נעם מיך אַרומדרײען פֿאַרבײַ דער שיף און געפֿין נישט קיין שום 
פּלאַן און אויסוועג. 

-- היי, היי! פּוילישער ! 

ווער שרײַט עס ? פֿון װאַנען ? אַקעגן, פֿון שיפֿבאַריער, קוקן- 
אַראָפּ דרײַ שמייכלדיקע פּנימער, דרײַ באַקאַנטע, פֿון די ליטווישע 
חבֿרה-לײַט, 

-- װאָס קוקסטו אַזױ, פּוילישער? 

--- מיר ווילט זיך אַרֹױף אויף דער שיף: איך ויל פֿאָרן קיין 
ארץ-ישׂראל, 

-- אויב אַזױ, איז גוט, וועלן מיר פֿאָרן אין איינעם, 

-- וי אַזױ אָבער קריגט מען זיך אַרױף? קיין שיפֿקאַרט איז 
נישטאָ... 

-- פֿאַראַן אַן עצה --- רופֿט זיך אָן צו מיר דער בלאָנדין -- 
גײידאַריבער דאָ אַקעגן צום ביוראָ, קויף אַ באַגלײטקאַרט, װעסטו 
ממילא קאָנען אַרױפֿקומען. און מיר דאָ וועלן שוין אויסזוכן פֿאַר 
דיר ערגעץ אַ גוט באַהעלטעניש... 

אָט מיט דער רויטער באַגלײטקאַרט ביז איך לײַכט אַרױף אויף 
דער שיף. | | 

שטייען מיר אַזױ אַלע זאַלבעפֿערט און טראַכטן: זיי טראַכטן 
וווּ מיך צו פֿאַרבאַהאַלטן, װאָס בעסער און זיכערער, און איך שטיי 
און װאַרט אויף מײַן בייז-ביטער מזל... | 

יאָ, דאָרטן איז דאָס בעסטע באַהעלטעניש: דאָרט אַראָפּ, דורכן 
טישלער-ווערקשטעל, אינעם סאַמע שפּיץ, װוּ די אַרבעטער-קאַיוטעס 
געפֿינען זיך, איז פֿאַראַן אַ טואַלעט, אַרומגעצױמט מיט אַ קורץ, 
נידעריק ווענטל. דאָרט פֿון אויבן, אויף דער טואַלעט-אײַנריכטונג, 
האָב איך זיך אַװעקגעשטעלט, אָבער דער קאָפּ ביז איבער די 
אַקסלען און די פֿיס ביז איבער די קני האָבן פרײַ אַרױסגעקוקט 
דורכן קורצן ווענטל. כּדי צו באַהאַלטן מײַנע קנעכל פֿון אונטן און 
צונױפֿציען דעם קאָפּ פֿון אויבן, איז מיר אויסגעקומען צו פֿאַרנע- 
מען אַ מין האַלב-זיצנדיקע, האַלב-שטײיענדיקע פּאָזיציע, אַז געפֿי- 

נענדיק זיך בערך אַ שעה אין אַזאַ פּאָזע, האָב איך זיך געפֿילט צע- 
װייטיקט און צעבראָכן און די פֿיס האָבן מיר גענומען ציטערן... 
אױפֿשטעלן זיך און אױיסגלײַכן די פֿיס טאָר איך נישט ; װײַל יעדער 
װײַלע פֿאַרנעמט מען טריט פֿון פֿאַרבײַיאײַלנדיקע מאַרינערס, װאָס 
קאָנען לײַכט באַמערקן, אַז דאָ געפֿינט זיך אַ פֿרעמדער... פֿאַר- 
בײַס איך אַ ליפּ פֿון װוייטיק און גיב זיך נישט קיין ריר פֿון אָרט. 
אָט אַזױ רוקן זיך די מינוטן לאַנגזאַם װוי אין סמאָלע... 

... ענדלעך שײַנט-אוף אַ ליכטשטראַל פֿון גליק. װאָסער גליק 
קאָן נאָך זײַן גרעסער וי לעבן און אַרבעטן אויף אייגענער ערד, 
אין אייגענעם לאַנד, צווישן אייגענע שװעסטער און ברידער! וי 
זיס איז דער שווייס, וי ליב איז דאָס בלוט, ווען עס ווערט פֿאַר- 
גאָסן פֿאַר אונדזער אייגנס! 


װאַרשע 1931 


ב. דעמבלין 


באַשערט 


דערציילונג 


אין פּאַלעסטינע-אַמט, אין װאַרשע, איז געוען א געטומלל, 
אַזש דער סופֿיט האָט זיך געהויבן. מענער און פֿרױען, פֿאַרדאגהטע, 
צעבראָכענע, האָבן זיך דאָ געװאַלגערט װאָכן נאָך אַנאַנד, אפֿשר 
וועלן זיי דאָך זײַן די גליקלעכע: טאָמער װועלן זיי דאָך קריגן א 
סערטיפֿיקאַט, זיך אַרױסצוראַטעװען פֿון פּוילן קיין ארץ-ישראל ? 

צווישן די צעטומלטע, פֿאַרזאָרגטע ייִַדן און ייִדענעס האָבן 
אַרומגעהאַװעט חלוצים און חלוצות, דרייסטע, זיכערע אין זייער 
יעדן קער אוֹן ריר. אָפּגעברענטע, פֿאַרהאַרטעװעטע, זײַנען זי 
צוריקגעקומען פֿון די הכשרהס, די צוגרייטונג-פֿאַרעמס, און גרופּעסי 

װײַז זיך געשטופּט צו די פֿענצטערלעך, װוּ זייערע פּאַספּאָרטן און 
פּאַפּירן זײַנען געלעגן גרייטע אויף די טישן, בלויז צו נעמען זי 
און אַרײַנפֿאָרן פֿרײַע אין אויסגעחלומטן לאַנד אַרײַן 

די איינציקע, אָס איז ניט געלאָפֿן, ניט געהאַװעט, נאָר 
געשטאַנען אין אַ זײַט פֿון איר קבֿוצה, איז געווען חיהלה סאַמעט, 
אַ בלאָנדע, מיט אַ קאָפּ ווייך געפֿאַליעטע װאָר. די אינציקע דאָ 
מיט אַזאַ צאַרט, װײַס געזיכט און בלויע איגן. עפּעס איז זי 
געשטאַנען וי אַ פֿאַרשעמטע, אַן אָפּגעזונדערטע פֿון דעם גאַנצן 
געטומל, 

דער צופֿאַל האָט געװאָלט, אַז גראָד איצט, ווען די קבֿוצה 
איז צונױפֿגעהעפֿט אין דער גרויסער פֿרײד, װאָס אַלץ איז שוױן 
גרייט, װאָס אָטיאָט פֿאָרט מען שוין אָפּ, זאָל זי, חיהלע סאַמעט, 
אויטן בלײיבן וי אַ פֿרעמדע, אַן איבעריקע. 

די גאַנצע קבֿוצה איז שוין געווען ?א חתונה-געהאַטע", יעדע 
מיידל האָט שוין געהאַט איר ‏ באַשערטן"? און יעדער בחור זײַן 
;באַשערטע? -- אויף צו טיילן דעם סערטיפֿיקאַט וי מאַן-און- 
װײַב -- נאָר זי איז דאָ אויסן'געבליבן אָן אַ קבאַשערטן", ממש 
פֿאַרגעסן! . 

אַ מאָדנע געפֿיל האָט זי אַרומגענומען בײַם דערויסן זיך, אַז 
זי איז די איינציקע אין דער קבֿוצה, װאָס האָט ניט... קיין מאַן. 
עס האָט איר אי וויי געטאָן, די פֿרױ אין איר איז צוליב דעם געווען 
טיף געקרענקט, אי עס האָט איר הנאה געטאָן. הנאה, װאָס די /צו" 
נױפֿפּאָרער? האָבן זי ניט צונױפֿגעפּאָרט מיט וועלכן יונג פֿון איר 
קבֿוצה, גלײַך זיי װאָלטן אינסטינקטיוו געװוסט, אַז חיהלע סאַמעט, 
ווי װוויל זי איז אַ חלוצה, איז זי דאָך ניט קיין חלוצה. אמת. עס 
טוט איר ויי, װאָס די מיידלעך פֿון איר קבֿוצה האָבן אױפֿסנײַ אַ 
געלעגנהייט צו מורמלען, צו זײַן געקרענקט, װאָס צוליבן ניט האָבן 
זי נאָך ;באַשטאַט*, איז די גאַנצע גרופּע פֿאַרהאַלטן געװאָרן און 
זיי קענען ווידער ניט פֿאָרן. עס טוט איר אָבער גלײַכצײַטיק הנאה, 
װאָס זי פֿאַרשאַפֿט די מיידלעך קרענקונג, זאָלן זיי וויסן, אַז אויך 

איצט, בײַם געפֿינען פֿאַר איר אַ ;/באַשערטן?, איז זי אויך אַנדערש, 
איז זי אויך ניט גלײַך מיט זיי... 

--- זי איז דאָך אַ מיוחסת... -- האָבן די מיידלעך שטיל 
געסיקעט מיט די פּיסקלעך -- איר באַשערטער איז נאָך ניט גע- 
בוירן געװאָרן .. . 

מער נאַך װי די מיידלעכס פּיסקלעך האָט איר אָבער וויי געטאָן, 
װאָס צו מאָרגנס האָט זי שוין געמווט אַלײן קומען אין ;אַמט" 
אַרײַן זיך נאָכפֿרעגן, צי מ'האָט שוין פֿאַר איר אַ ,באַשערטן", 

-- נאָר-װאָס איז ער דאָ געווען אײַער באַשערטער -- האָט 
דאָס מיידל פֿון יענער זײַט פֿענצטערל צו איר אַ זאָג געטאָן, וי 
נאָר זי איז צוגעקומען --- זײַן נאָמען איז פֿליס, גרשון פֿליס. ער 
האָט געזאָגט, די פּאַננאַ סאַמעט זאָל דאָ אויף אים װאַרטן, ער װעט 
באַלד צוריקקומען, 

חיהלע סאַמעט האָט געפֿילט, וי ס'בלוט לױפֿט איר אָן אין 
פּנים, װוי אירע באַקן צינדן זיך אָן, ניט אַזױ פֿון דעם מידלס 
זאָגעלע ,אײַער באַשערטער*, וי פֿון איר שמייכלען. עפּעס האָט זיך 
דער פֿרײלין סאַמעט געדאַכט, אַז יענע, פֿון דער אַנדער זײַט פֿענצ- 
טערל, לאַכט פֿון איר, װאָס הינטער אירע אויגן האָט עמעץ ;אויס- 
געפֿירט אַ שידוך" פֿאַר איר, . 

אַ פֿאַרשעמטע איז זי אָן איין װאָרט אַװעק פֿון פֿענצטערל, 
ערשט אַליין מיט זיך, אין אַנטקעגנדיקן ווינקעלע, װאַרטנדיק אויף 
דעם אומבאַקאַנטן, וועמענס װײַב זי דאַרף כּלומרשט זײַן, האָט זי 
ערשט אָנגעהויבן איבערטראַכטן, װאָס דאָס מיידל האָט איר דאָ 
געזאָגט : | 

| --- פֿליס ? אַזױ דאַכט זיך, האָט זי געזאָגט, הייסט ער. פֿו, 
װאָס פֿאַר אַ מיאוסער נאָמען דאָס איז, פֿליס! 
איידער חיהלע סאַמעט האָט געזען דעם, װאָס טראָגט אַזאַ מיאוסן 

נאָמען, האָט זי שוין יענעם פֿײַנט געקראָגן. אין דער זעלביקער 
צײַט אָבער איז אָנגעשטאַנען אין איר אַן אומרו, אַ נײַגער: וי 
אַזױ זעט-אויס איינער, װאָס טראָגט אַ נאָמען פֿליס, גראָבער פֿליס, 

אַזאַ איינער איז געוויס ניט בלויז גראָב אין כאַראַקטער, נאָר אויך 
גראָב און נידעריק אין װוּקס. מיט פֿעטע ליפּן און רויטלעך-צופֿרי- 
דענע בעקעלעך. אַז ער איז אַ גראָבער פֿליס, זעט זי דאָך. אַנדערש 
װאָלט ער דאָך געװאַרט אויף איר. ער װאָלט דאָך געווען אַ דזשענ- 
טלמען און --- וי אַן איידעלער מענטש -- װאָלט. ער דאָך אומגעזען 
געפֿילט, אַז זי איז אים ניט עפּעס אַ פּראָסטע חלוצה, נאָר חיהלע 
סאַמעט ! | 


ביסלעכװײַז איז אַזױ דער פֿאַרדראָס אין איר געשטיגן, גלײַך 
דער גרשון פֿליס װאָלט זיך טאַקע מיט איר עפּעס אָנגעקערט, און 
שוין איז זי גרייט געוען זיך אָפּצוטראָגן פֿון דאַנען. פּשוט, זי 
באַשטײט ניט אויף דעם שידוך! 

דאָך, אַנשטאַט אַװעקגײן, האָט זי געמוזט בלײַבן זיצן אויף דער 
לאַנגער באַנק אַ פֿאַררוקטע אין טונקעלן ווינקעלע און װאַרטן אויף 
דעם אומבאַקאַנטן גרשון פֿליס, װאָרעם ניט אים אויף אירע פּאַפּירן, 
נאָר זי אויף זײַנע האָט מען אַװעקגעשטעלט. ניט ער װעט הײסן 
סאַמעט, נאָר זי װעט זיך איבערן גאַנצן וועג און, װער וייסט װי 
לאַנג נאָך אין ארץ-ישׂראל, מוזן רופֿן פֿליס, חיהלע פֿליס, 


חיהלעס פּנים, דאָס צאַרטע, ראָזלעך-װוײַסע געזיכט אירס, האָט 
אַזש אױפֿגעפֿלאַמט פֿון פֿאַרדראָס, פֿון אױפֿרעגונג, װאָס זי, די 
גימנאַזיסטקע חיהלע סאַמעט, דאַרף זיצן און װאָרטן אויף עפּעס 
אַ פֿליס. פֿון רוגזה האָט זי געביסן די נעגל, דערבײ האָבן אירץ 
בלויע אויגן, נײַגעריקע, ניט אױפֿגעהערט אַרומצושיקן אַ בליק 
איבער דעם טומלענדיקן, אַרומהאַװענדיקן עולם. עס קאָן זײַן, ער 
זאָל צװוישן דעם ווימלעניש פֿון די מענטשן אויך אַרומשמײַען און 
זי זוכן. 

זי האָט שוין אַפֿילו אַ טראַכט געטאָן נאָך אַ מאָל צוגיין צום 
פֿענצטערל זיך פֿרעגן, צי ער איז שוין דאָ אַרײַנגעקומען. זי איז 
בלויז ניט געגאַנגען אויף לחכעיס אים, ער איז ניט קליין צו װאַרטן' 
אויף איר ! : | 

אין מיטן דעם כּעסן זיך האָט דאָס מיידל אַרױסגעשטעקט דעם 
קאָפּ דורכן פֿענצטערל און אַ רוף געטאָן: 

-- סאַמעט ! 

חיהלע האָט זיך אומגעקוקט. נעבן דעם מיידלס אַרױסגעשטעק- 
טן קאָפּ איז געשטאַנען אַ יונגער-מאַן, העכער פֿון מיטעלן װוּקס, 
אַ ברונעט, אין אַ גרויען אָנצוג, מיט אַ קאָפּ ווייך-געקרויזטע האָר. 
איין לאָק, אַ קאַפּריזנער, האָט זיך אים געוויקלט איבערן שטערן. 
א הויכער, אינטעליגענטער שטערן. אַ שטאָלצער, אַ גלײַכער, איז 
דער יונגער-מאַן געשטאַנען אָן אַ הוט און געקוקט אַרום זיך, צװישן 
דעם טומלענדיקן עולם אין דעם גרויסן זאַל, פֿון װאַנען עס דאַרף 
זיך דאָ אַרױסיאַװען עפּעס אַ , פּאַננאַ סאַמעט?, װאָס איז כּלומרשט 
זײַן װײַב... 

חיהלע, דערזעענדיק דעם הער, נאָך איידער זי איז אַפֿילו צו" 
געקומען צו אים נאָענט, האָט דערפֿילט, װי די בלוטן יאָגן איר 
אין פּנים אַרײַן, פֿון דעם ערשטן בליק זײַנעם, אַזאַ שטאָלצן, אַואַ 
גלײַנכגילטיקן, האָט זי זיך שוין דערפֿילט קליין, וי זי װאָלט גענומען 
שרומפּן, ווערן קלענער, עפּעס גאָר ניט װי זי, חיהלע סאַמעט. 

דאָס מיידל, אין פֿענצטערל, דערזעענדיק וי זי רירט זיך ניט 
פֿון אָרט, האָט אָנגעהױיבן רופֿן אויך מיט דער האַנט, װײַונדיק 
דערבײַ אויף דעם יוגנן-מאַן נעבן זיך: 

-- פּאַננאַ סאַמעט, דער הער האָט אײַערע פּאַפּירן! 

חיהלע האָט גענומע צוגיין און פֿון װײַטנס נאָך געטאָן אַ פֿאַר- 
שעמטן קוק אויף דעם יונגן מענטש. ער אָבער, צוריק אויף איר, 
האָט געװאָרפֿן אַזאַ זײַטיקלעכן בליק, אַ שטאָלצן, אַ פֿון-אױבן" 
אַראָפּיקן, און אַזױ זײַנען זיי ביידע אָפּגעגאַנגען עטלעכע טריט אַװעק 
פֿון פֿענצטערל. זי, חיהלע, האָט פֿון גרויס צעטומלעניש, פֿון גרויס 
פֿאַרלױרנקײט געשוויגן. אויך ער האָט געשויגן. דאָס איז אָבער 
נישט צוליב גרינגשאַצונג, גלײַך נעבן אים װאָלט נישט געגאַנגען 
חיהלע סאַמעט, אַ געענדיקטע גימנאַזיסטין, נאָר עפּעס אַ מיידל 


דאָרטן, אַ חלוצה. װאָס עמעץ האָט זי צוגעשריבן צו זײַגע פּאַפּירן. 

די רוגזה אין איר איז כּסדר געשטיגן, זיך געהויבן : ;ער האָט 
דאָך אַפֿילו ניט געפֿונען פֿאַר נייטיק זיך פֿאַר איר פֿאָרצושטעלן, 
דער איידעלער הער!"... 

שוין דאָס דערפֿילן זײַן גדינגשאַצונג איז גענוג געווען זי גלײַך 
צוריקצושטעלן אין איר שטענדיק-ווערדיקער פּאָזע. כאָטש אין װוּקס 
אויף אַזױ פֿיל נידעריקער פֿון אים, האָט זי דאָך אים געטאָן אַ 
מעסט-אָפּ גענוי און זײַטיקלעך װי ער פֿריִער זי, אַ מעסטיאָפּ פֿון 
דעם קאַפּריזנעם לאָק ביז זײַנע ברוין-גלאַנציקע שיך, װי ניט ער 
נאָר זי װאָלט געווען העכער פֿון אים, מיט צען קעפּ העכער, און 
זיך ביטולדיק צעלאַכט, 

דאָס פּלוצעמדיק געלעכטער אירס האָט דעם יונגען-מאַן צעטו" 
מלט. עפּעס האָט ער פלוצעם אָפּגעשטעלט זײַן טראָט און געקוקט 
אויף דעם מיידל מיט אַזעלכע פֿרעגנדיקע שיעריניט דערשראַקענע 
אויגן: ;װאָס לאַכט זי אַזי ?* 

כאָטש געזאָגט האָט ער גאָר ניט און געפֿרעגט אויך ניט, האָט 
זי דאָך, אין זײַן צעטומלט-נאַרישעװאַטן שמייכעלע געזען, אַז ;דער 
פֿאַצעט? הייבט-אָן באַנעמען װער זי איז. אַז זי איז אים ניט עפּעס 
דאָרטן אַ קליינשטעטלדיק מיידל, אַ חלוצה אין אַ גרין-כאַקי בליוז- 
קעלע, װאָס פֿאַרלירט זיך בײַם באַגעגענען אאַזאַ װאַזשנעם קאַװאַ- 
ליער", 

דאָס ביטולדיק אױיסלאַכן אים, דעם מיידלס שטאָלצע אָפּקערן 
דעם קאָפּ פֿון אים האָט, זעט-אויס, דעם יונגן-מאַן אַרױסגעשלאָגן 
פֿון זײַן גלײַכגעװיכט און אים דערמאָנט, אַז אייגנטלעך האָט ער 
דאָ ניט געהאַנדלט קאַװאַליערמעסיק. ער האָט זיך דאָך פֿאַר דער 
פֿרײַלין אַפֿילן ניט פֿאָרגעשטעלט! 

ערשט איצט האָט דער בחור גענומען שטעלן גיכע טריט, אָנ- 
צױאָגן דאָס אומבאַקאַנטע מיידל. ניט בלוז זי אָן אים, אויך ער 
אָן איר װעט ניט קענען פֿאָרן. און מאָרגן גייט-אָפּ דער צוג, װאָס 
דאַרף זיי ברענגען אין קאָנסטאַנץ צוֹ דער שיף, זי איז דאָך איצט 
זײַן װײַב, .. װי קען ער זי דאָ אַװעקלאָזן? 

זייער עלעגאַנט, שוין איבערגעטריבן עלעגאַנט, האָט ער גע- 
פּרוווט אָננעמען איר אָרעם. דערבײַ האָט ער מיט אַ פֿרעגנדיקן שמיי- 
כעלע געקוקט איר אין די אויגן, ;אַזױ גאָר, קאַפּריזנגע ?7, און אַ 
זאָג געטאָן : 

-- אַנטשולדיקט, איך האָב גאָר פֿאַרגעסן זיך פֿאָרצושטעלן פֿאַר 
אײַך. מײַן נאָמען איז פֿליס, גרשון פֿליס, 

אומגעדולדיק, מיט ניט-װייניק רוגזה, האָט זי געטאָן אַ נעם- 
אַרױס דעם אָרעם פֿון זײַן האַנט און שאַרף אים געטאָן אַ שניט-אָפּ: 

-- ניט װויכטיק! 

דער יונגער-מאַן האָט אַ הייב געטאָן די אַקסלען, פֿאַרביסן די 
אונטערשטע ליפּ: ;אָ, די פֿרײַלין איז שוין איין מאָל אַ קאַפּריזי 
נע?,.. ערנסט שוין האָט ער צו איר אַ זאָג געטאָן: 

-- עס איז יאָ װויכטיק! איר װעט דאָס דאַרפֿן זיך גוט נעמען 
אין זינען אַרײַן. און, נאָכגײענדיק הינטער איר צו די טרעפּ, האָט 
ער, צוריק שוין,. מיט דעם פֿריערדיקן חוזק-שמייכעלע צוגעגעבן: 

--- פֿאַרגעסט ניט, פּאַננאַ סאַמעט, איר זענט מײַן װײַב.., 

דער זאָג זײַנער האָט חיהלען אַ שטיק געטאָן און האַלדז און 
אַזאַ אײַנגענעם, זיס געפֿיל האָט זי אַרומגענומען. דאָס אָבער האָט 
ער ניט געװוּסט. פֿאַרקערט, אים האָט זי מיט אַ טראָציק, אומגע- 
דולדיק שמייכעלע אַ װאָרף געטאָן אַריבערן אַקסל: 

-- יאָ? עס געפֿעלט אײַך? זאָל אײַך װויל באַקומען! און כּדי 
צו װײַון אים, אַז פֿון איר זײַט איז זי שוין פֿאַרטיק מיט אים, 
האָט זי ריין-געשעפֿטלעך צוגעגעבן: 

--- דער עיקר, פּאַניע פֿליס, װוי קומט די קאַץ איבערן װאַסער ? 
װוּ טרעפֿן מיר זיך ? 

זי האָט דאָס אָפּגעזאָגט גיך, גלײַך יעדע מינוט, װאָס זי פֿאַר- 
שװוענדט דאָ נעבן דעם קקאַװאַליער", װאָלט איר געווען איבעריק 
און, כּדי װאָס שטאַרקער צו אונטערשטרײַכן די לעסטיקייט, האָט 
זי שוין גענומער טריטלען אַראָפּיטרעפּ, ער זאָל זען, דער , קאַװאַ- 

ליער", אַז איידער נאָך זי גרייכט די גאָס, לאָזט זי אים שוין איבער 
און פֿאַרשװינדט.., 

ערשט איצט האָט דער בחור גענומען ציִען נאָך איר. עפּעס 
איז דאָ מיט איין מאָל אויסגערונען פֿון אים די פֿריַערדיקע זיכער- 
קייט,. אויך דאָס האַלב-חוזקדיקע שמייכעלע אין פֿון אים אַװעק. 
עפּעס האָט דעם מיידלס קאַפּריזנע טראָציקייט אים אין גאַנצן אַנט- 
װאָפֿנט. גיך האָט ער אַ כאַפּ געטאָן איר אָרעם, גלײַך זײַן גאַנץ 
לעבן װאָלט דאָ אָפּגעהאָנגען אין איר וועלן אַװעקגײן. עפּעס האָט 
דאָס מיידל מיט דעם בלאָנדן, קורץ-געשוירענעם קאָפּ האָר, קאַפּריז- 
נע און פֿליִענדיק װי זי אַלײן, אים געערגערט און גלײַכצײַטיק 
אים גערעגט. זי מיט איר הולך -- אַזאַ מאָדנער הולך! דאָס קליידל, 
אַ בלוי-געבלימלט, איז איר אױסגעפּאַסט ביז דער טאַליע אַזױ ענג, 
אַז אירע בריסט זעען זיך אָן אין זייער פֿולער רונדיקייט. און װי 
דאָס קלייד איז איר ענג געפּאַסט אויבן אַזױ איז עס פֿאַלביק און 
ברייט אַראָפּ, איבער די היפֿטן. אויך די אַרבל, אױסגעפּאַסטע פֿון 
די געלענקן ביז אַרױף, איבער די אָרעמס, פֿאַרגײען זיך אין דער 
הוֹיך, בײַ די אַקסלען, אין צוויי בופֿן, אױפֿגעבלאָזענע, פֿולע, וי 
צוויי באַליאָנען. 

װאָס איז דער מער מיט דעם מיידל? דער איגנאַרטיקער הולך 
זעט ניט אויס צו זײַן בײַ איר צוליב ניט האָבן קיין הײַנט:מאָדיש 
קליידל, נאָר גיכער אַ קאַפּריז אַזאַ, א מין דראַנג צו אײגנאַרטיקײט, 
צו קליידן זיך אַנדערש וי אַלע. צו זײַן אָריגינעל. אַז דאָס איז 
אַזױ, זעט ער קלאָר לויט דעם שאַלכל אַרום איר האַלדז. האָט שוין 
ווער געזען, אַ מיידל זאָל אַזױ שעלמיש פֿאַרװאַרפֿן אַ רוט זײַדן 
טיכל? אַ דרײַעק אויף דער פּלײיצע און אַ גרויסער, ווייכער קנופּ 
אונטער איר גאָמבעלע, אַ חנעוודיקס, מיט אַ גריבעלע אין מיטן 

ער איז שוין איצט געווען זייער ערנסט, דער הער פֿליס. װאָס 
אייגנטלעך שטייט ער און פֿאַרנעמט דאָס בייזערן זיך און די קאַ- 
פּריזן פֿון דעם מײידל! ווער איז זי זײַנס? מיט רוגזה האָט ער אַ 
װאָרף געטאָן איר אָרעם און אַליין געמאַכט דעם לעצטן טראָט-אַראָפּ 

פֿון שטיינערנעם בריקל אױפֿן טראָטואַר אַרוף. ערשט אָפּגײענדיק 
עטלעכע טריט, האָט ער אומגעקערט דעם קאָפּ צו דעם בלאָנדן 
מיידל און איר צוגעװאָרפֿן אַ זאָג: 

-- איר װעט מיך דאַרפֿן אױפֿזוכן אין דער באַן! 

דאָס איז געווען ניט קיין זאָג, נאָר אַ פּאַטש, אַ פּאַטש איר אין 
פּנים פֿאַר דאָס פֿריערדיקע אױסלאַכן אים און מער נאָך פֿאַר דעם 
כּסדרדיקן ביטול אירן צו אים. אָן אַפֿילו זיך אומצוקערן װווּהין זי 
פֿאַרנעמט זיך, האָט ער גענומען גיין מיט דער קרולעווסקע : צום 
גאָרטן, אַרײַן אין דעם ברייט-אָפֿענעם טויער און באַלד פֿאַרשלונגען 
געװאָרן אין דעם זומערדיק-שפּאַצירנדיקן שטראָם מיט מענטשן. 

אַ געפּלעפֿטע, איז חיהלע סאַמעט געבליבן שטיין אויף דער 
קרולעווסקע גאָס. זײַן דעצידירט אַװעקגײן, דאָס ניט אומקוקן זיך 
אַפֿילו, האָט זי צוריק אַראָפּגעזעצט, געמאַכט זי קליין און אײַנגע" 
שרומפּן וי פֿריער און װאָס מער זי איז בײַ זיך געװען שפֿל, 
אַראָפּגעפֿאַלן, אַלץ העכער און וויכטיקער איז ער געשטיגן אין איר 
דמיון. זײַן שטאָלץ אַװעקגײן, װי דאָס האָט איר ויי געטאָן, האָט 
עס איר אָבער נאָך מער אימפּאָנירט: 

-- אָ, ער האָט ווילן, כאַראַקטער! 

מיט אַראָפּגעלאָזטע הענט, איבעריקע, איז זי געשטאַנען און 
אים נאָכגעקוקט אַ װײַל, כאָטש געזען האָט זי אים ניט מער. דערנאָך 
האָט זי גענומען גיין אין דער פֿאַרקערטער ריכטונג. צוריק צו די 
שמאָלע גאַסן אין דער ייִדישער געגנט. עס האָט דאָרטן געשװוינדלט 
מיט געפֿאָרערײַ און מיט מענטשן דער נאָכמיטאָג אין געוען אַ 
הייסער, אַ פּאַרנער. פּרײַכנדיקע פֿערד האָבן געשלעפּט שווער"גע- 
לאָדענע וועגן און פּלאַטפֿאָרמעס. טראַמװײַען האָבן פֿאַרקלונגען די 
לופֿט, נאָר זי, חיהלע סאַמעט, האָט גאָר ניט געזען און גאָר ניט 
געהערט. זי איז געגאַנגען אַ פֿאַרטראָגענע. פֿאַר אירע אױגן האָט 
נאָך אַלץ געשוועבט זײַן שיין, בלייך-אָליוו געזיכט מיט דעם לאָק 





1 איינץ פון די רײַכע, שיינע גאַסן אין װאַרשע: 

זיבערן שטערן. אין אירע אויערן האָט נאָך אַלץ געקלונגען דער 
אומגעריכטער זאָג זײַנער : 
-- עס איז יאָ וויכטיק, איר זענט מײַן װײַב.., 


ניי 1961 


רבקה קאָפּע 


אויף די וועגן פון ישראל 


נאָך וועמען יאָגט זיך עס דער װינט, 
האַװוקעט אין דער לופֿט פֿאַרביסן: 
אויף וועמען רײַסט ער זיך, דער הונט, 
וי אויף אַ קייט -- אָפּגעשמיסן? 


ער שטוינט גאָר אױפֿן ווידערקול, 
מיינט עס בילט אַ הונט אַ צוייטער, 
איבער פּליין און איבער טאָל, 

אָט די בערג איבערדרייט ערי 


אַ יללה איז אים באַפֿאַלן, 
וי אַ כּלבֿ ס'ערשטע מאָל 
אין שפּיגל װאָלט אַרײַנגעפֿאַלן -- 
און אַנטפּלעקט זיך מיט אַ מאָל... 


אַ ישובֿ װועט דאַ באַלד געבוירן 
און אים פֿאַנגען, און אים צוימען, 
און דער ווילדער הונט מיט אויערן 
פֿליַען װועט וי רויך פֿון קוימען... 


אונטער שאַרף פֿון ווינטן-פֿליגל -- 
שטעל דיר פֿאָר די נײַע צורה, 

שפּרינגט אַ ציגל אויף אַ ציגל 
מיט אַ יונגן צװאַל: פֿון גבֿורה! 


זאָלן קינדער נאָר זיך מערן, 
װי די שטערן אין מיליאַסן -- 
װועט דער ווינט אַ לירע ווערן 
הינטער הימלישע לאַמפּאַסן, 
פאַרין 1978 


אברהם פאַרסייט 


צום ליכטיקן מאָרגן 


אַ קאַפּיטל פון ראָמאַן 


מיט לאַנגזאַמען אָבער מער פֿעסטן טראָט איז ראַדענסקי גע" 
גאַנגען צוריק אַהים, 

די זון איז שוין געווען פֿאַרגאַנגען. אָװונטיטונקלקייט האָט גע- 
נידערט, האָט פֿאַרנעפּלט די קאָנטורן פֿון אַרומיקער לאַנדשאַפֿט 
אין נאַכטיקע שלייערן. נאָכן הייסן טאָג איז איצט געווען פֿריש און 
דערקוויקנדיק, און ראַדענסקי האָט מיט דער פֿולער ברוסט געצויגן 
אין זיך די דופֿטיקע לופט, 

ער האָט זיך איצט געפֿילט מונטערער, ייַנגער, וי ער װאָלט 
פֿון זיך אַראָפּגעװאָרפֿן אַ בינטל יאָרן. די באַגעגעניש מיט שלמהן 
האָט אים אײַנגענעם איבערגעראַשט און דערפֿרײט. פֿאַר די פּאָר 
יאָר, װאָס ער איז דאָ, אין די מקומות, איז דאָס צום ערשטן מאָל, 
װאָס ער טרעפֿט אַזאַ ייִדן. און אפֿשר איז דאָס זײַן אייגענע שולד. 
האָט ער זיי דען געזוכט? ס'איז ניט געווען סתם אַ פֿראַגע, עס 





? גאַלאָפּ, האַסטיקער לויף, 

איז געווען מער א פֿאָרװוּרף צו זיך אַלײן, פאַר װאָס ער האָט די 
,שלמהס", וועלכע ס'איז ענג אין בית-מדרש און וועלכע חלומען פֿון 
אָפֿענע פֿעלדער, װײַטע האָריזאָנטן, וועלכע ס'ציט צו געזונטער 
ערדאַרבעט, צו דער מיל, צום טײַך -- ניט געזען פֿריער. ווען ניט 
וואצעק, װאָלט ער זיך אפֿשר קיין מאָל ניט געטראָפֿן מיט שלמהן. 
און אַזעלכע װי שלמה זײַנען פֿאַראַן נאָך אין שטעטל. ער, ראַ- 
דענסקי, האָט דאָך זיי שטענדיק אין זינען געהאַט פֿאַר זיי האָט 
ער דאָך געשריבן זײַן ביכל, 


וי אַ פֿאַרענטפֿערונג פֿאַר זיך אַליין האָט ער זיך דערמאָנט, וי 
אָי ער איז אַהער, אין דער געגנט, געקומען. סאיז געוען אַ 
צופֿאַל, געבראַכט אַהער האָט אים פּאַן ווענעווסקי, ווען ער האָט זיך 
צוריקגעקערט פֿון פֿראַנקרײַך. ער, פּאַן ווענעווסקי, האָט געהאַלטן 
בײַם עפֿענען אַ צוקער-פֿאַבריק. ער האָט געזוכט אַ פֿעיקן און ערלעכן 
בוכהאַלטער. אַ באַקאַנטער זײַנער האָט אים רעקאָמענדירט ראַ- 
דענסקין, און פּאַן ווענעווסקי האָט אים אָנגעשטעלט, 


ראַדענסקי איז געקומען קיין פּױילן און האָט זיך די ערשטע 
צײַט געפֿילט פֿרעמד. קיין קרובֿ און פֿרײַנד האָט ער דאָ ניט געהאָט, 
און די סבֿיבֿה איז געווען נײַ. ער האָט זיך באַזעצט אַלײין אין 
אַ שטיבל, ניט װײַט פון דער צוקער-פֿאַבריק. געווען איז ער נאָך 
אַלץ אַ בחור. געלעבט אָפּגעזונדערט, אַן אַלטע פּויערטע פֿלעגט ראַ- 
מען די שטוב און אָפּקאָכן פאַר אים עסן. 


די ערשטע טעג איז ער געווען שטאַרק פֿאַרנומען מיט אײַנ- 
שטשלן די ביכער און חשבונות. דאָס האָט אים אין גאַנצן פֿאַרשלוג- 
גען. די ייִדישע סוחרים, װאָס פֿלעגן קומען אין צוקער-פֿאַבריק 
אײַנקױפֿן אָדער צושטעלן געוויסע פּראָדוקטן, וי אויך די מעק- 
לערס, װאָס האָבן זיך געדרייט אַרום פּאַן ווענעווסקי, האָבן אים 
געזען אַ פֿאַרנומענעם און ניט געהאַט צו אים קיין צוטרוי. עפּעס 
אַ מאָדנער ייָד, אָנגעטאָן גייט ער וי אַ דײַטש, מיט אַ קורץ רעקל 
און הוט. די באָרד --- אויך ניט ייִדישלעך געשאָרן. ער לעבט מיט 

די גוייַם. אַוודאי מוז ער ניט זײַן אָפּגעהיט אין ייִדישקײט. ווער 
| ווייס גאָר צי ער דאַװנט? 


ראַדענסקי האָט אָט די באַציונג צו אים געפֿילט און עס האָט 
אִים פֿאַרדראָסן, װוײַל טיף אין זיך האָט ער געטראָגן אַ שטאַרקע 
צוגעבונדנקייט צום ייִדישן שטאַם און גוֹרל. אמת, ער האָט ניט 
געקענט פֿאַרטראָגן די איבערגעטריבענע פֿרומקײט, די ייִדישע אָפּ- 
געזונדערטקייט און אײַנגעשלאָסנקײט, אָבער ער האָט אויך ניט 
געקענט פאַרטראָגן זייער הכנהדיקייט צום פּאַן ווענעווסקי. דערפֿאַר 
פֿלעגט מען אים אין שטעטל מיט די ייִדן ניט זען צהאָפֿט. אין 
שול פֿלעגט ער קומען בלויז ראש-השנה און יום-כּיפּור, און געהאַל- 
טן זיך אָפּגעזונדערט, 


ער האָט זיך נײַגעריק גענומען צוקוקן צום לעבן אַרּום אים, 
און דאָ האָט ער דערזען דאָס שווערע לעבן פֿון די אַרבעטערס און 
פֿון די פּוױערים אין פֿעלד. האָט זייער גורל אים צוגעצויגן אוֹן ער 
האָט געזוכט מער צו דערנענטערן זיך צו זיי. ער האָט זיך אויס- 
געלערנט אין אַ קורצער צײַט ריידן פּױליש און זיי, די אַרבעטערס 
אוּן ערדלאָזע פּויערים, האָבן אין אים דערפֿילט אַ פֿרײַנד, 


ער האָט זיך געהאַלטן פּשוט און האָט ליב געהאַט צו דערציילן 
פֿון דעם לעבן אין די לענדער, װו ער איז אויסגעווען. ער האָט זי 
אויפגעהויבן פֿון זייערע טעגלעכע דאגות און גרויקייט, אוֹן געמאָלן 
פֿאַר זיי בילדער פֿון אַ בעסערן לעבן, אָט וי די פֿראַנצױזן האָבן 
עס באַוויזן אין זייער לאַנד. דאָרטן איז מער ניטאָ קיין פּאַנשטשינע . 
די ערד האָט מען צעטילט צו די, װאָס ווילן זי באַאַרבעטן. אַלע 
שטאַנדן זײַנען גלײַך. ראַדענסקי האָט די פּויערים פֿאַרכאָפּט מיט 
דער וויזיע פֿון אַ נײַער אָרדענונג, װאָס װעט קומען... 


דאָס אַלץ האָט ער געטאָן אַזױ, אַז עס זאָל נישט אױפֿרײַטן די 


שער עינעמאר עטנ שגענקגאמע. 


1 לײַבקנעכטשאַפט, 

אויגן, און ניט אַרױסרופֿן דעם צאָרן פֿון די פּאַנעס. ער האָט 
גערעדט, יוי ער װאָלט זיי לייענען בלעטער פֿון זײַן אייגענעם לעבן 
אין יענעם לאַגד, 

װאָבן די פּוילישע באַטראַקעס און אַרבעטער פון צוקער-פֿאַבריק, 
געקוקט אויף דעם פֿון אָנהייב װוי אויף ,;בייקעס" *, עט, מעשׂהלעך! 
זיך פֿאַרלאָפֿן װוער ווייס װוּ, און דערציילן דערציילט עס װער! אַ 
זשיד ! דער אַלטער אומצוטרוי האָט אַ לאַנגע צײַט געשטערט די 
דערנענטערונג, 

נאָר באַלד האָבן אייניקע גענומען באַנעמען אַז דאָס האָט דאָך 
צו טאָן מיט זייער אייגענעם לעבן. װי לאַנג װעלן זיי אַרבעטן 
פֿאַר אַ הונגערלוין ? און די פּויערים, װאָס האָבן געדאַרפֿט אָפּאַר- ‏ 
בעטן פֿאַר די פּאַנעס אַ געוויסע צאָל טעג אומזיסט, האָבן אָנגעהויבן 
צו ריידן צווישן זיך, אַז ס'איז שוין צײַט, די ערֹד זאָל געהערן צו 
די, װאָס באַאַרבעטן זי מיט זייער שווייס. און ביסלעכװײַז האָט זיך 
אַרום ראַדענסקין געגרינדט אַן אייגענער קרײַו פֿון אַרבעטער-און- 
פּויערים, װאָס האָבן געחלומט פֿון זייער בּאַפרײַונג. זיי האָבן גע- 
טרוימט פֿון אַ נײַ פּולן, פֿרײַ פֿון פֿרעמדן יאָך, פרײיַ פֿון די פּאַנעס, 
מיט גלײַכקײט און פֿרײַהײט פֿאַר אַלע מעגטשן. 

ראַדענסקי האָט צו זיי אויך גערעדט וועגן די ייד אַז דער 
ילדישער בעל-מלאכה און ייִדישער האָרעפּאַשניק איז פּונקט אַזױ 
וי זיי, אין שטענדיקן געראַנגל פֿאַר אַ שטיקל ברויט. אַז אויך די 
ייִדן איז טײַער זייער געבורטלאַנד -- פּוילן, און זיי װועלן פֿאַר איר 
קעמפֿן. און אין נײַעם פּוילן דאַרפֿן אַלע זײַן גלײַכבאַרעכטיקט, 

און איינער פון אָט דעם קרײַז איז װאַצעק געווען. ער האָט עס 
דערציילט ראַדענסקין וועגן שלמהס אַרבעט אין פֿעלד. . 


8 


ראַדענסקי איז אַרלן אין שטוב. איז צוגעגאַנגען צום שרײַבטיש 
און זיך אַרײַנגעזעצט אין באַקװעמען שטול, ניט אָנצינדנדיק דאָס 


;עוואנ 


2 ערד-פּריצים. -- * לעגענדעס, 

ליכט. ער איז נאָך אַלץ געווען אונטערן אײַנדרוק פֿון זײַן באַגעגע- 
ניש מיט שלמהן. אין זײַנע אויערן האָבן נאָך געקלונגען שלמהס 
רייד. אין זיי איז געווען אַ פֿרישקײט. הינטער דער היציקייט, מיט 
וועלכער שלמה האָט גערעדט, האָט ראַדענסקי אַרױסגעפֿילט אַ 
זוכנדיקע נשמה, אַ װאַגנדיקע יוגנטלעכקייט און אַ גרייטקייט נאָכ- 
צופֿאָלגן דעם רוף פֿון האַרץ. און ער האָט זיך דערמאָנט אין זײַן 
אייגענער יוגנט. װי לאַנג איז עס, אַז ער אַלין האָט זיך געראַנגלט 
מיט די זעלביקע מחשבֿות. דער אָנקװעל פֿון זכרונות האָט אים גע 
בראַכט צוריק צו זײַן היימיש שטעטל, בײַ די ברעגן פון דער וויליע, 
צו דער אָרעמער שטוב, צו טאַטע-מאַמע... ער האָט זײַן פֿאָטער 
פֿרי פאַרלוירן. ער איז קוים נײַן יאָר אַלט געװען. ער געדענקט 
יענעם טאָג, ווען זייער שטוב, װאָס איז אַלע מאָל פֿול געווען מיט 
טומל פֿון די שטיפֿנדיקע קינדער, מיטן טאַטנס חזנות, װאָס ער 
פֿלעגט האַרציק אויסציען בײַ דער שנײַדערײַ-אַרבעט, איז מיט אַ 
מאָל פֿאַרװאַנדלט געװאָרן אין אַ יאָמערטאָל. אויף דער ערד, צוגץ- 
דעקט מיט שװאַרצן, איז דער טאַטע געלעגן. די מאַמע, אויסגעצויגן 
נעבן אים, האָט געיאָמערט: ;אויף וועמען לאָזסטו מיר איבער 
מיט פֿיר פּיצלעך קינדער? אוי, ויי און װויסט איז מײַן לעבן 
אן דירי * 

ער, איציקל, װאָס איז נאָך דעמאָלט אין חדר געגאַנגען, האָט 
געפֿילט, װי עס שנײַדט אים פון דער מאַמעס ריד. זײַן קינדהייט 
האָט זיך דעמאָלט אָפּגעהאַקט. ער איז דאָך דער עלטסטער. וועט 
ער העלפֿן דער מאַמען... נאָר די מאַמע האָט צו דעם ניט דערלאָזן, 
זי האָט ניט געװאָלט אַוװעקנעמען איציקלען פון לערנען, פֿלעגט זי 
אױפֿשטײן פֿאַר טאָג, אָפּגעקאָכט אַ גרויסן טאָפּ מיט אַרבעס, אײינ- 
געװויקלט עס אין אַ האַנטעך, ס'זאָל אָנהאַלטן די װאַרעמקײט, און 
אַרױס מיט דעם אין מאַרק. פֿון דעם האָט זי מפֿרנס געווען די 
משפּחה פֿון פֿינף. 

און עס גייען פאַר אים, ראַדענסקין, פֿאַרבײַ די יאָרן פֿון לערנען 
אין דער ישיבֿה. אַליין אין דער פֿרעמד. קיין מאָל ניט געגעסן צו 

זעט, געשלאָפֿן אין בית-מדרש אויף דער האַרטער באַנק. מיט אַ 
העמד און בגדים איז גאָר געווען שלעכט. און דאָך האָט ער אין 
יענע יאָרן געהאַט אַ סך דערהויבנקייט. וי אָפֿט האָט ער זיך גע- 
קוויקט מיט אַ טיפֿן שיעור אין דער גמרא. געפֿונען דאָרטן אַ 
שאַרפֿן אַרײַנבליק אין לעבן. ער האָט דעמאָלט געזען אין דער 
טיפֿקײט פֿון דער תּורה אַ קװאַל, װאָס קען אַלץ אױפֿקלערן און 
פֿאַרענטפֿערן, 

ער דערמאָנט זיך, וי ער האָט זיך געפֿרײט מיט זײַן ערשטן 
פֿאַרדינטן פֿינף און צװאַנציקער, װאָס ער האָט געהאַט פֿון זײַן 
מלמדות. אַ גאַנצן זמן האָט ער געקנעלט בײַ אַ ישובֿניק. ער האָט 
זיך ניט פֿאַרגונען אויסצוגעבן אויף זיך מער וי דאָס סאַמץ ניי- 
טיקסטע. דאָס איבעריקע האָט ער אַוועקגעגעבן דער מאַמען. 

אַך,. מאַמע, מאַמע טײַערע... װאָס האָסטו געהאַט אין דײַן 
לעבן? עס האָט אים פֿאַרדריקט אין האַרצן און אַ טרער האָט גע" 
נומען קוועלן, 

יע, קיין סך נחת האָט זי אויך דעמאָלט ניט געהאַט פֿון אים, 
צוזעענדיק דאָס אָרעמע לעבן אַרום און װי די מאַמע שלאָגט זיך 
אַרױס פֿון די כּוחות, האָטס ער עס ניט געקענט פֿאַרטראָגן, די 
ייִדישע וועלט איז אים ענג געװאָרן. גראָד דעמאָלט האָט ער זיך 
באַקענט מיט אַ זון פון אַ רוסישן באַאַמטן. אָנגעהױיבן צו לערנען 
זיך בײַ יענעם רוסיש. מיט עקשנות האָט ער געלערנט די רוסישע 
גראַמאַטיק אוּן מיט אַ ניט-געשטילטן דאָרשט געלײיענט רוסישע 
ביכער. ער האָט געחלומט אַרײַנצוטרעטן אין אוניווערסיטעט. ראַ- 
דענסקי האָט אַ טיפֿן זיפֿץ געטאָן : טרוימען, טרוימען, װוּ איז אײַער 
זיסקייט" ? יע. אַלץ איז געווען בלויז אַ חלום. און װאָס אין גע- 
בליבן 4.7 

אין אוניווערסיטעט איז ער ניט אַרײַן. ער איז געפֿאָרן קיין 
דײַטשלאַנד לערנען. שווער געאַרבעט און געלערנט. דערנאָך האָט 
ער עס אויך געװאָרפֿן. די געשעענישן אין פֿראַנקרײַך האָבן אים 
פֿאַרכאַפּט. ער האָט דערזען אַ נײַע װיזיע: פֿרײַהײט, גלײַכקײט און 

ברידערלעכקייט. אַ נײַע האָפֿענונג פֿאַר אַלע מענטשן. איבער הויפּט 
אַ נײַע האָפֿענונג פאַר זײַן אייגענעם פֿאָלק, | 

ראַדענסקי האָט זיך דעמאָלט פֿאַרבונדן מיט פֿירנדיקע פּערזאָ- 
נען אין דײַטשלאַנד און פֿראַנקרײַך, װאָס האָבן אַזױ וי ער געחלומט 
פֿון אַ גײַסטיקער איבערקערעניש אין ייִדישן לעבן, װאָס װעט אויך 
ברענגען צו אַ בעסערן מאַטעריעלן מצבֿ. ער האָט זיך איצט דער" 
מאָנט וועגן אַ בריוו, װאָס ער האָט נאָך ניט פֿאַרענדיקט צו זײַנעם 
אַ פֿרײַנד אין װאַרשע. און ער האָט אָנגעצונדן די ליכט. 

ער האָט זיך אַרומגעקוקט. דאָ, אין איינזאַמען שטיבל, איז ראַ- 
דענסקי געווען װײַט פֿון דעם ,מענטש", װאָס האָט געהאַלטן די 
חשבונות פֿון גרויסן זאַװאָד +. ער האָט געלעבט אין אַ װעלט פֿון 
חלומות. דער שרײַבטיש איז געווען אָנגעהורדעט * מיט פאַרשיידענע 
כּתבֿים. ער האָט אױפֿגעזוכט דעם בריוו צו זײַן פֿרײַנד אין װאַרשע 
און האָט עס נאָך אַ מאָל געלייענט: 2... איך טראַכט און טראַכט 
פֿון דעם אָפֿענעם רויב, װאָס קומט-פֿאָר אויף דער ועלט. וי מען 
נעמט און מען רײַסט שטיקער לאַנד פֿון פּױלן און מען רעכנט זיך 
גאָר ניט מיט די װוּנטשן פֿון די מענטשן, װאָס באַװוינען דאָס 
לאַנד. איך טראַכט אויך פֿון דעם, װאָס דער שטאַרקערער שלינגט- 
אײַן דעם שװאַכערן. און מיר ווערט קלאָר, אַז די הױיפּט-סיבה פֿון 
אַלע צרות אויף דער וועלט איז די מאַטעריעלע נויט. בפֿרט ווייטיק 
איך, צוקוקנדיק זיך צו דער אָרעמקײיט פֿון אונדזער פֿאָלק, װווּ 
בלויז געציילטע זײַנען פֿאַרזאָרגט מיט פּרנסה. ס'רובֿ זײַנען אָבער 
עניים מטופּלים, װאָס ראַנגלען זיך װוי עס איז דורכצולעבן אַ טאָג. 
ווייטיק איך, צוזעענדיק אונדזערע ברידער, װאָס קומען-אַהער פֿן 
פֿריִערדיקן פּױלן, פֿון פּרײַסן און פֿון עסטרײַך. אָפּגעריסענע און 
אָפּגעשליסענע שלייכן זיי זיך אַרום. זייער הײמלאָזיקײיט, זײַער 
אָרעמקײט שרײַט צו די הימלען. זיי בלאָנקען איבער די וועגן און 
שטעטלעך און זוכן צו פֿאַרדינען אַ שטיקל ברויט, געפֿינען אַ דאַך 





+ אימפּרעזע. --- * אָנגעװאָרפן, 


אין דער ייִַדישער ליטעראטור | 187 


איבערן קאָפּ און פֿאַרערגערן די אַזױ אויך שװערע לאַסט פֿון די 
היגע ייִדן. אָט די װאַנדערערס, וועלכע די פּאָליאַקן רופֿן מיט שפּאָט 
,זאַקאַרדאָנאָװאַ. האָלאָטאַ? ?, זײַנען פאַר אונדז דער סימבאָל פֿון 
אונדזער נע-ונד. אָט זײַנען זיי געווען אײַנגעװאָרצלטע אײַנװױנערס 
פֿון לאַנד, און אָט ווערן זיי אויסגעריסן פֿון זייערע חיימען און מוזן 
זיך שליאָנדערן ' איבער די וועגן. זע איך, וי די גאַנצע וועלט איז 
אין צער און נויט. איך קען זיך ניט באַרויִקן. איך װעל ניט אױפֿ- 
הערן צו וועקן און אױפֿקלערן, אַז עס מוז קומען אַ נײַע וועלט מיט 
מער יושר".., / 

ראַדענסקי האָט דעם בריוו ניט פֿאַרענדיקט. דער שיקזאַל פֿון 
די אַרױסגעטריבענע פּוילישע ייִדן פֿון די טיילן, װאָס זײַנען אַרי 
בערגעגאַנגען צו עסטרײַך און פּרײַסן, האָט אים געבראַכט אױפֿן 
געדאַנק, אַז די ייִדישע צרות און נויט ועלן ניט אױפֿהערן, כּליזמן 
די ייִדן װעלן זײַן אַ פֿאָלק אָן אַ לאַנד. ער האָט געטראַכט, אַז זוע 
מען זאָל האָבן מיטלען, װאָלט מען די דאָזיקע ייִדן געדאַרפֿט 
- באַזעצן אין ארץ-ישׂראל. ייִדן זאָלן פֿאָרן אַהין ניט צום שטאַרבן, 
נאָר צו באַלעבן די אַלטע היים. ער האָט באַקרעפֿטיקט זײַנע גע- 
דאַנקען מיט דער לאָגיק פֿון באַפֿרײַונג, װאָס די פֿראַנצײיזישע רעװאָ- 
לוציע טראָגט אין זיך. 

ער האָט געװוּסט, אַז אָט די געדאַנקען װעלן קלינגען וי אַן 
אָפּלײיקענונג צו אַלץ, צוליב װאָס זיי, די אױפֿגעקלערטע ייִדן, האָבן 
פריִער גערופֿן: צו בילדונג, צו דערלערנען די שפּראַך פֿון לאַנד 
און צו גלײַכבאַרעכטיקונג. האָט ראַדענסקי געלאָזט דעם בריוו ליגן 
און גענומען זיך צו אַן אַנדער אַרבעט, כּדי אַרױסצוברענגען און 
באַקרעפֿטיקן די נײַע געדאַנקען. אים האָט זיך געדאַכט, אַז די 
באַפֿרײַונג פֿון ייַדישן פֿאָלק איז אַ פֿאָרזעצונג פֿון די אייביקע אי- 
דעאַלן פֿון דער פֿראַנצײזישער רעװאָלוציע... דער דראַנג צו אַן 





* צוזאַמענגעבונדענע פעבל, אַ װיסטער המון.  --‏ שלעפן זיך אֲרום 
אָן אַ ציל, אָפּגעלאָזן, 

אייגענער היים אין ארץיישׂראל איז קיין מאָל פֿון אונדז, ייִדן, ניט 
אָפּגעטראָטן. טיף אין אים איז געווען דער גלויבן אין די כוחות 
פֿון זײַן אייגענעם פֿאָלק און ער האָט אין זײַנע טראַכטונגען ניט 
געזען קיין סתּירה צום גלויבן אין דער באַפֿרײַונג פֿון פּוילן און 
פֿון פּאַנשטשינע: 

ער האָט אָבער ניט געהאַט מיט וועמען צו טיילן זיך מיט דעם 
אָנפֿלוס פֿון די נײַע אידייען. מיט װאַצעקן און מיט זײַנע חבֿרים 
האָט ער וועגן דעם ניט געקענט ריידן. שלמה ועט זײַן דער ער" 
שטער, מיט וועמען ער ועט זיך טיילן און אַרומרײדן די זאַך, 


א 


נײַע טעג זײַנען איצט אָנגעקומען פֿאַר שלמהן. מיט אומגעדולד 
האָט ער געװאַרט אויף דעם טאָג און שעה פֿון זײַן באַגעגעניש מיט 
ראַדענסקין. ער האָט שוין געפֿונען אַ תּירוץ פֿאַר דעם װײַב, אַװועק- 
צוגיין פֿון שטוב. מיט אײַלנדיקן טראָט, מיט אַ האַרץ פֿול מיט דער" 
װאַרטונגען, פֿלעגט ער גיין צום וועלדל, װוּ ראַדענסקי פֿלעגט שוין 
װאַרטן אויף אים, 

... די באַגײַסטערונג, מיט וועלכער שלמה האָט גערעדט, האָט 
אַרומגעכאַפּט ראַדענסקין. ער האָט אַרומגענומען שלמהן 

-- זע, דו געדענקסט נאָך שטיקער פֿון תּנ"ך אויף אויסנווייניק ?! 
ניט אומזיסט האָבן דײַנע עלטערן געטראַכט, אַז דו װועסט זײַן אַ 
רבֿ, אַ גדול-בישׂראל, | 

-- בײַ יעדן ייִדן לעבט דער חלום פֿון אַן אייגענער היים... -- 
האָט שלמה פֿאָרגעזעצט -- איך געדענק, ווען איך האָב געגעסן טעג 
אין קאָנעװיץ, האָב איך געהאַט אַ טאָג בײַ אַ ייִדן, אַ שוסטער. אָט 
דער שוסטער האָט אויך געגלויבט באמונה שלימה, אַז ייִדן װעלן 
נאָך האָבן זייער אייגענע היים אין ארץ-ישׂראל... אַז זיי װעלן עס 
אָפּקױפֿן פֿון טערק פֿאַר אַ שיבוש, 

ראַדענסקי האָט זיך צעשמייכלט. געטראַכט און דערנאָך געזאָגט : 

-- פֿאָר װאָס זאָלן ייִדן פֿאָרן קיין ארץיישׂראל בלױז צוּ 

שטאַרבן ? פֿאַר װאָס זאָלן זי ניט פֿאָרן אַהין צו לעבן און צו בויען. 
טאַקע װי יענער באַקאַנטער אײַערער זאָגט: אָפּקױפֿן ביסלעכװײַז 
שטיקער ערד, ווערן ערד-אַרבעטער, בויען ישובֿים... 

-- אָט טראַכטן מיר -- האָט שלמה נאָך אַ לענגערן שװײיגן 
געענטפֿערט -- װי איבערצובויען דאָס לעבן פֿון אונדזער פֿאָלק, 
און אָט איז מײַן אייגן לעבן... איך פֿיל, כ'קען שוין מער ניט 
אויסהאַלטן ., , | 


נ" 1953 


לייזער טרייסטער 


דער װיױאָגער פון קיבוץ 


דערציילונג 


אַרום אַ קײַלעכדיקן טיש, אין גרויסן זאָל פֿון דעם אַדמיניס- 
טראַציע-הויז, זײַנען געזעסן מענער און פֿרױען אין װאָכעדיקע מל- 
בושים און האָבן זיך צוגעהערט צום סעקרעטאַר אַבֿשלום -- אַ 


מיטליעריקער, מיט אַ שװאַרץ בערדל -- װאָס האָט געליענט אַ 
באַריכט וועגן דער אָפּגעטוענער אַרבעט זינט דער אַסיפֿה מיט אַ 
װאָך צוריק. ס'איז געווען דער וועכנטלעכער צונויפֿקום פֿון דער 
קיבוץ-פֿירערשאַפֿט, . 

דורך די אָפֿענע פענצטער, װאָס זײַנען אַרױס צום אשכּול- 
סקווער, האָט אַרײַנגעװײעט אַ קיל אָוונט-ווינטל מיט זאַלציקע רי- 
חות פֿון דעם נישט-װײַטן מיטללענדישן ים. אויך האָט עס מיט- 
געבראַכט ווייץ-גערוכן פֿון הונדערטער דונאַם צײַטיק-געװאָרענע 
תּבֿואה-פֿעלדער, אויך פּירות-דופֿטן פֿון לאַנגע שטרעקעס פּרדסים 
און גערטנער. טייל מאָל האָט אַ פֿילפֿאַרביק פֿלאַטערל זיך באַװיזן 
אין דער לופֿט, אַ פֿלי געטאָן אין אַ קרײַז אַרום דעם לײַכטנדיקן 

עלעקטרישן לאָמפּ, װאָס איז אַראָפּגעהאָנגען פֿון סופֿיט איבערן 
אַסיפֿה-טיש, דערפֿילט אַ סכּנותדיקן ברי אין גופֿל און איז נעלט 
געװאָרן, 

אייניקע מענער און פֿרױען האָבן זיך אײַנגעהערט אין אַבֿשלומס 
באַריכט מיט לײַב-און-לעבן. זיי האָבן געהאַלטן די עלנבויגנס אױפֿן 
טישברעג, די קעפּ אָנגעשפּאַרט אויף די האַנטפֿלאַכן און מיט נײַגער 
נאָכגעפֿאָלגט יעדעס װאָרט. אַנדערע האָבן גערייכערט, געפֿילט זיך 
אױפֿגעפֿרישט פֿון די דרויסנדיקע ריחות, װאָס זײַנען אַרײַן אין 
זייערע לונגען, און גלײַכצײַטיק געגאַפּיעט אויף די וענט, װו פֿון 
אײַנגעדעמטע פּאַָרטדעטן האָבן אַהערגעקוקט בן"גוריון, בערל קאַי 
צענעלסאָן, גאָלדע מאיר און דער מלוכה-נשׂיא. 

פֿון דער פֿאַרמאַכטער טיר האָט זֹיך מיט אַ מאָל דערהערט אַ 
קלונג פֿון דעם עלעקטרישן גלעקל. אַלע אַרום דעם טיש האָבן 
גענומען קוקן אַהין, פֿון װאַנען דאָס גלעקל האָט זיך צעטראָגן. גע- 
וויינלעך, בעת די וועכנטלעכע אַסיפֿות, זיצן אין שכנותדיקן צימער 
קיבוצניקעס מיט טענות אָדער בקשות און װאַרטן מ'זאָל זיי אַרײַן- 
רופֿן, אַז עס געדויערט לענגער וי זיי האָבן דערװאַרט, נעמען זי 
קלינגען אין דעם טירגלעקל און שרײַען-אַרײַן: 

-- װאָס טוט איר דאָרט? איר קיבעצט! וייסט'יר נישט, אַז 
מיר דאַרפֿן אױפֿשטײן פֿאַר טאָג צו דער אַרבעט? ביז ווען וועטייר 
אונדז האַלטן הינטער דער טיר ? 

הײַנט. איז אָבער דאָרט קיינער נישט געווען. דאָס האָט דער 
סעקרעטאַר אַבֿשלום געהאַט מודיע געווען אין אָנהייב פֿון זײן באַ- 
ריכט. אויב אַזױ, איז ער קלינגט עס אַצינד? 

בןדיוסף, דער פֿאָרזיצער, אַ מיטלװוּקסיק-דיקלעכער מאַן פֿון אַ 
יאָר זיבעציק מיט אַ גערינצלט- טריב פּנים, האָט אַ שעפּטשע געטאָן 
צו איינעם בײַם טיש און יענער איז אױפֿגעשטאַנען צו עפֿענען 
די טיר. ער איז אָבער װײַט נישט אַװעק. די טיר האָט זיך צע- 
פּראַלט, װי פֿון אַ שטורעם-אױסבראָך, און ס'האָט זיך אַרײַנגע- 


שטעלט אַ זעקס-פֿוס-הױכער שלאַנקער יונגער-מאַן, ביז אַקסל לאַנגע 

האָר פֿון פֿלאַקסקאָליר, מיט בלויגרויע אויגן און מיט צאָרן אויף 
זײַן בלאָנד-באַבערדלטן שמאָלן פּנים, אָנגעטאָן אין אַ װײַסן סוועטער 
און גרינע קניהויזן. פֿאַר אַ ווײַלע איז ער געשטאַנען בײַ דער טיר, 
עלעהי: ער װאָלט געװאַרט, מ'זאָל אים פֿרעגן װאָס ער באַגערט, 
נישט געהערט גאָר נישט פֿון קיינעם, האָט ער זיך אַ ריס געטאָן 
פֿון אָרט און זיך דערנענטערט צום אַסיפֿה-טיש. 

-- כ'פֿאַרלאַנג, איר זאָלט מיך אויסהערן! -- האָט ער מיט גרי" 
מעניש אין קול אַ זאָג געטאָן צו די אַרומזיצנדיקע לײַט -- און 
גלייך אַצינד! איך מוז וויסן אײַער פּסק הײַנט אין אָװנט, 

געקומען צו זיך פֿון דעם אומגעריכטן אַרײַנברעכן זיך פֿון 
דעם יונגן-מאַן, האָט דער פֿאָרזיצער בן"יוסף צוגעװאַרט אַ װװײַלע 
און דערנאָך גענומען קוקן אױיף דעם אומדערװאַרטן גאַסט מיט 
שפּיזנדיקע אויגן, 

-- דו ווייסט, אוריאל, די רגילות פֿון קומען צו אַן אַסיפֿה! 
-- האָט ער געזאָנט מיט פֿאַרדראָס אין זײַן צוגעכריפּעטער שטים 
--- מיר זײַנען נישט מקבל בײַ אונדזער וועכנטלעכער אַסיפֿה קיין 
טענות אָדער בקשות, אויב די פּערזאָן, װאָס האָט אַזעלכעס, לאָזט 
נישט וויסן דערפֿון אונדזער סעקרעטאַר אַבֿשלום מינדלעך אָדער 
שריפֿטלעך אַ טאָג צי צוויי פֿריער. 

אוריאל האָט אַרױפֿגעטאָן אַ האַנט אױפֿן ברעג טיש און מיט 
אַ געשריי גלײַך געענטפֿערט דעם פֿאָרזיצער: 

-- מ'דאַרף מיך נישט לערנען די רגילות,. חבֿר יושבֿ-ראש! 
און איך פֿאַרלאַנג, איר זאָלט אויסהערן מײַן בקשה אָן דער פֿאָרמץ- 
לער פּראָצעדור. .. און גלײַך אַצינד,. איך מון האָבן אײַער תּשובֿה 
באַלד, 

דער גרויער פֿאָרזיצער האָט נישט אַראָפּגענומען זײַנע אױגן 
פֿון אוריאלן און ווידער גערעדט מיט פֿאַרדראָס : 

-- ד'האָסט מיר נישט געגעבן קיין ענטפֿער! כ'האָב דיך גע" 
פֿרעגט, פֿאַר װאָס ד'האָסט זיך נישט באַניצט מיט דער רגילות, נאָר 
געגאַנגען איבערן סעקרעטאַרס קאָפּ גלײַך צו דער אַסיפֿה, 

אוריאל האָט זײַטיק און מיט װידערגעפֿיל אַ קוק געטאָן אויף 
אַבֿשלומען און צוריק אויסגעדרייט דאָס פּנים צום פֿאָרזיצער. ער 
האָט געװאָלט זאָגן, אַז ער האָט עס יאָ געטאָן אָבער אַבֿשלום האָט 
זיך אָפּגעטרײסלט פֿון אים. ער איז אַפֿילו אין כּעס געװאָרן פֿאַר 
בלויז דערמאָנען עס אים. ס'איז אים. אוריאלן, אָבער איצט געווען 
אונטער זײַן כּבֿוד דאָס אַרוסצוברענגען און ער האָט צונױפֿגעדריקט 
די ליפּן, . 
| דער פֿאָרזיצער בן-יוסף האָט זיך איצט איבערגעקוקט מיט 
די אַרומזיצנדיקע. ער האָט געװוּסט גאַנץ װויל, אַז ער קאָן אָן שום 
טענה ומענה הייסן דעם יונגן-מאַן נעמען די פֿיס אויף די פּלײיצעס 
און פֿאַרנעמען זיך פֿון דאַנען איינס-צוויי. װאָס, צוליב אים װעט 
מען אין קיבוץ אײַנפֿירן אַ נײַע רגילות ? ער האָט זיך אָבער מיישבֿ 
געווען. דער יונגער-מאַן איז נישט אַבי-װער. ער איז דער מאַטעמאַ- 
טיק-לערער פֿון בית-ספֿר, אַ שטאַרק-אָנגעלײענטער, אַן אינטעק- 
טואַל, אַ קענער פֿון אַלץ אין דער מדינה און אויך אין דער וועלט, 
ס'איז בכן בעסער נישט צו מאַכן קיין טומל -- און אים לאָזן זאָגן, 
װאָס ער באַגערט. 

--- נו, לאָמיר הערן, אוריאל... -- האָט ער אַ ברום געטאָן 

כאָטש דער יונגער-מאַן האָט באַקומען די דערליבעניש צו 
ריידן, דאָך האָט ער אַן אומצופֿרידענער א קוק געטאָן אױפֿן פֿאָר- 
זיצער, אָבער נישט לאַנג געװאַרט מיט זײַן בקשה: 

--- איך וויל באַפֿרײַט ווערן פֿון מײַן לערערײַ לפּחות אויף דריי 
פֿערטל יאָר... 

צעטומלט פֿון דעם פֿאַרלאַנג, האָט דער פֿאָרזיצער גענומען קוקן 
אױפֿן סעקרעטאַר, אויך אויף די אַנדערע אַרומזיצנדיקע בײַם טיש, 
דערנאָך אױפֿגעהױבן די אויגן צום הויכװוקסיקן מאַטעמאַטיק- 
לערער : 

--- פֿאַר װאָס ? | 

--- וװוײַל... -- האָט אוריאל געקוקט קרום אױפֿן פֿאָרזיצער 

און קוים-קוים געעפֿנט זײַנע ליפּן. -- װײַל איך וױל זײַן אין 
אויסלאַנד, 

בײַ בן-יוספֿן האָבן זיך צעפּינטלט די אויגן, עלעהײַ אַ דאָקו- 
טשענדיקע פֿליג װאָלט פֿאַרבײַגעפֿלױגן הין-און-צוריק, געדראָעט 
אַרײַנצופֿלאַטערן אין זיי. נאָך דער איבערראַשונג פֿון דער אומ" 
| דערװאַרטער בקשה האָט ער אָבער אָפּנעדעכעט!, געריניקט זיך 
דעם האַלדז און אױפֿסנײַ געפֿרעגט: 

--- מכּוח װאָס ווילסטו זײַן אין אויסלאַנד? 

--איך האָב תּמיד געהאַט אַן אינערלעך טיף באַדערפֿעניש צו 
אָבסערווירן די גרויסע ברייטע װעלט -- האָט אוריאל, פֿיבערנדיק 
מיט זײַנע ליפּן, גערעדט מיט צעװאָרפֿענע טראַפֿן אין די ווערטער 
-- כ'האָב תּמיד באַגערט צו אָבסערװירן, נישט בלויז די וועלט פֿון 
אײיראַפּע, נאָר אויך פֿון אַפֿריקע, אַזיע; אַמעריקע און אױסטראַליע. 
פֿון קינדװײַז אָן האָט זיך אין מיר גענערט אַזאַ נייגער: דאָס לעבן 
צװוישן די גרענעצן פֿון מדינת ישׂראל איז פֿאַר מיר נישט געוען 
גענוג. מיך האָט געצויגן צו זען, װי ס'פֿירט זיך אויך בײַ אַנדערע 
פֿעלקער. איך האָב מיט מײַנע אייגענע אויגן געװאָלט זען זיײיערע 
אױפֿטוען, זייערע פֿאַבריקן, האַנדלס-ביוראָען. די פֿאַרעמס, די באַנען, 
בריקן, אויך דאָס געבוי פֿון שטעט, די היסטאָרישע פּלעצער, די 
ארכיטעקטוו, די מוזייען,. טעאַטערס. אויך האָב איך תּמיד געװאָלט 
זען די מנהגים בײַ די פֿאַרשײדענע אומות, זייערע פֿאַרװײַלונגען 
ימים-טובֿים, פֿון בלויז לייענען װעגן דעם אַלעם איז מײַן תּשוקה 
נישט געשטילט געװאָרן. איך מוז אָט-דאָס אַלץ זען מיט מײַנע אי" 
גענע אויגן. איך מון קומען אין באַריר מיט לעבעדיקע מענטשן 
אָבסערװירן זייערע זיטן און צערעמאָניעס, נאַציאָנאַלע און רעלי- 
גיעזע. איך מוז הערן, וי זיי ריידן זייער לשון, צו װאָס זיי לעכצן. 

ער האָט אַרױסגענומען אַ פּאַפּירן טיכעלע פֿון זײַן סוועטער- 





1 אָפּגעאָטעמט, 


1944 ישראל אין די תפוצות 


טעשל, װוּ ס'האָט געשטעקט אַ ליולקע, אַ יש געטאָן דערמיט זײַן 
פֿײַכט מויל און ממשיך געווען: 

-- אפֿשר האָב איך געדאַרפֿט זײַן אַ היסטאָריקער, אפֿשר אַ 
דעמאָגראַף, אפֿשר אַ נאָװועליסט, אפֿשר אַ געאָלאָג אויף אַן אינטער- 
נאַציאָנאַלן פֿאַרנעם -- -- -- איך קאָן מיר נישט געבן קיין תּשובֿה 
אויף די אַלע אפֿשרס... אָבער איך וייס, אַז איך קאָן נישט רוען 
און װעל קיין מאָל נישט קאָנען אונטערדריקן אין מיר מײַן נאָגנדיקן 
גאַגער, אויב כ'וועל עס נישט טאָן כּליזמן כ'בין נאָך יונג. בײַם 
בעסטן געזונט, און מיט גרויס פֿאַרלאַנג... 

ער האָט דערפֿילט אַ קנויל אין האַלדז, װאָס האָט אים געשטערט 
אין ריידן, און ער איז שטיל געװאָרן. ער האָט פֿאַרקװעטשט די 
אויגן, געמאַכט אַ קרומע מינע מיט זײַן מויל, געװוּסט, אַז דער 
קנויל קומט פֿון צעטראָגנקײט, אָבער ער האָט זיך באַהערשט און 
אין אַ װוײַלע אַרום פֿאָרגעזעצט : 

-- איך װעל אָבער נישט קאָנען דערגרייכן דאָס, װאָס איך 
באַגער,. אויב איר, פֿירערס פֿון קיבוץ, װעט מיר אָפּזאָגן מײַן 
בקשה... 

ער האָט ווידער אױפֿגעהערט, געמאַכט אַ קרומע העוויה מיטן 
מויל און לאַנג געקוקט אױפֿן פֿאָרזיצער מיט אַױסגעסטאַרטשעטע 
אויגן : 

--- איך מוז האָבן, װי געזאָגט פֿריִער, לפחות דרי פֿערטל יאָר 
אויף דורכצופֿירן מײַן אינערלעכן דראַנג... 

ער האָט זיך אױפֿסנײַ אַרומגעװישט די פֿײַכטקײט אַרוֹם דעם 
מויל און מיט א טאָן פֿון אױפֿקלעדונג איבערגעגעבן מער פֿון זײַן 
אויסגעוויילטן פּלאַן : 

-- און דאָס װועט ניט זײַן קיין צעפּטרטע צײַט!... איך פּלאַי 
ניר צו באַשרײַבן אַלע מײַנע אײַנדרוקן און אַרױסגעבן זיי אין 
בוכפֿאָרעם. איך באַגער דאָס צו טאָן, בכדי ס'זאָל ווערן אַ האַנטבוך 
פֿאַר אונדזער שטודירנדיקער יוגנט און אויך פֿאַר דער אינטעלי- 
גענץ. איך שטרעב, אַז זי זאָלן קאָנען מאַכן אַ פֿאַרגלײַך צווישן די 

דערגרייכונגען פֿון די פֿעלקער אין דער וװעלט און אונדזערע 
אייגענע אױפֿטוען. איך שטרעב, זיי זאָלן זען װוּ מיר אין מדינת 
ישׂראל זײַנען זינטערשטעליק, װאָס מיר קאָנען לערנען בײַ אַנדערע 
און אויף וועלכע געביטן מיר קאָנען זיך אויסצייכענען צום בעסטן 
| וי אַ פֿאָלק... 

בײַם גרײיַזגרויען פֿאָרזיצער האָבן זיך געקנייטשט די ליפּן פֿון 
די װאַרעם-דורכנעמענדיקע ווערטער, װאָס זײַנען אַרױס פֿון אוריאלס 
מויל מיט אַן אומגעוויינלעך-הייסן האַרצגעפֿיל. ער האָט געקוקט 
מיט פֿאַרגאַפּטע אויגן אויף דעם אינטעלעקטועלן, שיין-געשטאַלטע- 
נעם מאַטעמאַטיק-לערער און אַלץ אין אים האָט געװאָלט אַפּלאָדירן, 

אויך אַזױ האָבן געגאַפֿט אויף אוריאַלן אַלע אַרומזיצנדיקע 
מענער און פֿרױען -- אַחוץ דעם סעקרעטאַר אַבֿשלום, װאָס איז 
געווען באַרימט און האָט געקוקט אַראָפּ צום טיש. פֿון די אוגן 
טײַ די אנדערע האָט אַרױסגעגליט אַ פֿײַערל פֿון אַנטציקונג, 

-- פרעכטיק! -- האָט מיט אַ מאָל דער גרײַזגרויער בךריוסף 
אַ זאָג געטאָן מיט אַ קרעכץ צו אוריאלן און דערנאָך זיך אויסגע" 
דרייט צו די מענער און פרויען אַװום דעם טיש. -- נישט אַזױ? 
האַ? ספֿאַרכאַפּט בײיַם האַרץ, הערנדיק אַזױנע מענטשלעכע, ליב" 
טיקע ווערטער... איך בין אין גאַנצן אָנגעצונדן געװאָרן פֿון זיי... 
כיפֿיל אַ בענקשאַפט נאָך מײַנע יונגע יאָרן, אַ קנאה צו אַ יונגן 
מענטש... ווען איך װאָלט אַצינד געווען אַפֿילו נאָר מיט עטלעכע 
צענדליק יאָרן יינגער, װאָלטייך דאָך נישט געזעסן אויף איין אָרט. 
װאָס טראַכט איר ? נישט אַזױ? 

צווישן די מענער און פֿרױען האָט זיך אָנגעהױיבן אַן אָכצן 
אַ קרעכצן, און פֿון די ליפּן זײַנען אַראָפּגעקומען ווערטער, װאָס 
זײַנען במשך פֿון יאָרן און יאָרן געווען פֿאַרבאָרגן אין די פֿלאַכן 
פֿון זייערע הערצער : 

--- אַך, ווען מ'קאָן צוריקדרייען דאָט רעדל... 

--- איר זײַט גערעכט, חבֿר בן-יוסף... 

--- שטיין אויף איין אָרט מאַכט אַלט פֿאַר דער צײַט, 

-- מ'ווערט פֿאַרגרינט און פֿאַרגעלט וי אַ שטייענדיק װאַסער, 

-- און די מחשבֿות ווערן נישט רײַכער, 

-- און דאָס לשון ווערט אָרעמער, 

-- מ'ווערט אמתע דאָרפֿסלײַט., , 

--- מ'גייט נישט מיט מיט דער צײַט, 

--- מיבלײַבט הינטערשטעליק. 

--- וי פֿאַרצײַטישע לײַט... 

-- גוטער מאַטעריאַל פֿאַר אַרכעאַלאָגן, 

באַטריבט און מיט באַדױער האָט דער פֿאָרזיצער בן"יוסף צו- 
געשאָקלט מיטן קאָפּ אויף אַלץ, װאָס די לײַט פֿון דער פֿירערשאַפט 
האָבן געזאָגט, נאָך דעם אַ קרעכץ געטאָן און אױפֿגעהױבן די אויגן 
צו אוריאלן : 

--- זייער גרױיסאַרטיק... קיין ספֿק נישט. אָבער זאָג מיר, 
טײַערער אוריאל, פון װאַנען און פֿון װאָס װועסטו זיך קאָנען אויס- 
האַלטן אין אױסלאַנד אַזאַ לאַנגע צײַט? ס'ועט דאָך באַטרעפֿן 
שווערע טויזנטער לירות ! 

לויטן אָפּרוף פֿון דעם פֿאָרזיצער און די אַנדערע פֿון דער 
פֿירערשאַפֿט איז בײַ אוריאלן שוין נישט געווען דער מינדסטער 
ספֿק, אַז זײַן קומען צו דער אַסיפֿה איז באַקרױנט געװאָרן מיט הצל- 
חה. אין זײַן האַרץ האָבן זיך גענומען וועבן געפֿילן, װאָס ער װעט 
שפּעטער אויסדריקן אין װוערטער צו דעם ביוראָקראַטישן סעקרע- 
טאַר אַבֿשלום. ער װעט אים זאָגן: ;דו ביסט אַ קריכנדיק באַשעפֿע- 
ניש! האָסט מורא פֿאַר די מענטשן פון דער פֿירערשאַפֿט. װילסט 
נישט, אַז זיי זאָלן דיך קריטיקירן פֿאַר האָבן געזאָגט אַ גוט װאָרט 
פֿאַר מײַןן פּלאַן... דו ציטערסט, זיי זאָלן דיך נישט אַראָפּזעצן 
פֿון דעם סעקרעטאר-בענקל !* 

געהערט די קשיות פֿון דעם מיטפֿילנדיקן יושבֿ-ראש, האָט ער 
אויפגעהערט שפּינען זײַנע בייזע אויסדרוקן צום סעקרעטאַר און 
מיט אַ שמייכל געענטפֿערט דעם ליבלעך אַלטיטשקן אַסיפֿה-פֿירער: 

--- װאָס הייסט פֿון װאַנען און פֿון װאָס, חבֿר בױייוסף? -- 

ער האָט בעתן ענטפֿערן אַרױסגענומען די ליולקע פֿון דעם סוועטער- 
טעשל און זי אַרײַנגעשטעקט צוישן די ליפּן -- פֿון דער קיבוץ" 
קאַסע. דערפֿאַר בינ'ך דאָך געקומען צו אײַך.י. 

בײַם גרײַזגרויען פֿאָרזיצער האָבן זיך צונױפֿגעשמעלערט די 
אויגן. אויף אַ װײַלע האָט ער געפֿילט אַ ליידיקייט אין קאָפּ. דאָס 
גאַנצע טראַכטן איז נעלם געװאָרן פֿון דאָרט. און אַז ס'האָט זיך 
צוריקגעקערט, האָט ער געקוקט מיט ברייט-צעשאַרצטע אויגן אויף 
די אַרומיקע און געפֿרעגט מיט זײַן אַרומװאַנדערנדיקן בליק: ;האַ? 
װאָס האָט ער געזאָגט, אוריאל? האָב איך ריכטיק געהערט!" 

מיט אַ מאָל האָט ער -- אַנשטאָט װאַרטן אויף אַ תּשובה -- 
זיך גאָר צעלאַכט. ער האָט געלאַכט אַזױ שטאַרק און הויך, אַז ער 
האָט זיך געמוזט האַלטן מיט די הענט בײַ די זײַטן 

געזען, אַז ער, דער רעפּרעזענטאַנט פֿון ערנסט און חשיבֿות 
בײַ דער אַסיפֿה, דערלויבט זיך צו לאַכן, האָבן די אַרומזיצנדיקע 
מענער און פֿרױען, אַחוֹץ דּעם סעקרעטאַר, אויך גענומען לאַכןף 
און אויך זיי האָבן געלאַכט אַזױ שטאַרק, אַזש זייערע שטערנס און 
פּנימער האָבן זיך באַגאָסן מיט שווייס. 

--- איר'ט געהערט די מחשבֿה ? -- האָט בן-יוסף זיך באַהערשט 
און לײַכט-שמייכלענדיק געפֿרעגט די אַרומיקע --- איז דאָס אונדזער 
אזריאל ? גלייבט זיך אײַך, אַז דאָס איז אונדזער אינטעלעקטועלער 
סאַברע? דער געלערנטער, װאָס איז אַ פּראָדוקט פון אַ ישׂראל-או" 
ניווערסיטעט ? דער דערציער פֿון אונדזער יונגן דור? 

דערנאָך האָט ער מיט זײַנע מאָזאָליעדיקע פֿינגער אַ קעם גע- 
טאָן זײַנע גרויע האָר פֿון דעם ברייט-צעװאָקסענעם קאָפּ און מיט 
אונטערגעדריקטן אינערלעכן שטויס צו כיכיקען גענומען קוקן אױפֿן 
מאַטעמאַטיק-לערער : 

-- סליחה, חבֿר אוריאל... אַנטשולדיקט .. כ'האָב זיך נישט 
געקאָנט באַהערשן. ס'איז געקומען -- -- -- כ'ווייס נישט וי מ'רופֿט 
עס... דאַכט זיך, סטיכיש, אַ? מן-הסתם טאַקע אַזױ, אַ? אָבער 
זישט וויכטיק,.. זאָג מיר, חבֿר אוריאל, האָסטו אַ מאָל אַרײַנגע- 

קוקט אין די קיבוץ:תּקנות ? כ'מיין, אין דער קאָנסטיטוציע פֿון 
אונדזער קאָמונאַלער עדה ? 

געפֿילט זיך שטאַרק געפֿאַלן פֿון דעם חוזקיגעלעכטער, האָט 
אוריאל במשך אַ לאַנגער צײַט נישט געקאַנט עפֿענען די ליפּן ער 
האָט געבלאָנקעט מיט די אויגן און נישט געװוּסט װאָס מיט זיף 
צו טאָן. נאָך מער שפֿל האָט ער זיך דערפֿילט, ווען דער פֿאַרזיצער 
בןדיוסף האָט אים געפֿרעגט מיט ספֿק צי ער האָט װען עס אין 
אַרײַנגעקוקט אין די קיבוץ"תּקנות. אויף אַזאַ פּאַטש אין פּנים האָט 
ער זיך נישט געריכט. און ווער איז עס אין ספֿק ? ער, דער בן-יוסף, 
אַ פּשוטער אַרבעטער, װאָס איז אָן פֿאַָרמעלער בילדונג! אַ מענטש, 
װאָס איז וי אַ ציוניסט געקומען פֿון צאַרישן רוסלאַנד אין עלטער 
פֿון 17 יאָר, תּמיד געווען אַרײַנגעטאָן אין פֿיזישער ארבעט, זעלטן- 
ווען געהאָט צײַט אַרײַנצוקוקן אין אַ צײַטונג, און נאָך זעלטענער 
אין אַ בוך. און וועגן די קיבוץ-:תקנות ווייסט ער געוויס נישט פֿון 
לייענען זיי, נאָר פֿון הערן, װאָס אַנדערע זאָגן. איז אָט דער פּאַרשױן 
פרעגט אים, אוריאלן דעט לערער, צי ער האָט אַמאָל אַרײַנגעקוקט 
אין די קיבוץ-תּקנות! ער איז זיכער, אַז דער אַלטיטשקער פֿעלך- 
אַרבעטער האָט מיט זײַן פֿרעג געמיינט צו זאָגן : אויב עֶר, אוריאל, 
װאָלט יאָ געווען אַרײַנגעקוקט אין די תקנות, װאָלט ער געװיס 
נישט געקומען צו דער אַסיפֿה מיט אַזאַ בקשה, ס'הייסט, דער קיבוץ 
זאָל אויסשטיין די הוצאות פֿון זײַן װעלטרײַזע. ער, אוריאל, האָט 
וועגן דעם געהאַט אַ סך צו זאָגן אָבער ער האָט עס דערשטיקט 
אין זיך און געענטפֿערט מיט עפּעס אַנדערש: 

-- נישט לאַנג צוריק, וי איר ווייסט, חבֿר בן-יוסף, האָב'ך זיך, 
על-פּידנס צוריקגעקערט אַ לעבעדיקער פֿון דער מלחמה, װאָס די 
אַראַבישע מלוכות האָבן פֿאַרפֿירט קעגן אונדזער לאַנד. איך האָב 
געהאַט דורכגעפֿירט די געפֿערלעכסטע שליחותן. װאָס זײַנען מיר 
אָנפֿאַרטרױט געװאָרן. אָפֿט, וי אַ פּילאָט, בין איך אַרײַן מיט מײַן 
באָמבאַרדיר-עראָפּלאַן גלײַך אין שׂונאס פֿײַער אַלײן. אָפֿט האָב'ך 
זיך געמוזט אַראָפּלאָזן מיט אַ פּאַראַשוט הינטער די פֿײַער-פֿעלדער 

פֿון שׂונא, אָפּטאָן דאָרט געוויסע צעשטער-אַרבעט און דערנאָך װואַרטן 
אין דער פֿינצטערער נאַכט אויף אַ סיגנאַל פֿון אַ ישׂראל-עראָפּלאַן, 
װאָס איז געקומען מיך אָפּראַטעװען פֿון טויט. רעכענען זיך אָט די 
אַלע מסירת-נפֿשן מײַנע אָדער נישט? 

ער איז שטיל געװאָרן און האָט באַטואַכט דע } אַלטן פֿאָרזיצער 
מיט אַ דורכדרינגענדיקן בליק, װוי ער װאָלט געװאָלט אױיסגעפֿינען, 
צי זײַנע וערטער זײַנען אַרײַן אין דעם קאָפּ פֿון דעם פּשוטן פֿעלד- 
אַרבעטער און דאָרט פֿאַרשטאַנען געװאָרן. ער האָט אָבער. לאַנג 
נישט געװאָלט װאַרטן אויף אַן ענטפֿער און װײַטער גערעדט : 

--- אַװודאי רעכענען זיי זיך. כ'האָב טאַקע געקראָגן מעדאַלן און 
אַלערלײ אויסצייכענונגען פֿון לופֿטפֿלאָט. אָבער דאַרף עס זיך מיט 
דעם ענדיקן? : | 

ער איז ווידער שטיל געװאָרן און האָט אויפסנײַ אָכטערװירט 
בן"יוספֿן. דאָס מאָל אָבער, נישט בכדי צו קריגן אַ תּשובֿה פֿון 
דעם אָפּחוזקער, נאָר כּדי דורכצוברענען אים מיט זײַן צאָרן 

--- פֿאַר װאָס -- האָט ער האַסטיק ווידער גענומען ריידן -- 
זאָל מען מיך נישט פֿאַרגיטיקן מיט מער ממשותדיקע באַװײַזן פֿון 
אָפּשאַצונג ? איך בין דאָך אַ יוצא-מן-חכלל, אומפֿאַרגלײַכלעך צווישן 
טויזנטער. איר קאָנט'אָך מיך נישט אַרללנקװעטשן צווישן זי קלאַמערן 
פֿון די קיבוץ-תּקנות, װאָס זײַנען גילטיק פֿאַר אַנדערע... װי קאָנט 
איד אויסלעשן די חלומות פֿון אַ יחיד, װאָס איז אַנדערש? וי קאָנט 
איר, אױפֿן סמך פון דער קיבוץ-קאָנסטיטוציע דערשטיקן דעם יחיד, 
װאָס קאָן נישט מאַכן קיין פּשרות מיט זײַן ,איך", נאָר מוז זיך 
אויסלעבן לויט זײַן אינטעלעקטועלן דאָרשט און פּערזענלעכער 
נטיה? וי קאָנט איר צערײַבן מײַנע פֿאַרלאַנגען מיטן תּירוץ, אַז 
אַזױ זײַנען די געבאָטן פֿון דער קאָמונאַלער תּורה 1 דאָס מיינט, אַז 
דער קיבוץ דעקט נישט אַזעלכע הוצאות וי מײַנע... 

מיט דעם האָט ער אין זינען געהאַט צו פֿאַרענדיקן און גלײַך 
אַװעקגײן, אַפֿילו נישט װאַרטן אויף קיין ענטפֿער. ער האָט שוין 
געהאַט תּופֿס געווען, אַז קיין תּשובֿה פֿון אַן אויסגעשטרעקטער העל- 

פֿנדיקער האַנט װעט ער דאָ נישט קריגן. אָבער אַנשטאָט אַװעקגיין 
האָט ער זיך -- ממש אומגעריכט פֿאַר אים אַלײן -- גאָר אַזױ צע- 
שריגן, אַז די לײַט בײַם טיש האָבן זיך אַרומגעקוקט, צו זען צי 
אין דרויסן זײַנען זיך נישט צונױפֿגעלאַפֿן תּושבֿים הינטער די 
אָפֿענע פענצטער, בכדי צו הערן װאָס דאָ איז געשעף 
| -- איך פּראָטעסטיר ! --- האָט ער, אוריאל, געשריגן און מיט 
זײַן ליולקע אין האַנט געשטאָכן מיט איר יעדן איינעם אין פּנים -- 
איך פּראָטעסטיר !: אַלץ אין מיר רעבעלירט קעגן דעם! איך פֿאַר- 
לאַנג פּערזענלעכע פֿרײַהײט, צו קאָנען גיין און טאָן װוי איך פֿיל און 
דענק... און דאָס אױפֿן חשבון פֿון קיבוץ. איך האָב עס זיך פֿאַר- 
דינט ! איך האָב געגעבן אומגעוויינלעכע דינסט מיט מײַן לײַב-און- 
לעבן פֿאַר מײַן לאַנד! איך האָב געװאַרט אויף אַזאַ געלעגנהייט, אַז 
מ'זאָל מיר נישט קאָנען אָפּזאָגן -- -- -- 
די לײַט בײַם טיש -- בתוכם דער סעקרעטאַר אַבֿשלום -- 
האָבן געקוקט אויף אים מיט שרעק. יי האָבן משער געװען אַז 
ער װעט אין מיטן פֿון זײַנע געשרייען צוזאַמענברעכן. די בלויגרויע 
אויגן בײַ אים זײַנען געווען אַרױסגעזעצט, די באַקן --- פֿאַרפֿלאַמט, 
און אין האַלדז, װוּ דער סװעטער-קאָלנער איז געוען אָפֿן, האָבן 
זיך געזען אָנגעשװאָלענע אָדערן, װאָס האָבן װי שלאַנגען זיך גע- 
צויגן אַרויף-און אַראָפּ. 
-- נו, גוט... --- האָט בן-יוסף גענומען באַרויִקן דעם צונטער- 
רויטן אוריאלן -- נו, גוט... כ'גלייב, ד'האָסט-שױן אַלץ געזאָגט, 
אַצינד זעץ זיך, מײַן טײַערער אוריאל, און כ'וועל דיר ענטפֿערן על 
ראשון -- ראשון, און על אַחרון --- אַחרון, 
אוריאל האָט זיך אָבער נישט אַוועקגעזעצט. ער האָט זיך געװישט 
מיטן טיכעלע דעם שטערן און דאָס פּנים, װאָס זײַנען געווען באַזעצט 
מיט שווייס, און אָפּגעקערט די אויגן אין אַ זײַט. ער האָט נישט 
געװאָלט זען די העוויות בײַם אַלטן פֿעלד-אַרבעטער און נישט דעם 
אויסדרוק פֿון נקמה אױפֿן פּנים בײַם סעקרעטאַר, 
--- הער זיך צו, אוריאל! --- האָט בן-יוסף מִיט מיטגעפֿיל גע- 

זאָגט -- דווייסט, אַז אַ קיבוץיחבֿר קאָן אַװעק פֿון דער עדה אויף 
אַ שטיקל צײַט צו שטודירן אין אַ הויכשול. אָט אַזױ וי ס'איז 
געשען מיט דיר, ווען ד'האָסט געשטודירט אין ירושלימער אוני- 
ווערסיטעט. אַ קיבוצניק קאָן אויך קריגן אורלויב, אויב ער ויל 
זיך לערנען אַ מלאָכה אין שטאָט און דערנאָך זיך צוריקקערן אין 
קיבוץ אַרײַן מיט זײַן נײַ פֿאַך, װאָס קאָן זײַן אַ טובֿה פאַר דער 
אַלגעמיינער װירטשאַפֿט פֿון דער עדה. איינער קאָן אויך אַװעק קיין 
אויסלאַנד, צו נעמען אַ געוויסן קורס, װאָס איז נייטיק פֿאַרן קיבוץ, 
אוב אַזאַ קורס ווערט נישט געגעבן דאָ אין לאַנד גופֿא. אויך קאָן 
אַ קיבוצניק קריגן אַ לאַנגן אורלויב צו שטודירן מוזיק אָדער מאָ" 
לערײי, אויב ער אָדער זי איז אָנערקענט פֿאַר אַ טאַלאַנט. אָבער 
װאָס פֿאַר אַ נוצן װעט דער קיבוץ האָבן פֿון דײַן װעלטרײַזע? דו 
מיינסט, אַז נאָך דעם װוי דו וועסט פֿאַרטיק ווערן מיט דײַן נסיעה, 
מיטן צנשרײיבן דײַנע אײַנדרוקן און אַרױסגעבן זיי אין בוכפֿאָרעם, 
װעט דאָס לאַנד טאַקע האָבן אַ נוצן פֿון דעם ? 

אַלע אַרום דעם טיש -- אוֹן דער סעקרעטאַר בתוכם -- האָבן 
אָנגעשטעלט זייערע אויגן אויף אוריאלן און געקוקט אויף אים מיט 
דערווידער, מיט אַנטוישונג און גלײַכצײַטיק מיט נײַגער, צו זען 
װאָסער אײַנדרוק בייוספֿט פֿאָטערלעכע װוערטער האָבן אויף אים 
געמאַכט. אַװודאי װועט ער ענטפֿערן: -- יאָ, דאָס לאַנד װעט האָבן 
גרויס נוצן. אָבער אוריאל, טיף באַלײדיקט פֿון דעם אַלטן קיבוצ- 
ניקס פּסק, האָט צוריק אויסגעדרייט דאָס פּנִים און מיט פֿײַער אין 
די אויגן געקוקט אויף בן-יוספֿן אַזױ, וי ער װאָלט בדעה געהאַט 
אָפּצושטעלן אים אין פֿאַרנעמען זיך מיט מבֿינות, 

-- קודם כֹּל וויליך פֿרעגן אַ קשיא -- האָט בן-יוסף נאָך אַ 
לאַנגער װוײַלע שווײיגן ווידער גענומען ריידן צו אוריאלן -- כ'וויל 
פֿרעגן צי די אײַנדרוקן פון דײַן אָבסערװאַציע בעת דײַן װעלטױײַזע 
וועלן טאַקע זײַן פֿון אַזאַ ‏ סאָרט וויכטיקייט, װאָס װועלן ברענגען 
גרויסע נוצן צו סטודענטן און אינטעליגענטע מענטשן. שנית, ווער 
קאָן פֿאַרזיכערן, צי דו װעסט קאָנען אָנשרײַבן? ביז הײַנט האָסטו 

גאָר נישט געשריבן. איז ווער קאָן גאַראַנטירן, אַז דו ביסט דערין 
אַ פֿאַכמאַן ? און בכלל, פֿאַר װאָס זאָל זיך דער קיבוץ פֿאַרנעמען 
מיט ריזיקעס, מיט שפּעקולאַציעס ? דער קיבוץ מוז האָבן אַ ממשות- 
דיקן פּלאַן פֿאַר זײַנע אויגן. אויף חלומות פֿאַרלאָזט זיך נישט די 
קיבוץ-געזעלשאַפֿט, ווען זי װאָלט זיך פֿאַרנומען אויף אַזאַ דרך, 
ס'הייסט, געבן פֿינאַנציעלן אויסהאַלט פֿאַר אַלץ, װאָלט יעדער יחיד 
געקאָנט קומען מיט א חלום און אים געװאָלט דורכפֿירן אױפֿן חשבון 
פֿון דער עדה. מיט דער צײַט װאָלט פֿון קיבוץ געװאָרן אַ ליידיקע 
נעסט, פֿון װאַנען די פֿײיגל זײַנען זיך צעפלויגן צו אַלע פֿיר עקן 
וועלט. 

אין זינען האָט ער געהאַט צו זאָגן נאָך עפּעס. אויב ער, אוריאל, 
ויל דווקא מאַכן זײַן װעלטרײַזע, קאָן ער נעמען אַן אורלויב פֿון 
זײַן לערערײַ און גיין אַרבעטן אין אַן אַנדערן קיבוץ אָדער גאָר 
אין אַ שטאָט און פֿון די פֿאַרדינסטן װעט ער זיך קאָנען באַזאָרגן 
אַלע זײַנע הוצאות פֿון דער נסיעה, אָבער ער האָט זיך אָפּגעהאַלטן 
דערפֿון. סװאָלט נישט געהאַט קיין זין, מחמת צו דעקן אַועלכע 
גרויסע רײַזע-קאָסטן װאָלט אוריאל געדאַרפֿט אַרבעטן אַ שיין ביסל 
יאָרן, אפֿשר אַזױ לאַנג זוי יעקבֿ אַבֿינו האָט געאַרבעט בײַם פֿעטער 
לבֿן, כּדי קריגן רחלען פֿאַר אַ װײַב. און דאָס וויל ער דאָך נישט! 
ער וויל פֿון דער פֿירערשאַפֿט אַ באַלדיקן ענטפֿער. לכן האָט ער 
נישט געװאָלט געבן קיין עצה און געשוויגן, 

-- איז דאָס דער פּסק? -- האָט אוריאל געפֿרעגט און געקוקט 
מיט שפּיזנדיקע אויגן אויף בן-יוספֿן, | 

געװוּסט האָט עֹר, אוריאל, אַז לויט די רגילות קאָן דער פֿאָר- 
זיצער בן-יוסף אַלײן נישט אַרױסטראָגן קיין פּסק. ער מוז האָבן די 
מערחייט פֿון די לײַט בײַם טיש. אָבער דאָס װאָלט אים שװער 
נישט אָנגעקומען. ער, אוריאל, קען זייער גוט אָט די מענער און 
פֿרױיען. זיי זײַנען שטיין-האַרטע לײַט. יעדער מיט זײַן פּערזענלעכער 
געשיכטע פֿון אַ קיבוצניק, יעדער מיט זײַן פּאַק שווערע איבערלע- 
בענישן אין דעם היסטאָרישן אַלטנײַעם לאַנד. יעדער מיט זײַנע 

פֿאַמיליע-קרבנות פֿאַרן אױפֿבױ און שוץ פֿון דער מדינה. יעדער 
מיט זײַן אידעאַל פֿאַר דער קאָמונאַלער װירטשאַפט, אין וועלכער 
ס'איז נישטאָ קיין , מײַנס* און ,דײַגס?. אַלץ איז פֿאַרן קיבוץ, וו 
קיינער קריגט נישט מער און נישט וייניקער פֿון אַ צווייטן. דער" 
פֿאַר דאַרף דער פֿאָרזיצער בן-יוסף אַפֿילו נישט האָבן די הסכּמה 
פֿון די אַדומזיצנדיקע, דערצו, אין אַזאַ פֿאַל װוי אַ װעלטרײיַזע, קאָן 
ער פ9סקענען אָן זייער צושטימונג. זייער שטומקייט איז אַ שטים פֿון 
אײַנשטימיקייט מיט אים. יאָ, עֶר האָט געװווסט, אַז זײַן קומען אַהער 
וועט זײַן אומזיסט. מ'וועט דאָ לאַכן פֿון אים ס'גרעסטע געלעכטער. 
מ'וועט טראַכטן: דאָס איז אַן אינטעלעקטואַל? מ'דאַרף אים אַװעק- 
פֿירן אין אַן אַנִשטאַלט פֿאַר משוגעיט! דאָך איז ער יא געקומעד 
און דאָס, איבער אַ טעלעפֿאָנישער ידיעה, װאָס ער האָט אַרום זונ" 
פֿאַרגאַנג באַקומען פֿון אַ תּל-אָבֿיבֿער מיידל, 

זי, אַ רײַכע טאָכטער, מיט וועלכער ער איז געווען נאָענט 
זינט זייער באַקאַנטשאַפֿט אין דער אַרמײ, האָט אים מיטגעטילט 
וועגן אירע עלטערן. זיי ווילן וויסן, צי זיי זאָלן אָנהייבן פּלאַנירן 
פֿאַר אים און דער טאָכטער די לוסטרײַזע איבער דער װעלט, װאָס 
ער רעדט דערפֿון אָפֿט מיט זיי. אַװדאי האָט דאָס געמיינט, אַז ער, 
אוריאל, דאַרף חהתונה האָבן מיט איר. דאָס איז אים אָבער גאָר נישט 
ניחה געווען. זי האָט נישט שטאַרק נושׂא"חן געווען בײַ אים. ער 
האָט זיך דערפֿאַר הענדום פּענדום געלאָזט אַהער צו הערן מיט 
זײַנע אייגענע אויערן, צי ער װעט בײַ דער קיבוץ-פֿירערשאַפֿט 
פּועלן מער וי בײַם סעקרעטאַר אַבֿשלום מיט עטלעכע טעג צוריק, 
אויב יאָ, װאָלט ער פֿאַרשפּאָרט דעם משׂאיומתּן מיטן תּליאַבֿיבֿער 
מיידל, : 

איצט אָבער ווייסט ער שוין װי ער האַלט דאָ. ער האָט זיך 
אָפּגעקערט מיט דערווידער צו אַלעמען בײַם אַסיפֿה-טיש און אין 
האַסטיק אַרױס, 

6 


שפּעט אין דער פֿױי איז דער סעקרעטאַר אַבֿשלום געזעסן 

! שטאַרק פֿאַרטרודעט בײַם שרײַבטיש אין זײַן ביוראָזצימער, ווען דער 
טעלעפֿאָן האָט זיך צעקלונגען. אַבֿשלום האָט אַראָפּגענומען דאָס 
טרײַבל פֿון טעלעפֿאָן און עס צוגעטאָן צום אויער. פֿון אַ גאָר נאָענטן 
שטח האָט זיך געהערט אַ דערשראָקן קול: 

-- חבֿר אַבֿשלום? דאָס רעדט דער פּרינציפּאַל פֿון בית-ספֿר, 
אפֿשר ווייסט איר, פֿאַר װאָס דער חבֿר אוריאל איז הײַנט נישט 
געקומען לערנען מיט די תּלמידים ? כ'האָב אַרײַנגעקלונגען אין זײַן 
װווינונג, אָבער קיין אָפּרוף נישט געהערט. שוין איבער צויי שעה. 
האָט איר וועלכע ס'איז ידיעה? 

-- ניין! -- האָט אַבֿשלום געברומט -- אָבער כ'ועל אײַך 
לאָזן וויסן שפּעטער. 

אַרױפֿגעטאָן דאָס טרײִַבל צוריק אױפֿן טעלעפֿאָן, האָט ער נישט 
פֿאַרלױרן קיין איין רגע. ער איז אױפֿגעשטאַנען און איז אַרױס 
פֿון דעם אַדמיניסטראַציע-הױז אױיסצוגעפֿינען, צי אוריאל שטרײַקט 
מיטן בית-ספֿר און וויל דערפֿאַר נישט ענטפֿערן. 

צוקומענדיק צו אוריאלס דירה, אין אַ לאַנגער ריי הײַזער, מיט 
אַ גאָרטן פֿאַר די פֿענצטער, האָט ער אַ קלאַפּ געטאָן אויף דער טיר. 
| אַז ס'האָט זיך נישט געהערט קיין ענטפֿער. האָט ער געעפֿנט די 
טיר און איז אַרײַן. 

אין דער וווינונג איז קיינער נישט געווען. דאָס בעט איז געווען 
פֿאַרבעט. אָבער פֿון די מלבושים-שענקלעך אין די וענט איז אַלץ 
געווען אַרױסגערױמט: נישט קיין רעקלעך, נישט קיין הויזן און 
נישט קיין שיך. ער איז צו צום וועששענקל -- דאָס זעלביקע: נישט 
קיין העמדער, קיין סוועטערס, קיין זאָקן, אַפֿילו נישט קיין װאַליזעס 
אויף דער אייבערשטער פּאָליצע. פֿאַר אַבֿשלומען איז איצט געווען 
קלאָר, אַז אוריאל איז אַװעק פֿון קיבוץ. ער איז אַװעק מיט כּעס און 
האָט אַפֿילו קיין װאָרט נישט געלאָזט הינטער זיך. 

אַבֿשלום האָט צונױפֿגעדריקט די ליפּן. ער האָט געװוּסט, װאָס 
ער דאַרף איצט מודיע זײַן דעם פּרינציפּאַל, ער האָט עס געקאָנט 
טאָן אָן אָפּלײג. דער טעלעפֿאָן איז געשטאַנען נעבן אוריאלס בעט, 

אָבער ער האָט קיין טראָט נישט געקאָנט שטעלן איף אַזאַ גיכן 
נקמהדיקן אָפּברוך פֿון אוריאלן מיטן קיבוץ האָט ער זיך נישט 
געריכט, 

;אונדזער צײַט', ניייאָרק 1972 


יחזקאל קייטעלמאן 


אַ ייָד פון ארץיישראל 


דערציילונג 


ער איז געבוירן געװאָרן אין ירושלים און נאָך יאָרן ווינען 
אין ניו-יאָרק האָט נאָך אַלץ פֿון אים געשמעקט מיט ארץ-ישׂראל- 
דיקער ייִדישקייט, 

אַ הויכער און דאַרער וי אַ שטורקאַץ, מיט אַ פֿלאַם אין די 
אויגן פֿון אַמאָליקע ארץ-ישׂראלדיקע שליחים װאָס זײַנען אַראָפּגע- 
קומען אין די פּולישע שטעטלעך, די לענדן אַרומגעבונדן מיט 
בונטן שליסלען צו ר' מאיר בעל-הנס-פּושקעס, און געשלאָפֿן זײַנען - 
זיי אין בתּיימדרשים אויף זעקלעך ארץ-ישׂראל-ערד. 

ר' עוזר איז געווען זײַן נאָמען. דער זון פֿון ר' יוסף. ווען ער 
איז געקומען קיין אַמעריקע, איז ער געווען נאָך אַ יונגערמאַנטשיק. 
דאָס פּנים זײַנס -- פּאַרמעט-:גרױ -- אַ שאַרבן, אַרומגענומען מיט 
אַ שװאַרץ-שעפּסן בערדל, און געשלאָגן פֿון פּנים האָט אַ טריבקייט, 
װאָס מען זעט זעלטן אַזעלכע. | | 

די ערשטע צײַטן אין אַמעריקע, ווען ר' עוזר איז אַרײַנגעקומען 
אין אַ בית-המדרש, אין בראָנזוויל, איז זײַן ייִדיש-ריידן געווען פֿול 
מיט אָנצוהערענישן, אַ באַקרױינטער מיט יחוס, װאָס גלות-ייַדן 
שרעקן זיך דערפֿאַר, 

געקומען איז ער קיין אַמעריקע אויף אַ װײַל; עפּעס אַ חבֿרה 
אָדער אַ ירושלימער ישיבֿה האָט אים געשיקט זאַמלען געלט און 

אין גיכן האָט ער זיך באַדאַרפֿט אַרױפֿזעצן אויף אַ שיף און צוריק- 
שווימען. אָבער געבליבן איז ער אין ברוקלין, 

געבליבן און ניט געבליבן. אַ בלײַבעכץ, װאָס מ'רעדט דערפֿון 
מיט פֿאַראיבל אויף זיך : ,אַז גאָט װועט געבן, הײַנט אָדער מאָרגן, 
און איך בין ווידער ניט קיין היגער". אָבער דערװײַל האָט ער 
חתונה געהאַט מיט אַ טאָכטער פֿון רבֿ אויף פּיטקין-עוועניו. חתונה 
געהאַט און געװאָרן אַ מלמד. אין גיכן זײַנען אים געבוירן געװאָרן 
צוויי זין,. װאָס האָבן געכאַפּט דעם טאַטנס אויסזען און זײַן ארץ" 
ישׂראלדיקן בליק, 

דער גלאַנץ פֿון ר' עוורס יחוס איז געװאָרן אין בראַנזװיל אַלץ 
מער און מער אײַנגעזעסן. ער איז אָנגענומען געװאָרן בײַ די יידן 
אין גאַס, װוּ ער האָט געװוינט, און אין בית-המדרש, װוּ ער האָט 
געדאַװונט. ער האָט נאָך אַלץ געטראָגן אויף זײַן דאַרן אױיסגעדאַר- 
ניעטן גוף די קאָלירטע כאַלאַטלעך, װי מ'טראָגט זיי אין מאה שערים 
אין ירושלים, און צוגעשוירן די װאָנצעס זײַנע מיט אַ שאַרפֿקײט, 
וי אַראַבער טוען עס. 

פֿאַר דער שטוב זײַנער איז געווען אַ קליין גערטנדל מיט אַ ני- 
דעריקן, אײַזערנעם צוים אַרום. אַן אײַנגעדאַרט ביימל האָט װי 
אַ דינע פּאַלמע זיך אַריבערגעבויגן צו דער רויטער טיר און דער 
אײַנגאַנג האָט אויסגעזען װי צו אַ שלאָס, ענלען צום ,מצודת דוד", 
װאָס איז אויסגעשמידט אויף זילבערנע בשׂמים-ביקסלעך, 

ד' עוזרס שטוב האָט אויך אויסגעזען גיכער װי אַ שול איידער 
אַ דירה, אַן אָנגעשטופּטע מיט כּלערליי זאַכן, װאָס קומען פֿון ארץ- 
ישׂראל. מאָדנע שויבן-שענקלעך זײַנען געשטאַנען אין די ווינקלען 
און אין זיי אַלערלײ טעלער און טאַצן מיט אויסגעקריצטע בילדער 
פֿון צפֿת אָדער טבֿריה. אין קליינע װאַזעס זײַנען געלעגן בשׂמים 
נאָר : נעגעלעך, ווײַטע פֿעפֿערלעך און סאַפֿראַן. עס האָט דאָרט בײַ 
אים אין שטוב געשמעקט מיט אױסגעטריקנט אויבס פֿון חמישה 
עשׂר בשבֿט, אתרוגים און דאָס גלײַכן און מיט דעם פֿרילינג פֿון 
שיר-השירים, 

אַזױ זײַנען זיך געגאַנגען די יאָרן,. אומגעקוקט זיך, איז געװאָרן 
זומער; אויסגעדרייט זיך, האָט זיך געשטעלט וינטער. די קינדער 
ר' עוזרס זײַנען געװאַקסן און געבראַכט אַהיים דעם ריח און דאָס 
געשריי פֿון די בראָנזװוילער גאַסן. זיי האָבן געלערנט אין תּלמוד- 
תּורהס און געטראָגן מיצלעך פֿון ,ביזבאָל"-שפּילערס. גערעדט 
האָבן זיי נײַן װוערטער ענגליש, קוים איינס ייִדיש און דערצו גע- 
לאַכט מיט געזונט לאַכעניש, װאָס בויערט דאָס אויער. ניט איין מאָל 
האָט ר' עוזר אויף זיי אָנגעשריגן און געהאַט טענות, אַז ;אין ירוש- 
לים לאַכט מען ניט אַזוֹי"... 

אַזױי װוי די קינדער זײַנע זײַנען אים געװאָרן פֿרעמד, אַזױ 
איז מנוחה, דאָס װײַב זײַנס,. אים געװאָרן אַלץ נענטער און נענטער 
צום געמיט. זי איז געווען אַ טונקעלע וי ער און דאָס פּנים אירס 
האָט באַשײַנט אַ געלבקייט פֿון אַ לימענע. די אויגן, אַ ביסל שיפֿע, 
האָבן איר טרויער צוגעגעבן אַ זיסע פֿאַרשלאָפֿנקײט, 

אין דער פֿרײַער צײַט זײַנער, נאָכן לערנען מיט זײַנע תּלמידים, 
איז ר' עוזר געזעסן אין דער היים בײַ אַ ברייטן טיש און געשריבן 
בריוו קיין ירושלים. טאָג-אײַן, טאָג-אויס איז ער אַװי אָנגעגאַנגען 
מיט זײַן טוונג. און װי עלטער ער איז געװאָרן אַלץ העכער און 
זדינער איז געװאָרן זײַן געשטאַלט. דאָס בערדל זײַנס איז גאָר ניט 
גרעסער געװאָרן און קיין גרויקייט האָט עס ניט גענומען. פֿאַרקערט, 
אַ טיפֿער שװאַרצער סאַמעט װאָט זיך דערין אײַנגעגעסן און עס 
באַשיט מיט אַ ווייכן, לויטערן זשאַװער. נאָר די פּיאות זײַנע זײַנען 
געװאָרן לענגער און לענגער -- גלײַכע, ברייטעי ‏ - 

געזעסן בײַם טיש איז ר' עוור א שטײַפֿער און געהאַלטן די 
פּען װוי אַ שפּיז, װאָס האָט ניט געשריבן, נאָר געקריצט די אותיות 
און מיט זיי האָט ער דערציילט אין בריוו די פֿרײַנד זײַנע אין ירוש- 
לים --- וועגן זײַן גרייטקייט צוריק אַרױפֿצוגײן קיין ארץ-ישׂראל, 
ווען ניט די קינדער, די שטוב און אַנדערע טױזנט זאַכן, װאָס 
פֿאַרהאַלטן אים דערװײַל אין אַמעריקע. וי אַן ענטפֿער זײַנען צו 
אים פֿון דאָרט צוריקגעקומען -- ספֿרים און פֿאַרביקע אױפֿרופֿן, 

קול-קוראס פֿון יתומים-הײַזער. פֿאַר די ימים-נוראים האָט מען אים 
באַשאָטן מיט פּעק לוחות, אויף וועלכע עס זײַנען געווען מאָלערײַען 
פֿון דער כּותל-מערבֿי, פֿון קבֿר-רחל און דאָס גלײַכן, װײַל די מעג- 
טשן פֿון בראָנזװיל זײַנען צו אים געקומען נאָך אָפּשפּרעכענישן און 
קמיעות,, אַזעלכע װאָס דער אַרײי הקודש האָט זיך מיט זיי באַנוצט, 
און עס זײַנען געקומען ייִדן, װאָס ער האָט פֿאַר זיי געבראַכט 
ארץישׂראל-ערד אויף איבער הונדערט און צװאַנציק... 

אין גאַס האָט מען גערעדט, אַז דער ר' עוזר איז אַ צדיק, און 
אין בית:המדרש האָט מען אויף אים געקוקט מיט גרויס דרך-ארץ. 
װײַבער האָבן אים פֿאַרהאַלטן אין גאַס, ווען ער איז געגאַנגען פֿון 
דאַװונען, און אים ניט אָפּגעלאָזט, ביז ער האָט זיי געזאָגט אַ גוט 
װאָרט, צוגעװאָרפֿן אַ ברכה. פֿון צײַט-צו-צײַט האָט ער דערהאַלטן 
בריוו מיט געלט, ניט ויסנדיק פֿון וועמען. גערופֿן האָבן אים אַלע 
,דער ייד פֿון ארץ-ישׂראל" -- אַ נאָמען פֿול מיט פֿאַרהױלענישן 
און ציטערנישן .י. 

אַזױ איז עס געװאַקסן דער גוטער נאָמען פֿון ר' עוזרן און 
מיט אַ דרך-ארץ צו זײַן שטוב און קינדער ‏ / 

ר' עוזרס זין, יוסף און אפֿרים, ווען זיי זײַנען געװאָרן עלטער, 
האָבן זיי נאָך אַ ביסל געלערנט און אויך פֿאַרקױפֿט כּשרע עסנס 
אין גראָסעריס 1. פֿאַר פּסח האָבן זי זיך געפּאָרעט אַרום ארץ-ישׂראל- 
װײַן, און סוכּות מיט אתרוגים. די סחורה זייערע האָט מען געכאַפּט 
פֿון די הענט, װײַל זיי זײַנען דאָך ר' עוזרס קינדער. זיי האָבן פֿרי 
חתונה געהאַט, זיך אַרױסגעצױיגן פֿון געגנט און פֿאַרלײגט אין לאָנג 
אײַלאַנד אַ פֿאַבריק פֿון פּסחדיקן באָרשטש, און ענלעכע מאכלים, 
מיטן הכשר פֿון זייער פֿאָטער, ;ר' עוזר, דער ייד פֿון ארץיישׂראל". 

אַזױ זײַנען יוסף און אפֿרים רײַכער געװאָרן פֿון יאָר צו יאָר, 
פֿון די שטאָט-מויערן האָבן אַראָפּגעשריגן זײיערע נעמען און אין 
די צײַטונגען האָבן זיך אַלץ אָפֿטער באַװויזן ,אַדװערטײַזינגס?? מיט 


? שפּײַזקראַמען,. -- * רעקלאַמע-אַנאָנסן. 





אין דער ייִדישער ליטעראטור 209 


ר' עוזרס נאָמען, װי ער זאָגט עדות אויף ;קלאָסקעס און באָבעס", 
אַז זיי זײַנען כּשר אַפֿילו פֿאַרן פֿרימסטן ייָד, 

אין בית-המדרש, װוּ דער ;ארץיישׂראל ייד" האָט געדאַװנט, 
האָט מען דאָס אױפֿגענומען וי אַ זאַך װאָס איז גוט פֿאַר ייַדישקייט 
און ער איז נאָך מער אױפֿגעװאַקסן אין די אויגן פֿון די דאַװונערס, 
מ'האָט שוין דערבײַ דערציילט ווּנדער פֿון זײַנע זין, פֿון זייער 
רײַכקײט, און די פֿרומע און גוטע שניר פֿון ר' עוזרן. און ווען 
די קינדער זײַנע זײַנען געקומען צום טאַטן, האָט זיך װויַט און 
ברייט געהערט דאָס טדומייטערן פֿון זייערע אױיטאָמאָבילן. 


אָבער ר' עוזרן אַלין זײַנען די אַלע זאַכן װוי ניט אָנגעגאַנגען. 
ער איז אַלץ געװאָרן דאַרער און דאַרער, העכער און שמאָלער, 
די באָרד זײַנע איז נאָך טיפֿער שװאַרץ געװאָרן, און די פּיאות --. 
ברייטער און לענגער. בלויזן דער ארץיישׂראל-פֿלאַם אין זײַנע 
אויגן האָט זיך אָפּגעלאָשן אויף טונקעלער. אָבער דערפֿאַר זײַנען 
זײַנע דינע ליפּן געװאָרן װוי מער פֿאַרביסן און פֿאַרמאַכט אויף זיבן 
שלעסער. 

מנוחח, זײַן װײַב, װאָס אין אָפֿט מיט אים געזעסן אין שטוב, 
האָט זיך ניט איין מאָל דערשראָקן פֿאַר זײַנס אַ פּלוצימדיקן אויס- 
געשריי: ;מיט גאָטס הילף, באַלד נאָך יום-טובֿ, אַפֿילו אַ מינוט 
ניט לענגער !*... איין מאָל און נאָך אַ מאָל, לענגער ניט צו בלײַבן 
אין אַמעריקע! ביז די זאַך איז דערגאַנגען צו זײַנע זין 

האָט זיך אָנגעהויבן אַ פֿאַרעניש צום טאַטען אין די שפּאָגל- 
נײַע אױטאָמאָבילן און די האָרנס האָבן אַזױ געליאַרעמט, אַז עס 
האָט זיך געדוכט -- עס איז אַ וועלט-אונטערגאַנג. אָנגעהױיבן האָבן 
די שניר און דווקא אויף ענגליש: ,פּאַ" און ,פּאַי, און די זין זײַנען 
אויך ניט אָפּגעשטאַנען פֿון זיי: /טאָמער פֿאָרסטו אַװעק מיט דער 
מאַמען,. קוילעסטו אונדז אָן אַ מעסער.,. אָן דײַנע הכשרים גייען. 


200 ישראל אין די תפוצות 


מיר געבראָכן, און דאָ האָבן מיר גאָר אָנגעהױבן מיט אַ נײַעם 
;סטײַל /ו5*8.., : 

האָט ר' עוור ניט געענטפֿערט, נאָר ווידער זיך אַװעקגעזעצט 
בײַם ברייטן טיש און געשריבן קיין ירושלים און די פּען האָט 
געקריצט : ,עפּעט האַלט מיך ווידער אויף, און אַז גאָט װעט געבן 
וי נאָר דאָס װעט אַריכער, קום איך מיט מײַן װײַב, זאָל לעבף 
אַהײים קיין ירושלים"... 

6 


די נאַכט איז געװוען זייער אַ פֿינצטערע, אַ קילבלעכע און 
שטילע, אין שטוב בײַ ר' עוזרן האָבן געשמעקט אַלע בשׂמים און 
אין דרויסן פֿאַר דער טיר איז געשטאַנען דאָט דינע ביימל און זיך 
נישט אַ ריר געטאָן. אױפֿן געלעגער איז געלעגן דער ;ארץיישׂראל- 
ייָד*, וי זײַן שטייגער, אַ גלײַכער, אַן אויסגעצויגענער, די פּיאות 
פֿון די שלײפֿן --- אויף די אַקסלען אַראָפּ, די אויגן פֿאַרשלאָסן אין 
שלאָף, די ליפּן פֿאַרשלאָסן. קעגנאיבער, אין צווייטן בעט, האָט גע- 
רוט זײַן װײַב מנוחה. אִין חלום האָט זיך ר' עוזרן אַליין געשריבן אַ 
בריוו קיין ירושלים. קיין פֿעדער האָט ניט געקריצט, קיין טינט 
האָט ניט געטויקנט, פֿון צײַט-צו-צײַט האָט בלויז זײַן פּנים אַ צוק 
געטאָן אין חלום און געמאַכט אַ קנייטש, װי ער װאָלט געהאַט 
שטאַרק פֿאַראיבל. ער האָט געשריבן אַ בריוו קיין ירושלים און 
דאָס װאָרט ;ירושלים" האָט אין אים געמיניעט װי א שטיק רויער 
פּערלמוטער. אָבער אױפֿגעשריבן האָט זיך ?הר הכּרמל". 

אין דער פֿרי, ווען די שכנים זײַנען אַרױס אין גאַס, אין גע- 
שטאַנען אַ געזעמל מענטשן פֿאַר ר' עוזרס טיר און מ'האָט זיך אי" 
בערגעעגבן פֿון מויל צו מױיל: ,דער ארץ-ישׂראלע-ייד? איז אַװעק 
אויף דער אמתער וועלט !* 

עס זײַנען אָנגעפֿאָרן אין זייערע אױטאָמאָבילן די זין און זייערע 
װייַבערּ. הויכע, שטאַרקע מענער, שװאַרצע וי קויל, מיט אַ צע- 





3 טיפּ, סטיל, מין, 

טראָגנקייט און גרויסהאַלטערײַ פֿון רײַכע. זיי האָבן זיך געשטופּט 
צווישן די פֿאַרזאַמלטע און געװאָרפֿן מיט ווערטער אַהין-און-צוריק, 

נאָך מיטאָג, דעם זעלביקן טאָג, האָט אַ שנור פֿון אױיטאָמאָבילן 
זיך געיאָגט קיין לאָנג-אײַלענד צו דעם בית-עולם ;הר הכּרמל", די 
אױיטאָמאָבילן זײַנען געלאָפֿן פֿײַל אויטן בויגן און זיך געדרייט אויף 
די געשלייפֿטע װעגן וי אויף רײפֿן, זיצנדיק אין אױטאָמאָביל, האָט 
אפֿרימס װײַב געטאָרעט איר מאַן בײַ דער האַנט: ;אירווינג, איר- 
ווינג", און געמיינט האָט זי אַ דורכלױפֿנדיקע װאַנט, אויף וועלכער 
מ'האָט געמוזט אױפֿשר;יבן אַן ?אַדװערטײַומענט?, ועגן דעם נײַעם 
;סטײיל? זופּ. יוספֿן, אפֿרימס ברודער, װאָס איז געזעסן קעגנאיבער, 
איז אַלץ ניט אַרױס פֿון געדאַנק, אַז דער ,סטײַל* זופּ װעט מער 
ניט האָבן דעם פֿאָטערט הכשר. באַלד אָבער האָט ער דערין פֿאַר" 
געסן און אַ דינער, שאַרפֿער שמייכל איז אים אַרױס אין די מויל- 
ווינקלען : יו א 

-- דער פּאַ האָט פֿאָרט דאָס זײַניקע אױסגעפֿירט. אויב ער 
איז ניט געפֿאָרן קיין ירושלים, פֿירן מיר אים אַרױף צום ;הר 
הכּרמל", 


ניי 1962 


רבקה קאָפּע 
יהי רצוי 


זאָל דער אָפּפֿאַל פֿון קריג אין גרונט פֿאַרזינקען 

און שׂנאה זאָל מיט שׂנאה זיך דערטרינקען. 

זאָל דאָס אײַז לאָזן --- פֿליסיק זײַן אין װאַנדער -- 

און מענטש פֿאַר מענטש זאָל מער ניט זײַן קיין שאַנדע. 
אומברענגען די פֿאַרגולמטע מלחמות, 

פֿאַרװאַרפֿן אין אַ דזשונגל אל-נקמות, 

זאָל אין האַרצן-קאַמער ליבע נעסטן פֿרײ, 
וי אין תּפֿילין-קעסטעלע ס'ווינט דער ;שדי"! 
דאָס װאָרט זאָל מער אין דיר ניט שבֿעה זיצן 
און וועלט-גרענעצן --- לעבן זאָל באַשיצן! 


פאַרין 1978 


זיינוול דיאַמאנט 
טאטע און זון 


אי ר 


הרבֿ מאַרגאָליס, זקן אין די אַכציקער, הויט און ביין, איז גע- 
לעגן אין אַ פּריװאַט-צימער פֿון לבֿנון-שפּיטאָל אין די בראָנקס: 
די אָפּעראַציע, זוי מען שמועסט, איז ברוך-השם גוט אַדורך, נאָר די 
עלטער... ער איז זייער שטאַרק אָפּגעשװאַכט. עס איז שווער אים 
צו ברענגען צו די כּוחות און ער דאַרף האָבן רחמים.., 

דעם זקנס אבֿרים זײַנען שװאַך, פֿאָלגן שוין כּמעט ניט. אָבער 
זיײַנע געדאַנקען נאָך גאַנץ גוט. אין די בתּיימדרשים פֿון די בראָנקס 
אין װיליאַמסבורג דערציילן-נאָך רבנים און חסידים די דבֿרי-תּורה 
און חריפֿותן, װאָס דער מאַקריוויצער רבֿ זאָגט פאַר זיי, ווען זיי 
קומען אים מבֿקר חולה זײַן, 

אָבער לעצטנס לאָזט דאָס שפּיטאָל צו אים ניט צו די אַלע 
לאַנדסלײַט, רבנים, רביים און ישיבֿה-בחורים, װאָס שטראָמען צום 
שפּיטאָל, כּדי מקיים צו זײַן די גרויסע מצווה פֿון ביקור-חולים. 
ליגט איצטער הרבֿ מאַרגאָליס איינער אַליין אויף זײַן שפּיטאָלבעט 
און, זיפֿצנדיק און קרעכצנדיק, מאַכט ער מיט זיך אַליין דעם חשבון: 

... אוי, מאַקריוויצער רבֿ, מאַקריוויצער רבֿ! האָסט אָפּגעלעבט 
אַ לעבן, נישט געטראַכט, דאַכט זיך, קיין מאָל וועגן עפּעס אנדערש 

וי נאָר וועגן אַנגרייטן זיך מיט װאָס צו קומען אויף יענער וועלט, 
פֿאַרן בית-דין של מעלה... אוי, האָסט געפּאַקט זיך און געפּאַקט, 
אָבער איצטער, אַז עס דערױנענטערט זיך די נסיעה, אַז דער בעל- 
עגלת װעט שױן באַלד קומען נעמען דײַן געפּעק, איז בײַ דיר, 
נעבעך, דער טשעמאָדאַן לײידיק!... אוי, מאַקריוויצער רבֿ, מאַקרי- 
וויצער רבֿ! װאָס פֿאַר אַ מורה-דױך ביסטו דאָס געווען אַז דו 
האָסט דײַן איינציקן זון, דעם איינציקן קדיש דײַנעם, אַפֿילו נישט 
געקאַנט מדריך זײַן?... אוי, אַנדערע רבנים און רביים פֿון דײַן 
געשטראָפטן דור האָבן כאָטש זוכה געווען צו דער היכער מדרגה 
פֿון קידוש-השם, אָבער דיך האָט עפּעס דער רבונו של עולם צו מאָל 
נישט געשטעלט פֿאַר דעם דאָזיקן נסיון. דיך האָט דער אייבערשטער 
געלאָזט לעבן, אָבער אָן דער רביצין אָן די טעכטער, אָן די איי" 
דעמס, אָן די אייניקלעך, אָן דעם כּסאיהרבנות, אָן דער שול, 
אָן די ייִדן, און אַפֿילו אָן אַ קדיש... ס'הײיסט -- האָט ער זיך 
באַלד צוריקגעכאַפּט -- אַ דאַנק זײַן ליבן נאָמען, אַ זון האָסטו, זאָל 
ער לעבן ביז הונדערט און צװאַנציק יאָר... אָבער, האַלט ער דען 
פֿון אַזעלכע זאַכן?... אַ פּראָפֿעסאָר גאָר!... האָסטו שוין געזעףן 
אַ מאָל, אַ פּראָפֿעסאָר קומען אין שול אַרײַן זאָגן קדיש, לערנען 
פּרק משניות ?!.., 

און פֿאַר דעם אַלטן רבֿס אָפּגעשװאַכטע אויגן האָט זיך, װי אויף 
אַ מגילה, דורכגעוויקלט אַ שטיק פֿון זײַן לעבן, פֿון מיט אַ סך יאָרן 
צוריק: אַ גדולה, אַ פֿרײד, בײַם מאַקריװויצער רבֿ איז, נאָך פיר 
טעכטער, געבוירן געװאָרן אַ בן-זכר. מען האָט אים אַ נאָמען גע- 
געבן נאָכן עלטער-זיידן, דעם דבֿרי יוסף,.. מען האָט אים אויך 
צוגעזעצט דעם נאָמען חיים, עס זאָל אים זײַן צו לעבן.. . דער ברית 
איז געפּראַװעט געװאָרן בײיַ זײַן זיידן, אין מאַקריװויצער הויף. חסי- 
דים זײַנען זיך צונױפֿגעפֿאָרן פֿון װוי װוײַט. דער ראָזװאַדאָװוער איז 
געווען סנדק. אַלע גרעסטע צדיקים האָבן יוסף-חיימלען געבענטשט, . 
באַהאָנגען מיט קמיעות. אַלע האָבן אים געװונטשן בעיקר חיים, לעבן, 
אָבער איין זאָך האָבן זיי, װוײַזט-אויס, נעבעך, פֿאָרגעסן אים צַו 

ווינטשן, אַז ער זאָל גיין אין דרך-הישר.. . אוי, װאָס פֿאַר אַ פֿרײד: 
יוספֿל גייט שוין אין חדר!... אַ פֿײַערדיק קעפּל,.. ער דאַרף 
גאָר נישט לערנען און קען שוין עבֿרי. חומש מיט רש"י, אַ בלאַט 
גמרא מיט תּוספֿות!... ער שטעלט שױן גאָר אים, דעם טאַטן 
האַרבע קשיות, און ער קען אים שוין נישט אָפּפּטרן מיט אַבי-װאָס. ., 
מ'האָט געזען באַשײַמפּערלעך, אַז עס װאַקטט אַן עילוי, א גאון... 
אָבער, ס'איז נישט באַשערט געווען, װײַזט-אױס, פון אויבן, אַז דער 
גילדענער פֿאָדעם זאָל זיך שפּינען װײַטער... האָט ער זיך, בעוונו" 
תינו חרבים, ערגעץ פֿאַרטשעפּעט, און איז, נעבעך, איבערגעריסן 
געװאָרן ... 

בײַ דעם דאָזיקן געדאַנק האָט פֿון דעסט ועגן אין זקנס מוח 
אױפֿגעטױכט אַ פֿאַרטײַעטע האָפענונג און אַ ביסל באַלױכטן זײַן 
באַצערטן הדרת-פּנים: אָבער, אפֿשר איז נאָך פֿאָרט נישט אַלץ 
פֿאַרלױרן?... צוריקגעשמועסט, אפֿשר ביסטו אַלין, מאַקריוויצער 
רבֿ, אויך אין דעם אַ היפּש ביסל דער הײבֿ?... מען הערט דאָך 
פֿאָרט, אַז ער קאָכט זיך דאָרטן עפּעס אין ייִַדישקייט !... והאָ ראַיה, 
ער איז דאָך דאָ ערשט געוען אין ארץ:ישׂראל!... מ'קאָן דאָך 
דינען דעם אייבערשטן אויף פֿאַרשײדענערלײ אופֿנים!... לאָמיר 
נאָר מאַכן אַ שטיקל חשבון: זײַנען דען טאַקע די אַנדערע אַמערי- 
קאַנער ייִדן, חלילה וחס, שוין אין גאַנצן קיין ייִדן נישט?... אַז 
אַ ייִד זאָגט נאָר איין מאָל שמע ישׂראל, איז ער דאָך שוין אויך אַ 
ייֵד!... און װוּ איז צדקה, בנין ארץ-ישׂראל ?... ניין, מ'קען עס 
פֿון דעסט וועגן נאָך נישט אַזױ אַװעקמאַכן מיט דער האַנט!.., 
אוי, מאַקריוויצער רבֿ, מאַקריוויצער רבֿ, אויף דײַן זייגער פון לעבן 
איז שוין, נעבעך, געװאָרן אַזױ שפּעט, און עס זײַנען דיר נאָך 
געבליבן אַזױ פֿיל זאַכן קלאָר צו מאַכן, אַזױ פֿיל האַרבע קשיות 
צו פֿאַרענטפֿערן!!!... 

== א יי 


אויף דער בקשה פֿון הרבֿ מאַרגאָליס איז פּראָפֿעסאָר דזשאָזעף 
מאַרגאָליס -- פֿון לאָס-אַנגעלעסער אוניווערטיטעט טעלעגראַפֿיש 
ארױיסגערופֿן געװאָרן צו זײַן פֿאָטערס שפּיטאָלבעט. 

פּראַפעסאָר מאַרגאָליס, אַ שטענדיק באַװאָרפֿענער מיט פֿאָרשע- 
רישע און ליטעראַרישע אַרבעטן, אין אױפֿגעציטערט געװאָרן: ער. 
זאָל נאָר, חלילה, נישט פֿאַרשפּעטיקן... דער לעצטער פֿאָדעם מיט 
זײַן אַלטער היים האַלט שוין, װײַזטיאױס, אָט-אָט בײַם איבערגע- 
ריסן ווערן. .. 

פֿון ניו-דיאָרקער לופֿטפֿעלד האָט ער זיך גלײַך געהייסן פֿירן 
אין בראָנקסער שפּיטאָל. ניו-יאָרק אין געווען אײַנגעהילט אין אַ 
האַרבסטיקן העלגרויען נעפּל. די וועגן. די טראָטואַרן --- נאַס פֿון 
בײַנאַכטיקן רעגן. פֿאַר די פֿענצטערלעך פֿון אױיטאָמאָביל האָבן דורכ- 
געשוועבט די ניו-יאָרקער גאַסן. אין פּראָפֿעטאָר מאַרגאָליס! רעיונות 
-- אַ שטיק פֿון זײַן לעבן : אָט דאָ, אין דעם ניו-יאָרק, איז ער מיט 
עטלעכע-דרניסיק יאָר צוריק אָנגעקומען פֿון אײיראָפּע. ער האָט 
שווער געאַרבעט. אין די טעג און אין די אָװונטן האָט ער געשטודירט, 
זאַ האָט ער באַקומען זײַן דאָקטאָראָט און פֿון דאַנען איז ער אַװעק 
װײַטער לערנען אין אוניווערסיטעט פֿון לאָס-אַנגעלעס. זינט דע" 
מאָלט האָט ער קיין מאָל נישט געהאָט קיין איבעריקע צײַט און 
אויך נישט קיין גרויסן אינטערעס צו פֿאָרן קיין ניו-יאָרק. בלויז 
מיט פֿינף יאָר צוריק, ווען די מאַקריוויצער לאַנדסלײַט האָבן אַראָפּ- 
געברענגט זײַן ניצול-געװאָרענעם פֿאָטער פֿון די לאַגערן, איז ער 
געקומען צו דער שיף אים מקבל פּנים זײַןף 

אָבער לאַנג מיט זײַן טאַטן האָט עו דעמאָלט נישט פֿאַרברענגט, 
ער האָט באַלד בײַ דער שיף דערזען אַז זײַן פֿאָטער האָט אויך 
דאָדאַהער מיטגעבראַכט די מחיצה, װאָס איז תּמיד געשטאַנען צוישן 
זיי ביידע : באַלד בײַם ערשטן שלום עליכם, ווען ער איז געקומען 
אױפֿנעמען זײַן טאָטן מיט אָפֿענע אָרעמס און מיט אַ צעוייטיקט 
האַרץ אויף דעם גרויסן צאָרן, װאָס עס האָט זיך אױיסגעגאָסן אױפֿן 

ייַדישן פֿאָלק און אויף אַלע זײַנע קרובֿים אין דער אַלטער היים, 
האָט דער טאַטע גאָר אים אַ מעסט-אָפּ געטאָן פֿון אויבן ביז אַראָפּ, 
אַקוראַט װי מיט עטלעכע-דרײַסיק יאָר צוריק, ווען ער האָט אים 
ס'ערשטע מאָל חושד געווען אין אַפּיקורסות, און מיט אַ ביטערן ‏ 
ביטול-שמייכל האָט ער די מחיצה אױפֿסנײַ אַ שטעל-אַװעק:געטאָן 
דאָ, אויף דער אַמעריקאַנער ערד: ;אַװי... ביסטו, הייסט עס, אַ 
פּראָפֿעסאָר !.. . זייער שיין!... זייער פֿײַן /7... און ער האָט, וי 
זײַן שטייגער איז תּמיד געווען, פֿאַרענדיקט מיט אַ חסידישער הלצה: 
,כ'בין,. געלויבט דער אייבערשטער, בײַם גאַנצן געזונט, כ'דאַרף 
נישט קיין פּראָפֿעסאָרן, כ'דאַרף ייִדן!.. . ייִדן דאַרף איך!... קומט- 
אַהער, ייִדן, שלום עליכם, ייִדן! שלום עליכם!!:7... און אַ מחנה 
ייִדן, אין לאַנגע קאַפּאָטעס, מיט שװאַרצע, פּליושענע קאַפּעליושן און 
לאַנגע בערד-און פּיאות, אַ שטיק מאַקריוויץ, האָבן זיך גענומען שטופּן 
און שטויסן צו אים, פּונקט וי אַמאָל צו זײַן זיידן. זיי האָבן אים 
אַרײַנגעכאַפּט אין אַ רעדל, געזונגען, געטאַנצט, און איידער ער האָט 
זיך אַרומגעקוקט, האָבן זיי שוין דעם טאַטן זײַנעם אַרײַנגעכאַפּט 
אין אַן אױיטאָמאָביל און זײַנען שוין מיט אים ערגעץ נעלם גע- 
ואר 


נו, װאָס איז דעמאָלט דעם פּראָפֿעסאָר מאַרגאָליס מער געבליבן 
צו טאָן װי צו נעמען דעם עראָפּלאַן און צוריקצופֿליַען אַהיים 1... 


יי א 


פּראָפֿעסאָר דזשאָזעף מאַרגאָליס שטייט גאָר נאָענט צו אַמער- 
קאַנער ייִדישקייט. די װאָס לייענען זײַנע ווערק, הערן זײַנע לעק- 
ציעס, ווייסן אַז ער גלאָריפֿיצירט די אייביקייט פֿון תּנך ; די מאָראַל 
פֿון די נבֿיאים ; פֿאַרהערלעכט די ריינקייט פֿון דער ייַדישער מש' 
פּחה: דעם סאָציאַלן זין פֿון די ייִדישע יום-טובֿים : באַװוּנדערט די 
טיפֿקײטן פֿון דער העברעישער און ייִדישער ליטעראַטור : ברענגט- 
אָרױיס אָפֿט דעם תּמצִית פֿון חסידות ; די שורשדיקייט פֿון ייִדישן 

טאָציאַליזם און איז פֿאַרכאַפּט פֿון דעם װידערגעבורט פֿון דער 
ייִדישער מלוכה. 

די לעצטע עטלעכע יאָר איז פּראָפֿעסאָר מאַרגאָליס נאָך מער 
דערנענטערט געװאָרן צו ייִדישקייט. דער חורבן אין אײראָפּל 
האָט אױפֿגעטרײסלט זײַן נשמה. ארץיישׂראל איז געװאָרן אויס 
ביבלישע לעגענדע. ער איז אַלײין לעצטנס דאָרט געווען. אַלץ, װאָס 
אין תּנך, איז טאַקע דאָרטן פֿאַראַן... עס האָט אים נישט נאָר 
געװאַרעמט און געגלעט די ארץיישׂראלדיקע זון און די ביבלישע 
לאַנדשאַפֿט, נאָר יעדער באַרג, יעדער שטיי, יעדער טײַך האָט 
דאָרטן צו אים געשריגן מיט פֿרײד: ;זעסט, עס איז דאָ, עס איז 
טאַקע דאָס אַלץ אין דער אמתן פֿאַראַן!!"... 

אַו ער איז צוריקגעקומען, האָט ער זיך געװאָרפֿן אויך אין 
דער פּראַקטישער אַרבעט. דאָס נגײטיקסטע איצטער פֿאַר דער 
יונגער ייִדישער מלוכה איז געוען געלט. ער אַלײן קאָן טאַקע 
ניט געבן, אָבער צו זײַן װאָרט הערט מען זיך צו, קאָן ער באַ- 
וועגן די װאָס קענען. שרײַבט ער און ער רעדט, פֿאַר ייִדן און 
פֿאַר ניט-ייִדן. און טאָג-טעגלעך לעבט ער איבער די פֿרײד פֿון 
זײַן,. כאָטש באָדיי 1 פֿון װװײַטן, אַ מיטבויער פֿון ייִדישן לאַנד, 

האָט אָבער דאָס אַלץ פֿאַר זײַן פֿאָטער, דעם מאַקריוויצער רבֿ, 
עפּעס אַ װערדע?... אַז פֿאַר אים איז גאָר די גאולה נאָך אַלץ 
נישט געקומען: אַז ער װאַרט נאָך אַלץ אויף משיחן... ער װאָלט 
נאָך אַלץ געװאָלט, אַז זײַן זון זאָל דווקא זײַן אַקוראַט אַזױ ווי ער 
אַליין איז, כאָטש נעם און לאָז דיר װאַקסן אַ באָרד מיט פּיאות, 
טו זיך אָן אַן אַטלעסענע זשיפּעצע מיט אַ שטרײַמל, און זעץ זיך 
אַװעק שאָקלען בײַ דער גמרא, ערגעץ דאָרטן אין אַ בית-מדרש 
אין װיליאַמסבורג ... 


ךדי 2 
אין קאָרידאָר פֿון שפּיטאָל איז געזעסן אַ קראַנקן-שװעסטער 


1 זאָל װייניקסטנס זײַן, 

בײַ אַ קליין טישעלע מיט אַ טעלעפֿאָן און שרײַבגעצײַג. פֿאַר איר 
זײַנען געשטאַנען אַ גרופּע ייִַדן אין לאַנגע שװאַרצע מלבושים, 
שװאַרצע פּליושענע קאַפּעליושן אויף נידעריק-אָפּגעשױרענע קעפּ 
מיט לאַנגע, הדרת-פּנימדיקע בערד און פּיאות. איינער א יונגער- 
מאַנטשיקל, אַן ענגליש-ריידער פֿון צווישן זיי, האָט מיט איר אײַג- 
געטענהט, אַז זי זאָל זיי אַרײַנלאָזן צום ראַבײַ מאַרגאָליס, כאָטש 
באָדײַ נאָר אויף אַ פּאָר מינוט, בלויז, טאַקע, אַבי נאָר מקיים זײַן 
די גרויסע מצווה פֿון ביקור-חולים און אָנצוטאָן אַ שטיקל נחת"רוח 
דעם קראַנקן זקן. אָבער דאָס מיידל אין װײַסן אָנגעטאָן פֿון קאָפּ 
ביז צו די פֿיס, איז געווען פֿאַרעקשנט : 

-- איך באַדױער, דער דאָקטער האָט פֿאַרזאָגט קיינעם נישט 
צוצולאָזן. : 

אָבער טאַקע נאָר בלויז אויף אַ פֹּאָר מינוט! -- האָט דער 
יונגער-מאַנטשיקל מיטן שיטער-צעשפּראָצטן, שװאַרצן בערדעלע, 
מיטן שװאַרצן פֿילצענעם קאַפּעליוש אויף אַ יאַרמולקע און די 
פיאות אַרונטערגעשאַרצטע הינטער די אויערן. זיך מיט איר געדוג- 
גען. אָבער דאָס דינע מיידל האָט זיך געהאַלטן בײַ ס'איריקע : 

--- איך באַדױיער זייער, איך קאָן נישט!.י.. 

האָט אַן אַלטער רבֿ זיך געשטופּט אַ שפּיץ גרויע באָרד אין 
מויל אַרײַן, װוי צו אַ שווערער סוגיא, און געפֿרעגט אוױיף ייִדיש 
כּמעט וי זיך אַלין : 

-- איז ער שוין, חלילהיוחס, אַזױ געפֿערלעך?!... 

--- ניין! --- האָט דאָס מיידל געענטפֿערט אױף אַמעריקאַנער 
ייִדיש --- עס איז גאָר ניט דער מער מיטן ראַבײַ, ער אין אָלרײַט, 
באַט צו פֿיל וויזיטערס קומען צו אים און דאָס מאַכט אים טירד ?!,. 

האָט איינער אַ זאָג געטאָן יאושדיק : 

?ער איז אין אָרדענונג, אָבער צו-פיל באַזוכערס... און דערפון װערט 
ער פאַרמאַטערט. 

--- צ'זעט דאָך צ'עט מיט איר גאָרניש' מאַכן!... 

-- ס'אַ ביטער שטיק! -- האָט אַן אַנדערער שטיל אַ בורטשע 
געטאָן. וישיייא {! } 

-- אפשר דאַורף מען איר גאָר נותנען עפּעס אין יד אַרײַן? -- 
איז איינער גאָר געפֿאַלן אויף א היימישער המצאה... 

--- ווייסעך װאָס! -- האָט דער יונגער אַ מאַך-אַװעק געטאָן מיט 
דער האַנט --- קימץ, מ'עט זיך ווענדן צום קאָפּ!.,. 


הי 


מיט שטילע אָבער געאײַלטע טריט אין אין קאָרידאָר אָנגע- 
קומען פּראָפֿעטאָר מאַרגאָליס. דאָס געזעמל ייִדן האָט אים דערמאָנט 
די אַלטע היים, דעם זיידנס רבישן הויף, ירושלים, צפֿת און דאָס 
אָנקומען פֿון זײַן פֿאָטער אין ניו-יאָרקער האַפֿן. כאָטש ער האָט 
קיינעם פֿון די ייִדן נישט געקענט, דאָך זײַנען זיי אַלע אים אויס- 
געקומען שטאַרק באַקאַנט. פֿאַראַן, װײַזט-אױס, פֿאָרט עפּעס אַ קייט 
פֿון די זעלביקע ייִדן, װאָס ציט זיך פֿון דעם מאַקריוויצער זיידנס 
הויף, איבער ירושלים, צפֿת. מאה שערים און איבער דעם אַטלאַנ- 
טיק, אַזש ביז דאָ אַהער... די אייגענע ייִדן װאָס דאָרטן און װי די 
װאָס האָבן מיט פֿינף יאָר צוריק בײַם פּאָרט אַרײַנגעכאַפּט זײַן 
פֿאָטער אין אַ רעדל, געזונגען קאַפּיטלעך תּהילים און אַרום אים 
אַרומגעטאַנצט.,,. און אַ טרויעריקער געדאַנק האָט פּראָפֿעסאָר מאַר- 
גאָליסן אַ שלאָג געטאָן אין מוח : נאָר דעמאָלט איז דער מאַקריוויצער 
רבֿ אָנגעקומען, און הײַנט, ווער ווייס אויב ער גייט שוין אפֿשר, 
חלילה וחס, נישט אַװעק... / 

פּראָפֿעסאָר מאַרגאָליס, אַ געשטאַלטיקער מאַן אין די פֿריע 
פֿופֿציקער, אַ הויכער, מיט אַ געדיכטן קאָפּ פּעכשװאַרצע האָר, 
דורכגעפֿלאָכטן מיט גרוילעכע פֿעדעם בײַ די שלײפֿן, האָט זיך דער- 
נענטערט צו דער קראַנקן-שוועסטער : 

--- איך בין ראַבײַ מאַרגאָליס! זון ... 

דאָס מיידל האָט זיך מיט גרויס דרך-ארץ אַ שטעל-אויף געטאָן : 

--- העלאָו, פּראָפֿעסאָר ! איך בין צופֿרידן, װאָס איר זײַט שוין 


--- װאָס מאַכט מײַן פֿאָטער ? 

ער פֿילט ניט שלעכט, די אָפּעראַציע איז גוט אַדורך, נאָר ער 
איז אָפּגעשװאַכט. דאָס איז אַלץ... דער ראַבײַ האַלט טאַקע אין איין 
פֿרעגן צי איר זײַט שוין געקומען... אַנטשולדיקט, איך וושל אַרײַג- 
גיין אים אָנזאָגן די גוטע בשׂורה. 

דאָס געזעמל ייִדן האָט זיך צונױפֿגעדריקט. זיי האָבן געקוקט 
אױפֿן פּראָפֿעסאָר. ער האָט טאַקע געכאַפּט דעם אָנבליק פֿון אַלטן 
מאַקריוויצער, זײַן זיידע, עליויהשלום, און ער איז וי צוויי טראָפּנס 
װאַסער ענלעך צו זײַן פֿאָטער, אַזױ װוי ער האָט אויסגעזען מיט אַ 
דרײַסיק, פֿערציק יאָר צוריק, נאָר דער איז נעבעך שוין, בעוונותינו 
הרבים, אָן דעם צלם אלוקים -- אָן באָרד-און-פּיאות. . . זיי האָבן 
זיך גענומען צו אים צושטטפּן מיט אױסגעשטרעקטע הענט צו 
שלום עליכם און מיט בקשות אויף די ליפּן: 

--- זײַט מוחל, זאָגט דאָרט אײַער פֿאָטער, אַז דער באַרניסקער 
רבי איז געקומען אים מבֿקר חולה זײַן, נאָר מען יל אים נישט 
אַרײַנלאָזן .. . 

--- און אַז דער װאַשילקער רב איז אויך דאָ. זאָגט אים. איך 
בעט אײַך.י.. 

-- ווינטשט אײַער טאַטן אַ רפֿואה-שלימה אין נאָמען פון וויזש" 
ניצערס אייניקל. ער װעט שוין וויסן... 

-- און זײַען זי אַזױ גוט, הער פּראָפֿעסאָר --- האָט אַ יונגער-מאַן 
געבעטן אויף דײַטשמעויש -- און זאַגען זי אים, אַז די ישיבֿת 
ומתיבֿתּא ;תּורה וחכמה?" זאָגט אַלע טאָג תּהילִים פֿאַר זײַן געזונט .,, 

און פּראָפֿעסאָר מאַרגאָליס איז זיך איצטער אַ רגע אַליין פֿאָר- 
געקומען, װי ער װאָלט פּלוצים פֿאַרװאַנדלט געװאָרן אין אַ רבין 
און, װוי אַמאָל צו זײַן זיידן, שטופּן זיך צו אים ייִדן מיט קוויטלעך 
און בקשות ... 

די קראַנקן-שוועסטער האָט זיך באַװויזן אין אַ שיר: 
-- דער פּראָפֿעסאָר מעג אַרײַנגײן, 


אי א 


אין בלאַנקנדיק-װײַסן שפּיטאָלבעט איז געלעגן אַ רעמבראַנדי- 
שער קאָפּ פֿון א דורותדיקן, ייִדישן פּאַטריאַרך. דאָס פּנים -- 
פּאַרמעט: דער שטערן -- צעאַקערט און וי פֿאַרטיפט אין עפּעס, 
צו װאָס דער מוח וויל זיך דערגרונטעווען: די אויגן --- האַלב-פֿאַר- 
מאַכטע און ניט-געזעטיקטע פון ויסן: און דאָס אַלץ איז געווען 
אײַנגערעמט אין װײַסקײט : װײַס די לאַנגע, ברייטע באָרד : װײַס 
די דיקע, לאַנגע פּיאות; אויך אַפֿילו די ליפן זײַנען געווען אַזי 
בלאַס, כּמעט וי װײַס... די שװאַרצע, סאַמעטעגע יאַרמולקע, װאָס 
האָט לומדיש באַקרױינט דעם װײַסן קאָפּ האָר, האָט אויסגעזען וי 
אַ פֿאַרצײַטישע חתימה אויף אַן אוראַלטן פּאַרמעט... 

אַ גרויסער דרך-ארץ האָט פּראָפֿעסאָר מאַרגאָליסן אַרומגעכאַפּט, 
און גלײַך װי ער װאָלט אַרײַן אין א מקום-קדוש, האָט ער צוריק 
אַרױפֿגעטאָן זײַן הוט אױפֿן קאָפּ,, , 

די קראַנקן-שװעסטער האָט לײַכט געװעקט דעם זקן: 

-- ראַבײַ מאַרגאָליס, אײַער זון, פּראָפּעסאָר מאַרגאָליס, איז דאָ! 

דער זֹקן האָט זיך אַ פֿרײידיקן צאַפּל געטאָן. 

--- שלום עליכם, יוסף מײַן זון!... 

און ער האָט זיך געפּרװוט אױפֿזעצן אָבער דאָס מיידל אין 
װײַסן האָט אים אָפּגעהאַלטן; 

-- נאָר ניט אױפֿרעגן זיך, ראַבײַ! -- האָט דאָס מיידל אָנגע- 
זאָגט און וי אַ ווײַסער שװאַן איז זי אַרױסגעשװוּמען פֿון צימער. 

-- טאַטע! -- האָט זיך פּראָפֿעסאָר מאַרגאָליס צוגעבויגן צו 
זײַן פֿאָטערס צעשטואַלט פּנים און עס געקושט ניט וי אַ מענטש- 
לעך פּנים, נאָר וי ער פֿלעגט אַמאָל, אין דער פֿריִער יוגנט, קושן 
אַ רייניקייט, 

-- אוי, יוסף מײיַן זון!... יוסף מײַן זון!.., 

און ער האָט אַפֿירגעקראָגן צוויי דאַרע, ציטערנדיקע הענט פֿון 
אונטער דער צודעק און אים אַרומגענומעף 

-- שטרענג זיך ניט אָן, טאַטע, דו האָסט דאָך געהערט, דו 
טאָרסט ניט!... 

דער אַלטער האָט געענטפֿעױט מיט אַ שװאַך קול און אַן אָפּגע" 
האַקטן אָטעם : 

-- אַ טעות, מײַן קינד, אַ טעות, איך מעג שוין איצטער אַלצי 
דינג, װאָס ;זיי? זאָגן אַו איך טאָר נישט... 

| ער האָט זיך דערשלאָגן מיט אַ האַנט צום גלאָז װאַסער אױפֿן 

טישעלע. דער זון האָט עס אונטערגעכאַפּט און עס אים דערלאַנגט, 
ער האָט זיך באַנעצט די שפּיצן פֿינגער און תּפֿילהדיק מיט פֿרײד 
אױיסגערופֿן : 

--- געלויבט ביסטו, השם"יתברך, װאָס האָסט מיר נאָך באַשערט 
צו זען מײַן זון יוסף ! 

פּראָפֿעסאָר מאַרגאָליס איז דורכגענומען געװאָרן מיט גערירט" 
קייט : | 

-- טאַטע !,. . ווען איך װאָלט געווען געװוסט, ווען דו װאָלטסט 
מיר געווען געלאָזט וויסן פֿריער, װאָלט איך שוין נישט איין מאָל 
געווען צו דיר געקומען!י.. 

האָט הרבֿ מאַרגאָליס' שטערן זיך אָנגעפֿעלבלט מיט אַ סך קליינע 
פֿעלבעלעך און זײַנע בלאַסע, ציטערנדיקע ליפּן האָבן שװאַך גע" 
מורמלט, געמאַכט הפֿסקות בײַ יעדע עטלעכע װערטער: 

-- דו האָסט דאָך אַמאָל געלערנט חומש, מײַן קינד... דער- 
מאָן זשע זיך... אין פּרשת ;ויחי" שטייט דאָרטן: ;און די טעג 
פֿון ישׂראל האָבן גענענט צו שטאַרבן, און ער האָט גערופֿן זײַן 
זון יוסף"... פֿרעגט די װעלט אַ קשיא: פֿאַר װאָס עפּעס בלױו 
יוספֿן 7... פֿאַר װאָס עפּעס נישט די אַנדערע קינדער ?... איז דער 
תּירוץ: די אַנדערע קינדער זײַנען דאָך געווען פּראָסטע, פּשוטע 
ייִדן, זײַנען זיי סײַ װי כּסדר געוען בײַ זיער קראַנקן טאַטגס 
בעט.,. נאָר יוסף, װאָס איז שוין געװאָרן אַזױ גרויס בײַ די 

אומות-העולם, אַו ער איז שוֹין אַזש געווען אַ שני-למלך, אוי, אים. 
האָט מען ערשט, נעבעך, געדאַרפֿט רופֿן... און יעקבֿ אָבֿינו איז 
שוין, משמעות, אויך נישט געווען מיט יוספֿן אַזױ אין גאַנצן זי 
כער. .. װײַל ער האָט אים געמוזט זאָגן: ;אויב -- איך בעט דיך 
--ז איך האָב געפֿונען לײַטזעליקײט אין דײַנע אויגן"... פֿאַר 
שטייסט, מײיַן זון ?,.. פֿון דעם איז געדרונגען, אַז ווען א ייַד ווערט 
גרויס בײַ די אומות-העולם, אוי, מעג ער אַפֿילו זײַן אַ יוסף הצדיק, 
קאָן דער אַלטער טאַטע זײַנער שוין ניט זײַן מער אַזױ זיכער, 
אַז ער װועט געפֿינען לײַטזעליקײט אין זײַנע אויגן... אוי, ס'אַ סך 
צו דרשנען וועגן דעם, מײַן קינד,.. און יעקבֿ אָבֿינו איז שוױן 
אויך נישט געווען אַזױ זיכער, צי ער קען זײַן זון יוסף בלויז גלייבן 
אױפֿן אָרט... מילא, געדענקסטו דאָך מסתּמא... האָט ער פֿאַר- 
לאַנגט פֿון אים אַ שבועה: גטו, איך בעט דיך דײַן האַנט אונטער 
מײיַן דיך, און זאָלסט טאָן מיט מיר אַ חסד און אַ טרײַשאַפֿט"5... 

אַ מחנה דאָקטוירים און קראַנקן-שװעסטערס זײַנען, װוי אַ טשאַ- 
טע װײַסע מעוועס, אַ קוםאָן געטאָן אין שפּיטאָליצימער, האָבן 
אַרומגערינגלט דעם אַלטן רבֿס בעט און זײַן לעצטע בקשה צום 
זון איבערגעריסן -- -- == 


* אין בראשית, סדרה ויחי, כ"טיל, װערט געזאָגט, אין יהואָשעס איבער- 
זעצונג : ;איך װער אײַנגעזאמלט צו מײַן פאָלק; באַגראָב מיך לעבן מײַנע 
עלטערן... אין לאַנד כנען"י 

אַשר שטשוטשינסקי 
זײַ מיד מוחל, מײַן לאַנך ! 


מײַנע פֿיס האָבן אויף דײַנע בערג ניט געטראָטן, 

מײַנע הענט האָבן דײַן ליים ניט געקנאָטן, 

מײַנע פֿינגער האָבן דעם פֿאַרזײ 

איבער דײַן זאַמדיק פֿעלד ניט געשאָטן 

כ'האָב דײַנע געצעלטן און היימען ניט געבויט, 

מײַנע שװאַרצע האָר האָבן אין דײַנע מלחמות ניט געגרויט, 
כ'האָב דײַנע גרענעצן ניט אָפּגעהיט, 

ס'האָט דײַן שטיין מיט זײַן גלי מײַנע פֿיס ניט געבריט -- 
קום איך איצט מיט מײַנע אַלטע צעאָדערטע הענט 

דײַנע בלומען צערטלען און גלעטן 

און בײַ דיר מיט פֿײַכטע אויגן צו בעטן: 

זײַ מיר מוחל, ערד דו מײַנע, 

מײַנע געבליבענע טעג זײַנען דײַנע, 

מײַנע יאָרן זײַנען פֿאַר דיר געבאָרן. 


ניי 1979 


צו דער כאראקטעריסטיק 
בון ישראל אין ד' חבוצות 

א. ליעסץן 


איקץיישראל און נלות 


איך זע אין דעם ציוניזם פֿריער פֿון אַלץ אַ שיינקייט, אַ גרוי- 
סע שיינקייט, װאָס האָט אין דער געשיכטע פֿון דער מענטשהיט 
קיין בײַשפּיל ניט, 1 

עס איז געווען. למשל, אַ װעלט-באַרימטע שטאָט אין אַלטער- 
טום, גינוח, א שטאָט פֿון אַ מיליאָנען-באַפֿעלקערונג, אַ שטאָט פֿון 
ווונדער און לעגענדעס. עס איז געווען שפּעטער א ביסל אַ װעלט- 
באַרימטע שטאָט אין אלטערטום, קאַױטאַגאָ, --- זיי רײַכסטע און די 
גרעסטע אין איר צײַט, װאָס האָט געהאַלטן אין די הענט דעם גאַנצן 
וועלט-מסחר. און ביידע זײַנען זיי אויף אַ העכסט-טראַגישן אופֿן 
חרובֿ געװאָרן. האָט מען אָבער געהערט אַ מאָל פֿון אַ נינוהניזם 
אָדער פֿון אַ קאַרטאַגיזם ? איין דור, אפֿשר צוויי דורות, און מען 
האָט זיי פֿאַרגעסן, | 

און נאָר אונדזער ציון פֿון אַלטערטום, אונדזער חרּובֿן ציון 
האָבן מיד ניט פֿאַרגעסן -- דורך ענדלאָזע דורות ניט געװאָלט און 
ניט געקענט פֿאַרגעסן, 

נאָך מיטן ערשטן חורבן האָט זיך אָנגעהויבן אונדזער גרויסע 
צעשטויבונג. האָט דאָך דער ערשטן המן גערעדט שוין װעגן אונדז 
וי וועגן אַ פֿאָלק, װאָס איז צעזייט און צעשפּרײט צווישן אַלע פֿעל- 
קער. און אָט נאָך דריטהאַלבן טױזנט יאֶר בייזע שטורעמס, װאָס 
האָבן אונדז, װי מעקענע, פֿאַרװײט איבער דער גאַנצער וועלט, איז 
געשען דער װונדער. עס קומען-צוריק צום אַלטן פֿאָטערלאַנד די 
פֿאַרטריבענע קינדער ; פֿון אַלע פֿיר זײַטן פֿון דער וועלט קומען זיי, 
און זיי טריקענען-אויס די זומפּן, און זיי לייגן-אויס די ועגן און 

זי טרינקען-אָן די פֿאַרשמאַכטע ערד מיט זייער שוייס, און זיי 
הייליקן זי ווידער מיט זייער בלוט. און נאָכן טאָג פֿון דער שווער- 
סטער פּראַצע אונטערן פֿלאַמפֿײַער פֿון דער ארץ-ישׂראל-זון קומט- 
אַראָפּ, װוי אַ טיפֿער סוד, די נאַכט, די אַמאָליקע נאַכט פֿון די שיר- 
המעלות-זינגער. און די גרויסע, ליכט-פֿלײצנדקע שטערן, און די 
טונקעלע ריזן-שאָטנס פֿון די שאַקאַלן, הערן-צו דאָס נײַע געזאַנג 
-- דאָס יונגע דאָס עקזאַלטירטע געזאַנג: 

-- עם ישׂראל חי! דאָס פֿאָלק ישׂראל לעבט! 

אין שטילקייט פֿון האַלבער נאַכט, בײַם ליכט פֿון טישלאָנפּ, 
שרײַבנדיק דעם אַרטיקל, הער איך דאָס װײַטע-װײַטע געזאַנג. יע, 
אין דעם טאָג ווען דער בית-המקדש איז חרובֿ געװאָרן, איז לױט 
דער לעגענדע געבוירן געװאָרן משיח. און אין דער צײַט, ווען דער 
משיחיזם איז חרובֿ געװאָרן, איז געבוירן געװאָרן דער ציוניזם. און 
צי משיחיסטן, צי ציוניסטן --- די גרויסע שבֿועה, װאָס מיר האָבן 
געגעבן מיט דריטהאַלבן טויזנט יאָר צוריק בײַ די טײַכן פֿון בבֿל, 
ווערט נאָך אַלץ הייליק אױפֿגעהיט: קזאָל מײַן צונג צוגעקלעפּט 
ווערן צום גוטן, זאָל מײַן רעכטע האַנט פֿאַרגעסן ווערן. אויב איך 
װעל דיך פֿאַרגעסן, ירושלים !* 

און הינטער דעם געאַנג פֿון די חלוצים הערט זיך מיר אֶן 
אַנדער געזאַנג, אַ פֿיל-װײַטערער און דאָך אַזאַ נאָענטער. פֿון אַלערלײ 
צײַטן און אַלערלײ לענדער הער איך עס -- פֿון די אַבֿלים פֿון ציון 
פֿון ערשטן חורבן און צווייטן חורבן און די הונדערטער און טויזנ- 
טער גלות-חורבנות. פֿון די זאַמדגריבער פֿון תּימון, פֿון די בערג- 
היילן פֿון צפֿון-אַפֿריקע, פֿון די דומפּיקע געטאָס פֿון דרום- און 
מערבֿ-אײראָפּע, פֿון די פֿראָסטיקע װויסטענישן פֿון גלות פּולן און 
רוסלאַנד. איך הער דאָס געזאַנג און איך זע די פּנימער בײ די 
סליחות און קינות, בײַם תּהילים און בײַ הצות, פֿון די קרעכצערס 
אין די טעג און די וויינערס אין די נעכט, מיט שאַנדפֿאַרבן, שאַנד" 
מיצן, מיט שאַנדלאַטעס אויף די רוקנס, און מיט דער גרויסער, 
שטאָלצער גבֿורה אין די הערצער, װאָס קיין פֿײַער, קיין שטריק פֿון 
תּליון, קיין מעסער פֿון פּאָגראָמשטשיק, קיין טויט-עינויים פֿון קאַט 
האָבן ניט געקענט אױיסװאָרצלען. איך הער זיי און איך זע זיי. די 
אײַנגעפֿאַלענע תּענית-באַקן, די שיינע ייִדישע שטערנס מיטן װאָלקן 
פֿון צער, די טרויעריקע ייִדישע אויגן מיט פֿיבערפֿלאַם פֿון האָפֿע- 
נונג. װאָס פֿאַר אַ געברום פֿון װעלט! װאָס פֿאַר אַ געשרײ פֿון 
דורות ! 

-- עם ישׂראל חי! דאָס פֿאָלק ישׂראל לעבט! 

אָ. טאַטעס, זיידעס, עלטער-זיידעס הײליקע! ניט אומזיסט האָבן 
געשטראָמט אײַערע בלוטיקע טרערן, ניט אומזיסט האָבן געברומט 
אײַערע בלוטיקע בענקענישן, ניט אומזיסט איז געווען אײַער ענד" 
לאָזער צער, אײַער ענדלאָזע האָפֿענונג. ניט אומזיסט! 

און אפֿשר בײַ אַן אַנדער מענטשהייט אויף אַן אַנדער פּלאַנעט 
--- בי אונדזער מענטשהייט אויף אונדוער פּלאַנעט אין אַזאַ בײַשפּיל 
גיטאָ -- אַזא ראָמאַנס, אַזאַ שיינקייט, 


+ 


... עס דערמאָנט זיך מיר דער ערשטער פֿירער פֿון די אַדע- 
סער חובֿבֿי-ציון, ד"ר פּינסקער, װאָס האָט געװאָלט באַגרינדן ניט 
די קעגנערשאַפֿט צום ציוניזם, נאָר גראָדל דעם ציוניזם שטרענג 
לאָגיש. אַזױ וי די שׂנאה צו ייִדן איז אַ טיף-אײַנגעװאַרצלט געפֿיל, 
אַ קראַנקײט פֿון גײַסט, װאָס גייט-איבער בירושה פֿון עלטערן צו 
קינדער, און דער פּרינציפּ פֿון גלײַכקײט, אויף וועלכן די ייִדישע 
עמאַנציפּאַציע שטיצט זיך, איז גאָר אַ שׂכליזאַך, װעט דאָס געפֿיל 
שטענדיק גובֿר זײַן די שׂכלדיקייט און די ייִדישע עמאַנציפּאַציט 
איז גלות האָט קיין האַפֿט ניט. דעריבער מוזן זיך די ייִדן שטעלן 
אױפֿן וועג פֿון אױטאָ-עמאַנציפּאַציע, פֿון זעלבסט-אויטלייזונג אין 
אַן אייגענעם היימלאַנד. האָט אויף דעם אַחדיהעם געענטפֿערט, אַז 
אָט דער לאָגישער אױיספֿיר פֿון דער נייטיקייט פֿון אויטאַ-עמאַנצי- 
פּאַציע איז דאָך אויך געבויט אױפֿן שׂכל און ניט אױפֿן געפֿיל, 
בעת גראָד דער נאַציאָנאַלער אינדעפֿערענטיזם אונדזערער אין גש- 
װאָרן א קראַנקײיט פֿון גײַסט, װאָס גייט-איבער בירושה פֿון עלטערן 
צו קינדער. און אויב די עמאַנציפּאַציע האָט ניט קיין האַפֿט, װײַל זי 
האָט ניט קיין פֿעסטן אָנהאַלט אין די הערצער פֿון די גוייִם, קען דאָף 
אויך אױיטאָ-עמאַנציפּאַציע ניט האָבן קיין האַפֿט, װײַל זי האָט ניט 
קיין פֿעסטן אָנהאַלט אין אונדזערע אייגענע הערצער. און ביידע, 
סי ד"ר פינסקער און סײַ אַחד-:העם, זײַנען טיף אין זייטרע הערצעף 
אנטוישט געווען אין דער באַװעגונג פֿון די חובֿבֿײציון -- פיטעף 
אַנטױשט געווען. און ביידע זײַנען זיי געקומען צום אויספֿיר, צוט 
לאָגישן אױספֿיר, אַז מען מוז אין ארץיישׂראל גרינדן א גײַסטיקן 
נאַציאָנאַלן צענטער, אַ געזיכערטע היים ניט פֿאַר ייִדן נאָר פֿאַר 
ייַדישקייט. פֿאַרן ייִדישן גײַסט. 

ד"ר פינסקער איז געשטאָרבן אין 1891 און אַחד"העם האָט 

אַנטװיקלט דעם געדאַנק אין אַ גאַנצער װעלט-אָנשױיונג. און אַזױ װי 
דער ירדן גיסט זיך אַרײַן אין ים כּנרת און גייט-אַרױס פֿון דאָרט 
און פֿליסט װײַטער װײַן וועג, אַזױ גיסט זיך אַריין דער אַחד-העמיזם 
אין דער ציוניסטישער באַוועגונג און גײט-אַרױס פֿון דאָרט און 
פֿליסט װײַטער זײַן וועג, לאָמיר האָפֿן, ניט אין אַ ים המלוז, ניט אין 
אַ טויטן ים אַרײַן. אַזױ צי אַזױ, זעט שוין יעדער װאָס יל נאָר 
זען, אַז דער ציוניזם האָט איבערגעטראָפֿן די שׂכלדיקסטע דערװאַר- 
טונגען און לאָגישסטע אױספֿירונגען אַפֿילו פֿון אַן אַחד-העם און 
אַ ד"ר פּינסקער. דער ציוניזם איז געװאָון בײַ גרויסע טיילן פֿון 
אונדזער פֿאָלק דאָס געשריי פֿון ייִדישן בלוט, דער סך-הכּל פֿון 
צענדליקער דורות פֿון משיח-װאַרטעניש, פֿון חצות-יאָמער, פֿון 
תּהילים-עקסטאַז. און ניט אַלע מאָל קען מען אַזעלכע נשמה-באַווע- 
גונגען ריכטיק באַאָבאַכטן פֿון די קאַלטע פֿילאָסאָפֿישע הייכן מיטן 
שפּאַקטיוו פֿון לאָגיק, און זיכער קען מען אַזאַ באַװעגונג ניט באַ- 
אָבאַכטן פֿון די דיאָגענעס-פֿעסלעך מיטן געװענדזלטן להכעים אין 
האַרצן און מיט געקנאָבלטער ניין-זאָגערײ אין קאָפּ. פֿאַר אָט די גע- 
ווענדזלטע און געקנאָבלטע איז דאָך דער ציוניזם וויכטיק נאָר אויף 
אַזױ פֿיל, אויף װיפֿל מען קען אָנפֿאַלן אויף אים, כּדי אויסצושטעלן 
מיט דעם אַן אַליבי פֿון יעדן ייִדיש-נאַציאָנאַלן געפֿיל און כּשרן 
זיך פֿאַר די רעװאָלוציאָנערן מיט די דרײַ ויישן פֿון לינקס, 

ניט די שׂכלדיקע טעאָריעס, נאָר די אוראַלטע משיח-בענקע- 
נישן אין אונדזער בלוט מאַכט אונדז ציוניסטיש געשטימט. און ניט 
אַזױ פֿון דעם אַנטיסעמיטיזם, פֿון דער פֿײַנטלעכער דרויסנװעלט 
קומט עס, וי פֿון דעם סעמיטיזם, פֿון אייגענעם בלוט, װאָס איז 
אפֿשר אַזױ איראַציאָנעל, װי אונדזער גאַנצע געשיכטע, וי אונדזער 
גאַנצע עקסיסטענץ. 

עס איז כאַראַקטעריסטיש, װאָס די ערשט דרײַ אױטאָריטעטע 
שטימען, וועלכע האָבן זיך געלאָזט הערן פֿאַרן ציוניזם, זײַנען גע- 
קומען גראָד פֿון די דרי פֿאַרשײדענע טיילן פֿון ייַדישן פֿאָלק, װאָס 
זײַנען נאָך ביז ניט לאַנג צוריק געבליבן גלײַכגילטיק, פֿרעמד, 
פֿײַנטלעך צום ציוניזם. און זיי האָבן זיך געלאָזט הערן נאָך אין די 
זעכציקער יאָרן פֿון פֿאָריקן יאָרהונדערט, איידער דער מאָדערנער 
אַנטיסעמיטיזם איז אױפֿגעקומען. דאָס זײַנען געווען: משה העס פֿון 
די רעװאָלוציאָנערע סאָציאַליסטן, שאַרל נעטער פֿון די אַסימילירטע 
אַליאַנס-ייַדן, און רבי צבֿיי'הירש קאַלישער פֿון די עקסטרעמע אָרטאָ- 
דאָקסן. סײַ רבי קאַלישער, סײַ העס, סײַ נעטער האָבן שוין אַרום אין 

5 געזען אין דעם ציוניום דעם אַלטן פֿאָלקס-אידעאַל פֿון 
אַ משיח, דעם אַלטן אויסלייזונג-אידעאַל פֿון די נבֿיאים, 
און עס איז אַ צייכן פֿון דער צײַט, װאָס די משיח-:שטימונג 
אין איר מאָדערנעם ציוניסטישן אויסדרוק דרינגט-דורך ביסלעכװײַן 
אויך די דרײַ פֿאַרשײדענע טיילן פֿון ייִדישן פֿאָלק -- די רעװאָלו" 
ציאָנערן, די אַסימילאַטאָרן און די אָרטאָדאָקסן. און פֿעלט-אויס אי- 
נערלעכער דראַנג, קומט צו הילף דער אויסערלעכער דראַנג, דער 
כּוח פֿון די אומשטענדן. | 
דער רעװאָלוציאָנערער אינטערנאַציאָנאַליזם, װאָס מיר האָבן 
געטראָגן אין זיך זינט די טעג פֿון דעם נבֿיא עמוס און װאָס מיר 
האָבן פּרעכטיק פֿונאַנדערגעװיקלט ערשט נאָך דער גרויסער פֿראָג- 
צייזישער רעװאָלוציע --- אָט דער געהויבענער אינטערנאַציאָנאַליזם 
הייבט-אָן אַרױסצורופֿן צווישן די גאַציעס פֿון דער װועלט אַלץ מען 
אומצוטרוי, חשד. די ייִדישע רעװאָלוציאָנערן הייבן זיך אָן צו פֿילן 
אומבאַקוועם אַפֿילו צווישן זייערע חבֿרים, די ניט-יידישע רעװאָלו- 
ציאָנערן, למשל אין סאָוועט-רוסלאַנד, דאָס איינציקע לאַנד אויף דער 
וועלט, װוּ ס'איז ניט נאָר ניטאָ קיין אָפֿיציעלער אַנטיסעמיטיזם +, נאָר 
וי דער אַנטסעמיטיזם ווערט אָפֿיציעל פֿאַרפֿאָלגט, דאָך פֿילט מען 
אויך דאַרט -- אינסטינקטיוו, אפֿשר נאָר אין דעם אונטערבאַװוּסט". 
זײַן, אָבער מען פֿילט אויך דאָרטן, אַז עס איז געזינטער פֿאַר דער 
מלוכה צו האַלטן אויף די גאָריהױכע שטעלעס מענטשן מיט ניט- 
ייִדישע נעמען און ניט-ייַדישע פֿיזיאָנאָמיעס. אין די ערשט יאָרן פֿון 
דער סאָוועטישער רעװאָלוציע האָבן די הויכע ייַדישע קאָמיסאַרן צווי- 
שן די עטלעכע טויזנט השרשנדיקע קאָמוניסטן אין רוסלאַנד פֿאַרנומען 
אומגעפֿער דאָס זעלביקע פּלאַץ, װאָס די ניט-רוסישע באַלטישע באַ- 


זאַױי האָט געטואַכט א. ליעסין, דער גײַסטרײַכער רעדאַקטאָר פון די 
צוקונפט אין 1926, כאָטש ער איז געװען א שארפער קעגנער פון באַלשעװיזם 
און ראַטן"פאַרבאנד. אין 1926, װען ליעסין האָט דאָס געשריבן, האָט קיינעם 
אויפן געדאַנק נישט געקאָנט קומען, אַז נאָך דער 2טער װעלטימלחמה װעט 
סטאַלין טאָן דאָס, װאָס היטלער האָט נישט באַויזן צו טאָן, און קרעמל איז 
געװאָרן פאַר ייִדן דער סינאָנים פון בארבארישן אנטיסעמיטיום. נאָכן אויסי 
הרגענען די גרעסטץ יידישע שרײַבערס און ליקװידירן די יידישע קולטור 
איז געקומען דער פּראָצעס קעגן די יידישע דאָקטוירים. א ,גס". װאָס סטאַלין 
איז אַװצק.., רעדאַקציע.. 

ראָנען האָבן אונטערן צאַרןירעזשים פֿאַרנומען צווישן די עטלעכע 
הונדערט טויזט הערשנדיקע דװאָריאַנעס. איצט ווערן שוין דאָרט די 
הויכגעשטעלטע ירושלימער באַראָנען אַלץ ווייניקער. פֿאַרשטײט זיך, 
די קלענערע ייִדישע סעקרעטאַרן, װאָס שטעכן ניט די אויגן, װאָס 
קאָמפּראָמיטירן ניט, זײַנען מסתּמא פֿאַרבליבן. די הויכע ייִדישע 
קאָמיסאַרן אָבער גייען-אַװעק און קיין אַנדערע יידן אויף זייערע 
פּלעצער װײַזן זיך ניט. די ייִדישע ענערגיע, די ייִדישע פֿעיקײטן זי" 
נען זייער ניצלעך. קיין קװאַל פֿון מאַכט פֿאַר די סאָװועטן זײַנען 
זיי אָבער ניט. און נאָך שאַרפֿער, נאָך שמאַרצלעכער פֿילט זיך 
דאָס אין די בורזשואַזע לענדער. דער ייִדישער אינטערנאַציאַנאַליזם 
ווערט אַלץ מער און מער באַטראַכט פֿאַר ייִדישן פֿאַרראָט --- און ניט 
נאָר פֿון אױיסגעשפּראָכענע אַנטיסעמיטן, נאָר טיף אין די הערצער 
אויך פֿון פֿיל ניט-יידישע אינטערנאַציאַנאַליסטן, דער ייִדישער אי 
טערנאַציאָנאַליזם -- דער אינטערנאַציאָנאַליזם פֿון אַ נאַציע, װאָס 
האָט אויף דער גאַנצער וועלט פֿון פֿאָטערלענדער קיין אייגן פֿאָטער- 
לאַנד ניט -- װערט אַלץ מער און מער באַטראַכט פֿאַר אַ מין 
ייִדישן נאַציאָנאַליזם, פֿאַר אַ קרענקלעכן נאַציאָנאַליזם, פֿאַר אַ ייִדישן 
נקמה-נאַציאָנאַליזם. נאַטירלעך, אונדזערע אינטערנאַציאָנאַליסטן, אין 
היץ פֿון פּאַרטייקאַמף, װעלן דאָס ניט צוגעבן. בײַ די מער אופֿרוב- 
טיקע איז שוין אָבער די אַמאָליקע זיכערקייט ניטאָ. 

און נאָך האָפֿענונגלאָזער ווערט די לאַגע פֿון יענע ייד װאָס 
אין דער ייִדישער וועלט זײַנען זיי די קאָנסערװאַטיוע אַסימילאַ- 
טאָרן און אין דער ניט-ייִדישער ועלט זײַנען זיי די נאַציאַנאַלש 
ליבעראַלן. אָט די ייִדן אָן נאַציאָנאַלע ווערדע און רעװאָלוציאָנערע 
ווערדע, פֿלעגן שטענדיק קומען צו די אומות-העולם מיט שתּדלנות, 
אַז דער ייִד דאַרף טאָלערירט װוערן, װײַל ער האָט פֿאַרדינסטן פֿאַר 
זיי, פֿאַר די אומות-העולם, װײַל ער איז ניצלעך פֿאַר זיי, פֿאַר די 
אומות-העולם. און וי איז, אַז דער ייַד האָט ניט קיין פֿאַרדינסטן 
פֿאַר אַנדערע און איז ניטיניצלעך פֿאַר אַנדערע? און ווירקלעך, אָט 
די ייִדֹן אין פּױלן, למשל, נעמען זיך איבער, װאָס זיי זײַנען דאָרט 
געווען דער מיטלשטאַנד. נו, האָבן זיי דאָרט אָפּגעשװאַכט טאַקע די 
מאַכט פֿון אָט דעם קלאַס און מיט דעם אויך די מאַכט פֿון פּוילן 
בע! אין אַנדערע לענדער האָט זיך די קעניגלעכע מאַכט געשטיצט 
אין קאַמף מיט זי פּריצים אױפֿן מיטלשטאַנד, האָבן אין פּױלן זי 
פֿאַרהאַסטע ייִדן (װאָס האָבן נאָך דערצו געמוזט קעמפֿן קעגן זייערע 
קאָנקורענטן, די פּאַלאַניזירטע דײַטשן) די נייטיקע שטיצע ניט גע" 

קענט געבן. און די עטלעכע צענדליק טויונט פּריצים זײַנען דאָרט 
געװאָרן די עטלעכע צענדליק מלפים. דאָס האָט געבראַכט צו דער 
צעטיילונג פֿון פּױילן. װײַטער, אין דײַטשלאַנד, למשל, נעמען זיך 
די ייִדן איבער, װאָס זיי זײַנען די מאַרך-און-ביינער פֿון דער ליבע- 
ראַלער בורזשואַזיע. נו, איז דאָרט דאָס װאָרט יַך געװאָרן דאָס 
זעלביקע, װאָס דאָס װאָרט ליבעראַל, װואָס דאָס װאָרט בורזשוא -- 
פֿאַראַכטע ווערטער. און בעת אין אַנדערע לענדער װאָט די בוף" 
זשואַזיע אין גאַנצן אָפּגעשאַפֿט אָדער דערפֿאַלגרײַך קאַנטראָלירט די 
קעניגלעכע מאַכט, איז אין דײַטשלאַנד דער קייסער געװאָרן אַלמעכ- 
טיק. און דאָס האָט געבראַכט דער דײַטשישער מלוכה אַלע אומ" 
גליקן פֿון די לעצטע יאָרן. און אַזױ איז אומעטום, וו נאָר ייִדן זײַנען 
צאָלרײַך און װואַרפֿן זיך אין די אויגן. די לעגענדע פֿון מאָדערנעם 
שתּדלן, אַזױ וי פֿון אַמאָליקן שתדלן, וועגן ייִדישע פֿאַרדינסטן נאָר 
פֿאַר אַנדערע און ניט פֿאַר זיך, וועגן ייַדישער ניצלעכקייט נאָר פֿאַר 
אַנדערע און ניט פֿאַר זיך -- אָט די אַלטנײַע לעגענדע צערינט 
און פֿאַרשװינדט. מען קען זיך זייער טשעפען צו אונדזערע פֿאַר- 
דינסטן און ניצלעכקייט אויף אַ פֿרעמדער ערד, און מען טשעפּעט 
זיך אַלץ מער. דער אמת איז נישט תּמיד פֿאַר אונדז און דער שקר 
איז שטענדיק קעגן אונדז. און דער ייִַדישער ליבעראל, אַוֹי וי 
דער ייִדישער רעװאָלוציאָנער, דערפֿילט זיך פֿריער אַדלר שפּעטער 
אַנטשט, אומזיכער, באָדנלאָז, 

און דער ציוניזם װעט מוון ווערן די באַוועגונג פֿון אַ פֿאָלק 
און ניט פֿון אַ פּאַרטײ. און אויך די עקסטרעמע אַרטאָדאָקסן, װאָס 
װאַרטן אויף אַ משיח פֿון די װאָלקנס, װעלן זיך מוזן איבערצײיגן אין 
דער ריכטיקייט פֿון הערצלס ווערטל, אַז פֿריער, איידער דער ציוניזם 
װועט אומקערן די ייִדן צום ייִדישן לאַנד, װעט ער יי אומקערן צו 
ייִדישקייט. 

1 

איך גלייב ניט, אַז דער ציוניזם וועט לייזן אויף אַ באַדײַטנדיקן 
אופֿן די פֿראַגע פֿון די ייִדן. איך גלייב אָבער, אַז ער ועט יט 
קענען לייזן אויף אַ באַדײַטנדיקן אופֿן די פֿראָגע פֿון יידישקייט, 
שוין איצט איז דער ציוניזם איינע פֿון די פֿאָרמען פֿון קאַמף פֿון 
ייַדישן פֿאָלק פֿאַר זײַן קיום. דאָס איז ער שוין פֿאַרן ייִדישן מיטל" 
שטאַנד, אַזױ וי דער ייִדישיזם הייבט-אָן צו ווערן פֿאַױן ייַדישן פּראַ- 
לעטאָריער, אַזױ וי די ניט-רעליגיעזע רעליגיע איז פֿאַרן רײַכן 
יהודי. און דער ציוניזם, מיטן װאָרצל צוויי טויזנט יאָר טיף אין דער 

פֿאַרגאַנגענהײט און מיטן שפּיץ אין אַ פֿרײַער און זוניקער סאָציאַי 
ליסטישער צוקונפֿט, װעט סוף-כּל-סוף אַרײַנציען אין זיך מיט זײַן 
שיינקייט און ווונדערלעכקייט אי דעם פּראָלעטאַריער און אי אַפֿילו 
דעם יהודי. | 

נאָך אין אָקטאָבער 1903 האָב איך געשריבן אין אַ לייט אַר- 
טיקל אין ,פֿאָרװערטס", אַז אין גלות האָבן ייִדן געלערנט די וועלט, 
וי אַזוֹי צו דענקען סאַציאַליסטיש, און אין ארץיישׂראל, קען ויין, 
וועלן די ייִדן נאָך לערנען די וועלט, וי אַזױ צו לעבן סאָציאַליסטיש. 

איך האָב דאָ אין אַמעריקע געאַרבעט און געשריבן פֿאַױן ,בונד" 
אין רוסלאַנד, אין גאַנצן געלעבט מיטן אָפּגעשטראַלטן לעבן פֿון 
,בונד". איך בין געפֿאַנגען געווען פֿון דער שייגקייט און פֿון דעם 
װוּנדער פֿון דעם ,בונד" --- זינט דער קאַמף-באַוועגונג פֿון בר" כּוכבא, 
די ששנסטע און די ווונדערלעכסטע קאַמף-באוועגונג אין דער ידי" 
שער געשיכטע. די יונגע ייִדישע בעלי מלאָכות, די דערנידעריקטסטע 
פֿון די דערנידעריקטע, האָבן זיך אױפֿגעהױבן אוֹן זיי האָבן אויפגע- 
הויבן מיט זייער אױפֿהײב דאָס גאַנצע ייִדישע פֿאָלק. און דער ;בונד" 
אין ייִדישן תּחום האָט מיט זײַן באַנײַסטערנדיקן בײַשפּיל געצונדן 
און אױפֿגעפֿלאַקערט דעם באַפֿרײַונגסיקאַמף אין גאַנץ רוסלאַנד. 

איך האָב געפֿילט אַ טיפֿע צוגעבונדנקייט צו ארץיישׂראל, הייס 
געצערטלט פֿון מײַן פֿריעסטער קינדהייט. איך האָב אָבער געװוּסט 
אַז אין אַזא העראָיִשער צײַט װעט זיך דער ייִדישער סאַציאַליסט ניט 
אָפּגעבן מיטן חלום פֿון אַ שיבֿת-ציון ערגעץ הינטער די װאָלקנס 
אין אַזיע. פּאָליטיק און אויך ייִדישע פּאָליטיק איז פֿאַרן סאָציאַליסט 
געווען אַ צודבלוטיקער ענין, אַן ענין פֿון מסירת-נפֿש, און גראָר 
דער באַלעבאַטישער ייִד, װאָס איז געווען אין זײַן טאָגדטעגלעכן גע- 
שעפֿטס-לעבן אַזאַ פּראָזאַישער רעאַליסט, האָט זיך געקענט פֿאַרגינען 
צו זײַן אין דער ייִדישער פּאָליטיק אַ ראָמאַנטיקער -- אין געוויסע 
פּאַראַדנע טעג אַ טרוימערישער ראָמאַנטיקער. 

דער ציוניזם האָט אָבער געװוירקט אויך אױפֿן ייַדישן סאָציאַ- 
ליסט. עס אִיז געווען פֿון אָנהייב אָן די שטאַרקײט פֿון קבונר", 
װאָס זײַן פֿירנדיקע אינטעליגענץ האָט געהאַט אַן אָפֿן אויג פֿאַר דער 
ווירקלעכקייט, אַן אָפֿענעם איער פֿאַר די פֿאָדערונגען פֿון דער 
צײַט. די פֿירנדיקע אינטעליגענץ פֿון /בונד" איז פֿיל מער געפֿירט 
געװאָרן איידער זי האָט געפֿירט, און איר פֿירער איו שטענדיק 
געווען דאָס לעבעדיקע לעבן. און די יידיש-נאַציאָנאַלע שטימונג, 
װאָס דער ציוניזם האָט אױפֿגעװעקט אויף דער ייִדישער גאַס, האָט 

מען אין ,בונד" באַמערקט און אָפּגעשאַצט. און דער קבונד" האָט 
גענומען אױיסאַרבעטן אַ ייִדיש-נאַציאָנאַלע פּראָגראָם. פֿאַרשטײט זיך, 
די סאַנקציע, דעם הכשר, האָט מען גענומען בײַ דער עסטרײַכישער 
טאַציאַל-דעמאָקראַטיע : די ווירקונג איז אָבער געווען די ציוניס- 
טישע. און אויב, למשל, פֿאַר מיר אין אַמעויקע איז די נאַציאָנאַל- 
קולטורעלע אױטאַנאָמיע געווען נאָר אַ נאַציאָנאַלער פּראָגראַם-מיני 
מום, װאָס איז אין דער נאַענטער צוקונפֿט מעגלעך געווען צו דער" 
גרייכן, איז דאָס אָבער פֿאַר דער אַסימילירטער בונדישער אינטע" 
ליגענץ געווען שוין אַ נאַציאָנאַלער פּראָגראַטימאַקסימום. אַזױ צי 
אַזוי, דער ייִדישער פּראָלעטאַריער איז מיט דעם דערקלערט געװאָרן, 
ניט נאָר פֿאַר אַ טייל פֿון װעלט-פּראָלעטאַריאַט, נאָר צו דער זעלי 
ביקער צײַט אויך פֿאַר אַ טייל פֿון דער ייִדישער נאַציעי 

... דער בונד, װאָס האָט פּאָליטיש אױפֿגעװעקט די ייִדישע מאַסן 
האָט פּאַליטיש אױפֿגעװעקט אויך פֿיל ציוניסטן, דערהופּט רוטישע 
ציוניסטן, זיי זאָלן זיך פֿאַרנעמען מיט פּאָליטישער אַרבעט אויך אין 
גלות. די ווירקונג איז דאָ געווען א קעגנזײַטיקע. און אַזױ װי דער 
ציוניזם איז געווען די באוועגונג פֿון יידישן בעליהבית, אַזֹי איז 
אויך די ציוניסטישע פּאַרטײ געװאָרן די פּאָליטישע פּאַרטײ פון 
ייִדישן בעל-הבית. דער העלױנגפֿאָרטער צװאַמענפֿאָר האָט באַ" 
שלאסן, אַז קיין ציוניסט טאָר גאר צו קיין אַנדער פּאַרטײ ניט 
באַלאַנגען. און די צוזאַמענשטױסן צווישן די בונדיסטן און די צי 
ניסטן זײַנען געװאָרן אַלץ אָפֿטער און העפֿטיקער. אמת, עס אי 
ניטאַ אזא דין אין קיין שולחן-ערוך, ניט אין 8 קאַפּיטאַליסטישן און 
ניט אין אַ סאָציאַליסטישן, אַז מיר, יידן, טאָרן בשום אופֿן ניט האָבן 
קיין אייגן לאַנר, אַז מיר מוזן זײַן, אַזױ וי די ציגײַנער, אַן אויט-עט 
צווישן די פֿעלקער. אָבער זי פֿאַרביטערטקײט פֿון /בונד" קעגן 
דער ציוניסטישער פּאַרטײ אין גלות איז ממילא אַריבערגעטראָגן גע" 
װאָרן אויך אױפֿן ציוניזם אין ארץיישׂראל, און אָט די פֿאַרבי 
טערטקייט איז בײַ די בונדיסטן געװאָרן אַ מנהג, אַן אַלטער מנהג, 
װאָס מען האָט פֿאַרהײליקט װי א דין. און די פֿאַרביטערטקײט אי 
געװאָרן נאָך פֿאַרביטערטער די לעצטע יאָרן װען דאָס העראָישע 
אין ;בונד" איז אַװעק אין דער געשיכטע, און דער פּולישער 
,בונד" איז אַרױס פֿון אונטער דער ערד און איז געװאָרן אַ לעגאַלע 
ארבעטער-פּאַרטי װאָס האַלט זיך אין איין שלאָגן מיט דער לע- 
גאַלער ציוניסטיש-באַלעבאַטישער פּאַרטײ און דער אַנטי-ציניזם 
פֿון די בונדיסטן עסט-אויף אַ גרויסן טייל פֿון זייער סאָציאַליזם, 

און אויב איך האָב נאָך געקענט פֿאַרשטײן די פֿאַרביטערטקײט 
פֿון די בונדיסטן אין װאַרשע קעגן די ציוניסטן אין װאַרשע, האָב 
איך אָבער ניט געקענט פֿאַרשטײן די פֿאַרביטערטקײט פֿון די בונ- 
דיסטן אין װאַרשע קעגן ד סאַציאַליסטן אין ניו-יאָרק, הלמאי זיי 
וילן זיך ניט שלאָגן מיט ציוניסטן אין גיו"יאָרק. די ציוניסטן אין 
ניו-יאָרק זײַנען נאָר אַ פּאַרטײ פֿאַר ארץיישׂראל, אָבער נישט פֿאַר 
ניו"יאָרק, און די סאָציאַליסטן אין ניו-יאָרק ווילן ניט אַריכערטראָגן 
די בונדיסטישע פטרביטערטקייט קעגן די ציוניסטן אין װאַרשע 
אויך אויף די ייִדישע אַרבעטער-פּיאָנערן אין ארץ-ישׂראל, 
יע, איך דענק נאָך אַלץ, אַז דער ייִדישער פּראַלעטאָריער איז ניט 
נאָר אַ טייל פֿון װעלט-פּראָלעטאַריאַט, נאָר אויך אַ טייל פֿון דער 
ייִדישער נאַציע. און אויך דער ייִדישער פּראָלעטאַריער דאַרף ניט 
בלײַבן פֿרעמד און גלײַכגילטיק און זיכער ניט פֿײַנטלעך צו דעם 
שיינעם און װוּנדערלעכן עקספּערימענט װאָס דער ציוניזם מאַכט 
איצט, נאָך אַכצן הונדערט און פֿופֿציק יאָר גלות, אין ארץ-ישׂראל, 
און דאָס, װאָס איז פֿאַר מיר געווען מיט יאָרן צוריק נאָר א 
װײַטער טרוים, איז געװאָרן אַ נאָענטע ווירקלעכקייט. די ייַדן אין 
ארץ-ישׂראל פֿאַרמעסטן זיך צו לערנען דער וועלט, וי אַזױ צו לעבן 
סאַציאַליסטיש. 
א 


קען דאָך אונדזער פּאַטריאָטישער טרוים זײַן נאָר אַ טרױוים פֿון 
סאָציאַלער גערעכטיקייט, אָבער ניט אַ טרוים פֿון האַרמאַטן און 
קריגשיפֿן, פֿון מאַכט און פֿון מאָרד. קען דאָך אונדזער נאַציאָנאַליזם 
זײַן נאָר אַ ווונטש צו וערן אַ ליכט פֿאַר זי פֿעלקער. און אונדזער 
אַתֹּה בחרתּנוניזם קען דאָך זײַן גאָר דער שענסטער, דער געחויבג- 
סטער, אַזױ װי דער אתּה בחרתנוניום פֿון דעם אַרבעטער-קלאַס, 
װאָס לייגט-אַרױף גאָר-שװערע פֿליכטן אין דער קעגנװאַרט, אָבער 
קיין פּריוױלעגיע ניט קעגן די אַנדערע טיילן פֿון דער מענטשהייט 
אין דער צוקונפֿט, 

און דאָס מיינט בשום אופֿן ניט, אַז איך בין אַ פֿאַרלײקענער 
פֿון גלות און פֿון אונדזערע שאַפֿונגען אין גלות. 

איך ווייס, אַז אויב אַמאָל, בײַ די טײַכן פֿון בבֿל, האָבן די 
געפֿאַנגענע קינדער פֿון יהודה אױפֿגעהאָנגען זייערע פֿידלען אויף די 
ווערבעס און ניט געװאָלט זינגען די געטלעכע לידער אױף אַ 
פֿרעמדער ערד, איז דאָס געשען נאָר אין די ערשטע מינוטן פֿון 

פֿאַרצװײפֿלונג. שפּעטער שוֹין האָבן די ייִדישע פֿידלען גראָד אין 
לאַנַד פֿון גלות אַרױסגעגעבן אַזעלכע געטלעכע קלאַנגען, ווצלכע 
די בערג און די טאָלן פֿון יהודה האָבן זעלטן"ווען געהערט. דער 
נבֿיא יחזקאל האָט געזען זײַנע גראַנדיעזע זעונגען אויף די ברעגן 
פֿון טײַך כּבֿר און ניט אויף די ברעגן פֿון טײַך ירדן. און די 
נבֿיאות פֿון דעם ,גרויסן אָנאָנים,, װאָס זײַנען אַרײַן אין דער 
צווייטער העלפֿט פֿון ספֿר ישעיה, האָבן אַװױי געניאַל און אַזױ צאַרט 
אױפֿגעשטראַלט גראָד אונטער די הימלען פֿון בפֿל. און די דיכטערס 
פֿון די רירנדיקסטע מזמורים פֿון תּהילים און דער געניאַלער דיכ- 
טער און דענקער, װאָס האָט פֿאַרפֿאַסט דעם ספֿר איובֿ, און דער 
מערקװוערדיקער היסטאָריקער, װאָס האָט צוזאַמענגעשטעלט פֿון 
אַלטע זאָגן און כראָניקעס די ווונדערשיינע נבֿיאים ראשונים -- אַלע 
האָבן זיי געלעבט און געשאַפֿן זייערע הויך-באַגײַסטערטע ווערק אין 
פֿרעמדן גלות-לאַנד. די געלײַטערטע ייִדישקיט, װאָס האָט אַװִי 
מעכטיק באַאײַנפֿלוסט די וועלט-געשיכטע, איז אַרױסגעקומען פֿון 
גלות-בבֿל, און די צאָלרײַכע און אױיטאָריטעטע שאַפֿונגען פֿון צווייטן 
גלות, די רעליגיעזע און די וועלטלעכע, זײַנען דאָך ניט אויסצורף- 
כענען. מיר װעלן נאָר אָנװײַזן אױפֿן פֿאָלגנדיקן בײַשפּיל: עס 
זײַנען פֿאַראַן צוויי תּלמודים -- דער תּלמוד ירושלמי און דער 
תלמוד בבֿלי. דער תּלמוד ירושלמי איז פֿאַרפֿאַסט געװאָרן אין ארץ- 
ישׂראל. דער תּלמוד בבֿלי (אויסער די משנה און בריתא) איז פֿאַר- 
פֿאַסט געװאָרן אין בבֿל. און דאָך, ווען די צוויי תלמודים זײַגען 
זיך סותר, איז דער דין וי דער תּלמוד בבֿלי. 


און אַפֿילו די גרויסע נאַציאָנאַלע אַרבעט פֿון לעצטן יאֲרהונ- 
דערט) פֿאַר ארץיישׂראל איז דאָך אויך א שאַפֿונג פֿון גלות. 


די קליינע ארץ-ישׂראל, אַפֿילו אַן אױפֿגעבױטע, אַפֿילו אַן אויס- 
געלייזטע, אָן דעם גרויסן גלות הינטער זיך, אָן דער השפּעה און 
אָן דער אַנטציקונג פֿון גרויסן גלות הינטער זיך, װאָלט זיכער פֿאַר- 
מזרחט און אײַנגעשרומפּן און אויסגעטריקנט געװאָרן. װאָס אָבער 
װאָלט געװאָרן פֿון גרויסן גלות אָן דעם װוונדערלעכן ליכטפּונקט פֿון 
דעם קליינעם ארץ-ישׂראל ? װאָלטן מיר ניט געװאָרן אין נאַציאָנאַלן 
זין ניט מער וי ציגײַנער -- אָן אַ געכטן און אָן אַ מאָרגן ? 

און נאָר דער סינטעז פֿון דעם גרויסן גלות און קליינעם ארץ- 
ישׂראל מאַכט אונדז פֿאַרן װוּנדערלעכסטן פֿאָלק צווישן די פֿעלקער, 
אַזױ װוי דער סינטעז פֿון דער אַלטער ארץ-ישׂראל-ייִדישקייט מיט א 

9ונדערט-יאָריקער גלות-יידישקייט, די ייִדישיסטישע ייִדישקייט 
אַרײַנגערעכנט, מאַכט אונדזער גײַסטיקע שאַפֿונג פֿאַר די אָריגינעל- 
סטע צווישן די גײַסטיקע שאַפֿונגען פֿון די פֿעלקער. 
א 

עס איז באַװוּסט די לעגענדע וועגן נחשון בן עמינדבֿ, דעם 
נשׂיא פֿון שבֿט יהודה, װאָס האָט זיך דער ערשטער געװאָרפֿן אין 
ים סוף, דאָס גאַנצע פֿאָלק ישׂראל איז געשטאַנען צעטומלט און צע- 
מישט. פֿון הינטן האָט זיך געטראָגן אויף אים פּרעה מלך מצרים 
מיט זײַן חייל און זײַנע רײַטװאָגנס, פֿון פֿאָרנט האָט געבושעוועט 
קעגן אים דער ים, און הינטערן ים איז געלעגן און גערופֿן און 
געצויגן דאָס צוגעזאָגטע לאַנד פֿון די אָבֿות. האָט נחשון ניט גע- 
װאָלט װאַרטן אױפֿן נס, אַז דער ים זאָל זיך שפּאַלטן און מען זאָל 
קענען דורכגיין אין טריקעניש. און ער האָט געגעבן דעם באַ- 
גײַסטערנדיקן בײַשפּיל און איז אין תּהום אַרײַנגעשפּרונגען. 

און װיפֿל נחשונס אַזעלכע האָבן מיר איצט צווישן די חלוצים! 
אין די טויזנטער -- אַ דור פֿון נחשונס! 

װואַרפֿן זיי זיך, אָט די בעסטע און ליבסטע קינדער אונדזערע, 
אין געהויבענעם עלנט, אין ליכטיקן תּהום פֿון מאַרטירער-לעבן 
און נאָך טויזנטער, נאָך צענדליקער טויזנטער, די בליטן פֿון אוג- 
דזער יוגנט, שטייען גרייט זיי נאָכצופֿאָלגן. 

קריעת ים-סוף -- און וי לײַכט דאָס ווערט אָפּגעטאָן! און 
וי שיין און וי װווּנדערלעך! 

די צוקונפט, נייאָרק 1926 





די 4 בענד מוסטערװערק װאָס דערשײַנען אין 1981 


באַנד 85 / ישׂראל אין די תּפֿוצות (שוין דערשינען) 
באַנד 86 / עלנטע יַדן 

באַנד 87 / חסידישע ירושה 

באַנד 88 / רומעניעז 


מוסטערווערק פון דער יידישער ליטעראַטור 
8 דערשינען מיט סובסידיע פֿון יוסף ליפשיץ. פאָנד 
און פֿון 79סטן באַנד דערשײַנען די מוסטערווערק 
מיט דער סובסידיע פֿון דוד טוריאַנסקײפאַנד 
אונטער דער רעדאַקציע פֿון שמואל ראָזשאַנסקי 





!) שלמה עטינגער -- אויסג' שריפֿטן, 2טע אױפלאַגע (312 זײַטן) 

2) מאַרק וואַרעשאַווסקי --- ייַד' פֿאָלקסלידער, 3טע אויפלאַגע (216 זײַטן) 
6 ה. ד. נאָמבערג -- אויסג' שריפֿטן, 2טע אויפלאַגע (256) זײַטן) 

4) מענדעלע -- מסעות בנימין השלישי, 3טע אויפלאַגע (256 זײַטן) 

5) לייב נײַדוס -- אויסגעקליבענע שריפֿטן, 2טע אויפלאַג (208 זײַטן) 
6 יעקבֿ דינעזאָן -- יאָסעלע קריזיס, 3טע אױפלאַגע (256 זײַטן) 

0 משה בראָדערזאָן -- אויסגעקליבענע שריפֿטן, 2טע אויפלי (272 זוי) 
8) אליהו בחור -- בבֿא-בוך, 2טע אויפלאַגע (256 זײַטן) 

9) דוד פינסקי --- אויסגעקליבענע שריפֿטן, בטע אױפלאַגע (352 זײַטן) 
0) שמעון פֿרוג -- אויסגעקליבענע שריפֿטן, 2טע אױפלאַגע (216 זײַטן) 
1 י ? פרץ -- אין 19טן יאָרהונדערט, גטע אױפלאַגע (272 זײַטן) 
2 י ‏ פרץ -- אין 20טן יאָרהונדערט, 2טע אױפלאַגע (272 זײַטן) 
5 מאָריס ראָזענפֿעלד --- אויסג' שריפֿטן, 2טע אױיפלאַגע (240 זײַטן) 
4) האָפֿשטײן -- כאַריק --- פֿעפֿער, 2טע אױפלאַגע (272 זײַטן) 
5) מרדכי ספּעקטאָר -- דער ייָדי מוזשיק, 2טע אױפלאַגע (22 זײַטן) 
6 ה. לייוויק -- אויסגעקליבענע שריפֿטן, (352 זײַטן) 
7 שלום עליכם -- מנחם מענדל, 3טץ אויפלאַגץ (212 זײַטן) 
8 אַבֿרהם גאָלדפֿאַדען -- אויסג' שריפֿטן, 2טע אויפלאַגע (256 זײַטן) 
9) י. י. שװאַרץ -- קענטאָקי, א. ראַבאָי -- הער גאָלדענבאַרג . 

(פּיאָנערן אין אַמעריקע), 2טע אױיפלאַגע (312 זײַטן) 

0 ח. נ. ביאַליק -- אויסגעקליבענע שריפֿטן, (384 זײַטן) 

1 ש. אַנדסקי -- אויסגעקליבענע שריפֿטן (296 זײַטן 
2 מענדעלע מוכר-ספֿרים --- פֿישקע דער קרומער, (256 זײַטן) 
3 יוסף אָפּאַטאָשו --- אין פּוילישע וועלדערי (416 זײַטן) 
4 זלמן רייזען -- אויסגעקליבענע שריפֿטן, (304 זײַטן) 
5) יהואָש -- אויסגעקליבענע שריפֿטן, (320 זײַטן 

גליקל האֲמיל -- זכרונות, (252 זײַטן) 
שלום עליכם -- טבֿיה דער מילכיקער, 3טע אויפלאַגע (288. זײַטן) 
אַבֿרהם רייזען -- אויסג' שריפֿטן 2טע אויפלאַגע (320 זײַטן) 

די פֿרױ אין דער ייִדישער פּאָעזיע -- אַנטאָלאָגיע (416 זײַטן) 

די נחמן בראַצלעווער -- סיפּורי-מעשׂיות, 2טע אויפלאַגע (224 זו') 
מרדכי אַלפּערסאָן --- אין אַרגענטינע (320 זײַטן) 

פּרץ הירשביין -- אויסגעקליבענע שריפֿטן (326 זײַטן) 

ייִדיש אין ליד -- אַנטאָלאָגיע (264 זײַטן) 

מנחם באָרייעזאָ -- דער פֿרעמדער, זאַװל רימער (320 זײַטן) 
ווען אַ פֿאָלק דערוואַכט -- מדינת ישׂראל (464 זײַטן) 

נוסח השכלה --- אַנטאָלאָגיע (272 זײַטן 

ז. סעגאַלאָוויטש -- לידער, דערציילונגען, זכרונות (352 זײַטן) 
מעששה-בוך, פֿון 1002 (368 זײַטן). 

אונטער אָקופּאַציע: עוזר װאַרשאַווסקי --- שמוגלערס. (328 זײַטן) 
ערבֿ חורבן: מ. בורשטין/ מאָזאָוויע און 14 פּאָעטן 256 זײַטן) 
חורבן: פּאָעזיע, פּראָזע, דראַמע --- אַנטאָלאָגיע (432 זײַטן) 
װידערשטאַנד און אױפֿעטאַנד/ פּאָעזיע, פּראָזע, דראַמע (336 זײַטן) 
איציק מאַנגער --- לידער, פּראָזעץ, עסייען (384 זײַטן) 

דוד בערגעלסאָן --- אויסגעקליבענע שריפֿטן (320 זײַטן) 

משה נאַדיר -- הומאָר, קריטיק, ליריק (288 זײַטן) 

דאָס קינד אין ייִד' פּאָעזיע און פּראָזע --- אַנטאָלאָגיע (320 זײַטן) 
י. אַקסנפֿעלד -- שטערן-טיכל, ערשטער ייִד' רעקרוט (288 זײַטן) 
פּליטים צווישן פֿײַערן, אַנטאָלאָגיע (304 זײַטן) 
אויסגעוואָרצלטע און אײַנגעוואָרצלטע, אַנטאָלאָגיע (202 זײַטך 
דרום-אַפֿריקאַניע, אַנטאָלאָגיע (360 זײַטן) 

שלום אש -- פֿון שטעטל צו דער גרויסער װועלט (400 זײַטן) 
דער אַרבעטער-דור אין אַמעריקע, אַנטאָלאָגיע (224 זײַטן) 
צאינה וראינה -- עבֿרי-טײַטש 368 זײַטן) | 
טשילעניש -- אַנטאָלאָגיע (272 זײַטן) 

אין דעם אייגענעם לאַנד, 25 יאָר ישׂראל (568 זײַטן) 
שלום אַש -- אָנקל מאָזעס, ראָמאַן (264 זײַטן) 
יעקבֿ גאָרדין --- 3 דראַמעס (352 זײַטן) 


8 בראַזיליאַניש -- אַנטאָלאָגיע (352 זײַטן) 

9) פֿון דור צו דור: א. װײַטער, ד. אײנהאָרן, ז. י. אָנכי (368 זײַטן) 

0) מאַקס װײַנרײַך -- אויסגעקליבענע שריפֿטן (416 זײַטן) 

1 אין סאָוועטישן פֿרילינג --- אַנטאָלאָגיץ (248 זײַטן) 

2) קאַנאַדיש -- אַנטאָלאָגיע (448 זײַטן) 

3) דוד איגנאַטאָון --- אויסגעקליבענע שריפֿטן (336 זײַטן) 

4 פֿון רעװאָלוציע צו תשובֿה -- לייב פֿײַנבערג (280 זײַטן) 

5 י. י. זינגער -- אויסגעקליבענע שריפֿטן (312 זײַטן) 

6 אַרגענטיניש -- דער חלום פֿון פֿעלד / אַנטאָלאָגיע (320 זײַטן) 

7) משזה קולבאַק -- אויסגעקליבענע שריפֿטן (320 זײַטן) 

8 אין פּאָגראָם -- אַנטאָלאָגיע (304 זײַטן) | 

9 אונדזערע קריטיקערס -- אויסגעקליבענע שריפֿטן (320 זײַטן) 

0 צוויעזן שטאָטישע ווענט / 2טער באַנד אַרגענטיניש (496 זײַטן) 

1 עלטערן און קינדער -- אַנטאָלאָגיע (360 זײַטן) 

2 משלים בײַ יַדן / אַנטאָלאָניע (288 זײַטן) 

3 געזאַנגען פֿאַר עמך / אַנטאָלאָגיע (224 זײַטן) 

4 נאָרד-אַמעריקאַניש / אַנטאָלאָגיע (272 זײַטן) 

5 גייט אַ יד קיין ארץ-יששׂראל / פֿון דער ייִד' ליט' (256 זײַטן) 

6 דער פֿרילינג פֿון ,די יונגע" אין אַמעריקע, אײראָפּע, ישׂראל 
(320 זײַטן) 


סטע 


7 געלעכטער אויף אַן אמת (256 זײַטן). 

8 מערב-אײראָפּעיש / פֿראַנקרײַך, ענגלאַנד, בעלגיע, האָלאַנד 
(336) זײַטן) 

9 1939 אין דער יִדישער ליטעראַטור, אַנטאָלאָגיע (288 זײַטן 

0 וואַרשע אין דער ייִדישער ליטעראַטור (304 זײַטן) 

1 דער אמת זורך געלעכטער 2400 זײַטן) 

2 י ‏ טרונק -- זכרונות, פֿאָלקסימעשיות, לידער 240 זײַטן 

3) דאָס לעבן אין איין אַקט / 12 אײנאַקטערס 240 זײַטן) 

4 ווילנע אין דער ייִדישער ליטעראַטור (240 זײַטן) 

